


تاریخ

4

AltunQK



باھارنىڭ ئىشقىدا ياغرىتىپ نەزمە ،  
شائىرلار جەم بولۇپ قىزىقتى بەزمە .



پەلسەپە ، ئىجتىمائىي پەن ، ئەدەبىيات - سەنئەت ،  
مەدەنىيەت خادىملىرىنىڭ باھار بەزمىسىدىن كۆرۈنۈشلەر .

- ▶ شائىر تۆمۈر داۋامەت شېئىر ئوقۇماقتا .
- ▲ خۇيزۇ شائىرى جاك گۈيتىڭ شېئىر ئوقۇماقتا .
- ▼ شائىر تۇرسۇنئاي ھۈسەيىن شېئىر ئوقۇماقتا .



باش مۇھەررىر : مەھمەت شاۋدۇن  
مۇئاۋىن باش مۇھەررىر : ئارسلان  
مەسلىھەتچىلەر : ئابلىز نازىرى ، ئەلقەم ئەختەم

تەھرىر ھەيئەتلەر ( ئېلىپبە تەرتىپى بويىچە ) :  
ئابدۇشۈكۈر مۇھەممەتئىمىن ، ئارسلان ، ئابدۇروسۇل ئۆمەر ، ئابلىكەم باقى ،  
تۇرغان شاۋدۇن ، تۇرسۇنئاي ھۈسەيىن ، قەييۇم تۇردى ، مەھمەت شاۋدۇن ،  
مەھمەت زۇنۇن ، مەھمۇد زەيىدى ، ئىمىن تۇرسۇن ، ئىمىن ئەخمىدى ، زوردۇن  
سابىر .

# تارم

(ئايلىق دەپى ژۇرنال)

Altun ۹۹

4

4۱ - يىل نەشىرى

# بۇ ساندا بېرىلگەن نەسرلەر

## نەسرلەر

- م. مەترووزى ..... كۈلۈھىسرەش (ھېكايە) ..... 16
- ئە. ئەھمەت ..... مازار چاشقىنى (ھېكايە) ..... 31
- ئە. ئوسمان ..... مېنى روھىمدىن ئىزدەڭلار (نەسر) ..... 59
- ئۆ. مەنئۇرى ..... نەسرلەر ..... 63
- ئا. جالالىدىن ..... چالا كۆيگەن رسالە (نەسرلەر) ..... 65
- س. دۇڭايى ..... پاسىل (پوۋېست) ..... 70
- م. ئىسمايىل ..... دوستلۇق رىشتىسى (زىيارەت خاتىرىسى) ..... 127

## شېئىرلار

- ت. داۋاھەت ..... ئىككى شېئىر ..... 4
- م. سادىق ..... ساياھەت ئۇنچىلىرى ..... 5
- م. خېۋىر ..... غەزەللەر ..... 7
- م. روزى ..... شېئىرلار ..... 12
- ئا. خېۋىر ..... لەئىل دانىلەر ..... 13
- ئى. زاھىت ..... قىسنىما ماڭا ..... 15
- ج. ئەمەت ..... ھەقىقەت ھەممىگە ئادىل بىر مىزان ..... 50
- ئا. ئوسمان ..... كەپتىرىم ..... 52
- ھ. ئىبراھىم ..... سۆيگۈ ئارزۇلىرى ..... 53
- ئۆ. مۇھەممەت ..... ئىزاھاتلىق پاراڭلار ..... 55
- ئە. قۇربان ..... ئۈچ شېئىر ..... 56

## بالىلار ئەدەبىياتى

- م. جۇماخۇن ..... بالىلار كۆڭلى (شېئىر) ..... 106
- ر. سايىت ..... ئويلاپ بېقىڭ، مۇئەللىم (شېئىر) ..... 107
- ھ. تىلىسۋالدى ..... غۇنچىلارغا ئىلتىجا (شېئىر) ..... 109
- ر. داۋۇت ..... سەبىي يۈرەكلەر (شېئىر) ..... 111





- ئە. داۋۇت ..... قۇشلار بىلەن قەلبىم تۇتاش (شېئىر) ..... 112  
 ج. سەيپۇللا ..... كىچىك «ئوغرى» (ھېكايە) ..... 114

مۇھاكىمە ۋە تەقدىز

- ئوبزورچى ماقالىسى ..... دەۋرنىڭ ئاساسىي مۇقەممى ئىپادىلەشكە ئەھمىيەت  
 بەردىلى ..... 120  
 ۋاڭ باۋ ..... تارىخىي تۇيغۇ، دوست ئەلگە مۇھەببەت ..... 123

تەرمە گۈللەر

- م. ھوشۇر ..... «مۇساپىرلار قاۋىقى» دا (ھېكايە) ..... 148

ئەدەبىي ھايات ۋە ئۇچۇرلار

- ..... 159

\* \* \*

بۇ ساننىڭ مۇقاۋا ۋە تىتولنى تۇردى قادىر نازىرى، قىستۇرما سۈرەت ۋە  
 ھۆسن خەتلىرىنى مۇھەممەت ئايۇپ ئىشلىگەن.





تۆمۈر داۋادەت

## عسكى شېئىر

چىللايدۇ ئەتىكى قۇياش •

ماڭايلى دۇنياۋى پەللىگە ئۆرلەپ،  
ئىزدىنىش ئىجادقا ئەزەلدىن يولداش.  
قولغا قول تۇتۇشتۇق ھەر مىللەت خەلقى،  
چىللايدۇ ئالغا دەپ ئەتىكى قۇياش.

باھاردا جەم بولدۇق مەرىپەت ئەھلى،  
مىسالى تۇغقانلار توپلاشتۇق يەنە.  
قىزىدى تەبرىكلەر، چۈشىنىشىلەر،  
سىردىشىش، روھلىنىش، ئالقىش تەنتەنە.

باھاردا جەم بولدۇق مەرىپەت ئەھلى،  
مىسالى تۇغقانلار توپلاشتۇق يەنە.  
قىزىسۇن تەبرىكلەر، چۈشىنىشىلەر،  
سىردىشىش، روھلىنىش، ئالقىش تەنتەنە،  
1991 - يىلى فېۋرال، ئۈرۈمچى.

قوللاردا تەبرىك ھەم دوستلۇق قەدىھى،  
يېڭىشىش، ساۋاقتىن دىلدا ھاياجان.  
ئىچەيلى ئەسلەپ بىز باسقان يولنى ھەم  
ئەتىكى يۈرۈشكە تىلەپ شەرەپ - شان.

ئۆزگىچە كەلدى بۇ يىلقى باھار

بىلىمەن دوستلارنىڭ كۆپتۇر تۆھپىسى،  
ئەجرىدىن نۇرلاندى پەن ۋە ئىسلاھات.  
بىلىمەن، پارەنلەر، خەلق بايلىقى،  
ئەقىلدىن گۈللىنەر ۋەتەن ۋە ھايات.

نەشتەرلەر سانجىيدۇ سوغۇق ھېلىمۇ،  
قار - مۇزلار تېخىچە كەتمىدى ئېرىپ،  
لېكىن، كۈن باھاردىن بەردى بىشارەت،  
دەريالار چىقتى مۇز كۆكسىنى يېرىپ.

ھەر ياققا نۇر چاچتى پەن، مەدەنىيەت،  
پۈتۈلدى قانۇندىن، ئەخلاقتىن قانات.  
ۋە لېكىن نادانلىق، نامراتلىق تېخى  
پۈركەيدۇ ئاپەتنى ئاغزىدىن پات - پات.

يىگىتلەر، قىزلارنىڭ كۆزىدە باھار،  
ئاتىلار، ئانىلار سۆزىدە باھار.  
ھەر ياقتا باھارنىڭ قەدەم ئاۋازى،  
ھاياتنىڭ، يۈرۈشنىڭ ئۆزىدە باھار.

ئەجرىمىز يىراقتۇر ئەل ئۈمىدىدىن،  
ئەل ئوغلى ئەل ئۈچۈن ئىشلەيدۇ ئەبەت.  
ئۆتمۈشلەر بۈگۈننىڭ سىمۋولى ئەمەس،  
بېغىشلار زاماننىڭ بايلىقى غەيرەت.

بەزمىلەر قىزىدى تەرەپ - تەرەپتە،  
پوچاڭزا گۈمبۈرلەپ قارغا ئوت چاچار.  
ئۆزگىچە خىسلەتتە بۇ يىلقى باھار  
يۈرەكتىن يۈرەككە يېڭى يول ئاچار.

تراكتور گۈركىرەپ ئېتىز، دالدا  
ئالدىراپ باھاردىن خەۋەر تارقىتار.

باھار بار مىللەتلەر ئىناقلىقىدا،  
ئارمىيە، خەلقنىڭ ئامراقلىقىدا.  
باھار بار ۋە تەننىڭ گۈللىنىشىدە،  
ھايات ۋە غايىمىز پارلاقلىقىدا.

كۈرەشتىن شان تاپار باھار ئۆزىگە،  
يىل بەختى باھاردىن باشلاپ ئېچىلار.  
باھارنىڭ شامىلىنى توسالماس ھېچكىم،  
ئاز ئۆتمەي زېمىنىغا گۈللەر چېچىلار.  
1991 - يىل 10 - فېۋرال، ئۈرۈمچى.

ئۇ كەلدى يېزىدىن، يايلاق، شەھەردىن،  
ئىسلاھات روھىنى كۈيلەپ ئەرتىلەپ.  
ئۇ كەلدى خەلقنىڭ قان ھەم تەرىدىن،  
زېمىنىنى ئويغىتىپ كۈلۈپ ئەركىلەپ.

چېگرىدا قار كېچىپ يۈرۈپ جەڭچىلەر  
بېغىشلار خەلققە خاتىرجەم باھار.  
چۆل كېزىپ گېئولوگ ۋە نېفىتچىلار،  
تۈگىمەس بايلىققا ئىشىكلەر ئاچار.

كۈن - تۈنى ئۇخلىماي ئالم، دانىشلار  
كەشپىيات نۇرىدىن دەۋر يارىتار.

مۇھەببەتجان سادىق

### سايماھەت ئۈنچىلىرى

گۈلگۈن سەھەرگە!  
راستلا ئەرەش كۆكتىمىدىدۇ؟  
مەن يەردە تۇغۇلغان.  
ئۆسكەن مىلىنىپ توپىلارغا.  
ئۇ يەردە سەن،  
ئۇ يەردە گۈل،  
ئۇ يەردە قارا!  
ئېيتقىنا، شېرىن سۆزلۈكۈم.  
سەن ۋە مەن بولاتتۇقمۇ!  
بولمىسا زېمىن؟!  
يەر - ھايات!  
يەر - جان!  
يەر - باھارا!

قانام قەبرىسى

كۈن ۋە تۈن كۆزۈمدە  
نۇزائە چىراي،

قايروپىلاندىكى خىياللار

توختىماي  
بىر خىلدا غۇڭۇلدىغان ئۇن.  
دىلىبىرىم، مەن گويما  
زېرىكەرلىك ناۋا ئىچىدە.  
ئاستىمدا مۇزلۇق ئانتىراكتىكا.  
بارىمەن ئۇچۇپ  
كۆك گۈمبەز - ساما ئىچىدە.  
بىلىسەن، ئىنسان خىيالغا ئامراق،  
چىرىمىشار ئويلىرىم  
ساڭا مەن چىرىماشقاندىك،  
سېرىق توپىلىق يەرگە.  
ئاي، زېمىن ئوخشايتتى  
ئىككىمىز قول تۇتۇپ  
كۆرگىلى چىقىدىغان،  
باھار كەلگەن دالدىكى

ئۇ ياتقان شىۋاقلق

شۇ دۈمچەك قەبرە...

سېزىلەر ئاغزىغا تېمىۋاتقاندىك

يەنىلا ئاق سۈت،

كۆزۈمدە:

شۇ ئەمچەك، قەبرە...

\* \* \*

ئاپتاپلىق،

يامغۇرلۇق،

جۇدۇن - چاپقۇنلۇق

ئەگرى - توقاي يول...

ئۆرلەيدۇ تىك تۇتۇپ بېشىنى

قىرىق بىر پەلەمپەيگە،

گۈل ئالغىلى جانان قولىدىن

ناخشىچى ئوغۇل!

شىئەندىكى كۈلكە

كاككۇكلار بۇنداق كۈلەمدۇ؟

پاراخلىغان كۈلكىدىن

كەتتى جاراڭلاپ،

شىئەننىڭ گۈلدار راۋاقلرى.

بۇلبۇلگويا بۇنداق كۈلەمدۇ؟!

جاراڭلايدۇ ئاق بۇلۇتلار،

تۆكۈلمەكتە گۈل،

ئۈزۈلۈپ ساپاقلرى...

شىئەن گويا قاناتلىنىپ

ئۇچار شاد - خۇرام،

قاقلاپ كۆك ئاسمانغا كۆتۈرۈلگەن

گۈزەل ھۈركەبى!

يانماقتا كۈلكە

چىنارلاردىن،

گۈل - گىياھلاردىن.

كۈلمەكتە ھەسەن - ھۈسەن

پارلاق نۇر كەبى...

يۈرەك نېمىشقا تونۇمايدىكەن؟!

بىلىدىم ئاڭلاپلا،

ئۇ ئاي ئاڭلىغان،

يۇلتۇزلار ئاڭلىغان،

قۇياش ئاڭلىغان

بادام دوپپىلىقنىڭ مەغرۇر كۈلكىسى!

بەلكىم كومىراجىۋا

كۈلۈۋاتقاندۇ قەبرىسىدە؟!

كۈلمەكتە راۋاب،

يىپەك يولى،

يىپەك ئۆلكىسى!...

مىڭ ئاراللىق كۈل

كېچىلەرگە

يۇلتۇز چاچىدىغان

شىئەنجاڭ تومىسى

قوندى ھەيۋەت ئىككى تاغ ئارىسىغا.

مىڭ ئاراللىق

زۇمرەت ئاسمان

چۈشتى ئۇچۇپ

ئىككى ناھىيە دالىسىغا.

گويا بىر سىنگاپور

قالدى سۇ تېگىدە،

بېلىقلارغا

ئەركىن - ئازادە ماكان.

ئىنسان نۇر ئىچىدە،

ئىنسان كۈلەر سەيلىگاھتا،

كۈنسىرى گۈزەللىشەر

بۇ يورۇق جاھان!...

خاراكتېر ۋە باھار

تۇغۇلدۇم ئىگەلەپ،

بەرۇ ئاسمان ئارىسى تولغان شۇ ئاخشام

ئاپئاق گۈل - پورەككە.  
ئاتام ماڭا يالاتقاندا قار،  
ئاق نىيەت،  
ئاق كۆڭۈل  
بولغاي دېگەنمۇ،  
كىرگەن سوغ يۈرەككە...  
ئۆستۈم ئەگەشتۈرۈپ «ئالەك» نى،  
ئىزدەپ توشقان  
ئاق بۇلۇتلار ئۈستىدىن.  
ئۇچتۇم چانا بىلەن  
ئەڭ ئېگىز دۆڭلەردىن جىلغىلارغا،  
ئۈسسۇغاندا شۇمدىم  
ئاق ناۋاتنى،  
گۈل ئىزدەپ قار ھۆسنىدىن...  
ئۆستۈم گۈل ئويناپ،  
گۈل پۇراپ،  
گۈل قىسىپ چېكەمگە،

گۈل گويا مېنىڭ كۆڭۈل سىرىمدەك.  
كاككۇك گۈلى ئېچىلغان دالداردا  
كاككۇك كۈلكىسىنى ئاڭلاپ...  
قار بىلەن گۈل  
مېنىڭ سۆيگۈم،  
مېنىڭ مېھرىمدەك...  
قاردا ئۆسكەن،  
قەھرىتاندا ئۆسكەن،  
بىلىمدىم،  
كېلەمدۇ گۈلگە ئامراق،  
قار بىلەن گۈل باغلانغانىدۇ  
بىر رىشتىدە؟!  
يوقىدۇ قارنىڭ پۇرىقى،  
قارنىڭ خىسلىتى،  
گۈل - چېچەكتىن كۆڭلەك كىيگەن  
باھار -  
تەبەسسۇملۇق پەرىشتىدە؟!

مۇھەممەت خېۋەر

## غەزەلەر

1

سۆزۈڭ سۆيگۈ خىتابىمۇ ۋە يا جەننەت گۈلابىمۇ؟  
نىگاھىڭ ياش كارابىمۇ ۋە يا سۆيگۈ جاۋابىمۇ؟  
شەپەق يەڭلىغ ئىكەنغۇ ئاي قونۇپتۇ پەسلىبان يۈزگە،  
يۈزۈڭ قاتىل پىچاقىمۇ، جۇنۇنلۇقنىڭ شارابىمۇ؟  
نەپىسلىك شەرھىنى ئاڭلاپ قۇلاق دەردلىك ياداپ كەتكەن،  
يۈزۈڭ شەرھى خىلابىمۇ، گۈزەللىك ئىنقىلابىمۇ؟  
تولۇنئايىنىڭ يۈزىگە داغ چۈشۈپتۇ، بىلىمدىم زادى،  
ھەسەتخورلۇق خۇنابىمۇ، شەرھىنىڭ ئىختىلابىمۇ؟  
زەئىپلىكتىن ئېقىپ كەتتى بۇلۇت كۆكتە تۇرالماستىن،  
نېمە ئۇ كۆك سىمايىمۇ، ئەلەمنىڭ ئىزتىرابىمۇ؟  
تىلىڭدىن نۇر ئاقار ئوتلىق، بىھوشلۇق باشلىنار تەندە،  
بۇ جانىمنىڭ كاۋاپىمۇ، ئېتىقادنىڭ تاۋابىمۇ؟

زىناقلىرىڭ ئويۇلغاندا زېمىن - كۆك نۇرلىنار شۇ دەم،  
 زىناق ساينىڭ سەرابىمۇ، يۈرەكنىڭ دەرد ئازابىمۇ؟  
 خىياللار ئەتتى كۆپ بوزەك، تۇماندا لەيلىدى پىنھان،  
 ئۆزۈڭ تىلىسىم كىتابىمۇ، ئىنايەتلەر ساۋابىمۇ؟

## 2

كۆزلىرىمدە قان كۆرۈپ ھېچ ئەتمىدىڭ شەددىن خالاس،  
 بىنەزەرمەن، سوغ نىگاھلار ئەتتى كۈلكەمدىن خالاس.  
 تىنچ ئىدىمغۇ، قاي زامان قاينامغا چۆكتۈردۈڭ مېنى،  
 قالدۇرۇپ تاڭدىن خالاس ۋە جان ئارام دەمدىن خالاس.  
 كەم زۇۋانمەن، بەلكى تىلىسىز ئۆچتى مۇن كۆپتىن بېرى،  
 ناخشىدىن ئەتتىڭ يېگانە، بەلكى ئادەمدىن خالاس.  
 سۆيىدى كەچ سوغ تۇن شامالى قالدى دەپ يارىسىز مېنى،  
 تۈنلىرىمنى ئەتمىدىڭ نۇر ياكى شەبنەمدىن خالاس.  
 كىرىپكىڭ سانجىلىغىنى راست، بەلكى لوقمانمۇ گۇۋاھ،  
 ۋە لېكىن ئەتتىڭ شىپالىق دورا - مەلھەمدىن خالاس.  
 دالدىغا ئالغان تېمىڭدىن ھالقىپ ئۆتكۈم بار مېنىڭ،  
 ئەتتى ئۇ تام مەن جۇنۇننى بەختى ئالەمدىن خالاس.  
 ئازغىشىپ يۈرگەنلىكىمگە ئەل كۈلەر مەستانە دەپ،  
 بولمىقىم تەس شۇ يوسۇندا ئىشقى نالەمدىن خالاس.  
 بولدى پىنھان زارلىما، بۇ تۇنجى نالەڭمۇ ئەمەس،  
 كۆڭلىنى ئوت، ۋاقتى كەلسە بولمىغىن پەمدىن خالاس.

## 3

تاپالماسىمەن تۈمەن ئويلاپ ۋىسالغا ھېچ ئىلاجىمنى،  
 كۆرەر مەجنۇن باياۋاندا ئىشقى دەردى رىۋاجىمنى.  
 ئىزاھ سوراش نېمە ھاجەت زەئىپلىكنىڭ ئامالىغا،  
 پەقەتلا بىرسىگە ئېيتقان كېسەل ھالى، مىزاجىمنى.  
 لېۋىدە ھۆكىمى مۇتلەقنىڭ شىپالىق ھېكمىتى تۇرسا،  
 ئەجەب قىيىندى ھەل ئەتمەي ئۈمىدىم، ئېھتىياجىمنى.  
 جاۋابىردىن تەمەيىم يوق، دىلىمدا ھالۇ - دۇنيايىم،  
 لېۋىدە توپلىدى خەسسى ساناپ بولماس خىراجىمنى.  
 لېۋىدىن لەيلىنىڭ پىنھان كۈتۈپ قالدى سۈزۈك ئىمزا،  
 قاراڭغۇ تۇن ئارا ئەمدى ياقارمەن شام - سىراجىمنى.

## 4

سەندەك نىگار داستاندا يوق، ئاسماندا ھەم يوق،  
 سەن كەبى بىر سەرۋە تېخى بوستاندا ھەم يوق.

نۇقسانلىرىڭ قانداق قىلىپ ئايلاندى نۇرغا،  
 بەستىڭدىكى يارقىن جۇلا چولپاندا ھەم يوق.  
 دۇنيادا كۆپ ۋەسۋەسىلەر بايراق كۆتۈرگەن،  
 سەندەك ئەقىل بالالىرى جاھاندا ھەم يوق.  
 يۈكسەك چىدام بىرلە سېنى ساقلاپ كېلەرمەن،  
 بۇنداق چىدام، بايقا، تېخى ھېچ جاندا ھەم يوق.  
 ئۇنىسىز ندا پەرمان ماڭا، ئەركىم بوغۇلغان،  
 بۇنداق بۈيۈك پەرمان تېخى سۇلتاندا ھەم يوق.  
 سائادىتىم دەرۋازىسى مەھكەم ئېتىكىلىك،  
 غايىب ۋىسال ئارماندا بار، دەرماندا ھەم يوق.  
 ئىشقىڭ مېنى گۈر ئاغزىغا سۆرەپ ئاپاردى،  
 مۇنداق سەۋەب، مۇنداق كېسەل نىمجاندا ھەم يوق.  
 ئۆلتۈرمىگىن قىيىنلىقلىرىڭ بىرلە ئازابلار،  
 تاقەت دېگەن چەكلىك ئىكەن، پىنھاندا ھەم يوق.

## 5

ياكى لەمپە كىرىپكەڭدە بىر تېمىم ياش بولمىدىم،  
 ياكى پىنھان سىرلىرىڭغا دەمۇ سىرداش بولمىدىم.  
 لەۋلىرىڭدە سان - ھېسابسىز لەئلى - ياقۇت كانى بار،  
 ياكى شۇ كان ساھىلىدا بىنەزەر تاش بولمىدىم.  
 ئولتۇرۇرمەن سەن سۇ ئالغان ئاشۇ ئۆستەڭ بويىدا،  
 ياكى چەشمە ئاقسا ئۆستەڭ باغرىدا قاش بولمىدىم.  
 تارلىقىم بار چاچلىرىڭغا، ئەپتۇ باشنى قوينىغا،  
 ياكى گەجگەڭگە يېپىلغان بىر تۇتام چاچ بولمىدىم.  
 تۈنلىرىڭغۇ خاس ئۆزۈڭگە ۋاي ئېسىت، يۈز مىڭ ئېسىت،  
 يۈزلىرىڭنى بىر سۆيەرگە كۆكتە قۇياش بولمىدىم.  
 نە ئۇچۇن جۈرئەت مېنىڭدىن كەتتى يىراق، داچىدى،  
 پەيتى كەلسە قاش ئاتارغا ياكى بەگىباش بولمىدىم.  
 ئىستىكى كۆپ ۋاھكى پىنھان ئولتۇرار ھەسرەت چېكىپ،  
 يوللىرىڭدا يالغۇز ئۆزۈڭ ياكى يولداش بولمىدىم.

## 6

تاڭغا ھەمراھ ئىلتىپاتىڭ ماڭا ھېچ چاغ كەم ئەمەس،  
 ئىلتىپاتىڭ بىرلە كۆزۈم بىر دەقتە نەم ئەمەس.  
 سەنتۈرۈلگەن چاغدا كەلدىڭ، يۆلۈالدىڭ، ئاپىرىن،  
 تاغ ئۆزۈڭ يۆلەنچىكىم، يۆلەنگىنىم بىردەم ئەمەس.  
 شۆبھىسىز سۆبھى ئۆزۈڭ تۈننى پاچاقلاپ يانغۇچى،

تۈندە بار، ئاپتاپتا يوق سالقىن خۇمار شەبنەم ئەمەس.  
 سەن بىلەن چىقلانغىنى بەرھەق تېنىمدە كۈچ - ئىشەنچ،  
 گەر پولاتسىز قاتسا بىتون زادىلا بەردەم ئەمەس.  
 بولما غايىب ۋاھ دېگۈچە تۈندىكى چاقىناق بولۇپ،  
 چۆلگە يامغۇر چۈشسە قانماس زەمزمە مى ھەردەم ئەمەس.  
 بەر ۋىسال بەرسەك ئۇزاق سەن ئىستىكىم چىلاشقۇدەك،  
 ئوغىكەن كەمتۈك ۋىسالدۇ دەرد ئۇچۇن مەلھەم ئەمەس.  
 ئوتقا سەكرەپ چۈشتى پىنھان، ۋاي دېمەس بولسا تۇتۇن،  
 ھەر نىدايمىم كۈلكە - خەندىن، ئۇ مېنىڭ نالەم ئەمەس.

7

ئايا ساقىي مېنى دەرھال گۈلى بوستانغا باشلا،  
 ئەقىلىدىن ئايرىلاي بىردەم، ئەزىز مەيخانغا باشلا.  
 يۈرەكلەرگە تۇتاشتۇر ئوت، يۈرىكىمدىن ئۆچەر يا ئوت،  
 مۇھەببەتنىڭ شىپالىق ئوتىغا - خۇمدانىغا باشلا.  
 كۆڭۈلگە توشتى غەۋغالار، قۇياشنى كۆمدى سەۋدالار،  
 ئازاد ئەيلە ئۇ جەڭگاھتىن، زېمىن پىنھانغا باشلا.  
 مېنى بىر ئۇن غاچاپ كەتتى، ئەسەبلىرىم يادا كەتتى،  
 قولۇمنى تۇت ئاسايدىش بەر، ئارام ئەپشانغا باشلا.  
 قولنى سىلىكىسە لەيلى، مېنى مەيخور دېسە مەيلى،  
 بۈگۈن پىنھان قارار قىلدى: شاراب ئوكيانغا باشلا.

8

تاغ بېسىپ تۇرغاندا بولساڭ ھەمىنەپەس رىغبەت ماڭا،  
 تاغنى ئاسمانغا ئاتاتتىم، يار ئىدى غەيرەت ماڭا.  
 يول خىرە شام پەيتى ئىزدەپ پەللىنى تېڭىرقىسام،  
 پەيتى ئاپتاپ كۆرسىتەر يول سەن بىلەن سۆھبەت ماڭا.  
 زۇلمى - كۈلپەت ھەددىدىن ئاشقان چېغى زار قاقشىسام،  
 تەۋسىيەگىدىن ۋەھمى غايىب نۇقتىسىز كۈلپەت ماڭا.  
 كەڭ پايانسىز چۆلدە ئۇنىسەم بىر تىكەن رەزگى سۈپەت،  
 بىر سىيلاپ قويساڭ ياغاتتى نۇر كەبى شەۋكەت ماڭا.  
 تۇن ماڭا تەنھالىقم، يۇلتۇز كۈلەر زاڭلىق ئېتىپ،  
 چىر بولۇپ تۇرساڭ نۇرستان، بىنەزەر خىلئۇت ماڭا.  
 ھەۋزى كەۋسەر ئالغۇچى جان قەترىسى ھەتتاكى ھەم،  
 بولمىساڭ گەر كۈن تەبەسسۇم تەپتىدە ئۆلپەت ماڭا.  
 ئەترە - رەيھان بىرلە كۆمسەم بىكۆرۈم بەستىم مېنىڭ،  
 تەركى سەنسىز، ھۆسنى سەنسىز نەدە خوپ ئىسكەت ماڭا.

ئىستىلا ئەتتىڭ يۈرەكنى، ھەر مىنۇت ئىلكىڭدە مەن،  
خاھىشىڭدا كۆزلە كۈلپەت ياكى قىل شەپقەت ماڭا.  
دەيدۇ كىم يىغلاپ تۇرار پىنھان مازارنىڭ تۈۋىدە،  
بولمىدى ئىنكار ئۆسەكلەر، سەن ھامان ھەمدەرد ماڭا.

## 9

جۈنۈن بۇلبۇل سابغا زارىنى سۈبھىدە ئېيتارمىش،  
تۇلۇن ئايمۇ ۋىسال تاپماي ئەلەمدە تاغقا قايتارمىش.  
تۇرۇپتۇ ئول نامايىش بىرلە ناز تاشلاپ، ئىما تاشلاپ،  
ئۇنىڭمۇ مەخپىيەتى بار: پىراقسىزلارنى تارتارمىش.  
پىراقسىزغا كېرەك ماتەم، زېمىندا ئوت گۈرۈلئەيدۇ،  
كىمكى مۇزغا باغلاندى، بالا لەۋلىرىنى ئۇنتارمىش.  
سۇلار سايلارغا ئاقتاندا سىڭەر بەزەن، كېتەر بەزەن،  
پېشى مۇزنىڭ باھاردا كۆپ، تومۇز كەلگەندە توختارمىش.  
ئاراسىدا كۆرۈنمەس رىشتىسى باردۇر قۇتۇپلارنىڭ،  
ۋىسالغا مەڭگۈ ئىمىكان يوق، لېكىن چىڭ ئەھدىسى بارمىش.  
تۇرۇپ قالدىم ئىزاھاتقا تاپالماي سۆز (يىمگىتلىكمۇ؟)  
نىگار كۆرمەي مۇقامىمنى بوغۇزلاپ ئاڭنى باتنارمىش.  
ئاگاھ بول ئوتتىن ئايرىلساڭ زامان ئاخىردۇر پىنھان،  
لېكىن ئوتلۇق شۇ دوزاخنىڭ ئازابخانىسى بەك تارمىش.

## 10

ئىزاھات سورىسا سەنئەت، سېنىڭدە شەرھىسى جەمئى.  
ھايات يەتمىش گۈزەللىكنىڭ ئاداققى پەللىسى جەمئى.  
ئېتىڭنى ئاي قويۇپ خاتاغا يول قويدى، مۇنەۋۋەرسەن،  
قارغا مەندە جۇرئەت يوق، قۇياشنىڭ جىلۋىسى جەمئى.  
پەرىشتە كۆردى قاي ئىنسان؟ تۇرار ئالدىمدا نەق بىرسى،  
سىياقىڭدا رىۋايەتلىك پەرىشتە بەلگىسى جەمئى.  
ئېۋەنسز مەۋجۇدات يوق دەپ ئىشەندۈرمەكچىمىش خەقلەر.  
ئېۋەنلەر ساڭا يۆتكەلسە ئاجايىپ جەزىبىسى جەمئى.  
كۆڭۈلدە بىر كىشى دەپ قايىسى دانا تۆكتىكىن مارجان،  
دىلىم تەكچىمىدە ئوتلۇق گۈلۈڭنىڭ بەرگىسى جەمئى.  
جامالىڭ سەھنىدە پىتىنە تاراتسا مەن چىدالمايمەن،  
پىغانىمغا جاۋابىڭ يوق، خۇدانىڭ سەۋرىسى جەمئى.  
تەرىپ ئەتتىم سۈپەتلىگە تىزىپ ئۈنچە تەمە بىرلە،  
دېدى پىنھان ئۈمىدلىك بول، گۈزەلنىڭ جەۋرىسى جەمئى.

مەھەممەت روزى

## شېئىرلار

سەھرا ئەسلىمىسى

تالا - تالا زەر يىمىلىق قۇياش  
ئويناپ تۇرغان سۆيگۈمسەن مېنىڭ.  
ئاھ، دالامنىڭ ھەر قەترىسىدە،  
(ياپراقلارنىڭ يۇمران چېھرىدە)  
سۆيۈشلىرىڭ بار ھەم كۆپ سېنىڭ.

يېشىل چۆپلۈك خىلۋەت چىمەنزار  
يېتىلدۈرگەن مەندە شۇنداق كۈي.  
مەن يېتىلگەن ئانا سەھرانىڭ  
توپىلىرى پۇرايدۇ خۇش بۇي.

جىگدىلەرگە يامىشىپ بەزەن  
توقايلاردا قىيغىتىپ يۈرگەن  
بالىلىقتەك كەپسىز ئەسلىمە،  
ھېسلىرىمنى غىدىقلار شۇدەم.

گۈزەل سەھرا، خۇش بۇي جىگدىلەر  
كۆپ سىرلارغا بولۇشقان پاناھ.  
سەندە ئۆسكەن تالاي نەۋرىلەر،  
سەن بۈيۈك كۈي، سەن ئۇلۇغ ئانا...

سېغىنىشنىڭ تۇتقۇن كۈيلىرى  
چىللاپ تۇرار باغرىڭغا يەنە.  
قۇياش كەبى كۈلۈشلىرىمدە  
سېڭىپ كېتەي قوينۇڭغا يەنە...

تەشقىمىدا ئەنجۈر ھىدى بار

مەن ئەنجۈرلۈك باغدا تۇغۇلغان،  
كىندىك قېنىم ئەنجۈر شىرنىسى.

ياپراقلىرى يۆگىكىم بولغان،  
يىغاممۇ ھەم شادلىق ناخشىسى.

مەن ئەنجۈرلۈك باغدا تۇغۇلغان،  
قۇياش ھۆسنى مەندە تېپىلار.  
ماڭا ئەنجۈر بولغان ھەم ئوغۇز،  
تەشقىمىدا ئەنجۈر ھىدى بار.

بىر يېقىملىق كۈيىگە تولسۇن بۇ دۇنيا

زەيتۇن چىشلەپ ئۇچۇپ كەتكەن ئاق كەپتەر  
يەلگىنىمگە ئېيتىپ بەردى بىر ناخشا.  
چۈشۈم نازى يېشىل ياپراق رەڭگىدە،  
يېشىللىققا شامال ئاشنا، نۇر ئاشنا.

سۈزۈك ئۇپۇق تالا - تالا نۇر چېچىپ،  
يۈرەكلەرگە بىر كۈي بولۇپ قۇيۇلار.  
ئۇپۇق توغقان ئاق كەپتەرنىڭ ناخشىسى  
كۆڭۈللەردە مەرتەم - مەرتەم ئېيتىلار.

يېشىل دولقۇن ياسىغاندا كۆك دېڭىز  
تەلپۈنىدۇ دىللار ئاڭا ھەۋەستە.  
تەنھا دولقۇن قىيا تاشنى قۇچاقلاپ،  
بۇزغۇنلىنىپ جىمىپ كېتەر بىر پەستە.

زەيتۇن چىشلەپ ئۇچقان ئاشۇ ئاق كەپتەر  
ئېيتىپ بېرەر بىزگە شۇنداق بىر ناخشا.  
يۈرەكلەرنى يۈرەكلەرگە چاتقاندا،  
بىر يېقىملىق كۈيگە تولسۇن بۇ دۇنيا.

يوللار چەكسىز، پەلەك خىيالدا...

ئاندا - ساندا شىۋاق ئۈنگەن چىغىرىپول  
سوزۇلغانچە ياتار سايىنىڭ باغرىدا.

كۆرۈنمەيدۇ چېتى ئۇنىڭ بۇ مەھەل،  
تۇرغاچ لەيلەپ ئالۋۇنلارنىڭ قوينىدا.

كۈيلىرىم

ئادەم دېگەن بولمايدىكەن بىئارمان،  
قىينار دىلدا يەنە تاتلىق ھاياجان.  
توختمايىمەن كۈي - كۈيلەشتىن زادىلا  
يېنىپ تۇرغاچ دىلدا سۆيگۈ يالقۇنى.  
مەيلى ھېسلا مېنى قىيناپ يۈرسىمۇ،  
مەيلى يىللار قېرىدىكىڭ دەپ كۈلىسىمۇ،  
ئارمانلارغا باي بۇ يۈرەك بولسىلا،  
ئۆچمەس ھەرگىز ئۈمىدىڭنىڭ گۈلخېنى.  
كۈيلىرىم خاس ئۇرغۇپ تۇرغان يۈرەككە،  
شاھىد بۇلار ئۇ ئارمانغا - تىلەككە،  
بېرەلسە شېرىن تۇيغۇ دىللارغا،  
باغلايدۇ ئۇنى ھايات شاۋقۇنى.

يولۇچىنىڭ قەدەملىرى بەك ئاستا،  
ئۇچۇرماقتا ئىزلىرىنى شاماللار.

غىمگىشىپ ئېيتقان ناخشىسىمۇ پات - پاتلا  
جىمىپ كېتەر ئوربۇالغاچ خىياللار.

كونا ئۆتەڭ كۆرۈنمەيدۇ يېقىندىن،  
ئۇ قاياققا كۆچكەن بۈگۈن دېرەكسىز.  
مەنزىل يىراق، سەپەر مۇشكۈل ھەم قىيىن،  
ئەجەل سايە تاشلاپ تۇرار تىۋىشىسىز.

بولسا كۈيۈم كەڭ دېڭىزنىڭ تامچىسى،  
قېنىپ تاپسا چاڭقاق دىلنىڭ قانچىسى،  
ئارمانسىز مەن ئۆز بەختىمنى كۆرمىن،  
مەۋج ئۇرۇپ دىلدا شادلىق دولقۇنى.

يوللار چېتى شۇتاپ دىلغا مۇئەمما،  
ئاسمان شۇڭا خىيالەتتە ئولتۇرار.  
يوللار ئالغا تەلپۈندۈرەر يۈرەكنى،  
يوللار، يوللار ئارمانلاردىن تۇغۇلار.

ئابلەككىم خېۋىر

لەئلى دانىلەر

ئۈزۈم بايرىمى

يۇرتۇڭ توي ئوينىسا، تۇرۇپ بىراقتا  
ئۇنىڭ شادلىقىغا ھە - ھۇ دېمىسەڭ؛  
لەئلى دانىلەردىن ئىۋىغان شاراب  
ھاۋادا چاڭقىسا، ئۇنى ئىچمىسەڭ؛  
بالىلىق بولامدۇ ئېيتقىنا، دوستۇم  
مەيگە خۇش، باشقىنى يىغقىنا، دوستۇم.

لەئلى دانىلەرنىڭ شانۇ - شۆھرىتى،  
ۋەتەن، قۇچىقىڭنىڭ كەڭلىكىگە خاس.  
قۇياش بۇندا ئۆزگە ھۈنەر كۆرسىتىپ،  
ئالتۇن ۋادىمىزغا بەرگەن ئىمتىياز.

سەنەمجان

يىغلىما ياۋ ئالدىدا،  
كۆزگە قان كەلگەندە ھەم

لەئلى دانىلەرنىڭ شانۇ - شۆھرىتى  
تۆت چاسا كەتمەننىڭ قۇدرىتىگە خاس.  
ئانا تەڭرىتاغنىڭ يەر ئاستى بىلەن  
يەتكۈزگەن سۈتىدىن ئۇنىڭ ئىمتىياز.

كۈندىشىڭ بايرام قىلۇر،  
كىرىپكىڭدىن كۆرسە نەم.

پۇراپ قالمىسا، دەپ جىسمىمدە جان يوق،  
يات قىز ھىدى مەندىن يارنىڭ بۇرنىغا.

يىغلىغىن يار ئالدىدا،  
دەردنى ئالسۇن كۆز يېشى.  
داتنى دەريا يەپ كېتەر،  
سەنچە سۈزۈكتۇر قاشتېشى.

باشتىن ئېيتىپ بېرەي چۆچەكلىرىمنى  
دەپ، ساڭا ئاق بايراق كۆرسەتكەن چېغىم،  
چۈشەندىم، بايراقكە ئاق كۆڭلۈڭنى مەن،  
دېگەنتىڭ بۇلۇتقا تاقاشتى بېشىم.

باغلىرىڭ ئاچقان ئىشىكتىن  
باشچە كىردىم شادلىنىپ.  
بەرمىسەڭ تۇر، دەپ ئىجازەت،  
تۇرمىەن مىڭ قاتلىنىپ.

بەك تېز چۈشەنگەننى بەك تېز يوقىتىپ،  
قەلبىمدە ساقايماس يارلار قالغان.  
چۈشەندىم دېسىلا يەك تىزغا چۆكۈپ،  
كۆزۈمنىڭ نۇرىنى رەڭلىرى ئالغان.

ھۈكۈمى، ئەي ئاپەت گۈزەللىك،  
جاننى ئال، مەن تاپشۇراي.  
گۈل ئېتەمسەن، چۆل ئېتەمسەن،  
ئىختىيارىڭ دەپ تۇراي.

تەنھا ئۆلتۈشلەرنىڭ مىسكىن سازىنى  
چالما، دېگىنىڭدە ئۈزدۈم تارىنى.  
ئاستا چۈشىنىشسەك مەيلىدى، جانان،  
تۆكۈپ يۈرەكلەرنىڭ يوقۇ - بارىنى.

ئاشىقنىڭ جاندىن كېچەمدۇ  
ئىشقىدىن زار بولمىسا.  
خارلىساڭ مەيلىك مېنى سەن  
سۆيگۈ خار - زار بولمىسا.

كۆزۈڭدىن ساداقەت نۇرلىرى يانسا  
ئىشەنچىم ئېتىغا سالىمەن چىنۇق.  
پارس مۇشۇكلىرى قىزىتقان تانسا  
قىزىل كۆز، يېشىل كۆز جانلىرىمغا زىق.

چۈشىنىش ۋە مۇھەببەت

مۇھەببەت - چۈشىنىش، ئىشەنچ، ئەلۋەتتە  
چۈشىنىش، ئىشەنچلا ئەمەس مۇھەببەت.  
غەرەزسىز بېغىشلاش، بېرىلىش، ئاتاش  
ئىشىلىش، چىڭدىلىش، يۇغۇرۇلۇش پەقەت.

يالغان ۋەدىلەرگە تولا ئالدىنىپ  
راستقىمۇ چىن پۈتمەس بولغاندا كىشى؛  
سۆيگۈ كوچىسىدىن ئۈمىد ئاخشۇرۇپ،  
تېجىمىل نامىنى ئالغاندا كىشى؛

ئاخىرقى ئۇچرىشىش

ئامرىقىم، تەقدىرنىڭ رەھىمى كەلدىمۇ،  
كۆڭۈل گاداينى يەتكۈزدى ساڭا.  
يەردىن يۇلۇپ ئالدىڭ، قاناتلار بەردىڭ،  
ۋىجدان، ساداقەتنىڭ كۆكىدە ماڭا.

ئورۇندۇق تاش،  
ئۈستەل تاش.  
ئىككى گەۋدە روبىرو،  
ساڭگىلىغان ئىككى باش،  
قەدەھلەرلىق خېلىدىن،  
قەدەھلەرگە يوق بوشاش.  
ئۈزۈك - ئۈزۈك ئاھ ئۇرۇش،

سېنى باغاشلىغان تۇنجى دەققە  
پاك دەپ باستىم بارماق مۆھۈر ئورنىغا.

سەن بۇ قاتتا تەلپۈنەرسەن،  
مەن ئۇ قاتتا مەھلىيا.

سەن ئۇ قاتتىن گۈل ئاتىسەن،  
مەن تۇتالماي ئاۋارە.  
كۆۋرۈكى يوق تەلۋە دەريا  
گۈلنى يۇتار ھامانە.

پاك مۇھەببەت بەردىڭ، ئىگەم،  
ئارىمىزغا ئوت سېلىپ.  
كۆيىمىز شۇ ئوتتا كۈن - تۈن،  
كۆزىگە ئاچچىق ياش ئېلىپ،

يەتتى بەس، كۆرگەن تاماشاڭ،  
يا ئارىغا كۆۋرۈك سال.  
ياكى بىزدىن سۆيگۈ ئاتلىق  
بۇ شېرىن دوزاخنى ئال.

تارام - تارام ئىسسىق ياش.  
ئۇنىمىز ئوتتى سائەتلەر،  
قىز قېشىدەك قارىيىپ  
بارار ئەنە ئۇپۇق، قاش.  
ئىس ئۆرلەيدۇ ئاسمانغا،  
ھالقا - ھالقا زەنجىردەك،  
ئۇزۇلىدۇ ھالقىلار  
چوڭىيىدۇ دەز - ئاراش،  
باشتا بەرگەن قەسەمدەك،  
ئاھ ئۇرۇشلار گىچ - ماچ...  
تاش باغرىنى ئېرىتىپ  
تۆكۈلىدۇ ئىسسىق ياش.

كۆۋرۈكىمىز دەريا

سەن ئۇ قاتتا، مەن بۇ قاتتا،  
ئارىمىزدا بىر دەريا.

ئېلى زايىت

### قىسىمىدا ماڭا

مەندىن ئاران ئالغىنىڭ كېپەن،  
ئەمما ماڭا بەرگىنىڭ چەكسىز.  
سەندە قىلچە قالمىغان ھەققىم،  
مېھرىڭ ئانا، دېڭىزدۇر تەگسىز.

پانى ئالەم مۇشەققىتىنى  
تارتقانىڭ بىرلا مەن ئۈچۈن.  
ئارامىڭنى ئالماي ئەمدى ھەم  
چۈشلىرىمنى يوقلايسەن نىچۈن؟

جەننەتتىمۇ مېنىڭ غېمىمنى  
يەۋاتامسەن، ئاھ جېنىم ئانا؟  
بىزمۇ جەننەت قوينىدا بۈگۈن،  
ئەمدى ھەرگىز قىسىمدا ماڭا!

چاچلىرىمغا سانجىلىدى ئاقلار،  
قۇرامىغا يەتتى قىز - ئوغۇل.  
ئۆز قولۇمدا كۆلمگەن قەبرەگىدىن  
ئۇنۇپ چىقتى تالاي قېتىم گۈل.

كۆز يېشىمىمۇ قۇرۇدى ئاخىر،  
تەقدىرىمگە بەردىم مەنمۇ تەن.  
ئۇنتۇپ كېتەي دەيمەنۇ، لېكىن  
چۈشلىرىمگە دائىم كىرسەن.

ئاق لىچىكىڭ گويا ئاپئاق قار،  
خۇش تەبەسسۇم قىلىپ كېلىسەن.  
مەن تەلپۈنگەن گويا بىر بوۋاق،  
قۇچقىڭغا كىرىپ كېتىمەن.



مۇدەھجە تسالى مە ترووى

(ھېكايە)

ئۇخلاۋاتقان تۆت - بەش ياشلار چامىسىكى ئوغلنىڭ يېنىغا كەلدى. بالا دىقماق قوللىرىدا ئۈستىگە يېپىپ قويۇلغان يۈمشاق يېلىڭ ئەدىيالىنى چىڭ تۇتۇۋالغانىدى. بېشى پەر ياستۇقتىن چۈشۈپ كەتكەنىدى. ئۇ بالىنىڭ بېشىنى ئاستا ئوڭشىدى ۋە بىر پەس تىكىلىپ قاراپ جىممىدە تۇردى، ئاندىن ئېڭىشىپ بالىنىڭ پېشانىسىگە سۆيۈپ قويدى.

ئۇ دېرىزە ئالدىغا كەلدى. پەردە چۈشۈرۈكلۈك ئىدى. پەردىگە بىر جۈپ قۇش كەشتىلەنگەنىدى. بۇمۇ مەيلى، ئايال لارنىڭ قۇشقا ھېرىسىمەن بولۇشى ئاسان ئەمەس. ئۇ بىرقانچە ئۈلپەتداشلىرىنىڭ ئۆيىگە كىرگەن، دېرىزە پەردىلىرىگە قارىغان، بىراق، قۇش كەشتىلەنمىگەن، ئالدى قانداق گۈللەر، گۈلدەستىلەر، خانىرىلىك يىلىنامىلەر كەشتىلەنگەنىدى. گۈل كەشتىلەش - 15 - 16 ياشلىق قىزلارنىڭ مەجەزى. يىڭىتكە ياخشىچاق كۆرۈنۈش ئۈچۈن قول ياغلىقلىرىغا ئۆزلىرى خالىغان گۈل نۇس خىلىرىنى كەشتىلەپ سوۋغا قىلىشىدۇ.

ئۇ بېشىنى ئاستا كۆتۈردى. ئايالى يېنىدا يېنىك پۇشۇلداپ تۇخلاۋاتتى. ئۇ چۈش كۆرۈۋاتقان بولسا كېرەك، چىرايلىق مەڭزىلىرىدە تاتلىق كۈلۈمسەرەش جىلۋىلىنىپتە ۋە لەۋلىرىنى بىلىنەر - بىلىنمەس يالاپ قوياتتى. بۇ لەۋلەر ئۇنىڭغا ئەڭ بۈيۈك لەززەتلەرنى بېرىپ كېلىۋاتتى. ئۇ بۇ لەۋلەرگە قانمايتتى. پەقەت مۇشۇ لەۋلەرلا ئۇنىڭ كۆڭلىنى خۇشالاندۇرۇۋاتقانلىقىنى ئۇ ناھايىتى ئوبدان چۈشىنەتتى. ئۇ ئاياللارنىڭ لەۋلىرىنىڭ نېمىشقا بۇنداق سېھىرلىك ئىكەنلىكىنىڭ تەكتىگە زادىلا يېتەلمەيتتى. ئاۋۋالقى ئايالنىڭ لەۋلىرىمۇ مانا مۇشۇ لەۋلەردەك ئىدى. ئۇ بۇ لەۋلەرگە كىمۇ قانمايتتى. بىراق، ئۇ لەۋلەر ھازىر...

ئۇ چىراغنى ئۆچۈرۈۋەتمەيلا يېتىپ قالغىنىنى سېزىپ ئاستاسۇغۇرۇلۇپ چىقىپ كارىۋاتتىن چۈشتى. كارىۋاتنىڭ باش تەرىپىدىكى تامغا ئورنىتىلغان كىيىم ئىلىغۇچتىن كېچىلىك يەكتىكىنى ئېلىپ كىيىدى ۋە دېرىزە تىۋىدىكى كارىۋاتتا

چىقىرىپەمۇ قويدى. كۆزلىرىدە باياتىنقىغا ئوخشاشمايدىغان بىر خىل نۇر تۇيۇقسىز پەيدا بولۇپ، تۈرۈلگەن قوشۇمىلىرىمۇ ئەسلىگە كەلدى... ئېسىت دۆتلىكۈم... ئۇ دېگەن توي قىلىپ ئەتىسلا چۈشكەن سۈرەت. ئۇ چاغدا خوتۇن تېخى قورساق كۆتۈرمىگەن، تۇغمىغان... ئۇ ھۇزۇرلىنىپ مېيىقىدا بىر كۈلۈپ قويدى. خوتۇننى بىكاردىن قاغاپ كەتكىنىم نېمىسى... ئۇ ئارقىغا بۇرۇلۇپ، ئايالغا قاراپ قويدى. يۈزلىرىدە خىجىللىق. بۇ - ئۇنىڭ ئايالىنى تۇنجى قېتىم تىللىشى ئىدى. ھېچقىسى يوق. خوتۇن دېگەننى مۇشۇنداق چىڭ تۇتمىسا، تاپتىن چىقىدۇ. چىڭ تۇتۇڭمۇ، قۇللىق تىنىچ دېگەن گەپ... ئۇ سۈرەتكە بىردەم قاراپ تۇرغاندىن كېيىن ئايالى ياتقان كارىۋاتنىڭ يېنىغا كېلىپ توختىدى.

ئايالى تىنچىقنا ئۇخلاۋاتاتتى. يوتقاننىڭ ئۈستى تەرىپى كۆكسىنىڭ تۇۋىنىگە چۈشۈرۈۋېتىلگەن، ئۇ ئوڭدىسىغا ياتاتتى. ئوڭ قولى يوتقاننىڭ ئۈستىگە تاشلانغان، ئۇنىڭ چوقچىيىپ چىققان تولۇق كۆكسى ئاپىئاق روباشكا ئىچىدە دەمەمۇ دەم دول قۇنلىناتتى. ئۇ ئۇنىڭغا قارىغىنىچە تۇرۇپلا قالدى. نېمانچە چىرايلىق. بۇ جەزىبىدار ئەمچەكلەر ئۇنىڭغا تەئەللىق. شۇڭا ئۇ ئۇنى ناھايىتى ئاسرايدۇ، گويىا تېپىپ كەتسە ئېتىلىپ كېتىدىغاندەك ئېھتىيات بىلەن سىيلايدۇ. ئادەم بوۋاق چاغلىرىدىلا ئانىلار كۆكسىگە باغلىنىدۇ. بوۋاقلارنىڭ پۈتكۈل بەدىنىدىن پۇرايدىغىنى - ئانىلار كۆكسىدىن تامغان سۈت. نارەسىدە قىزلار - نىڭ رەندىلۈۋەتكەن تاختىدەك مەيدىسى بالاغەتكە يەتتىمۇ، ھېچبىدە كۆتۈرۈلۈشكە باشلايدۇ، مەيلى تەن گۈزەللىكىدىن پاك

ھېلىمۇ خۇدا ساقلاپتۇ، بۇ خوتۇن گۈل كەشتىلەپ كۆنمەپتىكەن، بولمىسا، ئاشۇ چاغلىرىدا بىرەر يىگىتكە... خۇدا، بىر قوۋۇرغىسى كەم بۇ بەندەگىنى، ھەرگىز ئۇنداق يامان ئويغا سالمىغان بولغىنىتىڭ... يەنە ھېچنېمە دەپمۇ بولمايدۇ... نېمىشىقا ئۇنى ئېلىشتىن ئاۋۋال گۈل كەشتىلەشنى بىلىدىغان - بىلىمەيدىغانلىقىنى سورىۋالدىغاندىمەن... ئېسىم قۇرۇسۇن، خۇدايىم...

ئۇ ئىشكاپ يېنىغا كەلدى. ئىشكاپ ئۈستىگە تىكلەپ قويۇلغان نەقىشلىك رامكارەگە - لىك - رەڭسىز سۈرەتلەر بىلەن توشقاندى. سۈرەتلەرنىڭ ئىچىدە ھەممىدىن چوڭ تار - تىلغىنى - ئايالى بىلەن ئۆزىنىڭ قول تۇتۇشۇپ چۈشكەن يېرىم گەۋدىلىك رەڭلىك سۈرىتى ئىدى. ئۆزىگە يامان ئەمەس تۇرۇپتۇ. بىراق، ئايالى... «خوتۇن خەق دېگەن سۈرەتكە چۈشسە ئۆزىنى پەردەزەپ قىلمىغانلىرى قالمايدۇ. قاش، كۆزلىرىنى ئويىنىتىپ چىرايلىق چۈشۈۋالىدۇ. مەقسىتى - ئەركەكلەرنى ئۆزىگە جەلپ قىلىش. بۇلار - نى كىم بىلىمەيدۇ؟ قىز نېمىلەرغۇ مەيلى، ئىككى بالىنىڭ ئانىسى بولۇپ تۇرۇۋالغۇ - ھە؟ بويىغا ئېسىۋالغان مارجىنچۇ تېخى...» ئۇنىڭ ساقال باسقان ياغاچ يۈزلىرى قورۇلدى. ئۇيۇقچان كۆزلىرى كىچىكلىدى. ئېغىر - ئېغىر تىندى... سۈرەتتىكى ئايالنىڭ بويىدىكى خىنە رەڭلىك مارجان قايرىما ياقلىق كۆڭلىكىدىن كۆتۈرۈلۈپ تۇرغان قوش كۆكسىنىڭ ئۈستى تەرىپىدە يارىشىملىق تۇراتتى. ھە، راست، بۇ مارجاننى سۈرەتكە چۈشكەندە ئۆزۈم مەجبۇرلاپ ئاس تۇرغانىدىم، ئېسىمدىن كۆتۈرۈلۈپ كەتكىلى تاس قاپتۇ. ئۇ كەينىگە تۇتۇۋالغان قوللىرىنى ئالدىغا ئالدى. يېنىدىكىكىنى قاس

پېشانىسىگە چۈشۈپ قالغان بىرنەچچە تال چاچنى ئېھتىيات بىلەن ئېلىۋەتتى. «مۇشۇ چىراي ماڭا تەئەللۇق - ھە...» ئۇنىڭ چاچلىرى كەڭ ياستۇقتا تەكشى يېپىلىپ ياتاتتى. ئۇ ئايالىنىڭ قولىنى ئاستا چۈشۈرۈپ يوتقانىنى يۇقىرىغا تارتىشتۇرۇپ قويدى. «گۈل... گۈل... خوتۇننىڭ مۇشۇ مەڭزى... توۋا، ئادەمدىمۇ مۇشۇنداق چىراي بولىدۇ كىنا. مۇشۇ پەرىشتە سۈپەت چىراي بىلەن... ئۇنىڭ مۇشۇنداق چىرايى تۇرۇپمۇ مەن بىلەن توي قىلغان - ھە... ھېچنېمە دەپ بولمايدۇ، بەلكىم خوتۇن كىشى دەپ گەن ئەرخەقلەرگە باشقىچە كۆز بىلەن قارايدىغاندۇ...» ئۇ ئايالىنىڭ سۈزۈك مەڭزىلىرىگە بىر ھازا قاراپ تۇردى.

ئۇ ئىشكاپ ئالدىغا كەلدى. چوڭ تىكلەمە ئەينەكتە ئۆزىنىڭ ئەكسى يۈزلىرىنى ئانچە - مۇنچە ئاق ئارىلاشقان ساقاللىرىنى باسقان. بۇ ساقاللىرى ئۇ يەر - بۇ يەرلەردىكى قورۇقلارنى يوشۇرالمىغان، قېلىن قارايدىغان كالىپۇكىلىرى، قانداقلىق بۇرنىنىڭ تۆشۈكلىرىدىن سىرتقا ئازلا چىقىپ تۇرغان تۈكلىرى، بۇ تۈكلىرى ئاستىدىكى قاپقارا ئۆسكىلەڭ بۇرۇتلىرى. ئورۇق، سوزۇنچاق بويىنى، ئەگمەچ يىلتىزدەك بوغدىيىكى، بىر ئاز ئولتۇرۇشقان بىر جۈپ كۆز، شالاڭ قاشلار... «ئەر دېگەنگە قاش لازىمىتى...» ئۇ قاشلىرىنى سىيلاپ قويدى. كەڭ پېشانە، ئۇنىڭچە ئۆسۈپمۇ كەتمىگەن چاچلار. مەن دېمەتلىكلەرنىڭ بەزىلىرى ئاقباش، بەزىلىرى تاقىر باشقۇ...»

ئۇ ئەينەكتىكى چىرايدىغا خېلى ئۇزاق قاراپ تۇردى. ھېلىمۇ ئىسكەتمە يامان ئەمەسكەن. ئۇنىڭ ماڭا تېگىشىمۇ ئارتۇقچە ئەمەستەك تۇرىدۇ. بىراق، يەنىلا مەندىن

لەززەتلىنىدىغانلار بولسۇن، مەيلى يېتىم ھەۋەس كۈچىدىن كۆز تاشلايدىغانلار بولسۇن، بۇ ئۇلارنىڭ ئاشكارا كۆز تاشلاشلىرىنىڭ، يوشۇرۇن ماراشلىرىنىڭ ئوبىيەكتى، ئادەمدە بوۋاق چېغىدىكى ئانىلار كۆكسىگە بولغان تەلپۈنۈش يوشۇرۇن ساقلىنىدىغان ئوخشايدۇ... ئۇ ئايالىنىڭ كۆكسىنى مۇقەددەس بىلىدۇ. ئاياللارنىڭ كۆكسى بىلەنمۇ ئۇلۇغلىقنى، ئۇلارنىڭ گۈزەللىكىنىڭ كۆكسىگە مۇجەسسەملەنگەنلىكىنى ئۇ چۈشەنمەيدۇ، چۈشەنمەيدۇ - يۇ، ئۇنى ئەزىزلىيدۇ... ئۇنىڭ قاردەك ئاپئاق بويىنى، ئۇ بۇ بويۇنغا قانچە قېتىملاپ گىرە سالغان. ۋاي بەك قىچىقم كەپ كەتتى... خۇش بولاي... دېگۈچە ئەركىلەتكەن. بۇ بويۇنغا ئۆز قولى بىلەن ئاشۇ رەڭدار سۈرەتتىكى مارجانىنى ئېسىپ قويغان...

ئۇ ئايالىنىڭ يېنىدا ئولتۇردى. ئىنىچىكە ئۇلما قاشلار، بىر - بىرىگە ھىم چېپىسىلەنگەن قاپقارا كىرىپكىلەر، سۆيۈشكە ئىنتىلىپلا تۇرىدىغان لەۋلەر، بۇ لەۋلەر ئارىسىدىن ماربىشىپ تۇرغان قاشتېشىدەك ئاپئاق دانە - دانە چىشلار...

ئۇ ئايالىنىڭ سۇس قان ئۇرغۇپ تۇرغان مەڭزىگە تىكىلدى. توۋا، نېمانچە كېلىشكەن چىراي - بۇ، كاساپەتنىڭ... ئۇ ئايالىنىڭ مەڭزىلىرىنى كۈندە كۆرۈپ تۇرىدۇ. ئەمما، ئۇ بۈگۈنكىچە ئۇ ئايالىنىڭ مەڭزىنىڭ مۇنچە گۈزەل ئىكەنلىكىگە دىققەت قىلمىغانىدى. بۇ - ئۇنىڭ تۇنجى قېتىملىق دىققەت قىلىشى، تۇنجى قېتىملىق ئىنچىكە سەپ سېلىپ قارىشى ئىدى. ھازىر - غەچچە نېمە ئۈچۈن دىققەت قىلمىغانلىقىنى ئۆزىمۇ بىلمەيدۇ.

ئۇ قولىنى ئاستا ئۆزىتىپ، ئايالىنىڭ

— باشلىرىنى ياستۇقتىن ئېگىزرەك چىقىرىپ ياتسىلا، بويۇنلىرى ئاغرىپ قال مەسۇن يەنە...

— ئازلا تەخىر قىلسىلا، ئىسسىقلا بىر تەخسە سېلىپ بېرەي...

مەزىلىك قورۇمنىڭ پۇرىقى...

ئۇ پىيالىدىكى ئاش سۈيىدىن ئوتلاپ ھۇزۇرلىنىپ كېكىرىۋەتتى...

— خوتۇننىڭ قولى بەكلا تەم-

لىك جۇما! بىزنىڭ خوتۇننىڭ ئەتكەن پولىرى سەي بولالمايدىكەن بۇنىڭ ئالدىدا.

— خوتۇن دېگەن ئەرگە بېقىپ بو- لىدۇ، ئاداش!...

— خوتۇننىڭ شاكىرتلىققا بېرىش- لار بولمىسا...

— ھا... ھا...

— بىزنىڭ خوتۇن سىلەننىڭ خوتۇنى

تەربىيىلەپ بولغاندىن كېيىن- ئاندىن بەرسەكمۇ ئۆلگۈرىمىزغۇ تېخى؟...

ئىلگىرى ئاشپەزلىكمۇ قىلىپ باققانم- دۇ - يە؟... ياق، بۇ مۇمكىن ئەمەس. مېنى

ئاشپەز خوتۇنى ئاپتۇ، دېسە بۇ سەتچىلىك نى...

ئۇنىڭ ئېسىدە: بىرىنچى خوتۇننى تاماقنى ئوخشىتىپ ئېتەلمىگىنى ئۇچۇنلا تالاق قىلدى. ئۇ ئۇنىڭ كۆز ياشلىرىنى

ئېقىتىپ، بوغجىمىلىرىنى قولىتۇقىغا قىستۇر- غۇزۇپ ئىشىكتىن چىقارغاندىن كېيىن، يا

قولىنىڭ تەمى يوق شور پېشانىنىڭ، قولىنى چاتىرىقىغا قويۇپ ياتامدىكىنە - يا؟... دەۋىتىپ

يېنىك ئۇھ تارتقان...

خوتۇن دېگەننىڭ ئاش - تاماققا قو- لى كەلمىسە، قانداق قىلغۇلۇق ئەمدى؟

سېغىپ ئىچىدىغان كالا بولمىسا يا ئۇ، ئۆز- گە قىلدى بىچارە، ئىككى ئايلا خوتۇن

چىرايلىق... مەزلۇم كىشى دېگەن چىرايلىق

بولمىسا بولامتى؟ تېخى سەت خوتۇنلارنى ئېلىپ قالغانلارنىڭ چىرايىغا سۇ قۇيۇپ

ئىچكىلى بولامدۇ، دەيدىغانلىرىمۇ بار... ھېلىم سەرخۇشنىڭ خوتۇنچۇ... تازىمۇ بىر تەمرە تىك-

دىن سۇزۇۋالغاندەكلا خوتۇن... چىرايىغا باقمىي، قاشلىقنى بولۇشىغا ئېتىپ، ئۇزۇن

پايپاق تارتىپ يۈرۈشلىرىنى كۆرمەمدىغان؟...

ناۋادا ماڭا ئۇنىڭ بىلەن توي قىلىش زۆرۈرىي- تى بولۇپ قالغان بولسا، تويۇقنى خوتۇن

تەرەپنىڭ ئۆزلىرى ئالسىمۇ توي قىلمايت- تىم، قىلغان تەقدىردىمۇ ئۇنداق خوتۇننى

تويىنىڭ ئەتىسى ئانىسىنىڭ قولىغا تۇتقۇزاتتىم ۋە يا يولىنى بوسۇغىغا تەتۈر قىلاتتىم...

«چىرايلىق چىرايلىق ئەمەس، كۆي- گەن چىرايلىق» دېيىشىدۇ تېخى... چىراي-

لىققا كۆيۈپ ئارماندا قالغان بىچارىلەرنىڭ تاپقان گېپىغۇ ھەممىسى... خۇدانىڭ قارغ-

شى تەڭگەن نېمىلەر... پېشانىمىزگە پەي- غەمبەر سۆيگەن بىزدەك ئەركەكلەر كەم

تېپىلىدۇ، جاھاندا... بىزدەكلەرگە تېگىۋالغان چىرايلىقلار خۇشلۇق-

دىن ياغلىقنى ئاسمانغا ئاتسىمۇ ئەرزىيدۇ. ئۇ كارىۋات يېنىغا كەلدى. ئايالىنىڭ

چېھرىدە يەنىلا كۈلۈمسىرەش.

ئۇنى ئايالى ھامان بوسۇغىدا كۆتۈر- ۋالىدۇ... ئۇنىڭ ئۈستىنى قېقىشتۇردۇ...

ئايالى جاۋۇردا يېرىم دېگۈدەك سۇ ئېلىپ كەلدى...

— نىزلىرىغىچە يۇسىلا...

— ئەكەلسىلە، مەن ئېرتىۋىتەي...

لىكىدىن ھۇزۇرلىنىپ باقمىغان... ئادەملەر شۇنداق يارىتىلغان مەخلۇق ئوخشايدۇ، بەزىدە ئۆز يېنىدىكى نەرسىنىڭ قىممىتىنى كېچىكىسىپ ھېس قىلىدۇ، ھەتتا مەڭگۈ ھېس قىلالمايدۇ...

ئۇنىڭ ھېس قىلىشىمچە، ئۇنىڭ ئىلىگىرىكى خوتۇنلىرى بۇ خوتۇننىڭ قولىغا سۇ قۇيۇپ بېرىشىكىمۇ يارىمايدىكەن...

ئۇنىڭ تېخى تۇنۇگۇنىكىدەك ئېسىدە تۇرۇپتۇ، ئايالى بىلەن بىر ئۆيدە بولۇپ، كۆپ ئۆتمەي، ئىشداشلىرى ئۇنىڭدىن:

— پەرى ئەكىلىۋاپسەنغۇ پەرى، نەدە چوڭ بولىدىكەن بۇنداق گۈزەللەر؟ — دەپ سورىغان. ئۇ گېزىت قەغەزىگە ئورۇۋالغان موخوركىسىنى بىرنەچچىنى شورۇۋەتكەندىن كېيىن، ئىستا چەمبىرەك ھاسىل قىلىۋېتىپ، ئۇلارغا قاراپ:

— ھېلىمۇ چوڭ ئانامنىڭ كۆزى بارىكەن جۇمۇڭلار، تۇغقانلار كۆرسەتكەننى ياراماي، مانا مۇشۇ خوتۇننى ئېلىپ بەردى. شەھەر دېسە چوڭ بىلىدىكەن ئەمەسمۇ سەھرالىق دېگەن، بۇ شەھەردە ئىشلەيدىغان لىقىمىنى ئاڭلاپ، ئاتا - ئانىسىنىڭ پۇتى تۆت بولدى. غاچچىدە ئاددىيلا توي قىلىپ ئەكىلىۋالدىم، — دەپ جاۋاب بەرگەن.

مانا ھازىر شۇ خوتۇن ئىككى بالىغا ئانىمۇ بولۇپ قالدى.

ئۇ ئايالغا قارىغىنىچە خېلى ئۇزاق ئولتۇردى. ئۇشتۇمتۇت ئورنىدىن تۇرۇپ، جايدا تۇرۇپلا قالدى. ئەجەب كۈلۈپ ياتىدىيا - بۇ ئادەتتىنغۇ مېنى كۆرگەندە شۇنداق كۈلىدىغان، ئۇخلاۋېتىپمۇ كۈلۈپ ياتقىنىنى. كۈلۈپ يېتىشىدا چوقۇم بىر گەپ بار. يېپىنغان يوتقىنىنىمۇ ئىككى قېتىم تارتىپ قويدۇم، - تېخى... ئۇنى ئىختىيارسىز

بولۇپ... سوپىيەك دېگەنچۇ، تېخى ئۆزىنى سوپىيە، دەپ ئاتىۋالدى. تېگى پەس، ھە دېسە نوچىلىق...

ئىككىنچى قېتىم ئەدىرىگە ئالغان خوتۇننىڭ ئېتى - سوپىيە ئىدى. ھە دېسە قاش - كۆزلىرىنى ئويىنىتىپ يۈرۈش... بىر ئەرنىڭ ئىلىكىگە ئۆتكەندىن كېيىن ئۆزىنى بىلىپ يۈرسىچۇ بەدخۇي... دېگەندەك بىر تالاي قۇسۇرلىرى بىلەن خېتىنى بەردى. بىر مەزگىلىگىچە سوپىيەنىڭ يۈز - كۆزلىرىگە باياشات سۈرتۈلگەن يۈز مېيى، قېلىن قاشلىقلار، سۈرمىلەر، قېنىق بويالغان لەۋلەر... ئۇنىڭ كۆز ئالدىدىن كەتمىدى. ھەر قېتىم شۇلار كۆز ئالدىغا كەلگەندە، تىتاك تومۇرلىرى شاپشىيدۇ ئۇنىڭ... شۇنداقتمۇ ئالدىدىكى كارىۋاتتا شېرىن ئۇخلاۋاتقان ئايالغا بىلىدۈرمەي ھەر ئايدا 50 يۈەن بېرىپ تۇرىۋاتىدۇ. بۇنى كونا ئايالى سوپىيە بىلەن ئۆزىلا بىلىدۇ.

بىكاردىن - بىكار ئىككى بالىنى يېتىم قىلدى... ھەي... شۇ ئىككى بالىنى بېقىش ئۇنىڭغا ئوڭايىمۇ؟... ئۆز ۋاقتىدا مەندەك بىر ئېرىگە شۈكسىز قىلغان بولسا، ئۆزىگە بۇ ئىشمۇ يوق... كۈندەشلىك قىلىۋاتسەن، ۋە - ھاكازا... دەيدۇ تېخى قىلغىنى بىلەن ھېسابلاشماي...

سەھرادىنمۇ مۇشۇنداق قاملاشقان مەز - لۇملار چىقىدىكەن. شەھەرنىڭ سەتەك نېمىلىرى شۇنچە چىرايلىق كېيىنىپ، قاشلىرىغا سۈرمە تارتىپ، يۈزلىرىگە ئاق ئۇن چاچقان دەك ئۇپا سۈركەپ يۈرسىمۇ سەھرادىن كەلگەن بۇنداق خوتۇنلارغا يېتىشەلمەيدۇ... نېمىشقىدۇ ئۇ ئايالغا بۈگۈنكىدەك دىققەت قىلىپ باقمىغان، ئايالنىڭ گۈزەل

رەھىم نەس ئۆيىگە كىرىپ كەلدى. كۆزلىرىدە شەھۋاننى ئۇچۇرۇن... ئۇنىڭ ئايالىغا كۆزىنىڭ قۇيرۇقىدا ئاستىرتتىن يوشۇرۇن قارايتتى. ئۇنىڭ تېنى شۇركىنىپ كەتتى.

بۇنداق چىرايلىق خوتۇنغا كىرىشكەنمۇ، قايسى بىر ئەركەكنىڭمۇ كۆزى چۈشمەسۇن؟... ئۆزۈممۇ بۇرۇنقى ئىككى پەسەندىنى چىرايلىق بولغىنى ئۈچۈنلا خوتۇنلۇققا ئالغان ئەمەسمىدىم؟... ئۆزۈمگە توۋا...

بۇ سىر ئۇنىڭ ئۆزىگىلا تەئەللىق. ھېچكىمگە ئاشكارىلانمىسۇن. ئۇ يالغان ئېيتمايدۇ. راست، مەڭگۈ ئاشكارىلانمىسۇن. بۇ سىر يەرلىكىگىمۇ ئۇنىڭ ئۆزى بىلەن قوشۇلۇپ كىرىپ كەتكىنى ياخشى. چىرايلىق ئاياللارنى خوتۇنلۇققا ئېلىش جىنايەت ئەمەس. كىتابلاردىمۇ «چىرايلىق ئاياللارغا ئۈچ قەدەم نېرىدا تۇرۇپ قاراش — ساۋاب» دەپ يېزىلغان. زۇلەيخاننىڭ بارماقلىرىنىڭ توغرىلىنىپ كېتىشىگىمۇ يۈسۈفنىڭ چىرايلىقلىقى سەۋەب بولغان. ئەر بولسۇن، ئايال بولسۇن دۇنيادا ھەممىسى قارشى جىنىستىكى چىرايلىقلارغا باغلىنىدىغان ئوخشايدۇ.

ئۇ گادىرماچ ئويلار بىلەن ئايالنىڭ يېنىغا كىرىپ ياتتى — «بۇ خوتۇن ياز كۈنى لىرى تېخى ئىچىگە بەدەنلىرىنى قىسىپ تۇرىدىغان تار مايىكىلارنى، ھەممە يېرى كۆرۈنۈپ تۇرىدىغان نېپىز كۆڭلەكلىرىنى كىيىۋېلىشقا ئامراق... سەمەرقەند قوشقىرىنىڭ قۇيرۇقىدەك سېمىز ساغرىسى ئادەمنىڭ زوقىنى قوزغايدۇ... كۆكسىلىرىچۇ تېخى... ماڭا قاراپ كۈلسىغۇ مەيلى... بىراق... باشقا ئەرخەقلىرىگە... مۇشۇ چىراي بىلەن... ئۇخلىسىمۇ كۈلۈپ ياتىدۇ-يا؟ ئەجەب كۈلۈپ ياتىدۇ-يا...»

سوغۇق بىر سېزىم چۇلغىۋالدى. مەن بار چاغدىغۇ ئۆيىدىن ئالغا چىقمايدۇ، بازارغىمۇ ئۆزۈم ھەمراھ بولۇپ بارمەن. مەن يوق چاغلاردا... ئۇنىڭ كۆزلىرى چوڭ - چوڭ ئېچىلدى... كۈلۈپ يېتىشىدىن قارىغاندا... ئۆي ئايالى دېگەننى... مۇشۇنداق چىراي بىلەن...

ئۇنىڭ يادىغا چوڭ ئانىسىنىڭ نەس-ھەتتى چۈشتى. بىر كەچلىكى چوڭ ئانىسى ئۇنى يېنىغا چاقىرتىپ، ئورۇق، قېتىشىقان قوللىرىدا ئۇنىڭ قوللىرىنى سىيلاپ تۇرۇپ: — ئوبدان ئوغلۇم، ياشلىرى بىر يەر-لەرگە بېرىپ قالدى. ئايىلىرى رەمەتلىك بولغان بولسىغۇ ئىشنىڭ يولىنى بىلەتتى. ئىككى ئۆيلۈكىمۇ بوپ قاللا، ئەمدى ئاجرىشىپ يۈرسىلە، ئۆزلىرىگىمۇ سەت، بىزگە مۇ... — دېگەندەك سۆزلىرىنى قايتا تاپمىلىغان. بۇمۇ تېخى ھالىغا باقمىي، ئوتىياش ئالغىلى چىقىشىمۇ كىيىملىرىنىڭ نوچىسىنى كىيىپ چىقىدۇ. چاچلىرىنى تاراپ، ئەينەككە قاراپ كېتىدۇ. تېخى... مەن يوق چاغ-لاردا... شەھەرلىكنىڭ ئورۇقىدىن بوپ قالغان بولسىغۇ ئىشنىڭ چوڭى بارىكەن... ئاخشاملىرى يوتقانغا كىرسە، بەدەنلىرىدىن چاچلىرىدىن ئەتىر پۇرايدۇ، كىچىك بالىلار-دەك ئەركىلەشلىرىچۇ تېخى. ئەگەر مۇشۇ يېتى قويۇۋېتىدىغان بولسام، — ئۇنى غەيرىي بىر كۈچ قاتتىق يۇلۇپ تارتقاندا بولدى، — رەھىم نەس تېلىپۇنوزور كۆرگەننى باھانە قىلىپ، دائىم ئۆيگە كىرىۋالسىدۇ. ئۇ دېگەن چىرايلىق خوتۇنلارنى كۆرسە جېنىنى ساتىدىغان نېمە... ئىككى بالغا دادا بولۇپ سالاپەتلىك يۈرگەندەك قىلغان بىلەن... شۇنىڭدىن ھەزەر قىلمىسام بولمايدىغاندەك تۇرىدۇ. ھەي!... رەھىم نەس...

بويىسۇنمايۋاتسا، ئۇ ئاچچىقىدا پەردىنى قاتتىق بىر سىلكىدى. پەردە قۇش كەشتە لەنگەن يېرىدىن يىرتىلىپ كەتتى! ئايالى كەشتىلىگەن قۇشنىڭ كۆزىدىنلا يىرتىلىپ كەتتى!...

ئۇ پەردىنىڭ يىرتىقىدىن ئايالنىڭ كارىۋىتىغا قارىدى، پەردىنىڭ يىرتىقىنى ئىنچىكە، بىر - بىرىدىن ئۆزگىچە شوپىنلار توسۇۋالدى.

قۇشنىڭ يىرتىق كۆزلىرى ئۇنىڭغا قاش ئېتىپمۇ قوپاتتى.

شوپىنلار ئۇنى ئۆزلىرىنىڭ سورۇنىغا تەكلىپ قىلىشتى.

ئۇنىڭ كىرىپىكلىرىدىن تارتتى.

ئۇ ئۇلارغا بىر ھومىيىپ قوبۇپ، كۆزدىكى قولى بىلەن توسۇۋالدى.

ئۇ بىردىنلا ئۆي ئىچىدىكى كارىۋىتىغا ئولتۇرۇپ قالغانلىقىنى سەزدى.

ئايالى ئۇنى يېنىغا چاقىرغىلى نەۋاخ... ئۇ ئورنىدىن تۇردى.

ئۆيىنىڭ تورۇسىدىن ئايالى يېتىۋاتقان كارىۋاتقا قارىدى.

ھۇجرا قالايمىقان كۆرۈندى.

ئايالنىڭ سايىسىمۇ يوق. ھېلىلا ئايال كىرىپ كەتكەن ھۇجرا مۇشۇ خوتۇننىڭ مەن بىلەن مۆكۈ - مۆكۈلەڭ ئوينىيدىغان خۇيى بار ئىدى. مەيلى ئىختىيارىچە ئوينىۋالسۇن.

ئۇ تورۇسقا ئۆمىلەپ چىقىشقا باشلىدى. ئۇ تورۇستا مىڭ بىر بالادا ئۆمىلەپ يۈرۈپ، ئاخىرى دېرىزىنىڭ سىرتىغا چىقىۋالدى.

ئۇ كۆزىنى پەردىنىڭ يىرتىقىغا يېقىن ئەكەلدى. كۆزى پەردىنىڭ يىرتىقىغا كەپ - لىشىپ قالدى.

ئۇنى ئايالى ئويغاتقاندى.

— يۇرسىلە، مېنىڭ ھۇجرامغا كىرىپ بىردەم ياتسالا، بەكلا زېرىكىپ كەتتىم.

ئۇ ئايالنىڭ كەينىدىن ماڭدى. ئايالى ئۇنى قولىدىن يېتىلىدى:

— مەن كىرىپ ئورنۇمنى راسلىغاچ تۇراي، كەينىدىن كىرۋەرسىلە.

ئايالى ئۇنى كەينىدە قالدۇرۇپ ھۇجرىسى تەرەپكە ئىلدام مېڭىپ كەتتى.

ھۇجرىنىڭ ئىشىكى يېپىملىق ئىدى، ئۇ ئىتتىردى، ئېچىلمىدى. ئايالى ئۇنىڭغا چاقچاق قىلغانىدى؛ ئۇ شۇنداق چۈشەندى.

دېرىزىدىن كىرسەممۇ بولىدىغۇ... ئۆيىنىڭ ئىشىكى يوق چاغدىمۇ، دېرىزىلەردىن كىرىپ - چىقاتتۇق ئەمەسمۇ...

ئۇ دېرىزىنىڭ ئالدىغا كېلىپ توختىدى. ئايالى دېرىزىلىرىنىڭ ھەممە پەردىسىنى چۈشۈرۈۋېتىپتۇ.

ئۇ پەردىلەرنى تارتتى، پەردىلەر قىمىر قىلىپمۇ قويمىدى. ھۇجرىدىن پەس ئاۋازدا پىچىرلىشىش ئاڭلاندى. ئۇ قۇللىقىنى پەردىگە يېقىن ئەكىلىپ پىچىرلىشىشلارغا قۇلاق سالدى: بۇ شەك - شۈبھىسىزكى، ئايالنىڭ ئاۋازى. ئەزلەر ئۆز ئايالنىڭ ئاۋازىنى سان - ساناقسىز ئاياللارنىڭ خور ناخشىسى ئارىسىدىنمۇ پەرقلەندۈرەلەيدۇ. بۇ ئەر - لەرگە خاس ئەۋزەللىك. يەنە بىرى كىمدۇ؟ ئۇ پەردىنى بىر تەرەپكە تارتتى.

پەردە مېدىرلاپمۇ قويمىدى. ھۇجرىدىكى پىچىرلىشىش ئۇنى جىددىيەلەشتۈرۈپ، بىتاقەت قىلىۋەتتى. ئۇبار كۈچى بىلەن پەردىنى بىر ياققا تارتتى. ئادەتتە قول تېگىپ قوي -

سىلا ئۆزۈڭدىن ئېچىلىپ كېتىدىغان پەردە بۈگۈن نېمە بولىدىكىن؟ ئۇنىڭ زەردىسى قاينىدى. ئۆز ئۆيىنىڭ پەردىسى ئۆزىگە

يىرتتى. مىڭ تەستە ئاران بېشىنى تىققۇ- دەك يىرتىلدى. يوپۇقتىن بېشىنى كىر- گۈزدى. ئالدىغا دېۋەيلەپ ئېتىلدى. كەپ- لىشىپ قالغان كۆزىمۇ ئارام تاپقان دەك بولدى. پەردە قىمىرلاپمۇ قويمايتتى. ئۇ- نىڭ بويىنى پەردىنىڭ قىرلىرى ئېچىشتۇ- رۇشقا باشلىدى. ئۇ ھەدەپ كۈچەيتتى. يوپۇقنى كېڭەيتىشكە ئۇرۇناتتى، ئالدىغا ئېتىلاتتى. كۆزلىرى كارىۋاتتىن ئۇزۇلمەيت- تى. كارىۋاتتا ئايالى رەھىم بىلەن ئانىدىن تۇغما ھالەتتە، قىپپالساڭچ...

ئۇلار تۇيۇقسىز ئورۇنلىرىدىن تۇرۇش- تى. بىر- بىرىنىڭ قولىنى تۇتۇشۇپ، ئۇ تەرەپكە خۇشال كۈلۈشكىنىچە كېلىشتى... ئۇ تونۇيدىغان رەھىم. قوشنىلىرىمۇ تونۇيدۇ. ياشىرىپ ياپىياش يىگىتنىڭ ئۆزىلا. ئېگىز بۇرۇنلىرى ئاستىدىكى چى- رايلىق بۇرۇنلىرى، كەڭ، تەمبەل بەستى، تومۇرلىرى كۆپۈپ تۇرغان قوش بىلىكى، راست! رەھىم ياشىرىپ قالغان. ياغاچ يۈز- لىرىدىكى ساقالىدىن ئەسەرمۇ يوق. ئورا كۆزلىرى ئۆزگەرگەن، پەرىشتىلەرنىمۇ ئۆ- زىگە جەلىپ قىلالايدىغان كۆزگە ئۆزگەر- گەن. رەھىمنىڭ بۇ كۆزلىرىدىن نۇر يې- غىپلا تۇرىدۇ. ئۇ يۇلۇنى ئۇزۇلگەن ئادەم- دەك دوڭغاقشىپ ماڭىدىغان رەھىم ئەمەس، قامەتلىك، قىران يىگىت - رەھىم!

رەھىم ئۇنىڭ قىپپالساڭچ ئايالىنى ئۆزىگە مەھكەم يېپىشتۇرۇپ ئۇنىڭ ئالدىغا كېلىۋاتىدۇ، ئايالىنىڭ مەڭزىلىرىدە، كۆزلى- رىدە، لەۋلىرىدە، قاش - كىرىمىكلىرىدە، بو- يۇنلىرىدا... ھەممە ئەزا-بىمدا ئادەم زاتىدا كۆرۈلمەيدىغان كۈلۈمسىرەش! مەڭگۈ كۆ- رۈلمەيدىغان... ئايالىنىڭ بەدەن - بەدىنى- دىن كۈلكىلا يېپىغىپ تۇرىدۇ، مۇشۇلار

ئاھ! شەرمەندىچىلىك!... ئادەملەر دۇنياسىدا تېخى كۆرۈلۈپ باقمىغان بىردىن- بىر شەرمەندىچىلىك! ئۇ پەردىنىڭ يىرتىقىغا كەپلىشىپ قال- غان كۆزلىرىدە قاراپلا قالدى. ئىككى قولى پەردىنىڭ يىرتىلغان ئارىلىقىنى، قۇشنىڭ يىرتىق كۆزلىرىنى ئىككى تەرەپكە تارتىپ تۇراتتى.

كۈندە ئايالى بىلەن بىرگە تۈنەيدى- غان قوش كىشىلىك لەيلىمە كارىۋات. كا- رىۋات ئاستىدا ئىككى جۈپ ئاياغ، ئاياغ- لارنىڭ ئۈستىگە پايپاقلار قالايمىقان تولۇپ كەتكەن. ئۇ كارىۋاتقا قاراپ قېتىپلا قال- دى: كارىۋاتتا زور مۆجىزە.

ئايالى ئۇنىڭغا قاراۋاتاتتى. قاراپ كۈلۈشكە باشلىدى.

— قاراڭ رەھىم، ئۇنىڭ شۈمۈشىيىپ تۇرغىنىغا.

— ھا... ھا... ھا...

ئۇنىڭ ئايالىنىڭ بويىنىغا گىمىرە سې- لىپ، چېچىنى پۇراپ ياتقان رەھىم ئۇنىڭغا قاراپ قاقلاپ كۈلۈپ كەتتى. كۈلكە ئۇ- نىڭ كۆزىنى ئاغرىتتۇ.

— كارىڭمۇ بولمىسۇن جېنىم، — رە- ھىم ئۇنى ئۆزىگە تارتىپ مەھكەم قۇچاق- لىدى، يۈز - كۆزلىرىگە سۆيىدى.

ئۇ رەھىمگە ئەركىلەيتتى، بەدەنلىرى- نى كۆرسىتەتتى.

ئۇلارنىڭ ئۇنىڭ بىلەن كارى بولمى- دى. ئۇنىڭ پەردىنىڭ يىرتىقىدىن قاراپ تۇرغىنىغا ئىمرەن قىلىمىدى. ئۇلار سۆيۈ- شەتتى، قۇچاقلدشاتتى، بىر- بىرىنى مۇجۇق- لىشاتتى، ئېغىنلىقتىن... ئۇ چىدىمىدى.

ئۇ پەردىنىڭ يىرتىقىنى كۈچەپ

بىلەن ئۇنى ھەزىل قىلىۋاتىدۇ، ئۇنى بىچا- رىلاشتۇرۇۋاتىدۇ.

ئايالى ھەدەپ كۈلەتتى...

رەھىم بىر قولىدا ئۇنىڭ ئايالىنىڭ بېلىنى چىڭ تۇتۇۋالغانىدى. ئۇلار ئۇنىڭغا يېقىنلىشىپ كېلىپ توختىدى.

— يۈزىڭنى ئىپلاسلار! پاسكىنلار...

ئۇنىڭ ئاۋازى تەرەپ- تەرەپتىن سادا قايتۇردى.

— يۈز... سىز ئىپلا... سىلار... پاس...

كىنلار ...

ئۇلار يەنىلا ھۇزۇرلىنىپ كۈلۈشكە نىمچە، ئۇنىڭغا تېخىمۇ يېقىنلاشتى.

رەھىم بىردىنلا ئۇنىڭ گېلىدىن بوغدى. ئايالى پەردىنىڭ يوقۇقىنى تاراي- تىشقا باشلىدى.

رەھىم ئۇنىڭ گېلىدىن چىڭ بوغ قىنچە دېرىزە تەرەپكە سۆرىدى. ئايالى ئۇنىڭ پۇتلىرىدىن كۆتۈردى، — مانا ئە- مەس!

ئۇ ئۇلارنىڭ قولىدىن ئاچراپ بىنا دېرىزىسىدىن پەسكە موللاق ئاتقىنىچە ئۇچ- تى. تۆۋەن تەگسىز قاراڭغۇلۇق...

زېمىن كۆزگە چېلىقىدىغانىدەك ئەمەس...

ئۇ تۆۋەنگە شۇڭغۇماقتا...

ئاھ! ...

ئۇ ياتقان يېرىدىن چاچراپ قوپتى. يۈزلىرىدىن تەر چىپىلىداپ قۇيۇلاتتى. بەدىنى ھەدەپ جۇغۇلدايتتى، چىشلىرى... ئۇ يېنىدا ياتقان ئايالغا چۆچۈپ قارىدى. ئۇ باياتىنىقەدەكلا ياتاتتى. يۈزىدە يەنىلا شۇ ئەسەبىي كۈلۈمسىرەش!

— يۈزىڭنى جالاپ! — ئۇ پەس ئا-

ۋازدا ئايالغا قاراپ ئاچچىق ئىپىتى. دې-

رىزىگە قارىدى، پەردىلەر ئۆز جايىدا. ئۇنىڭ چىشلىرى قاتتىق كىرىشتى، پۈتۈن بەدىنى توختىماي تىترەيتتى، ئۇ ئورنىدىن تەستە تۇردى، ئۇ ماغدۇرسىزلان- غان. ئايىغىنى پۇتغا ساپقاچ، ئايالىغا قار- دى، چىرايى تۇرۇلدى.

ئايالىنىڭ تاتلىق تەبەسسۇم تۆكۈلۈپ تۇرىدىغان ئاشۇ يۈزى ئۇنىڭ روھىنى قىينا- ۋاتىدۇ. خۇددى بىراۋ ئۇنىڭ يۈزىدىكى يىڭنە بىلەن تېشىپ قېنىنى شورلاۋاتقاندىك قىيناۋاتىدۇ...

ئۇ ئۆي ئىچىدە بىر دەم ھەيىكلەدەك جىملا تۇردى. بىر دەم ئۇنىڭ ئىزدە- ۋاتقان چۈمۈلىدەك ئۇياق- بۇياققا ماڭدى. بۇلارنىڭ ھەممىسىگە — چۈشەكتە ھەپچىنەر- سىدىن خەۋەرسىز ئۇخلاۋاتقان ئايالىنىڭ ئا- شۇ كۈلۈمسىرىشى جاۋابكار ئىدى. بۇلار- نىڭ ھەممىسى ئۇنى ئارامسىزلاندۇرۇۋاتقان ئاشۇ كۈلكىنى ۋەيران قىلىش ئۈچۈن.

چۈمبەل تارتقۇزاي-مۇ؟... ئۆيىدىن تالغا چىققاندا چۈمبەلنى تارتىۋالغۇن. ئۆيگە ئەر مېھمان كىرگەندىمۇ چۈمبەلنى تارتىۋالغۇن. بولۇپمۇ رەھىم نەس... ئىپ- شەك... مۇناپىق جوھۇت... ئۇ كارىۋات- نىڭ يېنىغا كېلىپ ئايالىنىڭ يۈزىگە قار- دى. ئۇنىڭ قاراشلىرىغا ئاچچىق ئەلەم ئا- رىلاشقانىدى. موللىلىرىمىزنىڭ خوتۇنلىرى چۈمبەل تارتىشىپ يۈرمەمدۇ- ئەنە... چوڭ ئانامنىڭ قوشنىسى ئايىشە قۇشناچىدىمۇ ھاسا توکۈلدىتىپ ماڭمىدىغان ھالغا كېلىپمۇ چۈم- بەل تارتىپ يۈرمەمدۇ؟... روسۇل موللام- نىڭ يامانلىقى- دە، ئۇ... ئۇغۇ ياشلىقىدا تازا ئۇچىغا چىققان ئويۇنچى سېكىمەككەن- مىش...

ئەلشۈەتتە، بۇمۇ دۇرۇس. چۈمبەل



جاھان نېمە بولۇپ كېتىۋاتىدۇ بارغانچە...  
يېزا - سەھرا بولغان بولسىغۇ ئىشنىڭ يولى  
تازا ئوبدان قالمىشاتتى...

ئەزەلدىن بويىسۇنۇشنى مۇقەددەس  
مەجبۇرىيەت دەپ بىلىدىغان ئۇيغۇر يېزى-  
لىرىنىڭ خوتۇن - قىزلىرى ئۆزىنىڭ جىسى-  
مىغا، ئۆزىنىڭ ئارزۇسىغا، ھەۋىسىگە ئۆزى  
ئىگە بولالمايدۇ. يۇمران يۇرىكىدە بەخ-  
لانغان نازۇك ھېسلىرىنى ياشسىز يىغىسىنىڭ،  
ئېغىز - ئېغىز خورسىنىشلىرىنىڭ، دەردلىك  
سۈكۈتلىرىنىڭ ئاستىغا دەپنە قىلىۋېتىش  
بىلەن ئاراملىنىدۇ، ئۇلار گويا بۇ دۇنيا -  
نىڭ ئۆزىگىمۇ تەئەللۇق ئىكەنلىكىدىن،  
تەڭرى ئۆزىگىمۇ بىر كىشىلىك ئوڭ پېشانە  
ئاتا قىلغانلىقىدىن خەۋىرى يوقتەك، ئوي-  
لىمايدىغاندەك ياشاۋېرىدۇ، ئاتا - ئانا، ئەر،  
جامائەت كۈچى - بۇلار ئۇلارنىڭ ھۆكۈمرانى.  
ئۇلار بۇلارنى ھەقلىق دەپ سانسىدۇ...

شۇنداق پۇرسەتلەر كېلىپمۇ قالىدۇ،  
ئۇلارنىڭ ئۇ شەھەر، بۇ شەھەرلەردە ئوقۇي-  
دىغان تۇغقانلىرى، دوستلىرى، بۇرۇن  
بىرگە ئوينىغان ھەمراھلىرى ئۇلارنى يوق  
لاپ، ئىزدەپ كېلىشىدۇ. ئۇلار ئۇلارغا  
يېڭى - يېڭى پاراڭلارنى قىلىپ بېرىشىدۇ.  
جاھان تېخى مۇنداق ئىكەنغۇ، جاھاندا  
تېخى مۇنداق يېڭىلىقلارمۇ بارىكەنغۇ، دەپ  
قېلىشىدۇ ئۇلار. ئۇلارنى ئۆزىتىۋەتكەندىن  
كېيىن ئۇلارنىڭ ئۆيىدىكى چوڭلارنىڭ  
تاپىسى، تەنسى:

— توۋا، كاپىرنىڭ پۇشتىلىرىلا بو-  
لۇپ كېتىپتۇ، ياغلىقنى بولسىمۇ ئارتىشىپ  
يۈرسىچۇ...

— نۇردىمان خېنىمنىڭ قىزىغۇ ھېلى-  
قى قورچاقتەك ياسىنىۋالغان؟ نۇردىمان  
خېنىممۇ كارامەت ئەقىدىلىك خوتۇن. بۇ

تارتىش ھاۋا ئانامنىڭ زامانىسىدىن بولۇپ  
كېلىۋاتقان يوسۇنغۇ؟ خوتۇن - قىزلارنىڭ  
پاك يۈزلىرىنى، كۆزلىرىنى ھارام كۆزلەر-  
نىڭ نەزەرىدىن ساقىت قىلىش ئۇچۇن كو-  
نىلىرىمىز چۈمبەلنى ياراتقان. ئەسلىدە ئەر-  
گە تەگكەن ئاياللار ئۇياقتا تۇرسۇن، بالا-  
غەتكە يەتكەن قىزلارنىڭ ھەممىسىدە چۈم-  
بەل تارتىش زۆرۈرىيىتى بولىدىغان. ھەر-  
ھەر چوڭ موللىرىمىزنىڭ، مەخسۇملىرىمىز-  
نىڭ ئاياللىرى، كېلىنلىرى، ھەتتا قىزلىرىمۇ  
چۈمبەل تارتىشىپ يۈرۈشمەمدۇ؟

ئۇ روسۇل موللامنىڭ قولىدىكى ئايىشە  
قۇشناچىمنىڭ بۇرۇن چۈمبەل تارتىماي  
يۈرىدىغانلىقىنى بىلىدۇ. راست، ئايىشە قۇش-  
ناچىم بالدۇرقى ئەزىزلىرىنىڭ نىكاھىدىكى  
چاغدا چۈمبەل تارتىماي يۈرەتتى. ئۇ مەز-  
لۇم ياشلىقىدا تازا ئوينىۋالدى، ياپىزۋالدى.  
ياشلىقنىڭ لەززىتىنى تېتىۋالدى. ئەمدى  
ياشانغاندا خۇدا كۆڭلىگە ئىنساپ بېرىپ،  
چۈمبەل تارتىۋاپتۇ. چۈمبەل بۇرۇنقى  
چۈمبەللىرىمىز يىللاردىكى شوخلۇقلىرىنىڭ،  
كەم ئەقىللىقلىقىنىڭ ئىزىنى يېپىپ  
ۋېتەر...

ئۇ ئايالنىڭ يۈزىگە قارىغىنچە بايا-  
تىنقى ئاچچىق ئەلەم دەستىدىنمۇ، باشقا  
سەۋەبتىنمۇ قۇشۇمىسىنى تۇردى. كۆڭلى بىر  
قىسىملا بولدى. نېمىشقىمۇ ئويلىمىغاندىمەن،  
بۇ شەھەردە كىمىنىڭ چۈمبەل تارتىپ يۈر-  
گىنىنى كۆردۈم؟ چۈمبەل تارتىش ئۇياقتا  
تۇرسۇن، بەدەنلىرى مانا مەن، دەپلا كۆ-  
رۈنۈپ تۇرىدىغان كىيىملەرنى كىيىشىپ  
يۈرمەمدۇ بۇ يەرنىڭ خوتۇن - خەقلىرى؟  
ياز كۈنلىرى تاس قالىدۇ تېخى كىيىم  
كىيمەيلا يۈرگىلى، خۇدا ساقلىسۇن ئۇنداق  
خوتۇنلار بىلەن بىر ئۆيدە بولۇپ قېلىشتىن،

قىزغا نېمە بولىدىكىنى تاڭ... ..

— جاھاندا ئۇششاق بالىلار نېمە بولۇپ كېتىۋاتىدىكىن... ..

— ئۇنداق ئەخلاقسىز نېمىلەر بىلەن باردى — كەلدى قىلىشما قىزىم.

— باردى — كەلدى قىلىشما خوتۇن... .. جاھاننىڭ ساخاۋىتى شۇ بولسا كې-

رەك. يەنە شۇ سەھرا، يېزا... ئىشنىڭ يولى تازا ئويىدا قىلىشىدىغان قىلىشماڭغۇ سەھرا!... ..

«نېمىلا بولمىسۇن، ئۇنىڭ يۈزىنى — ئاشۇ يۈزىنى خەقلەرگە، بولۇپمۇ ئەر خەق لەرگە كۆرسەتمىگىنىم تۈزۈك. مۇشۇنچىلىك ئىش قولىمدىن كەلمىسە، كىم قويۇپتۇ ماڭا ئىككى بالىنىڭ ئانىسى بولۇپ قالغان بۇ خوتۇنغا ئەر بولۇپ يۈرۈشنى... ئۇ جايدا بىردەم ھاڭگۇپقۇپ تۇردى. كۆز ئالدىدا... ..

ئۇ كۆمۈر چوغىدا قىپقىزىل قىزارتىۋېتىلگەن لاخشىگىرنى ئېلىپ كىردى. لاخشىگىردىن كۈچلۈك ئوت تەپتى كېلەتتى. ئۇ ئۇنى ئۇخلاپ ياتقان ئايالىنىڭ يېنىغا ئېلىپ كەلدى، ئېلىپ كەلدى — يۇ، جايدا تۇرۇپلا قالدى. ئۇنىڭ يۈزى قارى قىلىپ قالدى. ياق... ياق... بۇ مۇمكىن ئەمەس... ..

كىسلاتا!

دەل كىسلاتانىڭ ئۆزى.

ئۇنىڭ كۆز ئالدىغا يۈزىگە كىسلاتا چاچراپ كېتىپ، دوختۇرخانىدا ياتقان روزەك مۇئەللىم بىردىنلا كەلدى... ..

ئۇنىڭ ئېسىگە سول تام قوشنىسى ھېزىماخۇن ئۆزىگە ساقلاپ بېرىشكە ئامال نەت قويغان كىسلاتا كەلدى. ئۇ جايدا بىردەم ھاڭگۇپقۇپ تۇرغاندىن كېيىن، ئىچ كىرى ئۆي تەرەپكە بۇرۇلدى.

ئۇ چىققاندا ئايالى ئۇيقۇچان كۆز- لىرىنى خۇش-ياقىمىغان ھالدا ئۇۋۇلاپ ياتاتتى.

— ياتمايلا!

— ھە، ھە... — دۇدۇقلىدى ئۇ.

— مىجەزلىرى يوقمۇ — ياق

— ھە؟ مىجەزىم جا... يىدا... ..

ئۇ يەكتىكىنى سېلىۋېتىپ، كارىۋات يېنىغا كەلدى.

ئۇ ئايالىنىڭ يېنىدا ياتماقچى بولدى. بولدى — يۇ پۈتۈن بەدىنى غۇزۇدە سىل- كىندى... ..

ئۇنىڭ بىرگە ياتماقچى بولغىنى — ئۆزىنىڭ ئايالى ئەمەس. ئۇ بىرگە ياتماقچى بولغىنى — بىر پاهىشە! ئۇ ياتىسىز پا- ھىشەدەك تۇيۇلاتتى.

ئۇ ئېسەنكىرىدى. ئۇ ھەقىقىي بىر ئەر تۇرۇپ، ئۆزىنىڭ ۋۇجۇدى بىلەن ئايال- لىنىڭ ۋۇجۇدىدىن تۆرەلگەن ئىككى بالىغا ئانا بولغۇچى ئايالغا ئىگە بىر ئەر تۇرۇپ بىر بۇزۇق ئايال بىلەن ياتسۇنمۇ؟ ئۇنىڭ كۆز ئالدىدا: ھېلىلا باشقا بىر ئەر بىلەن ياتقان ئايالى، ئۇنىڭ قوش- نىسى رەھىم بىلەن ياتقان ئايالى. ھېلىلا ئىككىيلەن پومىداقلاشقان، ئېغىنراقلاشقان كارىۋات.

باشقا بىر ئەرنىڭ تېنىگە ھەمراھ بولغان تەن... ..

ئۇلار ئۇنى قارىتىپ تۇرۇپ سۆيۈ- شۈپ، يالاشتى، پومىداقلاشتى، ئۇنى ئادەم ھېسابىدا، بىر خوتۇننىڭ ئېرى ھېسابىدا سانمىدى.

ئۇ ئەنە شۇ ئايال بىلەن ئاشۇ ئورۇن- دا ياتسۇنمۇ؟

ئۇ ئايالغا ياتىراپ قارىدى. ئايالى

ئىككىمىلەننىڭ تىنىقى بىر - بىرىنىڭ تىنىقىغا ئۇرۇلدى. ئايالدىن خۇش بۇي ھىد تارايتتى. ئايال ئۇنىڭغا مەھكەم چاپلاش قىنىچە يۈزلىرىنى ئۇيقۇلۇق ھالدا ئۇنىڭ مەيدىسىگە سۇۋايتتى.

ئۇ بىردىنلا ئايالىنى باغرىغا چىڭ باستى، چاچلىرىنى پۇراپ قويدى. بۇ خوتۇن ماڭىلا تەۋە بولۇشى كېرەك، مەڭگۈ ...

قوينۇمدا يېتىۋاتقىنى - مېنىڭ خوتۇنۇم. ئۆز خوتۇنۇمنىڭ ئىسسىق تەنلىرى، چىرايلىق يۈزلىرى، قوقاستەك لەۋلىرى مەڭگۈ ماڭىلا تەۋە بولۇشى كېرەك ... ئۇ ئايالنى ئەسەبىيلەرچە سۆيۈپ كەتتى ... ئېغىر - ئېغىر تىناتتى، ئايالى پات - پات پەس ئاۋازدا ۋايساپ، ناز بىلەن ئىگراپ قوياتتى. ئۇنىڭ پۈتۈن بەدىنى ھاياجاندىن تىت رەيتتى ...

پۈتكۈل ھايات مۇشۇ خوتۇن بىلەنلا مەۋجۇتتەك، ئۇنىڭ مېڭىسىگە، ئەس - يادىغا مۇشۇ خوتۇنلا ئورناشقان. ئادەملەر ھەر خىل نېمىگە سەجدە قىلىدۇ، ھەر خىل نېمىنى ئۆزلىرىنىڭ مەبۇدى قىلىدۇ، بۇ مەبۇدىغا باش ئۇرىدۇ. ئۇنىڭ ئۈچۈن پەقەت مۇشۇ خوتۇنلا خۇدا. ئۇنىڭ ئۈچۈن دۇنيا پەقەت مۇشۇ خوتۇن بىلەنلا مەۋجۇت. بولمىسا ... ئۇ ھەۋسىنى قاندۇرۇپ بولۇپ، خوتۇننى تەستە ئۇخلايتتى، ئۇنىڭ ئۆزىگە يىلاندىك چىرماشقان نازۇك قوللىرىنى ئاجرىتىپ، ئەركىن ياتقۇزۇپ قويدى. ئۇنىڭ كۆزلىرى ئۆيىنىڭ تورۇسىغا قالدالغان - ياق، چوقۇم شۇنداق قىلىشىم كېرەك. پەقەت مۇشۇ بىرلا يول ... باشقا ئەركەكلەر ... بولۇپ مۇ رەھىم نەس ئۇنىڭغا ئاللىبۇرۇن كۆز سالغان گەپ ... چىرايلىق بولغىنى ئۇچۇنلا ...

تازا مۇگىدىگەن بولسا كېرەك، يۈزىنى ئۇنىڭغا قارىتىپ يەنە ئۇيقۇسىنى باشلىدى ... ئۇ ئۆرە تۇرۇۋېرىپ تىزلىرى تالدى. بەلبەرى ئاغرىشقا باشلىدى. ئۇ ئايالغا بۇزۇق ئايالغا قارىغاندەك قارىدى.

بىر ئەر ئۆزىنىڭ قولىدىكى بىر ئايالنىڭ يېنىدا ياتالمىسا، يېنىغا بارسلا توك سوقۇۋېتىدىغاندەك قورقۇپ، يېتىمىسىراپ تۇرسا، بۇ ...

— ئۇلار چۈش! ... — ئۇ يېنىنىڭ پىچىرلىدى.

ئۇلار چۈش! ... مۇتلەق بىر چۈش ... ئۇ يېنىنىڭ بىر تىنىۋالدى. كارىۋاتقا ئولتۇرۇپ ساپما كەشنى پۈتسىدىن چىقاردى. ئۇنىڭ كۆز ئالدىغا يەنە ئۇلار كېلىۋالدى. ئۇ كەشنى قويغان جايدا ھېلىلا رەھىمنىڭ كەشى تۇراتتى. ئايالنىڭ قالايمىقان تاشلانغان پايپاقلرى ئۈستىدە رەھىمنىڭ پايپىقى تۇراتتى. ئەمدى ...

ئۇ كەشنى ئايالنىڭ پايپاقلرىدىن نېرىراق سۈرۈپ قويدى. پايپاقلارغا قاراپ بىر ئالىيۋالدى.

ئۇ ئايالنىڭ يېنىغا قورۇنۇپراق كىردى. يوتقان ئىچىدە پۈتى ئايالنىڭ ئىسسىق پاچىقىغا تېگىپ كەتتى، شۇ ھامان تېنى شۇركىنىپ كەتتى. ئۇ پۈتىنى تېزلا تارتىۋالدى. ئايالى بىلەن ئارىلىق قالدۇرۇپ ئوڭىسىغا ياتتى. ئايالى تۇيۇقسىز ئۇيۇقۇلۇق ھالدا ئوڭ قولىنى ئۇنىڭ ئۈستىگە تاشلىدى، ئۇنىڭ ۋۇجۇدىدا گويا توك سۇيۈكۈتەتكەندەك بىر ھال پەيدا بولدى. ئۇ ئايالنىڭ قولىنى ئېلىۋەتمەكچى بولۇپ، ئەمدىلا ئاستا كۆتۈرگەندى، ئايالى ئۇنىڭغا تېخىمۇ يېقىن كېلىۋالدى، قولى ئۇنىڭ بويىنىغا چۈشتى.

ئۇ دەلدۇش مېنىڭ نېسۋەمگە چاڭ سالماقچى... ئۇ لامزەللىمۇ ئىككى بالىنى يېتىم قىلىپ... خوتۇننىڭ مۇشۇ چىرايىلا ئەركەكلەرنى ئۆزىگە تارتقان، چوقۇم... مۇشۇ چىرايى يوقالسۇن... بولۇپمۇ مۇشۇ چىرايى بىلەن ھىجىيىپ يېتىشلىرى... سېنى ئەركەكلەر ئىككىنچى كۆز سالمايدىغان قىلۋەتمىسەم...

ئۇ يوتقاندىن ئاستا سۇغۇرۇلۇپ چىقتى. ئايالىغا قاراپ يالىڭاچلا ئۆرە تۇردى. ئايالى ئاۋۋالقىدە كىلا يەنە چۈش كۆرۈۋاتامدۇ - نېمە، مەڭزىلىرىنىڭ ئۇ يەر - بۇ يەرلىرى قىزىرىپ كەتكەن. ئۇ بۇ قىزارتمىلارنىڭ باياتىنقى قېنىپ - قېنىپ سۆيۈشنىڭ ئىزلىرى ئىكەنلىكىنى ھېس قىلدى. لەۋلىرىدە - ھېلىلا توپىماي - توپىماي يالغان، قانغىچە شورىغان لەۋلىرىدە كۈلۈمسىرەش! چوقۇم مەن ئۆيدە يوق چاغلاردا ئۇچراشقان ئەركەكلەر بىلەن ئۇچرىشىۋاتىدۇ. بولمىسا، مۇنچە كۆپ ھىجىيىپ ياتامدۇ خوتۇن كىشى دېگەن، كالىپۇكلىرىنى يالاپ قويغىنىنى قارىمامدىغان... چوقۇم باشقا ئەركەكلەر بىلەن سۆيۈشۋاتقان گەپ. بولمىسا... ھۇ پەسكەش ئامرىقىم... چىرايلىق پاقلىنىم... سەنمۇ ئۆزۈڭگە قىلدىڭ. بالانى ئۆزۈڭ تاپتىڭ... نېمىشقىمۇ ئادەتتە چىراغنى ياندۇرۇپ قويۇپ ياتىمىغاندىمەن؟ بۇ بۇزۇقنىڭ كېچىدىكى پەسكەشلىكلىرىنى، ئىپلاسلىقلىرىنى بالدۇرراق سېزىۋالالايدىكەنمەن... تېخى باياتىنمۇ قۇلىقىمغا چىراغنى ئۆچۈرۈۋېتىشنى ئۇنتۇپ قالمىسالا... دېگىنىچۇ، ھۇ... نېمە دېسەم بولار... باشقا ئەركەكلەر بىلەن ئىتنىڭ كۈچۈكلىرىدەك يالىشىۋاتقىنىنى ئېرىم كۆرۈپ قالمىسۇن، دەپتۇ - دە، جالاپنىڭ قىزى... ئۆزىنىڭ

ئاشۇ چىرايىغا ئىشەنگەن گەپ... خەپ، ئەمدى چىرايىڭغا ئىشەنگىنىڭنى بىر كۆرەي... مېنى قاراتقۇزۇپ قويۇپ كالىپۇكلىرىڭنى، ئاشۇ ئىپلاسلاشقان ئۆلىمگۈر كالىپۇكلىرىڭنى يالىغىنىڭنى بىر كۆرەي... مۇشۇ قارغىش تەككۈر كالىپۇكلىرى بىلەن مېنىمۇ يالايدۇ. تېخى... تىۋا، پەرۋەيدىگارىم... بالىسىنىمۇ يالاشقا ئامراق... ئۇ بىردىنلا ئورنىدىن تۇرۇپ، ئۆيىنىڭ ئوتتۇرىسىغا كېلىپ تىۋىپ تاپ ئايالىغا قارىدى. ئۇنىڭ يۈزىكى دۈپۈلدەيتتى. بەدەنلىرى لاغىلىدايتتى. پۇتلىرىدا جان قالمىۋاتقاندەك سېزىلەتتى.

ئۇ بۇ ساراسمىلەر، لاغىلىداشلار، جان سىزلىنىشلار بەدىلىگە ئۆمۈرلۈك كۆڭۈل تىنچىلىقىغا ئېرىشمەكچى. ئادەملەر شۇنداق كېلىدىغان ئوخشايدۇ، بىردىن يوقىتىش ھېچ سايىغا بىردىگە ئېرىشىدىغان، بىردىن مەھرۇم بولۇش بەدىلىگە يەنە بىردىن بەھرىمىلىنىدىغان... ھەرگىز كۆزلىرىگە تېمىتىۋەتمەي، قارىغۇ بولۇپ قېلىشتىن خۇدا ساقلىسۇن... ھە، راست، كالىپۇكلىرىنىڭ ئىچىگە كىرىپ كەتمىسۇن، كالىپۇكلىرى... ھېچ قىسى يوق. باشقا ئەركەكلەرنى سۆيىدىغان، يالايدىغان ئاشۇ كالىپۇكلىرى كۆرگۈلۈكىنى كۆرسۇن... كالىپۇكلىرىدىن ئۆتۈپ ئېغىزلىرىغا كىرىپ كەتسەچۇ؟... ئۇ چاغدا... خۇدانىڭ ئۆزى بار... ھەرگىز ئۇنداق بولمىغاي، خۇدا ئاسانلىق بېرەر، ئۇنىڭ كۆزى بىردىنلا بالىغا تىكىلدى. بالا شېرىن ئوخلاۋاتاتتى. ئۇ يۈزىنىڭ جىغىغىدە قىلىغىنىنى سەزدى. پۈتۈن بەدىنى بىر خىل غەيرىي قورقۇنۇپ ئىچىدە لاغىلىدىدى، قوللىرى تىتىردى. كۆزلىرىگە تۇرۇپ - تۇرۇپ قاراغۇلۇق تىقىلاتتى... ئوبدان بالام، جېنىم بالام... سېنى دېسەم... ھەرگىز...

تستره يىتتى، پارتلاش دەرىجىسى ئەڭ كۈچ-  
 لۈك پارتلاتقۇچ دورىنى تۇتۇۋالغاندەكلا  
 تستره يىتتى. مۇشۇ تاپتا ئۇ بەزگە كىنىڭ ئۆ-  
 زىگىلا ئايلىنىپ قالغان. تومۇرلىرى ئادەت-  
 تىكىدىن ئىتتىك سېلىۋاتقانلىقى بىلىنەتتى.  
 كۆكرەك قەيىسى يېرىلاي دەپلا قالغان.  
 بۇ ئۇنىڭغا مەلۇم: ئۇ ئۆزى دۇنيادا ئەڭ  
 ياخشى كۆرىدىغان پەرىشتىسىنى ھالاك قىل-  
 ماقچى. ياق، ئۇنىڭ ئاشۇ ئۆزىنى ئازابلا-  
 ۋاتقان جىنايەتكار چىرايىنى ھالاك قىل-  
 ماقچى. ياخشى كۆرگەنلىكى ئۈچۈنلا ھالاك  
 قىلماقچى. بۇ ھالاك قىلىش - ئۇنىڭ ئۆ-  
 چۈن ھازىرچە كۈچلۈك ۋەھىمە ئېلىپ  
 كەلسە كېلىۋەرسۇن، ئۇ شۇنىڭغا ئىشىنىدۇ-  
 كى، بۇ قىسقا ۋاقىتلىق ۋەھىمە ئۇنىڭغا  
 ئۆمۈرلۈك كۆڭۈل تىنىچلىقى ئېلىپ كې-  
 لىش بىلەن نەتىجىلىنىدۇ، خالاس. بۇ ئۇنىڭ  
 ئۈچۈن كەمدىن - كەم ئۇچرايدىغان غەلىبە  
 ئەمەسمۇ؟

ئايالى تۇيۇقسىز ئوڭدىسىغا ئۆرۈلدى.  
 بويۇنلىرىغىچە يېپىنىۋالغان يېلىڭ يوتقان  
 نى پۇتلىرى بىلەن كۆكسىنىڭ يېرىمىغىچە  
 تارتىشتۇرۇپ قويدى. بۇ ئۆرۈلۈش - ئۇنىڭ  
 يىۋىرىكىنى قېپىسىدىن چىقىرىۋېتىشكە تاس  
 قالدى. ئايال ئوڭدىسىغا ئۆرۈلگەندە، ئۇنىڭ  
 پۇتۈن بەدىنىدىن غۇرۇزىدە تەر چىقىپ  
 كەتتى، ئەڭ يۇقىرى تېزلىك بىلەن قول-  
 دىكى بوتۇلكىنى كارىۋات ئاستىغا قويۇش  
 ئۈچۈن ئېڭىشتى. ئۇ ئۆمرىدە ھازىرقىدەك  
 قورقۇپ باقمىغان. بۇ ئۆرۈلۈش - ئۇنىڭ  
 ئۈچۈن ھايات - ماماتلىق ئۆرۈلۈش بولۇپ  
 تۇيۇلغانىدى؛ بۇ ئۆرۈلۈش - ئۇنىڭ بۇنىڭ-  
 دىن كېيىنكى بىر ئۆمۈرلۈك ھاياتىنى يو-  
 شۇرۇن ئازاب بىلەن، كۈندەشلىك بىلەن  
 ئۆتكۈزۈشكە مەجبۇر قىلاتتى. ئەمما ئۇنىڭ

بىراق، ئامال يوق... ئاناڭ ئۆزىگە قىلدى،  
 جېنىم قوزام... بىلەمسەن؟ ئاناڭ بۇنىڭدىن  
 كېيىن سەندىن تېخىمۇ ياخشى خەۋەر ئال-  
 دىغان بولىدۇ. مەن ھەمراھ بولىمىساممۇ...  
 سېنى ئۆزى يالغۇز باغچىلارغا ئاپىرىدۇ،  
 سۇغا چۆمۈلدۈرىدۇ... چوقۇم... چوقۇم شۇ-  
 داق قىلىدۇ. داداڭغىلا ئەمەس، قوزام...  
 ساڭمۇ پايدا، جېنىم بالام... ئامال يوق...  
 ئۇ ئايالنىڭ يېنىغا كەلدى. ئايالنىڭ  
 سۈزۈك مەڭزىلىرىدە تاتلىق تەبەسسۇم.  
 ئاشۇ چىرايلىق مەڭزىدىن ئۆچمەيدىغان  
 تەبەسسۇم! نېپىز لەۋلىرى پات - پات -  
 دىرلايتتى. خىرۇستال دەك ئاپئاق بويۇنلىرى  
 ھەر بىر تىنغاندا ئىنتايىن زور نازاكتە  
 بىلەن يېنىك تەۋرىنەتتى. كۆكسى يوتقان  
 ئاستىدا بىر كۆتۈرۈلەتتى، بىر پەسىيەتتى.  
 ئۇ ئايالغا ئېڭىشىپ، ئېھتىيات بىلەن  
 يوتقانىنى قايرىدى. ئۇنىڭ كۆز ئالدىدا  
 ھەممىسى تولۇق ئېچىلدى، يوتقانىنى ئۆ-  
 نىڭ ئۈستىدىن پۈتۈنلەي ئېلىۋەتتى.  
 ئايالى قىپاش ياتاتتى. تولغان بەدىنى كەھ-  
 رىۋانىڭ ئۆزىلا. ئۇنىڭ كۆز ئالدىدا  
 كرىستالدا قاتۇرۇلغان ئەڭ سېھىرلىك بىر  
 ھەيكەل. ياق، دۇنيادىكى جىمى گۈزەل  
 لىكىنى ئۆزىگىلا يىغقان پەرىشتە!

ئۇ ئايالنىڭ بۇنىچە گۈزەللىكىگە ئى-  
 شەنمىگەندەك، ھەيرانلىق بىلەن قارايتتى.  
 ئولتۇرۇشۇۋاتقان كۆزلىرى چوڭ ئېچىلغان-  
 دى. ئۇ يوتقانىنى چاندۇرماي يەنە ئاۋۋال  
 قەدەكلا يېپىپ قويدى.

ئۇ ئايالغا بىر دەم قاراپ تۇرغاندىن  
 كېيىن، ئىچكىرى ئۆيگە ئالدىراپ ماڭدى.  
 ئۇ بىر پەستىن كېيىن بىر بوتۇل-  
 كىنى كۆتۈرۈپ چىقتى. كارىۋاتنىڭ يېنى-  
 غا كېلىپ تۇرۇپلا قالدى. قولى توختىماي

دەجىال پەرىشتەم... ئامراق خو... تۇ... نۇم... تۇيۇقسىز ئۇنىڭ كۆزلىرىدىن مۇنداق چاقتەك ياشلار ئېتىلىپ چىقىشقا باشلىدى. ئۇ ئۆزىدىكى بارلىق قۇدرەتنى ئوڭ قولىغا يىغىپ كارىۋات ئاستىغا ئېڭىشتى. ئۇ بوتۇلكىنى ئېلىپ، ئايالىنىڭ چېرايىغا ئەڭ ئاخىرقى قېتىم قارىدى. ئايالى ياتاتتى، شۇنداق تەمكىن، شۇنداق تىنچ، شۇنداق ئازادە... بىراق، چېھرىدە... يەنە شۇ... يەنە شۇ كۈلۈمسىرەش!... ئاھ! يەنە شۇ كۈلۈمسىرەش!...

ئۇنىڭ ئەرلىك غۇرۇرىنى دەپسەندە قىلىۋاتقان كۈلۈمسىرەش!

ئۇ ئەمدى تاقەت قىلالمايدۇ. ئەمدى سۈكۈت قىلالمايدۇ. ناۋادا مۇشۇ ھال يەنە ئازراق داۋاملاشسا، ئۇنىڭ غۇرۇرى، ئۇنىڭ ئەرلىرىگە خاس بارلىق ئەقىدە - ئېتىقادى، ئۇمىدى تراگېدىيە بىلەن ئاياغلىشىدۇ.

ئەجەبا بۇ تراگېدىيەنىڭ قەھرىمانى بولغان بىر مەغلۇپ ئەرنى بۇ دۇنيادا يەنە نېمىلەر بىلەن باغلاش مۇمكىن؟ ئەقەللىيەسى، ئۇ ئۆزىنىڭ ھاياتلىقى توغرىسىدا يەنە نېمىلەرنى ئويلىشى، نېمىلەرنى ئويلىشىمىيالىشى مۇمكىن... ئۇنىڭ كۆزلىرىگە قاراڭ - غۇلۇق تىقىلىدى... ئۇنىڭ كۆز ئالدى قاراڭغۇلىشىۋاتاتتى...

دېرىزىدىن چۈشۈۋاتقان سەھەر قۇياشنىڭ نۇرى ئۇنى ھەيران قالدۇردى... ئۇ تۈنۈگۈن كېچىدىكى خىيالغا ھەيران ئىدى.

قورقۇشلىرى، ئالاقىزادە بولۇشلىرى ھېچنەپىمگە ئەرزىمىدى. ئۇ تىتىرەپ تۇرغان قولىمىزدا چىڭ تۇتۇۋالغان بوتۇلكىنى چاقماق تېزلىكىدە كارىۋات ئاستىغا قويۇپ ئورنىدىن تۇردى. ئالاقىزادىلىك ئىچىدە ئايالىغا قارىدى. خۇداغا شۈكرى! ئۇ ئويغىنىپ كەتمەپتۇ. ئۇنىڭ قورقۇنۇچ ۋە ۋەھىمە ئىچىدە ئاق خەسىدەك ئاقىرىپ كەتكەن چېرايىدا تا ھازىرغىچە، ھەتتا توي كېچىسى ئۆزىنىڭ بۇ پەرىشتە سۈپەت ئايالىنى قۇچىقىغا ئالغان، بار ئىشتىياقى بىلەن سۆيگەن، ئەركىلەتكەن چاغدىمۇ كۆرۈلمىگەن كۈلۈمسىرەش پەيدا بولدى.

ئۇ ئۆز ئورنىدا قېقىپ قويغان قوزۇق تەكلا تۇرۇپ قالدى. چەكچەيگەن كۆزلىرىنى ئايالىدىن ئۈزەيتتى. ئۇ چېرايىنى تاتلىققىنە بىر پۇرۇشتۇرۇپ قويۇپ، يېنىك تىنغىنىچە ئۇيقۇسىنى داۋام قىلدى. چېرايىدا يەنىلا شۇ جىنايەتكار كۈلۈمسىرەش! ئۇنىڭ بارلىق روھىنى، ۋۇجۇدىنى ئازاب ئىچىگە ئىستىرىش بىلەن ئارام تاپقان كۈلۈمسىرەش...

ئۇ ئايالىنىڭ چېرايىغا ئاخىرقى قېتىم قارىۋالدى. توپىماي قارىدى. كۆزىنى يۇمۇپ - ئاچتۇچە غايىپ بولۇپ كېتىدىغان قىممەتلىك نەرسىگە قارىغاندەك قارىدى. كۆزلىرىنى چەكچەيتكىنىچە تىكىلىپ قارىدى. ئۆزۈڭگە قىلدىڭ پەرىشتەم... ئەسلى... ئەسلى بۇنداق قىلسام بولمايتتى. بالانى ئۆزۈڭ تاپتىڭ... نومۇسنى بىلمەيدىغان

مەسئۇل مۇھەررىر كاھىل نۇرسۇن

# بازار چاشقىنى



(ھېكايە)

يەپ باقمىغانىدى. مۇشۇنداق يېغىۋەرسە قوغۇنلارنىڭ ھەممىسى يېرىلىپ كېتەتتى. چۈنەكلەر سۇغا توشۇپ كەتتى. قوغۇننىڭ تەممىمۇ قالمايدىغان بولدى، دېدى خۇددى يېنىدا بىرى تۇرغاندەكلا ئاۋازنى چىقىرىپ، ئەتراپنى يامغۇرنىڭ پىلەكلەرگە شارلىداپ ئۇرۇلغان ئاۋازى قاپلىغان، ھاۋانىڭ قاپىقى بەك تۈرۈكلۈك ئىدى. قاڭقى مەمەت چاپىنىنى، ئىشتىنىنى سېلىپ قوغۇنغا ياپتى. بىر ئۇيان، بىر بۇيان چېپىپ يۈرۈپ ھار-دى دە، يالىڭاچ پېتى ئولتۇرۇپ قالدى. قوغۇن يېرىلىپ كەتسە، ساتالمىسا قىمارغا پۇلنى نەدىن ئالىدۇ. بۇدا مامۇت كۈرۈككە ئۆت تۇرغان پۇلنى چوقۇم قايتۇرۇپ ئېلىش كېرەك. بىر تۇرۇپ ئۇ موماينىڭ پۇلنى تارتىۋېلىشىدىن ئەنسىرەپ قالدى. ھېلىمۇ ياخشى موماي بازارغا بارالمايدۇ، ئۇ ئىچىدە خۇش بولدى. ئارقىدىنلا چىرايى تاتاردى. شۇ موماي دائىم قارغىغاچ ئوتتۇرۇۋاتىمەن، دەپ موماينى ئىچىدە تازا تىلىدى. ئۇ مو-ماينىڭ تېخىچە ئۆلمىگەنلىكىگە ھەيران

سەرتتا شارقىراپ يامغۇر يېغىۋاتاتتى. قاڭقى مەمەت تامچە ئۆتۈپ تۇرغىلى بولماس بولۇپ كەتكەن ئۆينىڭ بىر بۆلۈكىدا شۇمىشىپ ئۇخلاۋاتاتتى. يامغۇر تامچىلىرىنىڭ داسقا، قاچىغا تېمىۋاتقان ئاۋازى ئاڭلىنىپ تۇراتتى. ھۆرى موماي بىر بۆلۈكدا چەكچە يىگىنچە تىترەپ ئولتۇراتتى. يامغۇرنى تىللاپ غوتۇلىدىغان چاغدا يۈزدىكى قورۇقلار تەڭ مىدىرلايتتى. ئۇ ئور-نىدىن تۇرمايلا ھاسسىنى ئۇزىتىپ نەۋرەسى قاڭقى مەمەتنى تۇرتتى. قاڭقى قوپمىدى. موماي قاڭقىنىڭ بېشىغا بىرنى سېلىۋىدى، ئىتتىك ئورنىدىن تۇردى، موماينىڭ گەپلىرىنى ئاڭلاپ كىگىز، پالاز، تاغار-لارنى يىغىشتۇرۇپ، ئەلەڭلەپ مېڭىپ چىقىپ كەتتى. قاڭقى پالاخشىپ قوغۇنلۇققا باردى. قوغۇنلارغا يەتكەن يەرگىچە ئېلىپ كەلگەن نەرسىلەرنى ياپتى. قوغۇن تازا پىشىدىغان چاغدا يامغۇر ياغىنىنى، دەپ پىچىرلاپ سۆزلەپ كەتتى. قوغۇنلار ئەمدى سارغىيىشقا باشلىغان، ئۆزىمۇ تېخى بىرەرنى

دى. ئۇ ئىتنىڭ مۇنچىۋالا قېرىپ كەتكىنىگە ھەيران بولدى. ئىتنىڭ ئۈستىگە چا- پاننى ياپتى. بەچارە ھايۋان ئانچە خۇشال بولغاندەك قىلمايتتى، ئۇ چاپاننىڭ تۈگ- مىسىنى ئىتنىڭ قورسىقىدىن ئېتىپ قويدى. ئاندىن يۈگۈرەپ بېرىپ يېپىپ قويغان ئەس- كى كىگىزنىڭ بىر بۇرجىكىدىن تۇتۇپ يې- لەكنى مالتىلاپ ئىچىگە كىرىۋىدى، ئۇ تە- رپىدىن بېشى چىقىپ قالدى. ئۇ مەيلى بېشىم يېرىلمايدۇ، دەپ بېشىغا پېلەكىنى تارتىپ ئۇخلاپ قالدى.

ھۆرى موماي يامغۇر سەل پەسەي- گەندە ئۇسساپ كەتتى. شۇ چاقىچە بىرمۇ خەمەك- سويما تۇتقۇزمىغان قاڭقى تازنى مىڭنى تىللىدى. كونا تور رومىلىنى ئار- تىپ پاتقاق كېچىپ قوغۇنلۇققا باردى. قا- رىسا كىگىز، پالاز، تاغار... لار قالايمىقان يېپىملىق تۇرۇپتۇ. قوغۇنلارنىڭ يېرىلىپ كەتكەنلىكىنى ئىلغا قىلالىدى. ئۇنىڭ كۆزى تۈن قاراڭغۇسىدا ئەتراپىنى ئارانلا پەرق قىلالايتتى. ھامىنى يېگەندىن كېيىن يې- رىلىمىغانى يەي، دەپ كىگىزنىڭ بىر بۇر- جىكىدىن چىقىپ تۇرغان بىرىنى تاپتى. تىزنى قويۇپ بىر تارتتى. غەيرىي بىر ئاۋاز چىقىپ كىگىز ئاستىدىكى پىلەكلەر مىددىرلاپ كەتكەندەك بولدى. موماي بىرلا چىقىراپ ئورنىدىن تۇردى. ھاسسىنى پىرقىرىتىپ چۆرۈۋەتتى. نېمىلەرنىدۇر دەپ ئارقىسىغا قارايمۇ قويماي ئۆيىگە قاراپ بەدەر قاچ- تى. قاڭقى كىگىز ئاستىدىن سۇغۇرۇلۇپ قارىغاندا، قاراڭغۇلۇقتا ئالچاڭلاپ قېچىپ كېتىۋاتقان «ئەرۋاھ» نى كۆردى. قاڭقىنىڭ يۈرىكى «قارت» قىلىپ قالدى. قورقۇپ كىگىزنىڭ ئىچىگە كىرىپ كەتتى.

قاڭقى پاتقاقلىقتا بەدەن شەكلىنى

بولاتتى. چاقماق چېقىپ ئەتراپنى يورۇتۇ- ۋەتتى. يېقىندىكى قوغۇنلار پىچاق ئۇرۇ- ۋەتكەندەك يېرىلىپ كەتكەندى. ئۇ يام- خۇرنىڭ ئۇرۇۋاتقانلىقىنىمۇ ئۇنتۇپ قالدى. مامۇت كۈرۈك ئانىسى ئۆلگەندىن كېيىن تىقىپ ساقلىغان تىللارنى تېپىۋېلىپ باي بولۇپ كەتتى. قاڭقى مومىسىنىڭ تىقىپ قويغان نەرسىسى بارلىقىدىن گۇمانلىناتتى. شۇنداقسىمۇ ئۇنىڭ گېپىنى ئاڭلاپ سىزغان سىزىقىدىن چىقىماي كۆرۈپ باقاي دەپ ئويلاپ باقتى. لېكىن ئارقىدىنلا يەنە بۇ ئالدىغا موماينىڭ گېپىنى ئاڭلىغان ھەر- قانداق ئادەم ساراڭ بولۇپ قالىدۇ دېگەن يەرگە كەلدى. ئۇنىڭ ئۈستىگە بۇرۇن ئۇ موماينى كۆپ خاپا قىلغان. ئەمدى ياخشى- چاق بولۇۋالسا چېنىپ قالىدۇ، ئۇنىڭدىن كۆرە... ئۇ تەڭمىلىقتا قالغاندەك ئەتراپقا ئىتتىك قارىۋالدى، چىشىلىرى كاسىلداپ كەتتى. ئۇنىڭغا سوغۇق ئۆتكەندى. تۇيۇق سىزلا ئىتقا كۆزى چۈشتى. كاتىكى سۇغا توشۇپ كەتكەن ئىت سىرتتا تىترەپ تۇراتتى. تۈكلىرى قوتۇر دۈمبىسىگە چاپلىشىپ كەت- كەن بولۇپ، قۇيرۇقىنى چاترىقىغا قىستۇرۇ- ۋالغانىدى. قاڭقىغا ئىت توڭلاپ ئۆلۈپ قالىدىغاندەك تۇيۇلدى. ئىت ئۆلۈپ قالسا، قوغۇنلۇققا ئۇنىڭ ئۆزىنى باغلاپ قويسا... قاڭقى ئۆزىنى يالىڭاچ ھالدا زەنجىرگە باغلاشقا قىياپەتتە كۆز ئالدىغا كەلتۈرۈ- ۋىدى، تېخىمۇ توڭلاپ، تىترەپ كەتتى. ئۇ چاغدا ئىت چىۋىنىلىرى ئولتۇرۇلسا قانداق قىلار؟ ياكى پىت ئولتۇرۇمۇ؟ ئىت- نىڭمۇ قۇيرۇقى بار. قاڭقى قانداقمۇ قور- يالسۇن؟ ئۇ ئورنىدىن چاچراپ تۇردى. چاپاننى ئېلىپ، يېرىلىساڭ يېرىل، دەپ پېلەكلەرنى يېتىقلاپ ئىتنىڭ قېشىغا بار-

— جىن باركەن، قورقۇپ كەتتىم، —  
دېدى موماي، قاڭقى بۇرۇن تولا سورىغان  
سوئالنى يەنە سورىدى.

— ھۆرەك، تىلانى نەگە كۆمدۈڭ؟  
— تىللا يوق.

— قاسىمباي بىر كوزا تىللا بېرىپ—  
تىكەن، نەگە كۆمدۈڭ؟

— پوق يەپسەن.  
قاڭقى چۆچۈپ كەتتى. ئەمما موماي  
نىڭ مىدىرلىماي ئۇخلاۋاتقانلىقىنى كۆرۈپ،  
كۆڭلى ئارامغا چۈشتى. ئۇ ئېڭىكىنى يۆ—  
لەپ ئولتۇرۇپ خىيالغا كەتتى: ئۆتكەندە  
مامۇت كۈرۈك «قاڭقى، سەن قاچان ئۇتقان؟  
سەن ئۇتتۇرمىساڭ بىز كىمدىن ئۇتتىمىز؟!»  
دەپ مەھەللىلىك بالىلار ئالدىدا ئەجەپ مازاق  
قىلدى. ھە، خەپ كۈرۈك، مەن سېنى بو—  
غۇز قىلىۋەتتىمىسەم...

قاڭقى ئويلىنىپ ئولتۇرۇپ ئۇخلاپ  
قالدى. بېشىغا تاققىدە قىلىپ تەگكەن  
كالتەك ئاۋازى بىلەن تەڭ ئويغىنىپ دىرىڭ  
ئىمدە ئورنىدىن تۇرۇپ قوغۇنلۇققا قاراپ  
چاپتى. بىر ھازا ھەپىلىشىپ چۆنەكلەرگە  
يىغىلىپ قالغان سۇنى چىقاردى. راسا ھار—  
غان چاغدا يېرىلىپ كەتكەن قوغۇندىن  
بىرنى ئېلىپ يەي دەپ شۇنداق كۆتۈرۈ—  
شكە قوغۇن ئىچىدىن بىر پاقا سەكرەپ  
چىقتى. ئۇ ئەمدى پاقىغا ئامەت كەپتۇ—دە،  
دەپ پۇتى بىلەن پاقىنى يىراققا ئىرغىتى  
ۋەتتى. قولىنى قوغۇننىڭ يېرىقىدىن ئىچىگە  
تىقىپ ئۇرۇقنى سىيرىپلا ئېلىپ تاشلىدى ۋە  
يۈز—كۆزلىرىنى ئالابۇلماچ قىلىپ قوغۇننى  
بىردەمدە سوقۇپ بولدى. ھۇزۇرلىنىپ ئول  
تۇرۇپ ئىتقا قارىدى. ئىتنىڭ تۈكلىرى  
سەل كۆپۈپ قالغانىدى. ئۇنىڭ چاپىند—  
نى لايغا مىلاپ رەسۋايى ئەزىم قىلىۋەت—

قالدۇرۇپ قوپتى. دەلدۈگۈنۈپ بېرىپ  
ئىشتانلىرىنى كىيدى. چاپىنىنى ئىتنىڭ  
تېگىدىن تارتىپ ئېلىشقا كۆزى يەتمەي،  
ئۆيگە قاراپ ماڭدى. يول بەكمۇ پاتقاق  
ئىدى. ئۇ ئۆيگە كىرىپ كۆردىكى، موماي  
بىر دۆۋە ئەسكى—تۈسكى نەرسىنىڭ تېگىدە  
كۆرۈنمەيلا قالغانىدى. قاڭقى ئويۇقتىن  
بىر زاغىرىنى ئېلىپ تاۋاقتا چىلىدى. چاي  
يوق ئىدى. ئۇ موماينى ئىچىدە راسا تىل—  
لاپ، سوغۇق سۇ قۇيىدى، ئاندىن بىردەم  
ئولتۇرۇپ قوغۇنلۇققا چىقىپ كىگىز كېچەك—  
لەرنى يىغىشتۇرۇپ كەلدى. يولدا موماي  
نىڭ كالىچىنى تېپىۋالدى. ئۇ چاي ئىچ—  
كەچ بۇ قېرى قاچاندا قوغۇنلۇققا بارغاندۇ  
دەپ غۇتۇلدى.

تاڭ تېخى يورۇمىغان، ھاۋا يەنىلا  
سوغۇق ئىدى. ئۇ ئادىتى بويىچە موماينىڭ  
قېشىغا كەلدى. موماي قۇرۇپ كەتكەندەك  
بولۇپ قالغان ئۆپكەسىنى تىتىرىتىپ ئۇخ  
لاۋاتاتتى. قاڭقى ئۇنىڭ بەتبەشرە تۇرق—  
غا بىردەم قاراپ تۇردى. ئاندىن ئاستا  
تۇرتتى.

— ھەي موما، قوغۇنلۇققا نېمىشقا  
باردىڭ؟— دەپ سورىدى. تاڭقى مامۇت  
كۈرۈكنىڭ ئانىسى ئۆلۈپ كەتكەندىن كې—  
يىن، موماينىڭ ئۇخلىغاندا گەپ سورىسا  
جاۋاب بېرىدىغانلىقىنى تاسادىپەن بىلدۈر—  
غانىدى. موماي ئاغزىنى تامشىتىپ قو—  
يۇپ جىمىپ قالدى. قاڭقى يەنە سورىدى.  
— ھەي، ھۆرەك، قوغۇنلۇققا نېمىش—  
قا باردىڭ؟

— سويا يېگىلى.

— نېمىشقا كالىچىڭنى چۈشۈرۈپ  
قويدۇڭ؟— قاڭقى ئاۋازىنى سەل كۆتۈرۈپ—  
رەك سورىدى.

ھەرە چۈشۈپ ئۇنى قوغلىغۇدەك، موماي چىشىز ئاغزىنى يوغان ئېچىپ قاقاقلاب كۈلگۈدەك.

تاڭ ئاتتى. ئۇ چۈشىنى بىردەمدە ئۇنتۇپ قالدى. ئۆيىگە بېرىپ چىنىشكە زاغىرىدىن بىرنى چىلىدى. ئاندىن ئىككى قوشۇق قوي مېيىنى سېلىپ، چاي قۇيۇپ دۈملەپ قويدى. مامۇت كۈرۈك قايسى كۈنى شۇنداق پەيزى بىر شەيتان ھارۋا سېتىۋاپتۇ. ھەي كۈرۈك، ساڭا داداڭ دۇئا قىلىپتىكەن. ماڭا دادام نېمىشقا دۇئا قىلىمىغان بولغىدى؟ ئۇ دادىسىنى بەك غۇۋا ئويلىيالايتتى. ئىشقىلىپ دادىسىنى ئويلىسا، قىماردا ئۇتتۇرۇپ ئانىسىنى ئۇرغان ۋاقتى كۆز ئالدىدا پەيدا بولاتتى. لېكىن چىرايى تازا ئېنىق ئەمەس ئىدى. قاڭقى قوي مېيىنىڭ پۇرىقىدىن ھۇزۇرلىنىپ چايىنى ئىچتى. ئاندىن مومىسىغا نان چىلاپ قويدى. ھۆرەك تۈنۈگۈن بىر موماي ئوت كۆچۈرۈپ قويغاندىن بېرى خېلى ياخشى بولۇپ قالغاندەك قىلاتتى.

قاڭقى كۈندۈزدە قوغۇنلارنى ئۈزدى، سانىنى كەم مەلۇم قىلدى. كەچ پېشىن بىلەن قوغۇنلارنى سېتىپ بولدى. پۇلىنىڭ يېرىمىنى ئېلىۋېلىپ قالغىنىنى بەردى. موماي قاڭقىغا غەزەپ بىلەن ئاللىيىپ قويۇپ، كۈندە نەچچە قېتىم قاراپ باقىدىغان ساندۇقىغا سېلىپ قويدى. ساندۇقتا بىر پارچە كېمەزلىك رەخت بىلەن بىر ئاق رومال ۋە كونا-يېڭى كىيىمىلەر بار ئىدى. ئاندىن بۇلتۇرقى جىگدىدىن ئازراق بار ئىدى. قاڭقى ساندۇقتىكى نەرسىلەرنى بىر نەچچە قېتىم ئوغرىلاپ قىمار ئوينىغان، مومايىنىڭ ئېسى جايىدا بولمىغاچ تازا تۇيالمىغانىدى. شۇنداقتىمۇ بۇلار ئاخىرەتلىكىم دەپ ئۇنى

كەن، ئۆزى قوغۇنلۇقنى بىر كىم كۆتۈرۈپ كەتسەمۇ تۇيىمىغۇدەك ھالدا ئويۇقۇغا كەتكەنىدى.

ھۆرى موماي شۇ كۈندىن تارتىپ قوپالماي قالدى. قاڭقىنى ئىشقىمۇ بۇيرۇ-مايدىغان بولدى. ھويلىدىكى ئۆچكىگىمۇ بىر نەرسە بەرمىدى. قاڭقىنىڭ قىمار ئويۇقىدا دەسمايىسى قالمىدى. مامۇت كۈرۈك ھەي قاڭقى تاز، تۈنۈگۈن كاكىلىدىڭمۇ؟ دەپ ئۇنى زاتلىق قىلىدۇ. ھەممىدىن مۇھىمى مومايدىن بايلىقنى سوراپ بىلىۋېلىشى كېرەك.

— ھۆرەك، قاسىم باي نېمەك؟ — دېدى قاڭقى.

— يارىم. — نەچچە ئەرگە تەڭدىڭ؟

— بەشكە. مەن ئىشچان، چىرايلىق ئىدىم، — دېدى موماي. قاڭقى ئۇنىڭ بەت-بەشىرە تۇرقىغا قاراپ ئاللىيىپ قويدى.

— ئەمىسە تىلانى نەگە كۆمدۈڭ؟! — پوق يەپسەن.

قاڭقى چۆچۈپ كەتتى. لېكىن موماي ئويغانمىغانىدى. ئۇ ئۆزىنىڭ يەنە سوئال سوراپ سېلىشىدىن قورقۇپ قوغۇنلۇققا چىقىپ ئۇخلىدى. ئاسماندىكى جىمىرلاپ تۇرغان يۇلتۇزلار ئۇنىڭ كۆزىگە بىر كوزا تىللادەك كۆرۈنۈپ كەتتى. لېكىن ئۇ ئۆزى ئەزەلدىن تىللا كۆرۈپ باقمىغانىدى. پاشىلار غىمكىلىدايتتى. سوغۇق ئارىلاش مەيىن شامال زەيكەش پۇرىقىنى ئېپىكىلەتتى. چۆنەكلەردە پاقىلار كۈكرىپتتى. پاشىلارنى ئۇچۇرالمىغان قانداق شامال بۇ! قېرى ئىت غىمكىشىپ قوياتتى. قاڭقى ئاسمانغا قارىغىنىچە ئۇخلاپ قالدى. چۈشىدە بىر ئەسكى تامىنى بىرنى تەپسە بىر كوزا



ئېلىۋېتىپتۇ. بىر دەۋەدىن كېيىن ئۇ ھو-  
شدىن كەتكەندەك بولدى. يۈزىدىن ئىسقا  
ئوخشاش كۆكۈش بىر نەرسە كۆتۈرۈلدى.  
قاڭقى داڭ قېتىپ قالدى. كۆزىگە ئىش-  
نەلمىدى. موماينىڭ كالىپۇكلىرى لۆمۈلدەش-  
كە باشلىدى. ئىس يەنە كۆتۈرۈلدى.

— قاڭقى مەمەت، — موماينىڭ ئاۋا-  
زى جانسىز تىترەپ چىقتى، — مەن ساڭا  
بىر نەرسە قالدۇرۇپ كېتىمەن، شەرتىم،  
مېنى ئۆلگەندىن كېيىن قاسىم باينىڭ  
قېشىغا قويدىسەن. ئاندىن قەبرىدىنى قاتۇ-  
رۇپ ھەر پەيشەنبە يوقلاپ تۇرسەن!

قاڭقى مەمەتنىڭ بەدىنى تىكەنلىشىپ  
كەتتى. موماينىڭ ئويغاق ياكى ئۇيقۇلۇق  
ئىكەنلىكىنى بىلەلمىدى. تېخى قاسىم باينىڭ قې-  
شىغا قويغۇدەك كىشىمەن، بۇ ئالچىغان موماي  
نېمىلەرنى دەۋاتىدۇ، دەپ غۇدۇڭشىدى، بىرتۇ-  
رۇپ ئاڭلاپ باقمايمەنمۇ دەپ ئويلىدى.

— قاڭقى مەمەت، تىڭشا ھەم ئې-  
سىڭدە مەھكەم ساقلا، مەن ئۆلۈپ بىر يىل-  
دىن كېيىن گۆرۈمنى ئاچقىن. چوقۇم  
كەچتە، كېيىنمىنى بەك يىرتىۋەتمە، ئاندىن  
سول پۇتۇمنىڭ ھوشۇقىنى ئالسىن، ئۇنى  
قولتۇقىڭغا ئېسىۋالساڭ بولىدۇ. ئاندىن مې-  
نى ئۆز پېتىم كۆمۈپ قويمىسەن. ھوشۇق  
سېنى مۇرادىڭغا يەتكۈزۈىدۇ! — دېدى  
موماي.

موماي جىمىپ كەتتى. قاڭقى موماي-  
نىڭ راست دەۋاتقانلىقىغا ئىشىنىۋالدى.  
ئۆزىنى قاسىم باينىڭ قېشىغا كۆمدۈرىمەن  
دەپ شۇنداق ئالچىۋاتامدۇ. يا مەيلى نېمە  
لا بولسۇن سىناپ بېقىش كىرەك. موماي-  
نىڭ غۇۋا تىنىقى بارلىقىنى بىلگەندىن كې-  
يىن، كۆڭلى بىر ئاز ئارامغا چۈشتى. ما-  
مۇت كۈرۈكىنىڭ ئانىسى ھېرشۇق قويۇپ

ئاگاھلاندىرۇپ تۇراتتى. قاڭقىغا موماي  
ئۆچلۈكىدىن ھېچ نەرسە دەپ بەرمەي ئۆ-  
لۈپ قالىدىغاندەك كۆرۈندى.

كەچتە قاڭقى ئۆيگە كىردى. موماي  
تېخى سەتلىشىپ كەتكەندەك تۇراتتى.  
ئۇنىڭ چىشىز ئاغزى كۆك قۇرتتەك لۆمۈل-  
دەپ تۇراتتى. قاڭقى دائىم ئۇنىڭ شۇنداق  
ئورۇق، تايقاتەك تۇرۇپمۇ ياشاۋاتقانلىقىغا  
ھەيران بولاتتى. ئۇنىڭ ئۆپكىسىدىن قۇرۇق  
تېرىنىڭ تاراقلىشىدەك ئاۋاز چىقاتتى. ئۇ  
بېشىنى يانغا بۇرۇۋالدى. قاڭقى بۈگۈن  
نېمە سورايدىغانلىقىنى تازا ئويلىۋالدى.  
ئاۋادا سورىۋالسا بۇ پىخسىق موماي سىر-  
لىرىنى گۆرگە ئېلىپلا كېتىدۇ. قاڭقى شۇ  
قوتۇر كۈرۈكىنىڭ ئالدىدا ئۆمۈر بويى  
بېشىنى كۆتۈرەلمەي ئۆتدۇ. كۈرۈك دائىم  
شەھەرگە قاتناپ تۇرىدۇ. قاڭقى شۇ چاق-  
قىچە بىرەر قېتىممۇ بېرىپ باقمىدى. قى-  
مارغىمۇ دەسمايە بولمىسا، دۇئا بولمىسا  
ئۇنقىلى بولمايدىكەن! مومايغا دۇئا قىلىپ  
قوي، دېمەكچى بولدى، ئۆلۈمىنى تىل-  
دىك دەپ ھاسا تەڭلىشىدىن قورقتى. شۇنداق  
داقتىمۇ سورىماي تۇرالمىدى.

— ھۆرەك، سەن ئۆلۈپ كېتىسەن،  
تىقىپ قويغان نېمەك بولسا دەپ قويۇپ  
كەت، بىكار ئارماندا كېتىسەن.

مومايدىن ئاۋاز چىقمىدى. قاڭقى  
تۇرۇپلا قالدى. موماي دائىم دەرھاللا جا-  
ۋاب بېرەتتى. خېلى بولدى، ھېلىقى كۈ-  
نى قوغۇنلۇقتىن قېچىپ كىرگەندىن بۇيان،  
شۇنداق تەرسا مېجەز بولۇۋالدى. قاڭقى  
ئاۋازىنى مۇلايىم چىقىرىپ يەنە سورىدى.  
موماينىڭ كانىيىدىن خارت-خۇرت قىلغان  
ئاۋاز چىقىپ كەتتى. ئۇ نېمە ئىش؟ دىق  
قەتتە تىڭشۇۋىدى، موماي تەستە نەپەس

قالدى. قوشنىسى موماينى پەرىشتىدەك سۇ-پەتلەپ قوشاق قوشۇشقا باشلىدى. ئاۋازى شۇنداق يېقىملىق ئىدى. ھۆرى موماينىڭ ئۆلگەنلىكىنى بىردەمدە يېقىن ئەتراپتىكىلەر ئاڭلاپ بولدى. ئۇلار كېلىپ ھەممىسى بىر بولۇپ ھەرە توپىدەك غۇڭۇلداپ ھازا ئېچىشتى. قاڭقى بىلەن ھېچكىمنىڭ كارى بولمىدى. ئۇ ئۆزىنى قويدىغان يەر تاپالماي ئۇياق-بۇياققا چۆڭىلەپ يۈردى. يىغلاي دېۋىدى كۆزىگە ياش كەلمىدى.

جامائەت موماينى ئۇلۇغ كۈندە ئۆلۈپ-تۇ، دەپ نامازدىن كېيىن قويماقچى بولىدى. قاڭقى باشقا گېپى يوقلۇقىنى ئىيتتى. پېشىن نامىزىدىن كېيىن موماينىڭ نامىزى چۈشۈرۈلۈپ جىنازا يولغا چىقتى. جىنازا ئالدىدا قاڭقى يالغۇز كېتىپ باراتتى. مامۇت كۈرۈك ئۇنىڭغا يېتىشىۋېلىپ يېنىدا گەپ قىلماي ماڭدى. باشقىلار ئۇنىڭغا پاختىلىق چاپان، كونا قۇلاقچا كىيىدۈرۈپ، بەلبىگە ئاق بەلباغ باغلاپ قويغان ئىدى. قاڭقى بىر تۇرۇپ بۇ قېرى ئەجەب ئىسسىق بىر كۈندە ئۆلدى. بىر يىل قانداق تىرىشسا، دەپ ئويلىسا، بىر تۇرۇپ موماي ئۆلدىغان چاغدا ئالجمپ ئالاجوقا گەپ قىلغان بولغىنىدى، دەپ ئويلايتتى. يول توپا بولغاچ ئۇزۇن سەپنىڭ ئارقىسىدا چاڭ-توزان ئەگىشىپ كېلەتتى. ئۇنىڭ تەرلەپ ماجالى قالمىغىلى تۇردى. شۇ تاپتا پاقا شوراپ قويغان بولسىمۇ بىر قوغۇن بولسا ئەجەب ياخشى بولاتتى، دەپ ئويلىدى. مەھەللە سىرتىغا چىقىپ خېلى ماڭغاندىن كېيىن مازارلىققا بارغىلى بولاتتى. قاڭقى ئانچە-مۇنچە ئۇندەرىگەندەك ئانامەي، دەپ ۋارقىراپ قوياتتى. لېكىن ئۆزىنىڭ ۋارقىراۋاتقانلىقىغا كۆڭلىدە ئىشىنەلمەي كېلىۋاتاتتى.

كەتكەنمىدۇ؟ ئۆزىگىمۇ بۇ توغرىلىق گەپ قىلىپ بەرمىگەن ئىدىغۇ؟ سوراپ بېقىش خەتەرلىك. ئەڭ ياخشىسى كۈتمەكتىن باشقا ئامال يوق. قاڭقى مەمەت مومايغا گۇمان بىلەن قاراپ قويۇپ قوغۇنلۇققا ماڭدى. بېرىپلا سويىمىدىن بىرنى يېرىپ يىدى-دە، بىردەمدىلا ئۇخلاپ قالدى. چۈشىدە گۆرگە كىرىپ قارىسا موماينىڭ قورسىقىدا بىر كالىك يىلان تۇرغۇدەك كىمىش، ھوشۇقنى ئالغىلى قويمىغۇدەك كىمىش، قاڭقى ۋارقىراپ ئويغىنىپ كەتتى. قېرى ئىت روھسىز بىر نەچچىنى قاۋاپ قويدى. ئاسمان يۇلتۇزلار بىلەن توشۇپ كەتكەن، قاڭقى مەمەتنىڭ كالىپۇكىنى پاشا چېقىپ دوردايتىپ قويغانىدى.

قاڭقى ئويغانغاندا كۈن خېلى ئۆر-لىگەن ئىدى. ئۇ ئىتتىك ئورنىدىن تۇرۇپ ئۆيىگە ماڭدى. يولدا ئىزلارغا دىققەت قىلىپ ھېچ نەرسىنى پەرق قىلالىمىدى. ئۆيىگە پېتىنالىماي تەستە كىردى. موماينىڭ ياتقانلىقىنى كۆرۈپ خاتىرجەم بولغاندەك بولدى. چايىنى ئەزمىلىك بىلەن ئىچتى. قوي مېيىنى كۆپ سالدى. موماي غىمۇنان چىلاپ قاچىنىڭ ئاغزىنى كۆمتۈرۈپ قويدى. بىردەمدىن كېيىن ئەسنەپ كەتتى، موماينى تۇرتتى. ئۇ مىدىرلىمىدى، يەنە تۇرتتى. قولىنى مەيدىسىگە ئېلىپ كېلىپ تىگىشىدى. ھېچ ئاۋاز چىقمىدى. ئىتتىك قوشنا ئايالنى چاقىرىپ كىردى. ئۇ ئايال يۈكۈنۈپ ئولتۇرۇپ موماينى ھۆرىخان ئاچا، دەپ چاقىردى. پېشا-نىسىگە قولىنى ئاپىراي دېگەندە يوغان روچىۋىن غۇڭ قىلىپ ئۇچۇپ كەتتى. شۇنىڭ بىلەن ئاللا توۋا كۆتۈرۈپ ھازا ئېچىشقا باشلىدى. قاڭقى ئىشك تۇۋىدە ھاڭۋېقىپ

بولۇپ، پاختىلىق چاپان شۇنداق ئېغىر، ئاسماندا قۇياش بارلىق زەھىرىنى ئۇنىڭغىلا سانجىۋاتقاندىكە قاندىلىپلا تۇرۇۋالدى. مېيىت ئۇزاتقۇچىلار ھېلىدىن - ھېلىغا جىنازا كۆتۈرۈشكە ئال مىشىپ تۇراتتى. قاڭقى بىر تۇرۇپ - بۈگۈن ئۆلگىنىمۇ ياخشى بولدى، ئۇلۇغ كۈن بولماقچا كۆپ ئادەم كەلدى، دەيتتى. ئۇلار - نىڭ ئارىسىدا ئۆزى تونۇمايدىغانلارمۇ كۆپ ئىدى. قارىغاندا موماينىڭ تەڭتۇشلىرى خېلى باردەك قىلاتتى. ئۇلار چورۇقنىڭ ئۈچىدا توپىنى كۈرەپ، توزۇتۇپ ماڭاتتى. قاڭقى پات - پاتلا ئانامەي، دادامەي، دەپ قويۇپ، يېڭى بىلەن تەرلىرىنى سۈرتۈپ كېتىپ باراتتى.

مەھەللە كىچىك بولسىمۇ زاراتگاھلىقى خېلىلا چوڭ ئىدى. ئۇلار قەبرىلەرنى ئارلاپ، كولاپ قويغىلى خېلى بولغان بىر گۆرنىڭ ئالدىغا كەلدى. بۇنىمۇ موماي ئورۇنلاشتۇرۇپ قويغان ئوخشايدۇ، ئەتراپىنى يانتاق، جىن تاۋۇزى قاپلاپ كەتكەندى. بەزى چوڭراق قەبرىلەرگە ئالا - تاغىل بايراقلار سانجىپ قويۇلغانىدى. ئىككى ئادەم گۆرنىڭ ئىچىگە سەكرەپ كىردى. ئىككى ئادەم مېيىتنى جىنازىدىن چىقاردى، كىگىزدىن يەشتى، ئاندىن تاشقارقى گۆرگە چۈشۈردى. بىرى موماينى ئىچكىرىكى گۆرگە ئېلىپ كىرىپ كەتتى. گۆر كولانغىنىغا ئۇزۇن بولغاچ تاشقارقى گۆردە تۇرغانلار توپىغا كۆمۈلۈپ كەتتى. قاڭقى توپا بېسىق قاندا قارىۋىدى، كېپەنلىكتىكى موماينىڭ ئېچىپ قويۇلغان يۈزى پارقىراپ كەتكەندەك بولدى.

موماينىڭ قىسقى توشقاندا قاڭقى مەھەللە - كويىدىكىلەرنى يارما ئاش ئېتىپ ئۇزاتتى. شۇ كۈنگىچە ئاق بەلباغ تونۇغىسىز

بولۇپ، پاختىلىق چاپان قۇرتلاپ كەتكەندى. مامۇت كۈرۈك قوناق ياردەم قىلدى، ئۆيىگە ئانچە - مۇنچە تاماق ئەپكىرىپ بېرىپ تۇردى. شۇنداقتىمۇ قاڭقى «خەپ كۈرۈك، بىر يىلمۇ توشار» دەپ ئىچىدە خەپلەپ يۈردى. قاڭقىغا بېشىغا تېگىدىغان ھاسا ۋە خورەك ئاۋازىلا كەلمەپ قالغاندەك تۇراتتى. ئۇ كەچتە قوغۇنلۇقتا ياتاتتى، قېرى ئۆچكە ئورۇقلاپ تۈگىشىپ كەتتى. بۇرۇنقىدەكلا يۇلتۇزلارنىڭ ئاسماندا جىمىر - لاشلىرى، پاقىنىڭ كۈكراشلىرى، پاشىنىڭ بىر كۈن بىر يېرىنى، يەنە بىر كۈن بىر يېرىنى دوردايتىپ قويۇشلىرى... ئىشقىلىپ قاڭقى قوغۇندىن ئازراق پۇل قىلىۋالدى. ئەمدىكى ئۈمىدى يەنە گۆردە قالدى. بۇ موماي تىرىكىدە ئۆچ ئالماي ئۆلگەندىن كېيىن ئۆچ ئېلىش ئۈچۈن مېنى ئالداۋا - تامدۇ - يا، دەپمۇ ئويلاپ كېتەتتى. زادى شۇ قوتۇر ئوشۇقتا نېمە كارامەت باردۇر؟ قاڭقى بىرى پېشىدىن تارتقاندىكە مازارلىققا باردى. موماينىڭ قەبرىسىنى پەرق قىلالماي كۆپ جىلە بولدى، ئەتراپ قورقۇنچىلۇق ھەم سۈرلۈك ئىدى. شىرىقىدە قىلغان ئاۋازلا قاڭقىنى تىترىتىپ، جېنىنى ئېلىشقا يېتىپ ئاشاتتى. ئۇ ئەمدى گۆرنى ئېچىشقا قۇربى يەتمەيدىغانلىقىنى ھېس قىلدى. كۆز ئالدىدا شۇنداق سەت ئالۋاستىلار پەيدا بولاتتى، يوقىلاتتى. بەزىسى مومايغا ئوخشايتتى. ئۇ ئارقىسىغا بۇرۇلۇپ قاچتى. ناۋادا بىر ئاۋاز «توختا!» دېسلا قاڭقى ئۆلۈپ قالغان بولاتتى. بولدى، قېرى قاغىنىڭ گۆرىگە كىرمەيمەن. بويى بىلەن تەڭ ئالتۇن بەرسىمۇ، قوغۇننىڭ پۇلىنى تىقىۋالسىمەن، ئىتنىڭ ئورنىغا مېنى باغلامدىكەن تېخى... قوغۇنلۇققا كەلگەندىلا ئۇ ئۆزىنىڭ

كېيىن... دەپ پىچىرلايتتى. ئىچكەركى گۆرنىڭ خىشى كۆرۈنگەندە چېكە تومۇرى يېرىلىپ كېتىدىغاندەك سوقۇپ كەتتى. ھەي، كاساپەت تومۇرلىرىم ئېتىلىپ كەتمىگىدى، دەپ پىچىرلىدى. بىردەم ئولتۇرۇپ ئارام ئالغۇسى كەلدى، لېكىن ئالدىرايتتى. بىر نەرسىنىڭ خارتىلىدىغان ئاۋازى ئۇنى ئوڭىدىغا ئۇچۇرۇۋەتتى. ھوشنى يىغىپ دىققەت بىلەن تىڭشىدى، كۆزىنى ئېچىشقا چۈرۈت قىلالىدى. ئاۋاز گۆردىن چىققاندا قىلىمىدى. شۇندىلا كۆڭلى ئارامغا چۈشۈپ كۆزىنى ئاچتى. گۆرنىڭ يۇقىرى تەرىپىدە بىر ئىت ھاسىراپ تىلىنى ساڭگىلىتىپ تۇراتتى. قاڭقى مەمەت چالسىدىن بىرنى تېپىپ، پەمەلەپ تۇرۇپ ئاتتى. قورقۇپ تىترەپ كەتكەچكەمۇ تەگكۈزەلمىدى. ئىت قېچىپ كەتتى، ئاندىن يىمىراقتا تۇرۇپ ھۇۋلاشقا باشلىدى. قاڭقىنى سۈر بېسىپ پۈتۈن بەدىنى تەرلەپ كەتتى. بىسىمىلا، دەپ خىشقا قولىنى ئۇزاتتى ۋە دەرھال تارتىۋالدى. گۇناھلىق ئىش قىلىۋېتىپمۇ شۇنداق دېسە بولامدىغاندۇ، دەپ ئويلاپ قالدى. بولدىلا، ھەممىسى مومايغا ھېساب، ئۇ خىشقا قولىنى ئۇزاتتى. خىشقا چاپلىشىپ قالغان توپا شۇرىدە سىيرىلىپ چۈشتى. بىرنى، ئىككىنى ئالدى. گۆر ئىچىدىن سېسىق پۇراق ئېتىلىپ چىقتى. قاڭقى تۇمشۇقىنى پېشىدە ئورۇۋېلىپ، كۆزىنى يۇمۇپ تۇردى. ۋاقىت ئاستا ئۆتەتتى. لېكىن بىر تۇرۇپ تاڭ ھازىرلا يورۇيدىغاندەك، كىشىلەر ئۇنى كۆرۈپ قالىدىغاندەك تۇيۇلاتتى. ئاخىرى تۇمشۇقىنى تۆشۈككە ئاپىرىپ باقتى. پۇراق ئاۋالقىدىن سۇسلاپ قالغاندەك ئىدى. ئۇ كۆزىنى يۇمۇپ بۇرنىنى پۈركەپ، بىر قولى بىلەن سىيلاپ - سىيىپلاپ

ئەسەبىيلەرچە پىچىرلاۋاتقانلىقىنى ھېس قىلدى.

شۇندىن كېيىن ئۇ ھەر كۈنى كەچتە شۇنداق قېچىپ كېلىدىغان، ئاغزىدا بىر نېمىلەرنى توختىماي پىچىرلايدىغان بولدى. مازارلىققا باراتتى، قاچاتتى، باراتتى، يەنە قاچاتتى، قەبرىلەر ئارىلىشىپ كەتتى. ئۇ ئەندىشگە چۈشۈپ قالدى. ئۇنداقتا قانداق بولىدۇ؟ كۈندۈزدە ئۇ تۇيدۇرماي بېرىپ بىر نەرسىنى بەلگە قىلىۋالاتتى. كەچتە يەنە يىمتۇرۇپ قوياتتى. كۆپ ۋاقىتى مازارلىقتا ئالاقزادىلىكتە تۈگەتتى، كۆپ ئورۇقلاپ كەتتى. چىرايمىدىن توپا ئۆرلىدى، ئۇ ئۆزىنىڭ بىر يىل توشمايلا ئۆلۈپ قېلىشىدىن ئەنسىرەپ قورقۇپ قالدى.

بۇ كۈنى ئاي قاراڭغۇسى بولغان ئىدى. قاڭقى تىمىسىقلاپ بىرى پېشىدىن تارتقاندا مازارلىققا باردى. خۇپتەن نامىزى ئوقۇلۇپ بولغىنىغا خېلى بولغان ۋاقىت ئىدى. ئەتراپ تىمىتاس، يېقىن جايدىن قوينىڭ مەرىگەن ئاۋازى ئاڭلىنىپ تۇراتتى. قاڭقى نىشانى پەرق قىلالىدى، ئادىشىپ قالدى. كېيىن يەنە تام ياقىلاپ كىرىش ئېغىزىغا كەلدى. ئاندىن نىشانى ئۇدۇللى-ۋېلىپ ماڭدى، بىر ئادىشىپ يەنە توغرىلى-ۋالدى. ئەتراپقا سىنچىلاپ قارىدى. قەبرىدىنىڭ ئالدىغا كېلىپ بىردەم ئارام ئالدى، ئاندىن تىزلىنىپ ئولتۇرۇپ توپىنى تارتىشقا باشلىدى، توپا يۇمشاق، نەمخۇش ئىدى، يۈرىكى قاتتىق سوقۇۋاتاتتى. ھەر سوققاندا ئۆزىنىڭ تىترەپ كېتىۋاتقانلىقىنى ھېس قىلاتتى. ئاغزى قۇرۇپ كەتتى. پۈتۈن ئىچ باغرى، ئۆپكەسىنى مازار توپىسى قاپلاپ كەتكەندەك ھېس قىلاتتى. شۇنداقتىمۇ ئازلا قالدى، مۇنكىر - نەكىر، يەنە بىر پەستىن

خىشلارنى سۆكۈشكە باشلىدى. خىشى بەك يوغان بىلەندى، ئۇنىڭ ئېسىدە قېلىشىچە خىشى بۇنچە، چوڭ ئەمەستەك ئىدى. ھېرىپ ھالىم قالماي ئوخشايدۇ، دەپ ئويلىدى. قولىنى تۇشۇك ئىچىدە ئايلاندۇرۇپ بېقىپتۇ. ئۆزى پاتقۇدەك ئېچىلغانلىقىنى ھېس قىلدى. گۆرگە بىر تەرەپتىن شىرىلداپ توپا ئېقىپ كىرىۋاتقاندا قىلاتتى. ئۇ كەينىچە كىرىشكە باشلىدى، تىنىقلىرى تىخى-تىخى ئۇزاققا بىر سوققاندا، كالىسى تىتىرەپ كېتىۋاتقاندا بىلەندى. گۆرگە كىرىپ-چىقىپ بولدى، ئۇ، دەپ ھاردۇق ئالدى - يۇ، شۇ ئان كۆڭلى ئېلىشىپ كۆزى قاراڭغۇلىشىپ كەتتى. بىر پەستىن كېيىن سۇبھاناللا، دەپ كۆزىنى ئاچتى. ئالدىدا پارچە سۆڭەكلەر تېرىلىپ ياناتتى. ئەجەب ئىش، شۇنداق ئاسان قۇرت يەپ كەتكەندەمۇ؟ خۇدا ماڭا ئىچ ئاغرىتقان ئوخشايدۇ، دەپمۇ ئويلاپ قالدى. ئىچ باغرىغا توپا - تۇمانلىق سېسىق پۇراق سىڭىپ كەتتى. تۇيۇقسىز ئۆزىنىڭ دەل ئۆلۈكنىڭ قورساق تەرىپىدە ئولتۇرغانلىقىنى بىلىپ قېلىپ ئىتتىك قوپتى. لېكىن بېشى گۆرنىڭ تېرىسىغا تېگىپ لاسىدە ئولتۇرۇپ قالدى. كالىسى ئوڭ-تەتۇر چۆگىلەپ، گۆر دۈم كۆمتۈرۈلگەندەك بولدى، ۋارقىراپ تاشلىۋىدى، كانىيىدىن ھېچقانداق ئاۋاز چىقمىدى. گۆر ئاغزىدىن قاپ قاراڭغۇ تۇن كۆرۈنۈپ تۇراتتى. ئاغزى شۇ قاپقاراڭغۇ تۇننىڭ دەھشەتلىك ئاغزىدەك، ھازىرلا ئۆزىنى يۇتۇۋېتىدىغاندا تۇيۇلاتتى. بۇ ئېغىز ئىچىدە كۆكۈش نۇر چېچىپ تۇرغان ئىككى نەرسە كۆرۈندى. ئۇ ساراسىمگە چۈشۈپ قالدى، بىردەم قىمىرلىماي تۇرغاندىن كېيىن ئۇنىڭ

ھېلىقى ئىتنىڭ كۆزى ئىكەنلىكىنى بىلىپ بىر ئاز جانلاندى. ئۇ ئەتراپقا سەپ سەپلىپ يەرنى قارىسىغا سېپىلاشقا باشلىدى. كۆزى غۇۋا ئاقىرىپ تۇرغان بىر پارچە سۆڭەككە چۈشتى. ئۇ ھوشۇقتەك تۇراتتى ھەم باشقا سۆڭەكلەردىن پەرقلىق ئىدى. ئۇنى ئالماقچى بولدى. لېكىن ئىككىلىنىپ تۇرۇپ قالدى. بىر تۇرۇپ مەيلىنىڭ ئۆزىنى ئالدىغىنىنى جەزم قىلاتتى. بىر تۇرۇپ بالدۇر كېلىپ قالغانلىقىم ئۈچۈن شۇنداق بولدى، دەپ ئويلايتتى. قاڭقىنىڭ گۆردىن سۇغۇرۇلۇپ چىقىشىغا ئىت بەدەر تىكىۋەتتى. ئۇ ھوشۇقنى يانچۇقىغا سېلىۋالدى. قايسى پۇت-نىڭكىنى ئالغاندىمەن دەپ دەرگۇمان تۇرۇپ قالدى. قايتا كىرىشكە ماجالى قالمايىدى. خىشلارنى كەلسە - كەلمەس تىزىپ، تويىنى ئىتتىرىشكە باشلىدى. قانداقلا قىلسۇن ئەسلىدىكىگە ئوخشىتامىدى. باشقا يەردىكى قۇرۇق تىرىسىدىن چاپىنىغا ئۇسۇپ ئەپكىرىپ گۆر ئۈستىگە چاچتى، يەنە ئوخشىمىدى. ئاخىر ئۆيىگە قاراپ بەدەر قاچتى. ئىت قورقۇپ ئۇنىڭ ئالدىدا قاچتى. ئاخىر ئىككىسى ئىككى تەرەپكە قاچتى. بىر پەستىن كېيىن ئىت ئۆزىنى قوغلىمايۋاتقانلىقىنى بىلىپ، كۆكۈش كۆزلىرىنى پارقىرىتىپ قاراپ قالدى.

قاڭقى شۇ چاپقىنىچە ئۆيىگە كەلدى ۋە سوغۇق سۇدىن راسا ئىچتى، ئىچ - باغرىدىكى توپا - تۇمانلار پاتىققا ئايلىنىپ كەتكەندەك بولدى، بىردەمدە لايدەك ئىزىلىپ ئۇيۇغۇغا كەتتى. چۈشىدە، قاسم باينى كۆردى. ئۇ ئېتىمكاپ ئالدىدا تۇراتتى. چاپانلىرى يىرتىق، بەدىنىمۇ ماسماق كۆرۈنەتتى. جامائەت ئۇنىڭ ئاغزىغا قاراپ تۇراتتى. ئۇ بولسا ھوشۇق يوق پۇتىنى كۆرسىتىپ جاما-



مېڭىپ مازارلىققا باردى. گۆر ئوچۇق تۇراتتى. كۆممەي كەتمىگەندەك ئىدىمغۇ دەپ ئويلىدى. ئىشىنىڭ تېڭىگە زادى يېپ تەلىمدى. قوينىدىكى ھوشۇقنى گۆر ئى چىگە تاشلىۋەتتى.

كۈن شۇنداق ئۆتۈۋەردى. قاڭقى ئاچ قالمىدى، لېكىن قىمارنى شۇندىن كېيىن ئوينىمىدى. ھازىر كېچىچە مامۇت كۈرۈكنىڭ ئالتۇنلىرىنى ئۇنۇپ چۈشۈپ چىقىدىغان بولدى. قاسم باي چۈشۈش دە كۆرۈنمىدى. يۈزىدىكى قوڭۇرلار بارا-بارا يوقاپ كەتتى. قېرى ئۆچكە ئەمدى قاسم باي ئەمەستەك تۇراتتى. ئۇ ئۆيىنىڭ بىر ئېغىزىدىن باشقىلىرىنى تاشلىۋەتتى، مەھەللە ئېغىزىدىكى كۆل بېشىدا قارتخۇ ئوينىمىدى. كۈرۈك نەچچە قېتىم دوغا چاقىرىغان بولسىمۇ خەپ، شۇ ھوشۇقنى بىر ئالاي، شۇ چاغدا كارامىتىڭنى بىر كۆردى، دەپ ئىچىدە خەپلەپ يۈرۈۋەردى، قوشنىلىرى بۇ قاڭقىغا جىن چاپلاشقان دەپ تۇرىدۇ، ھېچ بولمىغاندا ئۆيىلەپ قويساق بولاتتى، دەپ ئۇنىڭغا ئەردىن چىققان يېتىم جۇۋانىنى سايە قىلدى، قاڭقى ئۇنىمىدى. قېرى ئاياللار ئۇ تارتىپ ھەي سېنىڭ يېشىڭدا... بۇ بالىنىڭ بىرەر كەمتۈك تەرىپى بارمىدۇ-يە؟! دېيىشىپ ئامالسىز باش چايقاپ قېلىۋېرىشتى. بۇ گەپمۇ ئاستا-ئاستا يىمىشتى. بىراق، قاڭقى ئۈستىدە تەڭتۇشلار ئارىسىدا باشقا گەپلەر ئاۋۇپ قالدى. مامۇت كۈرۈك بۇ دۆرەم تېخىمۇ يايىراپ كەتتى، بىر كۈنى يۈزىدىن - يۈزىگە ئوغۇل بالا دېگەن شۇ يەردىن كەتكۈزۈپ قويسا... ھەي، ھەتتا قىمارمۇ ئوينىيالمىدۇ، دېدى. ئامال يوق. قاڭقى چىداپ يۈرۈۋەردى.

ئۇ بىر كۈنى چۈشتە قوپۇپ ئويلىنىپ

ئەتكە زارلىناتتى. قاقشايتتى. ئاقساق مېڭىپ قوپاتتى. ھاسسىنى شىلتىپ قوپاتتى. جامائەت غۇڭۇلداپ سۈرىلەرنى تەكشى ئاۋازدا ئوقۇيتتى، بەزىلەر ياقىنى، يېشىنى چىشلەيتتى، ئويۇقنىڭ يېنىدىكى جىن چىراغ غۇۋا يورۇپ تۇراتتى، ئاۋاز توختىغاندا پېشاۋاندىكى قالغىچىنىڭ ياكى باشقا قۇشنىڭ ئاۋازى ئاڭلىنىپ تۇراتتى. قاسم باي يەنە ھوشۇقنى كۆرسىتىۋاتاتتى... قاڭقى ئويغىنىپ قارىسا، كۈن خېلى ئۆزلىگەندى. كۆزىنى ئۇۋۇلاۋېتىپ چۈشۈشنى ئويلىدى. نېمىدىن بېشارەت بېرىدىغانلىقىنى ئۇقالماي ئۇزاق ئولتۇردى. قوينىدا بىر ھوشۇق تۇراتتى.

ئۇ بىر كۈن كەچكە يۈرەك-زادە بولۇپ يۈردى. بىردەمدىلا ئاغزىنىڭ ئەتە راپىغا قوڭۇق چىقىپ كەتتى. ئۇ قىچىشىپ ئاتقان قوڭۇقنى تاتىلغىچ ئورۇق ئۆچكەگە قاراپ ئولتۇرۇۋەردى. ئورۇقلاپ كەتكەن ئۆچكە كىچىك بالا يىغلىغاندەك مەرەپ قوپاتتى، كۆزلىرىنى مۆلدۈرلەتتەتتى. ناماز شام بولغاندا ئۆچكە قاتتىق مەردى. قاڭقى چۆچۈپ قارىغاندى، ئۇ قاسم بايغا ئوخشاپ قالدى. ياشاڭغۇراپ تۇرغان كۆزلىرى، بىر تۇتام ساقلى... قاڭقى بىر ۋارقىراپلا ئۆيگە قېچىپ كىردى. سۇبھاناللا شۇنچە تەكرارلىسىمۇ ئۆچكە مەردەشتىن توختىمىدى. ئاغزىدا دەل شۇ، نەق ئۆزى، ئۆچكە، دەپ بىر بۇلۇڭغا تۈگۈلۈپ كىردى ۋالدى، ئاخىرى ئۇخلاپمۇ قالدى. چۈشۈش قاسم باي ئاقساق پۈتمىنى خالايسىقا كۆرسىتىپ زارلايتتى، قارايتتى. بىردە ئۆچكەگە ئايلىنىپ مەسچىتتە چۆڭىلەپ يۈرەتتى، مەرەپ قوپاتتى. قاڭقى بولالمىدى. ھويلىدا ئۆچكە مەرەۋاتاتتى. ئۇ ئاستا

چىرايلىقى شۇ بېلىق ئىدى. ئۇ بېلىقلارنى سۇغا سېلىپ قويىدى. بېلىقلار دەسلەپ تازا ئىشىنەلمەي تۇردى. كېيىن ھايات دېگۈچە كۆزدىن يوقالدى. ئۇ قايسى بىرلىرىنىڭ قايسى تەرەپلەرگە كەتكەنلىكىگە ئۇزاق سىنىچىلاپ قاراپ تۇردى. يۈرسىكى ئېغىپ كېتىۋاتقاندا ھېس قىلدى. ئاندىن ئار-قىمۇ ئارقا بىرنەچچە قېتىم يەنە شۇنداق قىلىپ ئوينىدى. بېلىقلارغا قاندىغاندا ئەمەس ئىدى. قوش چاڭگىلىغا سۇ ئېلىپ بېلىقلارنىڭ ئالقىنى غىدىقىلىشىدىن ئۇ-زاق، سۇ سىرغىپ تۈگەپ كەتكۈچە ھۇ-زۇرلىنىپ تۇردى.

كەچكى شەپەق كۆل يۈزىنى قىزار-تىۋەتكەندە قۇشلارنىڭ ئاۋازى كۆپەيدى. سىزلىق ئوتتۇرىسىدىكى دۆمبەللەردىن ياۋا ئۆردەكنىڭ غاقلىدىغان ئاۋازى ئاڭلىناتتى. قاڭقى بىر دۆڭلۈكنىڭ ئاستىغا كەلدى، دۆڭنىڭ ھەممە يېرىدە ۋىلىقلاپ كىچىك-كىچىك بۇلاقلار چىقىپ تۇراتتى. ئۇ بىر بۇلاق كۆزىنى كۆمدى. لېكىن سۇ بىردەمدە كۆتۈرۈلۈپ چىقتى، چالما تېپىپ كېلىپ تىقشۇۋەتتى، لېكىن، سۇ بىردەمدە يېنىدىن چىقتى. ئىشقىلىپ بۇ كىچىكىدىن تارتىپ ئوينىغان ئويۇن. ئۇ چاغدا مامۇت كۈرۈك بىلەن بىللە ئوينايىتتى. كۈرۈك ھازىرغۇ ئاينىپ كەتتى. قاڭقى قورسقى ئېچىپ كۆزىنى باشلىغاندا، ئۆيگە قايتىپ كەلدى. قاڭقى يېرىم كېچە بولغاندا ئويغى-نىپ كەتتى. ئۇيقۇسى قاچقاندى. ئولتۇ-رۇپ ئۇزاق ئويلىنىدى. كۆز ئالدىدا بېلىقلار پەيدا بولمىدى. بۇلاقلار بۇلدۇقلاپ تۇر-مىدى. ئۇ ئورنىدىن ئىستىك تۇرۇپ مازار-لىققا قاراپ چاپتى. بىرنەرسە پېشىدىن تارتقاندا بولدى. ئۇ چاققانلىشىپ كەتتى.

قالدى. نېمىشقا مازارلىقنى ئۇنتۇپ قالغاندىمەن؟ ئۆچكىنى تاشلاپلا شۇ يەرگە بارمايمەنمۇ؟ ئۆزەيكەشلىككە قاراپ ماڭدى. ئۇ يەر ئۇچ-تۆت چاقىرىم كېلەتتى، بۇ-رۇنلاردا ئولا بارىدىغان. قاڭقى كەڭ ساز-لىقنى بىر كۆرۈپلا شۇنداق ئازادلىشىپ قالدى، كۆڭلى بۇزۇلۇپ يىغلاپ كەتتى. كۆڭ-لىگە ئورنىشىۋالغان توپىلار ئېقىپ چىقىپ كەتكەندەك بولدى. بىرەر بۇلاقنىڭ كۆزىگە چۈشۈپ كېتىپ قالماي دەپمۇ ئويلىمىدى. سىز سۈيىگە چۆمۈلۈپ قىن-قىنىغا پاتماي ئويناپ كەتتى. قاڭقى يەنە يىغلاپ تاش-لىدى. بېلىقلار ئۇنىڭ بەدىنىنى غىدىق-لايتتى، سىزلىقنىڭ ئەتراپى قومۇش بىلەن قاپلانغانىدى، باشلىرىدا ئېغىر تۈزغاقلار ئىغاڭلاپ تۇراتتى، ئاندا-ساندا غازنىڭ ئاۋازى ئاڭلىنىپ قالاتتى. قاڭقى موماينىڭ ھوشۇقنى ئۇنتۇپ كەتتى، سۇدىن چىقىپ شەر يەردە ياتتى. ساپسىرىق بىر قۇش يېقىنلا يەردە قۇيرۇقنى لىكىلىدىتىپ تۇ-راتتى. قاڭقى قوپۇپ سىز سۈيىنىڭ يې-نىغا باردى. ئۇششاق بېلىقلار تەرەپ-تەرەپكە قېچىپ كەتتى. بىردەمدىن كېيىن ئۇلار ئاستا-ئاستا قاڭقىنىڭ ئالدىغا كە-لدى، لەشلىرنىڭ ئارىسىغا كىردى. ئۇ چەب-دەسلىك بىلەن لەشنى يۇلۇپ قۇرۇق يەرگە ئاتتى. ئاندىن كۆتۈرۈپ سىلكىدى. باشما-تاقىتەك پارىراق زاغرا بېلىقلار، بۇدۇرۇق قىنە بېلىقلار يەرگە سەكرەپ چۈشتى. قاڭقى ئۇلارنى تېرىۋېلىپ ئۇزاق قاراپ كەتتى. يۇمۇلمايدىغان كۆزلىرى سىيلىق بەدىنى، قۇيرۇقلىرى... قاڭقى ماڭا ساپە قىلىشنى مۇشۇ بېلىقتەك بولسا كاشكى، دەپ ئويلاپ قالدى. ئۇنىڭچە ئۇ كۆرگەن ھەم ئېسىدە قالغانلارنىڭ ئىچىدە ھەممىدىن

قالغانلىقىنى ئەينەكتىن كۆردى. قاڭقى شۇندىن كېيىن خېلى ۋاقىت قىچە مازارلىققا قورقۇپ بارالمىدى، گۇمانلاندى. موماينىڭ ئۆزىنى ئالدىغانلىقىنى تېخىمۇ جەزملەشتۈردى. لېكىن ئۇمىدىنى ئۈزەلمىدى. قارا قىشنىڭ ئۇزۇن كېچىلىرى مازارلىقتا دىلخۇلدا بولۇپ ئۇزاق - ئۇزاق تۇردى. قېرى ئۆچكىنى سېتىۋەتتى. ئىت ئۆلۈپ قالدى. ئۇنىڭ چىلىدىن چىقمايدىغانلىقىغا ئۆزىنىڭمۇ كۆزى يەتسەنمۇ، مامۇت كۈرۈك بۇلتۇر شەھەرگە كىرىپ كەتكەن پېتى قايتىپ چىقىمىدى. كىشىلەرمۇ ئۇنى ئۇنتۇپ قالغاندەك ئىدى. بىراق مەھەللە كۆيدىكىلەر قاڭقىنى ساراڭ دەپ بىلىدىغان بولدى. بولمىسا موماسىنىڭ گۆرىنى قازاتتىمۇ؟

ھەش - پەش دېگۈچە قوغۇن پىششىقى بولۇپ قالدى. ئويلىسا شۇنداق تەسكە چۈشكەن كۈنلەرنى قانداق ئۆتكۈزگەنلىكىگە ئۆزىمۇ بىر نەرسە دېيەلمەيتتى. قوغۇننىڭ باش بۇرىنى قورقماي ئۆزى يەۋالدى. با - زاراغا ھەپتىدىن كېيىن ئەكىرسە قىمارغا لا - يىق ئازراق بىر نەرسە چىقىرىۋالدى. ئۇ كېچە - كېچىلەپ ئاسمانغا قاراپ ياتاتتى. خىيالدا بېلىققا ئوخشاش چىرايلىق قىز - لار كىرىپ تۇراتتى. لېكىن ئۇلار كۆپرەك جىنغا ئوخشايتتى. پاشا غىمگىشپ ئۇخلاتمايتتى. ئەتراپىنى پاقا، چېكەتكىنىڭ ئاۋازى بىر ئالغان ئىدى، غۇر - غۇر شامال زەپ كەشنىڭ، قوغۇن پېلەكلىرىنىڭ پۇرىقىنى ئېلىپ كېلەتتى. قاڭقى كۆزى ئەمدىلا ئۆي قۇغا بېرىپلا ئويغىنىپ كەتتى. بىرى ئۇنى تۇرتكەندەك قىلغانىدى. خېلى ئويلاپ كۆردى. ۋاقىتنى تەپسىلىي ھېسابلىدى. ئاندىن مازارلىققا ئۇچقاندەك باردى، كولىدى،

بىردەمدە ئۆزىمۇ ئۇقماي ئۆزىنى گۆرنىڭ خىشىنى تارتىۋاتقان ھالدا كۆردى. ئىچ - كىرىدىن زەي، سېسىق پۇراق چىقىپ تۇر - راتتى. ئۇ گۆر ئىچىگە پۈتەنچىلاپ چۈشتى. مېھىت ساقلا تۇراتتى. ئۇ باشقا گۆرنى كولاپ قالغاندەك ئىمۇ، دەپ ئەندىشە قىلدى. كېيىن كېيەنلىكىنى ئاستا تارتىپ سالدۇرۇشقا باشلىدى، تۇرۇلۇپ قېلىپ كۈچەپ بىر تارتتى، تۇيۇقسىز بىر پەشۋا كېلىپ ئېڭىكىگە تەگدى. ئۇ ئوڭىدىسىغا ئۇچۇپ كەتتى. قاڭقى ئاجايىپ چوڭقۇر ئازگالغا چۈشۈپ كېتىپ باراتتى، چۈشەتتى، چۈشەتتى. زادى تېڭى كۆرۈنىدىغاندەك ئەمەس ئىدى. ۋاي، دەپ ئىككى قولىنى شىلتىۋىتى، قولى نەم تويۇمغا تەگدى. قاڭقى ئۆزىنىڭ قانداق سېگە گۆر ئۈستىگە چىقىپ قالغانلىقىغا جاۋاب تاپالماي ھاڭۋېقىپ تۇرۇپ كەتتى. بىر نەرسىنىڭ ئېڭىكىگە تەگكەنلىكى ئېسىدە. ئېڭىكىنىڭ قاتتىق ئاغرىۋاتقانلىقىنى سەزدى. تاشقىرى گۆرگە سېرىلىپ چۈشۈپ خىشىنى ئېڭىز - پەس تىزدى. تويۇمى جان - جەھلى بىلەن تارتىپ چۈشۈرۈشكە باشلىدى. ئىچىدە ئىت موماي، ۋاقىت توشىمىدى، دەپ تەپكىنىڭمۇ - ھە؟ قېرى قاغا، مەمەت قاڭقاڭنىڭ ھالىنى بىلىمەمتىڭ! سەن قېرى، ئۆلۈك تۇرۇپمۇ قانداق تەپتىڭ؟! دەپ سۆزلەيتتى. راست قانداق تەپكەندۇ؟ ئويلا، ئويلا ئۆيىگە بەدەر قاچتى. ئۆيىدىن ئۆتۈپ كەتكەنلىكىنىمۇ تۇيماي قالدى. ئاندىن ئارقىسىغا يېنىپ ئۆيىگە كىردى. ئۆچكە مەردۇمىدى. يۈرىكى تېخىمۇ سېلىپ كەتتى. ئۇ ھىسارغانىدى. تېزلا ئويۇقىغا كەتتى. چۈشىدە چاچلىرى چوۋۇق، كېپەنلىرى يىرتىق بىر موماي قاڭقىنى سۈرۈپ چىقتى. ئەتىسى ئېڭىكىنىڭ مايماق بولۇپ

چۆچۈپ كەتتى. قارىسا بىرى ئۇنىڭغا قالاپ كۈلۈپ تۇراتتى. ئۇنىڭ قولىغا بىر سومكىنى تۇتقۇزۇپ قويدى ۋە سومكىنى قالايمىقان تاشلاپ قويماڭ، بىكار يۈتۈپ كېتىدۇ، دەپ كېتىپ قالدى. قاڭقى ئاغزىنى ئۆمەللەپ بولغۇچە ئۇ ئادەم كۆزدىن غايىب بولغانىدى. ئۇداڭ قېتىپ تۇرۇپ قالدى. قاڭقى ھوشۇقىنى ئېلىپلا بۇ يانغا ماڭغان ئىدى. ئۇ ھېچنەرسىنى ئويلىيالماي، پەقەت شەھەرگە بارساملا بولدى، دەپ كېتىپ چىلەپ ماڭغانىدى. ھازىر نېمە قىلارنى ئوقماي تۇرۇپ قالدى. سومكا خېلى ئېغىر تۇراتتى. مۇنداق چىرايلىق سومكىنى ئۇ بۇرۇن زادىلا كۆرۈپ باقمىغان، ئېچىپ قالاپ بېقىشقا پېتىنالىمىدى، تەستە مېڭىپ كۈچىغا چىقتى. نەگىلا قارىسا مىغىلداپ تۇرغان ئادەم، قاراپ باقايچۇ دەپ خىل ۋەترەك بىر يەرنى تەستە تاپتى. سومكىنى يەرگە قويدى. لېكىن ئاياغ ئاۋازى ئاڭلىنىپ توختاپ قالدى. بىر ئايال مېڭىپ كېلىپ ئۇنىڭ كۆزىگە يېقىملىق قارىدى. بېلىققا ئوخشىمىسۇمۇ بەك پۇزۇر ئايال ئىكەن دەپ ئويلىدى ئۇ، يۈرسىكى پوكۇلداپ كەتتى. كۆزىنى ئېلىپ قاچىسىمۇ ئايال ئۇ دۇل كېلىۋەردى. قاڭقىغا سالام قىلدى. قاڭقىمۇ سالام تايىتۇردى. ئاغزىنى تەستە مىدىرلىتىپ سومكا سىلىنىڭمۇ؟ دېمەكچى بولۇۋاتقاندا ئايال:

—سەرادىن كەلسىمۇ؟—دەپ سوراپ قالدى.

—ھەئە، بۇ...—دەپ قاڭقى تۇرۇپ قالدى.

—بۇرۇن كېلىپ باققانمۇ؟  
—ياق، كەلمىگەن، تەلەي سىناي دەپ بىر كەلدىم. راست مامۇت كۈرۈك. بىز دوست ئىدۇق. شۇنى ئىزدەپ كەلگەن ئىدىم.  
—كىم؟ مامۇت ئىسىملىك ئادەم تولا، كۈرۈك دېگەن ئادەمنى ئاڭلاپ باقمايتىمەن.

بەك چوڭقۇر كولىدى. بۇ قېتىم ئازمىدى. تېگىگە يەتكىلى بولمايدىغاندەك تۇراتتى. ئاخىرى قانچىلىك ۋاقىت ئۆتتىكىن، گۆر ئېچىلدى. قاڭقى ھوشۇقىنى ئالغىچە يۈرىكىم يېرىلىپ كەتمىسلا بولاتتى، دەپ ئويلىدى. بۇ قېرى موماي يەنە بىرەر توزاق قۇرۇپ ئولتۇرغان بولمىسۇن، ئاۋايلاش كېرەك. ئىگىلىكىگە تەپكەن قېرى...ياكى ئۇرغاندۇر. سەت ئالا چوقا، ياق، توۋا، پەرىشتىدەك قېرىغان مومام، ئېسىل مېھرىبان چوڭئانام ئىدى. كۆيۈمچان، بېلىقتەك مومام. ئۇ گۆر-نىڭ ئىچىگە كىردى، ئىسكىلىت تېرىلىپ تۇراتتى. مېيىتنىڭ سول تەرىپىنى تەستە پەرق قىلدى. ھوشۇق پارقراپ نۇر چېچىپ تۇراتتى، ئۇ ئالدى، قوللىرى كۆيۈپ كەت-كەندەك بولدى. سۆڭەكلەر تېرىلىپ كەتتى. ئاھ، مومامنىڭ ھوشۇقى، سېنى بىر يىل كۈتتۈم، مازار چاشقىنىدەك ھەممە يەرى-بى كولاپ بولدۇم. خۇددى ئىتتەك، قاڭقى ھوشۇقىنى كۆزلىرىگە سۈرتۈپ كەتتى، يۈرىكىگە تاڭدى، ئاندىن گۆردىن سۇغۇرۇلۇپ چىقتى. چىقىپلا يېتىپ قالدى. كۆڭلى كەتكەندەك بولدى. ئاھ، خۇدا، قوغۇنۇمنى تېرىسام بولمامتى، بېلىقىمنى، بۇلىقىمنى ئوي-نىسام بولمامتى. ماڭا قايسى كۈنلەرنى كۆر-سىتەر ئەمدى بۇ ھوشۇق، مېنى راستىنلا مۇرادىمغا يەتكۈزەرمۇ؟!

ئاۋات شەھەرنىڭ كوچىسىدا قاڭقى تېنەپ-تەمتىرەپ يۈرەتتى. ئۇ خۇش بولۇپمۇ كەتمىدى، ماڭىزىنلارغا كىردى، چىقتى. ماڭىزىن ئەينىكىگە قارىسا ئۆزىنىڭ شۇ بىر-گىنىچىلىك بەتبەشىرىسى، مايماق ئېڭىكى، قارا ئورۇق يۈزى... بۇلار ھوشۇققا تۆلىگەن بەدەل. ئۇ ئاخىرى نېمىگە ئېرىشەر؟ قاڭقى بۇ يەرنىڭ ئادەملىرىنىڭ قانداقلىقىنى خىيالىغىمۇ كەلتۈرۈپ باقمىغانىدى. ئۇ مەتودەك دوقۇرۇپ يۈرۈۋەردى. بىر چاغدا بىرى دولسىغا قاقتى. قاڭقى

لىقى ئايال تاماق ئېتىپ بېرەتتى، كېچىچە ئۇنىڭ بەدىنىنى يۇمشاق قوللىرى بىلەن ئۇۋۇلاپ چىقاتتى، مۇنچىغا چۈشۈرەتتى. تەلەپپۇزنى ئۆزگەرتىشىگە ياردەم بېرەتتى. مېڭىش-تۇرۇشنى ئۆگىتەتتى. ئىشقىلىپ قاڭقىغا ئۆزىنىڭ ئەمدىلەتنى ئايىغى چىقىۋاتقانداك بىلىندى. كۆپ ئۆتمەي تېرىلدى. رى يۇمشاپ، رەڭگىمۇ ئاقىرىشقا باشلىغانلىقىنى ھېس قىلدى. ئۇ كۈندۈزى راسا ئۇخلايتتى. كېچىچە بەك ھېرىپ كېتەتتى، ئايالنىڭ ئۇزۇندىن ئۇزۇن ئەركىلەشلىرى ئۇنىڭ ھالىنى قويمايتتى. تاماقلار شۇنداق مەززىلىك ئىدى. يوتقانلار، ئولتۇرىدىغان يەرلەر... ئىشقىلىپ قاڭقى مەمەت چەكسىز ھۇزۇر ئىچىدە ياشاۋاتاتتى. سومكىنى ئالدى-بۇرۇن ئۇنتۇپ كەتتى. مومايغا بىرنەچچە قېتىم دۇئا قىلدى. چوقۇم مازىرىنىڭ قېشىغا مەسچىت سالدۇرىمەن، دەپ ئۆزىگە قەسەم بېرەتتى. كېيىنەرەك مازارلىقنىڭ بەك يىراق ئىكەنلىكىنى ئېسىگە ئېلىپ، مەسچىت سالدۇرغاننىڭ پايدىسى يوق، شۇنداق تۇرۇۋەرگەن تۈزۈك، ياق، بىر گۈمبەز سالدۇراي، كۈرۈك ھاجىم بولغاندا مەنمۇ ھاجىم بولۇپ قالسام موماينىڭ ھەيۋەتلىك گۈمبىزى بولسا، مېنىڭ ئىناۋىتىمگىمۇ پايدىسى بار دېگەنلەرنى خىيال قىلدى. ئاخىرىدا، موماي بۇ ئايالنىمۇ ئاتاينى ئورۇنلاشتۇرۇپ قويغانمۇ - يە؟ دەپ چوكانىنىڭ كۆزىگە ئۇزاق قاراپ كەتتى. لېكىن مەنلىك قاراش ۋە جىلۋىدىن باشقا ھېچ نەرسىنى ھېس قىلالىمىدى. نېمەدېگەن راھەت، ھۇزۇر، جەننەتمۇ ئۇنىڭ ئالدىدا سىرلىقلىقنى يوقىتىپ قويسىدۇ، بېلىقىمۇ ئۇ ئايالداك سىلىق ئەمەس دېگەن يەرگە كەلدى.

ۋاقىت بەك تېز ئۆتۈپ كېتىۋاتاتتى. قاڭقىنىڭ بۇ يەردىن زادى كەتكۈسى يوق تەك ئىدى. بىر كۈنى قاڭقى مەمەت ئۇخلا-

— زەپكەشتىن كەلگىلى بىر يىل بولمىدى. ئېڭىز قاڭشارلىق ئادەم.

— ھە، راست مامۇت ھاجىم. قويسىلا يىگىتچاق. مەن ئۇنى بۇرۇن ياخشى كۈتكەن ئىدىم. ھازىر مەندىن چاندى. نېمە، بىرەر مەدىكارچىلىقى بولسا قىلىپ بېرەي دەپ كەلگەنمۇ؟ يا باشقا ئىشقىمۇ؟

— ياق، مەن ئۇنىڭ بىلەن قىمار ئوينىغىلى كەلدىم.

ئۇ ئايال بىردەم قاراپ قالدى. ئۇنىڭ گېپىگە ئىشەنمەيدىغانداك تۇرۇپ كەتتى. قاڭقى بۇ ئايالنىڭ ئۆزىگە نېمىشقا مۇنداق يېقىنچىلىق قىلىدىغانلىقىنى بىلمىدى. ئۇنىڭ ئۆزىنى مۇنداق بىمالال تۇتۇۋاتقانلىقىغا ھەۋسى كەلدى.

— نېمە ھۈنەر قىلىدىلا؟

— ھۈنرىم يوق. قىمار ئويناي مەن، — دېدى قاڭقى. شۇتاپ ئۇ سومكىنىمۇ ئۇنتۇپ قالغانىدى.

— گەپنىڭ پوسكاللىسىنى دەيدىكەنلا. لېكىن بۇ تۇرۇقلىرى بىلەن شەھەردە ھېچ ئىشنى بىر باشقا چىقىرمايلا. بەك تەس. ناۋادا خالىسام بىر ئاي ئىچىدە بۇ شەھەردىكى ھەرقانداق ئادەمدىن قېلىشىم خۇدەك پەيزى يىگىت قىلدۇرۇپتەن، — دېدى. — نېمە شەرت بىلەن؟ — دېدى قاڭقى. ئېڭىكىنىڭ ئوڭلىنىشىغا ھەرگىز ئىشەنمەي. — سومكىدا نېمە بارلىقىنى بىلمەيدىلا؟ — دەپ سوراپ قالدى ئايال.

— ياق، — دەپ جاۋاب بەردى قاڭقى. — ئۇنداقتا بىلىمەيلا قويسىلا. ئۇ سومكىنىڭ سىلىنىڭ ئەمەسلىكىنى بىلىمەن. مەن بىر كۈن پېيىدا يۈردۈم. قىزىق، كېيىن سىلىنىڭ قوللىرىغا چۈشۈپ قالدى. شۇنى بەرسىلە، باشقا نەرسە تەلەپ قىلمايمەن، دېدى. قاڭقىنىمۇ مۇنداق يۈرۈۋەرگۈسى يوق، ئۇنىڭ ئۈستىگە كۈرۈكنى تېپىشى كېرەك ئىدى. قاڭقى يېڭى كىيىملەرنى كىيىدى. ھې-

تى. قاڭقى كىچىكىگە تۇردى. ئۇ بايۋەدچچە چوڭىغا تۇردى. ئەتراپتىكىلەر قاڭقىنىڭ ئەخمەقلىقىغا قاراپ ئۇنى كالۋا، دەپ قويدى. ئىككى خوراز راسا سوقۇشۇشقا باشلىدى. كۆپ ئۆتمەي چوڭ خوراز سەل ھېرىۋىدى، كىچىكى تۇيۇقسىز ئارقا - ئارقىدىن سەكرەپ ئىككىنى تەپتى. چوڭى ئوڭىدىسىغا چۈشۈپ قوپالمىدى. تىپىرلاپ يېتىۋەردى. كىشىلەر قاڭقىنىڭ مۇنداق ئالدىدىن بىلەرلىكىدىن ھەيرانۇ - ھەس بولۇشتى. ئۇنى ئىنتايىن تەجرىبىلىك قىمارۋاز، دەپ ماختاشتى. ئۇنىڭغا ھەۋەس قىلدى. كۆپ ئۆتمەي ئۇنىڭ ئۆلپەتلىرى كۆپىيىپ كەتتى. ئۆزىمۇ خېلى پۇل توپلىۋالدى، لېكىن ھېلىقى ئايال ئىزدەپ كەلمىدى. ئۇ ئۆيۈمۈ سېتىۋالدى، باشقىلارنىڭ مەسلىھىتى بىلەن بىر كىچىك دۇكانمۇ ئېچىۋالدى. شۇنداق قىلىپ قاڭقى بەزىدە ئەزەلدىن مۇشۇ يەردە ياشاپ كېلىۋاتقاندا، بۇرۇنقى كۈنلىرىنى تېخى ئاخشام چۈشكەن چۈشىدەك ھېس قىلىدىغان بولۇپ قالدى.

كۈنلەر شۇنداق ئۆتۈۋەردى. قاڭقى بىر كۈنى دۇكاندا ئولتۇرسا بىرى كېلىپ كۆرۈشتى. زەن قويۇپ قاراپ ئالدىدا ما - مۇت كۈرۈكنىڭ تۇرغانلىقىنى كۆردى، تەرەلەپ كەتتى، لېكىن ئۇنىڭ ئۆزىنى تونۇ - مىغىنىغا ھەيران قالدى. ئۇلار بىردەم سودا - تىجارەت توغرىلىق پاراڭلاشتى. ئاخىرى قاڭقى مېنىڭ ئىسمىم قاڭقى مە - مەت، زەيكەشلىك دېگەندە ئۇنىڭ چىرايى تاتىرىپ كەتتى. لائىلاھ... دەپ ياقىسىنى چىشلەپ، ئارقىسىغا قارىماي بەدەر كېتىپ قالدى. قاڭقى ھەي مېنىڭ نامىمنى ئاڭلاپ بىر ئويىناپ باقاي دەپ كەپتىكەن ئەمەسمۇ، ھەي، چاتاق قېتىمىن ئەمەسمۇ، دەپ

ۋاتاتتى. ئۇ ئايال نوقۇپ ئويغىتىپ قالدى. ئاندىن، بازارغا چىقىمىز، دەپ يېتىڭىلا ئېلىپ كىرگەن كاستىيۇم - شىمنى كىيگۈزدى. قولىدىن يېتىلەپ تالاغا ئېلىپ چىقىشتى. قاڭقى سىرتقا چىقىپ، كۆزىنى ئاچالمايلا قالدى. ئۇنىڭ پەقەت چىققۇسى يوق ئىدى. ئۇنىڭغا خۇددى جەننەت ئىشىكىدىن چىقىپ كېتىۋاتقاندا، ئەمدى قايتا كىرەلمەيدىغاندا، تۇيۇلاتتى. يۈرىكى ئاغاتتى. قاڭقى مەمەت گاراڭلىقتا قايسى ئۆيدىن، قايسى كوچىدىن قانداق بازارغا چىقىپ قالغانلىقىنى ئۇقالمىدى. بىر يەرگە كەلگەندە ئايال ھەي سەرالىق، ئەمدى ئۆزۈڭ مېڭىپ باق! دەپلا غايىب بولدى. قاڭقى يۈرىكىنىڭ شۇرىدە ئېرىپ كېتىشىدىن ئۆزىنى ئاران ساقلاپ قالالدى، ئايرىلىشقا كۆزى قىيىمىدى. قاڭقى ماگىزىن ئەيىنىكەندىن ئۆزىنى قايتا كۆرگەندە ئاغزىنى ئېچىپلا قالدى. ئايالدىن مىڭ مەرتە رازى بولدى. ئۇنى سېغىنىدى. ئۇنى پەرىشتە، دەپ ئاتىدى. كوچىلاردا خېلى ئازادە مېڭىپ يۈردى. كىشىلەرنىڭ ئۆزىگە قاراۋاتقانلىقىدىن مەغرۇرلاندى. لېكىن ئۇ ئايالنىڭ ئىسمىنىمۇ ئۇقمايدىغانلىقىنى ئويلاپ كۆپ ئەپسۇسلاندى. ئۇنىڭ قېشىغا كەچتە كەتكۈسى كەلدى. بىسراق نىشانىنى پەرق قىلالىدى. بۇلار خۇددى خىيالىدەك، ياكى بىرى سۆزلەپ بەرگەن چۆچەكتەك تۇراتتى. ئۇ بىرنەچچە كۈن لاغايلاپ كۈن كەچۈردى. بۇ كۈنى توخۇ سوقۇشتۇرۇش مەيدانىغا كېلىپ قالدى. ئەتراپىنى ئويىغان ئادەم بەك زىچ ئىدى. قاڭقى قىزىقىپ قىستاپ ئالدىغا بېرىپ قالدى. ئوتتۇرىدا بىر چوڭ، بىر كىچىك خوراز بىر - بىرىنى قان قىلىپ سوقۇشۇۋېتىپتۇ. بىرى: دو چى - قىدىغان بارمۇ! دەپ قاڭقىنىڭ كۆزىگە قارىدى. قاڭقى تەمتىرەپ قالدى. تەۋەك - كۈل قىلىپ نەچچە دېسە شۇنچىگە دو چىقى -

ئەپسۇسلاندى. ئارىدىن كۆپ ئۆتمەي كۆ-  
 رۇك يەنە كەلدى. بۇ قېتىم ئۇ شۇنداق  
 دوستانە ئىدى، تېخى قاڭقى دەپمۇ قويدى.  
 قاڭقىمۇ ئۇنى كۆرۈك دەپ قويدى، لې-  
 كىن ئىككىلىسى ئەتراپىغا قاراپ قويۇشتى.  
 قاڭقى كۆرۈكنىڭ چىرايىنىڭ تاتىرىپ  
 كەتكەنلىكىنى كۆردى، ئولتۇرۇپ چاي  
 ئىچىپ پاراڭلاشتى. مەھەللە كويىلاردىكى  
 دوستلىرىنى سورىدى. ئاخىرى گەپ تاپال-  
 ماي بىر بىرىگە قاراپ قېلىشتى. مامۇت  
 كۆرۈك مەن سېنى كۈتۈۋېلىشىم كېرەك،  
 دەپ ئۆيىگە باشلاپ تۇرۇۋالدى، قاڭقى  
 تۈزۈت قىلدى، ئۈنىمىدى، كۆرۈككۈمۇ قويۇ-  
 ۋەتمىدى. كوچا ئايلىنىپ خېلى ئۇزۇندا  
 بىر ئۆيگە كېلىشتى. كۆرۈك ئىشىكىنى بىر  
 خىل رىتىمدا خېلى قاقتى. ئىشىكىنى بىر  
 موماي چىقىپ ئاچتى. ئۆي ئىچى ئاچايىپ  
 ھەيۋەت، سالقىن، ئازادە، ئۆزىگە لايىقلىقى  
 بار ئىكەن. گۈل نەقىشلىك تام - تورۇسلار،  
 ئېسىل ئۆي جابدۇقلىرى... ھەي، دەپ  
 قالدى قاڭقى، كۆڭلىدە: شۇ كۆرۈك ئەجەب  
 بېيىپ كېتىپتۇ، كوناھۈنەرنى تاشلىغان ئوخ-  
 شىمادۇ، دەپ ئويلىدى، ئىچىدە يەنە خەپ-  
 لەشىنىمۇ ئۇنتۇمىدى. كۆرۈك ئايالىنى ئەك-  
 لىپ كۆرسەتتى. قاڭقىنىڭ بىر قاراپلا يۈ-  
 رەكلىرى پۇلاڭشىپ كەتتى. تولغان ساغرى-  
 لىرىنى كۆرۈپ ئۆزىنى ئۇنتۇپ قالدى.  
 كۆرۈك بولسا پەخىرلەنگەندەك تۇراتتى ۋە  
 ھە، مەزەگە باقىلى، دەپ تىخىمى تەكلىپ  
 قىلاتتى. گەپ ئارىلىقىدا مامۇت ئۇنىڭدىن  
 شەھەرگە قانداقسىگە كېلىپ قالغانلىقىنى  
 كۈچىلاپ سوراۋەردى. قاڭقى: ئالتۇن مەن-  
 دىلا بار دەپ ئويلىما، جۇمۇ، دەپلا قويدى.  
 ئۇلار شۇنداق يېقىن ئۆتۈۋەردى،  
 قاڭقى ئۇنىڭ ئېغىز ئېچىشىنى كۈتۈپ

يۈرۈۋەردى. ئاخىرى كۆرۈكنىڭ ئاغىزى  
 قېچىشتى، بىر كۈنى ئۇنى ئۆيىگە باشلاپ  
 بېرىپ مېھمان قىلدى. ئالدىن ئىچىمىز  
 پۇشۇۋاتىدۇ، دەپ قارتا ئەكەلدى، بىكارلىق  
 ئويناشتى. مەزىسى يوق ئىكەن، دەپ ئاز-  
 راقتىن پۇل تىكىشتى. بارا-بارا كۆپەيتتى.  
 كۆرۈك شۇ كېچىدىلا قاڭقىغا نۇرغۇن ئۇت-  
 تۇرۇۋەتتى. قاڭقى بەك تەستە موماينى مىڭنى  
 تىللاپ يۈرۈپ ئاران بىر قېتىم ئۇتتۇرۇپ  
 بەردى. كۆرۈك كۆزىگە ئىشەنمەي قالدى.  
 چىشىلىرىنى غۇچۇرلىتىپ خىرىسىمۇ قىلدى.  
 بىراق ئاقىمىدى.

كېيىن ئۇلار خېلى كۈنلەرگىچە بىر-  
 بىرىنى ئىزدەشمىدى. ئۇتتۇرۇۋەتكەن پۇلغا  
 كۆرۈكنىڭ ئىچى ئېچىشتى. ئاخىرى يەنە  
 ئۆزى كېلىپ تەكلىپ قىلدى. قاڭقى ئوينىمىدى.  
 كۆرۈك ئۇنىمىغانغا قويمىدى. ئۇلار  
 ئاز-پاز ئويىناپ قويۇشتى. قايتىدىن يېقىن  
 دوست بولۇپ قالدى. قاڭقى ئۇلارنىڭ ئۆ-  
 يىگە بىمالال كىرىپ چىقىپ تۇراتتى. بىر  
 قېتىم كۆرۈكنىڭ ئايالى ناز بىلەن قېشىدىن  
 ئۆتكەندە قاڭقى ئۇنىڭ قولىنى تۇتۇۋالدى.  
 ئۇنى كۆرسە يۈردىكى قاتتىق سوقۇپ كېتەت-  
 تى، قانداق قىلىش كېرەكلىكىنى بىلەلمىدى.  
 پەيت كۈتتى، ئامال بولمىدى، نەپسى تاقىل-  
 داپ كەتتى، ئىشقى ئوتى قىيىناپ ھالىنى  
 قويمىدى.

بىر كۈنى قاڭقى مەمەت چوتايلىرىنى  
 ئەگەشتۈرۈپ كۆرۈكنىڭ ئۆيىگە باردى.  
 ئۇمۇ نېمىگە كېلىشكەنلىكىنى بىلىپ،  
 چوتايلىرىنى ئادەم ئەۋەتىپ ئەكەلدۈردى.  
 ئالدىدا قورساقىنى ياخشى تويغۇزۇشتى. كې-  
 يىن ئايرىم ئۆيىگە كىرىپ ئويۇننى باشلاش-  
 تى. بۇ دۆردەم ھوشۇقتا ئويناشتى. دەسلەپ-  
 تىن تارتىپلا كۆرۈك ئۇتتۇرۇۋەردى. پۇللىرىنى

جەينا مازدىن قوپتى. بىر يەرگە كېلىشىتى. كۈرۈك يا شاھى مەردان دەپ ھوشۇقنى ئاتىتى. دە، دەرھال بۇزۇۋەتتى. ئۇششۇقلىق قىلىپ، قولۇم تىترەپ كېتىپ چۈشۈپ كەتتى، دەپ تۇرۇۋالدى، كۆپ تولاشتى. قاڭقى قى بولايتۇ، دەپ يول قويدى. قاراپ تۇرغانلار قاڭقىنىڭ مەردلىكىدىن ھەيران قېلىپ بارىكالا ئېيتىشتى. كۈرۈك ھوشۇققا سۈرە ئوقۇپ ھۇرۇۋەردى، باشقىلار يەنە ئالدىراتتى. ئاخىرى ئاتتى-دە، ئوڭدىسىغا يىقىلىپ چۈشتى. كۆرۈپ تۇرغان چوتاقچىلار قېتىپ قالدى. بىرى كۈرۈككە سۇچىچىپ تۇردى.

قاڭقى كەلگەنلەرگە چوتانى ئايىماي بەردى. كۈرۈكنىڭ ئادەملىرىنىمۇ كەڭ قوللۇق بىلەن رازى قىلدى. كۈرۈك ھوشىغا كېلىپ مىڭ تەستە خوتۇننى تالاق قىلدى. خوتۇننى چاقىرتىپ ئۇنىڭغا بولغان مۇھەببەتنى ئىزھار قىلىپ، بىر كۆپلەپ بېيىت ئوقۇدى:

ئەي دىلرەبا ئۆلەر مەنمۇ ئوتۇڭدا كۆيۈپ،  
دوزاختىمۇ يۈرمەس ئىدىم مۇنچىلا كۆيۈپ.

ئاخىردىن چۈشۈرەلمەي ياقىسىنى پارە-پارە قىلىپ قارى-يامغۇر يىغلاپ كەتتى. شېرىكلىرى ئوغۇل بالىچىلىق، دەپ ئۇنى تەستە يۆلەپ ئېلىپ چىقىپ كەتتى. قاڭقى ئۆزىنى تۇتۇۋالماي خوتۇننىڭ خانىسىغا ئېتىلدى. باشقىلار ھاي، شەيتانغا ھاي بەرسىلە، نامە-ھەرەم، دەپ، ئۇنى تەستە تۇتۇۋالدى.

قاڭقى مەمەت ئۈچ ئايىنى شۇنداق تەستە، كۈن ساناپ ئۆتكۈزدى. شۇ خوتۇننىڭ ۋىسالىدا كۆيۈپ ھالسىزلاندى. ئاخىرى ۋاقتىمۇ توشۇپ، تۆت ئادەمنى گۇۋاھ قىلىپ ئۇنى ئۆزىگە نىكاھ قىلدۇرۇۋالدى. شۇندىن

تىكىپ بولدى. ئاغىنە دەپ قاڭقىدىن قەرز ئالدى. يەنە ئۇتتۇردى. ھوشۇق ئاتسىلا چۇ، ياكى ئالچۇ چۈشەتتى. قىماردا بۇرۇن خېلى نامى چىققان بۇ كۈرۈكنىڭ نېمە ئىش بولۇۋاتقانلىقىنى بىلەلمەي بېشى قاپاق بولۇپ كەتتى. ساڭا باش ئىگەمدىمەن قاڭقى تاز، دەپ دوچىقۇۋەردى. تاڭغا يېقىن ئۆيىنىمۇ باھالىتىپ ئۇتتۇرۇۋەتكەنلىكىنى ئاران تەستە ئېسىگە ئالالدى. قاڭقى يۈرىكى توختاپ قالغاندەك سالقىن ئوينايىتى، ئۇنىڭ ئۇششۇقلىقلىرىغا پەسەنت قىلمايتتى. ئوي خېتى ۋە كۈرۈكنىڭ ھۈججىتى قاڭقىنىڭ قېيىنىدىن چىقىپ تۇراتتى. كۈرۈك تەن بەرمەي يەنە ئوغۇل بالىچىلىق، دەپ ۋارقىراپ قوپاتتى، ئاۋازى شۇنچە زەئىپ ئىدى. ئۇ قاڭقىدا نېمە كارامەت بارلىقىنى زادىلا ئۇ قالمىي قالدى. ئاخىر ئۆزىنى كاپاتلاپ يىقىلدى، يالۋۇردى. بىر يۇرتلۇقىمىز، كىچىكىمىزدىن بىرگە ئۆسكەن، دوستلۇقىمىزنىڭ يۈزىنى قىل، دېدى. قاڭقى گەپ قىلماي تۇرۇۋەردى. ئۇ ئاخىرى ھەي دەيۈز كاپىر! كۆڭلۈڭدىكىدەك بولسۇن. خوتۇنۇمنى تىكتىم، دەپ ۋارقىردى - يۇسۇلشىپ سۆزىنىڭ ئاخىرى پەسلەپ كەتتى. ئىككى تەرەپنىڭ بازىچىلىرى گۇۋاھ بولدى. قاڭقى مەمەت ئۇتقان پۇل، ئوي-جايىنىڭ ھەممىسى بىلەن كۈرۈكنىڭ خوتۇنغا دو چىقىدىغان بولدى. كۈرۈك ئۇتسا ھەممىگە خوتۇنغىمۇ ئىگە بولىدىغان بولدى. كۈرۈك تەرلەپ تەپچىرەپ چىرايىدا قان دىدارى قالمىدى، چىقىپ تەردەت ئېلىپ بىر ۋاق نەپىمە ناماز ئوقۇدى، سۈرىلەرنى ئوقۇپ ئۆزىگە ھۇرۇپ تۇردى، قاڭقى ئىچىدە: ھۆرى مومام بېلىق تەڭ مومام... دەپ پىچىرلايتتى. ئاخىرى باشقىلارنىڭ دەۋىتى بىلەن كۈرۈك تەستە

ھەي مەمەت بۇ نېمىنىڭ ھوشۇقى؟ يا بۆ-رىنىڭ ھوشۇقىغا ئوخشىمايدۇ، چوشقىنىڭمۇ، ئىتىنىڭمۇ، دەپ سورىدى. قاڭقى دەسلەپ تەرلەپ كەتتى. تەڭ قىسلىقتا قالدى.

كېيىن: سورىمايلا قويساڭ بولاتتى. بۇ بىر قېرى چوشقىنىڭ ھوشۇقى، بىراق ئامەتنىڭ ھەممىسى مۇشۇنىڭدا. بۇ بولسا ھەممە ئىشنى قىلغىلى بولىدۇ، دېدى. خوتۇنى بىر ھازا ئاغزىنى ئېچىپ ھەيران بولۇپ تۇردى. كېيىن چوشقىنىڭ دەپ يىرگەنگەندەك بولدى، تەتۈر قارىۋالدى، ئاندىن ئىتتىڭ ئۆرۈلۈپ ئۇنى قۇچاقلاپ مەمىتىم، گۆھىم دېگىنىچە سۆيۈپ كەتتى.

يىل ئۆتۈپ كەتتى. قوغۇن پىششىققا باشلىغان بىر كۈنى تالادا شارقىراپ يامغۇر يېغىۋاتاتتى، قاڭقى مەمەت يېرىم كېچىدە مەستلىكتىن تەستە يېشىلدى. خوتۇنى تۇغ قىلى كەتكەچكە ئۆيدە ئۆزى يالغۇز قالغاندى. قارىسا گىلەمنىڭ بىر مۇنچە يېرىگە قۇسۇۋېتىپتۇ. قوپۇپ سوغۇق سۇدىن راسا ئىچكەندى، بېشى چىڭقىلىپ ئاغرىپ كەتتى، تالادا يامغۇرنىڭ تال بارىڭغا شارىلىداپ قۇيۇلۇۋاتقان ئاۋازى ئاڭلىنىپ تۇراتتى. بېشى گاراڭ، ھېچنەرسە كالىسىغا كىرمەيتتى. بىر چاغدا ھويلىدا شىپىرلىغان ئاۋاز ئاڭلاندى. ئۇ بىر ھازا دىققەت قىلىپ بىرىنىڭ ھويلىدا پاتقاق كېچىپ يۈرگەنلىكىنى تۇيدى، كالىسى سەل سەگەكلەشتى، زېمىنى مەركەزلەشتۈرۈشكە تىرىشىپ ئۇزاق ئويلاندى. كىمۇ بۇ يامغۇرلۇق كېچىدە ئۇنى ئىزدەپ كەلگەندۇ؟ ئىشىكىنى ئېتىشىنى ئۇنتۇپ قالدۇمۇ - يا؟ بىردەمدىن كېيىن ھەربىر ئىشىكىنى ئىتتىرىپ باققان ئاۋاز كەلدى. بەزى ئىشىكلەر قېقىلدى بولغاي. قەدەم تاۋۇشىدىن كەلگۈچىنىڭ ھارغىسى ئادەم ئىكەنلىكى بىلىنىپ تۇراتتى. بەزى ئىشىكلەر

كېيىن ئۇنىڭ بىلەن ئۆتكەن كۈنلىرىنى بېھىشتىكى كۈنلەر، دەپ ئاتايدىغان بولدى. ئۇنىڭ قىزغىنلىقىدىن مەست خارامۇش بولۇپ يېتىۋەردى. ئۇ بەگنى تەڭ چېكىپ بېرەتتى. چوتاقچىلىرى قاڭقىنى ئىزدەپ كېلىپ قىمارغا قىزىقتۇرالمىدى. ئۇ كۈندۈزى خۇش ياقسا دۇكان ئاچاتتى، بولمىسا ئۆيدە خوتۇنىنىڭ قۇچىقىغا بېشىنى قويۇۋېلىپ ئۇخلايتتى، ياكى ئۇنى چىمىدىپ ۋاقىرىشىدىن ھۇزۇر ئالاتتى. يىلىمۇ ئۆرۈلدى، خوتۇنى ئېغىر ئاياق بولدى. قاڭقىنىڭ ئىشقى ھەسسەلەپ ئېشىپ باراتتى. ئۇنىڭ نېمە گېپى بولسا ئاڭلايتتى، ھەرقانداق تەلپىنى ئىجاۋەت قىلاتتى. لېكىن دائىم: كىم نىڭ بالىسىدۇ! مېنىڭمۇ! ياكى كۈرۈكنىڭ ياكى ئۈچ ئاي ئىچىدە... دەپ ئۇزاق ئويلىناتتى. يۈرەكلىرى پۇچىلىناتتى. سوراپ بېقىشقا ئاغزى كۆيەتتى. بەزىدە شۇ چاغلاردا نەدە بولغىمىتتىڭ؟ دەپ قايتا-قايتا سوراپ قوياتتى. خوتۇنى ئۇنىڭ قىماردا مۇنداق تەلىپى كېلىشىنىڭ سەۋەبىنى سوزاپ تۇرۇۋالاتتى. قاڭقى گەپىنى ئېلىپ قېچىپ نەچچە قېتىم جاۋاب بەرمىدى. ئايال دۇتارنى شۇنداق مۇڭلۇق چالاتتىكى، تارىلار تىلى باردەك سايىراپ كېتەتتى. قاڭقى كېچە - كۈندۈز ئەيشى - ئىشرەتلىك ھايات كەچۈرۈۋاتاتتى، شۇ شېرىن كېچىلەرنىڭ تاڭغا ئۇلاشقانلىقىنى كۆرگەندە ئەپ سۇسلىنىپ كېتەتتى. ئايالىنىڭ قۇچىقىدىن چۈشكۈسى كەلمەيتتى. ئۇ كىچىكىدىن كەت-مەن چېپىمىپ جاپالىق ياشاپ كۆنگىنىگە قال-رىماي مۇنداق راھەت تۇرمۇشقا بەك ئىجىل بولۇپ كەتتى. شۇ ھوشۇقى قولىقىدا ساڭگىلاپ تۇراتتى. پات - پات خوتۇنىنىڭ بىر يەرلىرىگە پېتىپ، ئۇنى چىرقىرىتىپ ساتاتتى. بىر قېتىم بۇ ھوشۇق خوتۇنىنىڭ كۆكرىكىگە پېتىپ كەتتى. ئۇ ئاچچىقىدا بىر چىرقىراپ

غىچ قىلىپ ئېچىلىپ يەنە يېپىلىپ قالاتتى، قەدەم ئاۋازى رىتىمىسىزدەك قىلاتتى. خوتۇنى قايتىپ كەلدىمىكىن دېسە بۇ مۇمكىن ئەمەس. مانا قەدەم تاۋۇشى يىراقلاپ كەتتى، لېكىن كۆپ ئۆتمەي ئاۋاز يەنە يېقىنلاپ كەلدى. قاڭقى تۇرغان ئىشكىنىڭ ئالدىغا كەلگەندە شىپىدە يوقاپ كەتتى. قاڭقى مەمەت يۈرىكىنىڭ دەھشەتلىك سېلىپ كېتىۋاتقانلىقىنى، بىردە توختاپ قېلىۋاتقانلىقىنى ھېس قىلاتتى. مەستلىكى ئاللىقاچاندا غا يوقاپ كەتتى. ئىشك ئىستىرىلىدى، ئېچىلمىدى. قاڭقى خىقىراپ: كىم؟! دەپ توۋلىدى. ئىشك ئىستىرىگەن ئاۋاز يوقاپ كەتتى، جاۋابمۇ بولمىدى. ئارىدىن شۇنداق

ئېغىر بىر مىنۇت ئۆتتى. ئىستىرىگەن ئاۋاز قايتا ئاڭلاندى. ئاخىرى ئىشك ئىلگىكى ئۆزلۈكىدىن شاراقشاپ چۈشۈپ كەتتى، ئىشك غىچ قىلىپ ئېچىلدى. تالادىن سوغۇق شامال ئارىلاش يامغۇر پۇرىقى ئۇسۇپ كىردى. بوسۇغىدىن پەرىنچىگە ئورۇلۇۋالغان بىرى ئوڭ پۇتىدا ئاتلاپ كىردى. ئۇنىڭ تۇرقى بەك سەت ئىدى. قاڭقى داچىپ تامغا چاپلىشىپ قالدى. كىرگەن كىشىنىڭ ئەر ياكى ئاياللىقىنى بىلىپ بولمايتتى، بىر پۇتى تېخى تالادا ئىدى. قاڭقى ئۇ كىشىنىڭ ئىككىلىنى ۋاتقانلىقىنى سەزدى، ئۇنىڭ دۈمچەك تۇرقى تونۇشتەكلا قىلاتتى. قاڭقى ئېسىگە ئالالمىدى. ئۇ بىردە ئەرۋاھقا ئوخشىغاندەك كۆرۈنەتتى، ئۇچىسىدىن يامغۇر تامچىلاپ تۇراتتى. قاڭقى مەمەت چىراغ يېپىنى تەستىق تاپتى ۋە چىراغنى ئىستىكى يېقىۋەتتى. ئالدىدا ئاق كىيىمى تىنىلىپ كەتكەن ھەم پاتقاققا مېلىنىپ كەتكەن بىرى تۇراتتى. ئۇنىڭ سول پۇتى تۈگۈلۈكلۈك ئىدى. ھو- شۇقنىڭ پەس تەرىپى ساڭگىلاقتى، بو- لۇقتا ئېسىلىپ تۇراتتى. قاڭقى مومىسىنى بىردىنلا تونۇدى، ۋارقىراپ تاشلىدى. ئاۋ- زى چىقىماي قالدى. موماي ئاقساقلاپ، زو- رۇقۇپ قاڭقىنىڭ ئالدىغا كەلدى. چىرايى بەك مەسكىن كۆرۈنەتتى. ئاغزىنى ئۆمەللىدى. ھەي، دەيۈز ھارىمى، ئەھدىڭگە ۋاپا قىلغىنىڭ، مېنى ئۇنتۇمىغىنىڭ قېنى؟! ھو- شۇقۇمنى قايتۇرۇپ بەر! دېدى. قاڭقى مە- مەتنىڭ يۈرىكى ئاغزىغا كەپلىشىپ قالدى، بىر نېمە دېيىشكە ئۇرۇنۇپ باقتى. قولتۇ- قىدىن بىر نېمە سۇغۇرۇلۇپ چىقىپ كەتتى. ھاساپ-پىرقىراپ كېلىپ ئېگىكىگە تەگدى...



مەسىئۇل مۇھەررىر ئارەبىلان



### ھەقىقەت ھەممىگە ئادىل بىر مىزان

#### ياشلىق گۈزەللىكى

ياشلىق گۈزەللىكى، بىلەمسەن، نەدە؟  
شجائەت، ئىزدىنىش قىلىنغان يەردە.  
ئىجاد، مېھنەتنى قىلىپ سەركەردە،  
ھارماستىن ئىلگىرى چامدىغان يەردە.

ياشلىق گۈزەللىكى، بىلەمسەن، نەدە؟  
ھەر ئىشقا بەلنى چىڭ باغلىغان يەردە.  
غەيرەتنى ئۇرغۇتۇپ، تىكلەپ ئىرادە،  
ئۆزىنى گويا شىر چاغلىغان يەردە.

ياشلىق گۈزەللىكى، بىلەمسەن، نەدە؟  
ئىلىگە ئىشتىياق باغلىغان يەردە.  
ئەڭ يىراق مەنزىلنى تۇتۇپ نەزەردە،  
نادانلىق كۆكسىنى داغلىغان يەردە.

شۇڭلاشقا بىل ياشلىق قەدرىنى، يىگىت،  
شان بىلەن تولدۇرغىن ئۆمرۈڭ بېتىنى!  
ئەجرىڭدىن ئەلگە چاچ خۇش پۇراقلىق ھىد،  
كۆرسىتىپ ياشلىقنىڭ كۈچ - قۇدرىتىنى.

ئىلىم - پەن كۆكەندە مەغرۇر قانات قاق،  
ئايلىنىدۇر ئۇچقۇننى ئۆچمەس يالقۇنغا.  
كۈلدۈرۈپ ئۆلكەمنىڭ دالا - قىرىنى،  
ئايلىنىدۇر ئەجرىڭدىن تاشنى ئالتۇنغا.

بۇ يېڭى دەۋرانغا باغلاپ ئەقىدە،  
تارىخنىڭ چاقىنى تىنماي ئالغا سۈر!  
تۇرغۇزۇپ ئەجرىڭدىن شانلىق ئابىدە،  
ئەۋلادلار قەلبىگە بەرگىن چىن ھۇزۇر!

شۇندىدۇر ياشلىقنىڭ قەدىر - قىممىتى،  
شۇندىدۇر ھەقىقىي مەنىسى، بىلىسەڭ.  
شۇندىدۇر ئۆمۈرنىڭ شانۇ - شەۋكىتى،  
ئۆزۈڭنى دەۋرنىڭ دەناسى بىلىسەڭ.

#### شائىر ۋە شېئىر

ھەر ئىشنىڭ باتىنى ۋە بار زاھىرى،  
قادىردۇر شېئىرىيەت كۈچى ھەممىگە.  
شائىر ياشمايدۇ، ياشايدۇ شېئىرى  
بۆسۈپ كىرەلمەس خەلق قەلبىگە.

دۇنيادا ھەر ئىشنىڭ ئۆز ھىكمىتى بار،  
ھېچ نەرسە سەۋەبسىز ئەمەس قىسمەتتە.  
شېئىرنىڭمۇ ئۆزىگە خاس خىسلىتى بار،  
قىممىتى ھېسسىيات، چىن مۇھەببەتتە.

چاقماقتەك تەسەۋۋۇر، قىلچەتكە پىكىر  
شېئىرنىڭ مېخىزى، جېنى، قانىتى.  
قۇرۇق سۆز ھەرقانچە قىلىنسا زىكىر،  
يوق ئۇنىڭ مەنىسى، تەمى، لەززىتى.

كۆتۈرۈپ قۇملۇقلار، بارخانلار ئىسيان،  
قارا قۇيۇن بولۇپ قوغلاپ مېڭىشتى.  
يېتەلمەي بۇلۇتنىڭ كەينىدىن، شۇ ئان  
مەيۈسلۈك ئىچىدە قايتىپ كېلىشتى.

سوردىم بۇلۇتتىن: سەپىرىڭ نەگە؟  
— يامغۇر بوپ تۆكۈلەي دەيمەن ئوكيانغا.  
مەن دېدىم: «يىراقنى ئىزدەپ يۈرگىچە،  
تۆكۈلسەڭ بولمامدۇ ئانا ماكانغا؟»

«بىلەمسەن، بۇ قۇملۇق، قۇرغاق ماكانغا  
تۆكۈلسەم، ماڭا ھېچ شانۇ-شەۋكەت يوق—  
دېدى ئۇ، — تۆكۈلسەم ئەگەر ئوكيانغا،  
ئابروپۇم قانچىلىك ئۆسىدۇ تولۇق!»

شۇنچىلىك يىرگەندىم نامەرد بولۇتتىن  
كەينىدىن كۆز تىكىپ، قاراپلا قالدىم.  
بىلىمگەن قەدرىنى بۇ ئانا يۇرتنىڭ،  
غەزەپ ۋە نەپىرەتلىك ھېسقا ئورالدىم.

### تەتۈر ساپە

سايرامنىڭ بويىدا تۇرمەن تەنھا،  
بېشىم سۇ تېگىدە، ئاسماندا پۈتۈم.  
يىراقتىن كۆرۈنگەن تاغلارمۇ ھەتتا  
كۆرۈنەر تەۋرىنىپ، سۇ ئاستىدا دۈم.

ياپېشىل كۆكەرگەن ئارچا - قارىغايىنىڭ  
سۇمبۇلدەك چاچلىرى سۇ تەكتىدە جىم.  
يىلتىزى چۆكۈپتۇ بۇلۇت باغرىنىڭ  
ئاستىغا، نوتىسى شۇنچە ئەۋرىشىم.

ئۇچۇپ ئۆتتى كۆكنى يېرىپ بىر بۈركۈت،  
پۇتىدا كۆك تىرەپ، قانىتىدا سۇ.  
چوققىلار ئۈستىدە تاپقان كەبى قۇت،  
ئاسمانغا پۇت تىرەپ، سەكرەيدۇ ئاھۇ.

خەلق بىلەن ھەمەنەپەس بولمىغان شائىر،  
خەلق بىلەن ياشاشقا ئەمەستۇر قادىر.  
خەلقنىڭ ھېس - تۇيغۇسى سىڭمىگەن شېئىر  
بولالماس ھېچ قاچان يېقىملىق، نادىر.

ئاۋازى يېقىمىسىز بولغاچقا زاغنىڭ،  
ئاڭلاشنى خالىمىس ئۇنى ھېچ كىشى.  
ۋە لېكىن سايرىسا بۇلبۇلى باغنىڭ،  
توختىماس يۈرەكنىڭ سىرلىق تىترىشى.

ھەقىقەت ھەممىگە ئادىل بىر مىزان،  
بول دوستى ھەقىقەت، ھەققانىيەتنىڭ.  
ئۆلچىنەر ئۇنىڭدا پاك قەلب - ۋىجدان،  
بولمىغان چاكىرى نەپسانىيەتنىڭ.

پەرقىنى ئايرىماي ياخشى - ياماننىڭ  
مەدھىيە ئوقۇماق شەيتاننىڭ ئىشى.  
شائىرى يالغانچى بولسا زاماننىڭ،  
خەلقىنى باسدۇ غەپلەت تەشۋىشى.

بۇلبۇلى بول ئەلنىڭ، راستچىل بول شائىر،  
شېئىرىڭدا زاماننىڭ روھى قاينىسۇن.  
ھېسلىرىڭ ئۆرگەشەپ، ئۆرلىسۇن قايناپ،  
خەلقنىڭ قەلبىنى بايان ئەيلىسۇن.

بىل، شائىر بولماقلىق ئاسان ئىش ئەمەس،  
بولمىسا سېنىڭدە يۈكسەك ماھارەت.  
كوپايە قىلمايدۇ ئاددىي بىر ھەۋەس،  
كېرەك زور ئىرادە، قەتئىي جاسارەت.

### ناھەرد بۇلۇت

قاغجىراق مايسىلار چىشلەپ لېۋىنى،  
بۇلۇتقا تەلىمۈرۈپ، كۆز تىكىپ قالدى.  
لېكىن بىلىمىگەندەك ھېچ بىر نېمىنى،  
بۇلۇتمۇ دېڭىزغا قاراپ يول ئالدى.

ئايلىنار گويياكى كۆزۈم ئالدىدا  
تېنىمىز چۆرگىلەپ چوڭ چەرخى پەلەك.  
قالغاندەك بۇ تەتۈر سايە دالدىدا،  
ئويلاپ باق، بېرىدۇ نېمىدىن دېرەك؟

### ئايدىغدىكى كۈتۈش

كۈمۈش كۆكتە مارىلايدۇ ئاي،  
بۇلۇتلارنىڭ كۆكسىنى يېرىپ.  
بىر نىشاننى قارىلايدۇ ئاي،  
شۇڭا ھەرگىز قالمايدۇ ھېرىپ.

تۇرار ئايغا تەلمۈرۈپ يىمگىت،  
تالىماس ئۇنىڭ كىرىپىكلىرى ھېچ،  
بەزەن سۈكۈت ئىچىرە باش ئېگىپ،  
بىر نۇقتىغا تىكىلەر تىنىچ.

گاھ يۆلىنىپ سۆڭەت غولغا،  
چوڭقۇر خىمال قوينىغا چۆمەر.  
قاراپ - قاراپ يارنىڭ يولغا،  
يۈرەك باغرى كۆيەر، ئۆرتىنەر.

ئاپئاق كېچە، ئاق ئايدىڭ كېچە،  
كۆزگە ئۇيقۇ ئىلىنمەيدۇ ھېچ.  
كۈتكەن بىلەن يارنى ھەر قانچە  
ئۆتكەن ۋاقىت بىلىنمەيدۇ ھېچ.

### تۇيۇقلار

ئالدىڭدا بار سېنىڭ سىناق ئۆتكىلى،  
قىل ئىشەنچ ئۇنىڭدىن بۆسۈپ ئۆتكىلى.  
بىلەمسەن، ئۇزۇندۇر تارىخنىڭ يولى،  
باغلا بەل، مەردانە بولۇپ ئۆتكىلى.

ئايلىم ئوسمان

\* \*  
يېشىغا قوشۇلدى يەنە يېڭى ياش،  
بولۇپ قال، ئەمدى سەن مەردانە بىر ياش.  
غەيرىتىڭ تاغ بولسۇن، ئىرادەڭ پولات،  
مۇشەققەت ئالدىدا تۆكۈمگىن كۆز ياش.

\* \*  
ئېھ ئانا، چېچىڭغا ئارىلاپتۇ ئاق،  
قەلبىڭمۇ يىمەكتەك يۇمشاق ۋە ئاپئاق.  
ئاق نىيەت، ئاق كۆڭۈل خىسلىتىڭ بىلەن،  
قەلبىمدە ئەبەدىي دەريا بولۇپ ئاق!

\* \*  
يوقالسا كىشىلەر قەلبىدە ئەدەپ،  
يامانلىق تېخىمۇ كېتىدۇ ئەدەپ.  
شۇڭلاشقا ياشلارغا ئۆگىتىلى بىز  
دىيانەت، پەزىلەت، قائىدە - ئەدەپ.

\* \*  
ئالدىڭدا توساقلار بولسا نەچچە قات،  
مۇشكۈللەر تاغ بولۇپ تۇرسىمۇ قات - قات،  
ئىلگىرىلە تاغ يېرىپ، جاسارەت بىلەن،  
ئەل - ۋەتەن ئىشىغا ئۆز ھەسسەڭنى قات.

\* \*  
ئاقىمنى دەريا تېگىدە تاشىمدى؟  
سۇلىرى ئۆركەشلىدى، ھېچ تاشىمدى.  
قىلىمىڭ بۇ نالە - زارىمغا پەسەنت،  
بىلىمىدىم، باغرىڭ سېنىڭكى تاشىمدى؟

\* \*  
ئالغا ماڭسام، ئالدى ئۆڭكۈر - يار، دېدى.  
تاپقىنىڭ شۇنداق ۋاپاسىز يار، دېدى.  
سەن ئەگەر يارىڭغا باغرىڭ داغىنى  
كۆرسىتەر بولساڭ، يۈرەكنى يار، دېدى.

### كەپتىرىم

ھەر كۆڭۈل ساماسىدا قاقىن قانات كۆك كەپتىرىم،  
ئورغۇتۇپ دىللىردا چىن ۋىجدان - سۇبات كۆك كەپتىرىم.

بۇ يۈرەك بولسۇن ساڭا جاي، ئىزدىمە قىنداق بۇلەك،  
دىل ئارا سەيلانە قىل شادلىق تارات كۆك كەپتىرىم.

كىم - غۇبارسىز پاك كۆڭۈلگە پەرلىرىڭ بولسۇن مەسال،  
ھەر قەلبتە ھەر قۇياش، يۇلتۇز يارات كۆك كەپتىرىم.

باغىبان بولسۇن قاقاس دىل، شاۋقۇنۇڭ يارسۇن ساما،  
چاقىنىپ كۆزلەردە نۇر قىلغىن يارات كۆك كەپتىرىم.

كۈنلىرىڭ بولسۇن باھار - قۇت، تۈنلىرىڭ ئاپتاپ - ناھار،  
كۆك ئارا جەۋلانە قىل تاپقىن مۇرات كۆك كەپتىرىم.

\* \* \*

كەل نىگار كاككۇك بولۇپ قونغىن كۆڭۈلنىڭ تالىغا،  
باغ ئارا سەنەم كەبى يەتكىن غېرىبىنىڭ ھالىغا.

زارىقىپ كۈتمەكتە دىل، تەشنا يۈرەكىم لەختە قان،  
قالىغىن قاقشال چۈشۈمنىڭ قارغىشى - ئۇۋالىغا.

مەن ئەجەب تەنھا دەرەخ بولدۇم يىراقتا مۇڭلۇنۇپ،  
بىر قاراپ قوي سارغىمىپ تۇرغان غازال - نىپالىغا.

شەپسىز ئۆتمەكتە كۈن، شەپەك يۈرەكىنىڭ تىمۋىشى،  
كۆزلىرىم تەشنا مۇھەببەت نۇرلىرى نىگاھىغا.

مەيلى مۇز بولغىن بۇدەم ئوتتۇر ساڭا ھەر بىر سەنەم،  
ئاي بىلەن كۈن ئاقىۋەت يەتكەن تېڭى ۋىسالىغا.

ھۇشۇر ئىبراھىم

سۆيگۈ ئارزۇلىرى

ھەجرانلىق

باھاردا سۆيۈشتۈك لەۋلەردە قىيام، كۆيدۈرگە يارىسى ئاغرىتار جاننى  
كۆزدىكى ھەجرانلىق بولدى قىيامەت. يەلكەمدىن باسقاندەك تاغلار ئالامەت.

## ئارزۇ

1

كۆزلىرىڭ ئېقىندۇر، كىرىپكىڭ ساھىل،  
شۇ زۇمرەت ئېقىندا سايەمنى كۆردۈم.  
مەرۋايىت كانىدۇر قارىقىڭ، جانان،  
سۈزۈك نۇر خەزىنىسى قەلبىڭگە كۆيدۈم.

شام - سەھەر كۆزلىرىم ئۇيقۇدىن بىدار،  
ھېسسىيات ئەگلىكىم تاسقايدۇ مېنى.  
يۈرىكىم مىسالى چوغدىكى كاۋاپ،  
خىيالىم قۇشلىرى ئەگىيدۇ سېنى.

سەن كۆڭلۈم ئىلاھى،

ئارزۇيۇم قىيان:

سەن سەزگىن ئۆمۈرلۈك مېنى ئۆزۈڭدە.  
پەرۋاز قىپ ئۇچاي مەن ۋىسال پەيتىدە،  
سوقسا گەر يۈرىكىم سېنىڭ كۆكسۈڭدە!

2

چۈجە ئەمەس بىر تال دان ئۈچۈن  
تىنىم تاپماي چۈكۈلدايدىغان.  
كۈرۈك توخۇ ئەمەس ۋە ياكى  
تۇخۇم تۇغماي روکۈلدايدىغان.

مەن بۇلبۇل مەن، روھىمدا جەزبە  
سۈبھى - سەھەر چالىمەن رويال.  
تاڭ ئاتقىچە كىرىپكىلىرىم تاق،  
ئەل ئىشىقىدا سۈرىمەن خىيال.

چاڭ كەلتۈرۈپ سايىراپ شاد - خۇرام  
باغ ئىچىنى قىلىمەن ئاۋات.  
ئېچىلىدۇرۇپ ئىشىقىمدىن گۈللەر  
مېھنىتىمدىن بېرىمەن ناۋات.

ئاھ! مېنىڭ ئوتقا شتەك جىلۋىڭگەر گۈلۈم  
ئاپئاق قار ئاستىدا كۆمۈلۈپ قالدى.  
ۋاقتىسىز ئېپ قىچتى شۇرغان ئۇنى،  
ئارمانلار چۆلدىكى شۇاق بوپ قالدى.

ئۆكۈنۈش نە ھاجەت ھېسلىرىم ئۈچۈن،  
دېرىزەم مۇڭلانغان جىملىققا مۇشتاق.  
چاناقتا مىڭ قۇياش جىلۋە قىلىسمۇ،  
دىلخانەم چاڭ باسقان كەپىدە بىراق...

ياشلىقىم سۆيگۈنىڭ ئاتەش نەزمىسى

ياشلىقىم تۇلپىرى سېرىيدۇ تىزگىن،  
ئۈمىدىنىڭ چوققىسى پارلىغان چولپان.  
قولۇمدا سىم قامچا چاقىدۇ چېقىن،  
يۈرەكتە لاۋۇلداپ كۆيدۇ گۈلخان!

تەشئالىق نەشتىرى سانجىلىسا تەنگە،  
ۋىسالنىڭ ئىشىقىدا بولار تەن سىماب.  
سۆيگۈنىڭ شەبىنىمى ياغسا چىمەنگە  
باغرىمدا چوغلىنىپ پارلايدۇ ئاپتاپ!

سېنىڭ كۆزىڭگە تۇتاشسۇن يۈرەك،  
يەر - ئاسمان قوشۇلۇپ بولسۇن بىر مەشئەل.  
ئارزۇلار بەغىدا ئېچىلسۇن چېچەك  
بۇپ گويىا بال بىلەن ئويۇلغان ھەيكەل!

ۋادەرىخ، سۆيگۈدىن تۆرەلگەن ئالەم  
ئۇ گويىا كىرىستال تېشىدەك سۈزۈك.  
ئۇنىڭسىز ھاياتلىق گۈرۈستان - ماتەم،  
ئۇنىڭسىز بارچە دىل يىپىلىرى ئۈزۈك!

ئىنتىلىش تومۇردا يامرىغان قىيان،  
ۋىسالكى ئۆمۈرنىڭ بەخت بەزمىسى.  
ھاياتلىق دەرياسى تىنىمسىز دولقۇن،  
ياشلىق ئۇ سۆيگۈنىڭ ئاتەش نەزمىسى!

ئارزۇيۇم شۇ؛ ئەجرىمدىن دەستە  
تۇتسام دەيمەن ئەلگە - ۋەتەنگە!

مەن قۇلىتى ئەلنىڭ - خەلقىنىڭ،  
تېلى بولۇپ قىلىمەن خەندە.

ئۆزۈم ھەممە تىمىمىن

### ئىزاھاتلىق پاراڭلار

— ئاسمان ھەققىدە خاتىرە

#### ئاسمان يۇپۇقى

#### ئۈمىدلىرىم

1

ھۆتىمىدىن تېۋىشۇك بوپ كەتكەن تامام،  
يېتىر قاپ قارايدۇ چىم - چىم يۇچۇقلار.  
ھەر سەھەر شەرقتىن كېلىدۇ سۈبھى،  
قويىدۇ ھەر تاڭدا ئاسماننى ياماپ...

2

تولۇن ئايىنى ئۇشتۇۋالغان كىم؟  
پۇچۇق ناندەك تۇرار بوينىنى قىسىپ،  
ئون بەش كۈنلۈك سەپىرىدە  
يېرىمىنى ئاپتۇ پۈتۈنلەپ...  
غايىب ئىكەك

ئىلاھىي چىشىدا غاجلاپ ئۇنى  
تۆكۈۋەتتى خالتىسىغا كېچىنىڭ...

3

چېكىسىگە ئاسماننىڭ  
قىستۇرۇلدى يەنە بىر تال قىزىلىگۈل.  
يۇيۇپ تۇننىڭ چاپاقلرىنى،  
ئاق كۆڭۈلدەك ئاقلاندى جاھان!...

چۈشۈپ كەتتى گۈل  
چېكىسىدىن ئاسماننىڭ،

بوۋۇلدى جاھان قارا يۈز.

تېشىلىپ كەتتى ساناقسىز جايدىن  
سەھەردە يامالغان ئاسمان يوپۇقى...

نەۋاق يىقىلغىلى قۇياش گۈگۈمغا،  
يوللار خىرە - شىرە  
بوشلۇقتا يامرىغان تۇن غۇۋالىقى  
قەغەزگە قارا سىياھ يامرىغاندەك...

شۇڭا كۆرۈنگەندىمەن ساڭا بۇ كېچە،  
شادلىقىم نەدىدۇر قۇربان بولغاندەك.

كۆزلىرىڭ كۆرگەندۇ بىر قاقشال دەرەخ،  
شاخ - شاخلىرىغا ئەجەل ياماشقان

ئۈمىدىسىزلىك ئاڭا سىرتماق سالغاندەك...  
ئۈمىدلىرىم

چۆللەردىمۇ قالمايدۇ قۇرۇپ،  
ئۇششۇمەيدۇ قىشتىمۇ سولۇپ.

ئۇ كۆمۈلگەن شېئىرلىرىمغا!  
ئۇ كۆمۈلگەن

دەۋرداشلار قەلبىگە،

ۋە تەنداشلار قەلبىگە،

ئىنسانىيەت قەلبىگە ھەتتا!

ئانا تارىم دەرياسىنىڭ ئاخىرى

تەكلىماكانغا كۆمۈلگەن...

تەكلىماكان ئەلبومى

كۈنچىقىشتىن كۈنپېتىشتەچە

كۆپ چېكىتلەر دۇۋىسى.

قۇرۇپ تالقان بولۇپ كەتكەن دولقۇنلار.  
ئاسىيانىڭ بۇ غەربى چۆلى  
ياتار چۈشلىرىدە ئەمەس، ئوڭىدا  
مودېلىنى ياساپ جەننەتنىڭ...

### ئايدىڭ

بىر كۈمۈش تىڭگە  
لەيلەپ يۈرەر مۇئەللەقتە يېگانە.  
ئىزلىرىدىن ئاسمان قەھرىدە  
كۆرسىتىدۇ نەشپۈتلەر چېچەك...  
كائىناتقا يېپىشقان بەستى  
چۆپلۈكلەر يېشىدا چاقنايدۇ يارقىن.

ئېقىنلارنىڭ يۈرەكلىرىگە  
نەقىش ئويۇپ ئويناق بىر جىلۋە،  
مۇزلۇق چوققىلارغا يامىشار ئۇنىسىز...  
دەرەخلىرىگە پاتىمغان كېچە  
ساڭگىلايدۇ كۆلەڭگە بولۇپ،  
ئۆزى دەسسەپ تۇرغان زېمىننى  
غەرق مەست قىلىپ،  
گۈڭگۈ رەسىملىرى بىلەن ئاسماننىڭ.

كىر ئالغۇسىدا توك ۋە سويۇنسىز  
يۇيۇپ يۈرەر ئاپئاق بىر بەرى  
بوشلۇققا يېپىشىپ ئالغان  
داغلىرىنى كېچىنىڭ...

تامدىكىن قايسى شائىرنىڭ قەلەملىرىدىن؟  
ئاپتاپ كۆشەپ ئېزىقىدا  
چاقىنار نۇردا دانە - دانە قۇم  
ئەمالارنىڭ يېزىقى كەبى...  
ئالغىنىدا دۆڭلەرنىڭ

كلاسسىك ئارمانلارنىڭ ئىسكىلىملىرى  
قاقشالارغا ئۆزگىرىپ كەتكەن.  
ئېتىكاپقا چۈشكەن توغراقلار  
ئېسىپ شاخلىرىغا ئەپسانىلەرنى  
پۇلاڭشىتار سەگىتمەك ئۈچۈن  
شامالدىرغۇچىدا يىمراق دېڭىزنىڭ...  
قۇيۇنلارنىڭ قاناتلىرىدا

ئۇنتۇلغان جەڭنامىلەر ئۇچۇپ يۈرەر،  
پۈۈلەپ سېپىلىنى كونا شەھەرنىڭ.  
ئۆتكەن كەبى بىر قوشۇن ھەيۋەت  
ئايىغىدىن قالار توزانلار  
ئىچمەك بولۇپ  
دەريالارنىڭ دېمىدىسىنى...  
ئۆلۈك ئېقىن بويىدا

قەدىمىي سۈكۈتكە كۆمۈلگەن يۇلغۇن  
شېھىدىلەرنىڭ، توغ - ئەلىمدەك.

قۇياش شەرق كۆچمىسىدىن باشلار نامايىش،  
كۆتۈرۈپ دەسلەپكى لوزۇنكىسىنى...  
ئاچكۆز بۇلۇتلار

شورىغاچقا كېچىمۇ - كۈندۈز

ئەنەيتۇالا قۇربان

### ئۈچ شەپقەت

#### ھايات

تارالدى قۇياشنىڭ تارالغان چېچى،  
ھاياتنى ئويغاتتى بىخ «سۈرگەن چىمەن».

ئۆرۈلگەن ئابدە قوۋزاقلىنىپتۇ،  
تىنىقلار قۇرۇغان خازانلار بىلەن.

بۆشۈك بوپ تەۋرەندى مۇگدىگەن تاغلار،  
دەريالار ياڭراتقاچ ئەللىي ناخشىسى  
چۈشلەردىن گۈلۈمنى تىلەيدۇ باغلار،  
ئاتامدىن گۈل سورار قەلبىم يىغىسى.

ئاتىلار قەلبىدە تېنىم ھامىلە،  
ئاتىلار ئاھىدا مۇڭلىرىم ناخشا.  
ھاياتىم ھەر ئىنسان ساڭا ئابىدە،  
خالساڭ يۈرەكتە مۇگىدەپ ياشا.

ئابىدە

ئاتامنىڭ كۆز يېشى مەن ئۇچۇن دەريا،  
كۈلكىگە كۆندۇ بېلىقتەك بوۋاق،  
دولقۇنلار قەھرىگە ئىگىلگەن قىيا،  
ئاتامنىڭ مېۋىنى تۈر يايقان قۇلۋاق.

1

جاپالار چېھرىدىن كۈلكە ئىزدەيدۇ،  
مۇڭۇمدا كاۋاپتەك كۆيەر چۈپ يۈرەك.  
مەن بىر ئاي، يۇلتۇز بوپ ئۇلار ئورايدۇ،  
مەن قۇياش ئاتام ۋە ئانام نۇرلاردەك.

ماتەمدار قېرىنداشلار ئاق بۇلۇتتەك،  
ئېپ ماڭدى بىر جەسەتنى قۇياش كۆرۈپ؛  
كۆزلەردە چايقىلىدۇ ئەزىم دەريا،  
قايتقاندا يەرلىكىگە ئۇنى كۆمۈپ،  
يۇلتۇزلار گىمىرلەشتى كىرىپىكىلەرگە،  
قامەتلەر تولغىنىدۇ چاقماقسىمان.

ئاھىمىز يامغۇر بولۇپ سىڭدى يەرگە،  
مۇسبەت تونى كىيگەن چەكسىز ئاسمان.

2

زېمىندەك ئەبىدى كۆتۈرگىسى بار،  
تاغلاردەك مەڭگۈلۈك قالقان بولغۇسى.  
ئۇلارنىڭ قۇچىقى ھاياتىمغا يار  
كېسەك ئۆي يەنىلا ئاھ تۇرالغۇسى.

بىر ئاچچىقى شامال تىنماس قەبرىگاھتا،  
ھىجرانلىق يىغىنلار بار ئاشۇ يەردە؛  
دۇئادا تىنچىتىدۇ گاھىلىرى،  
ھەسرەتلىك تىنىقلارنى ھەر سەھەردە.

دۇئا قىپ، ياغ پۇرىتىپ، نەزىر قىلىپ،  
تەسەلى بېرىشىدۇ مۇسبەتكە؛

ئابىدە بولالامدۇ قېرىندىشىم،

بۇ ئىشلار مەرھۇم باغرىڭ شۇ — جەسەتكە!؟

3

چىمەنلەر ئۈستىدە شۇ ئاددىي كۈلبە،  
قاردىغايلار ئورمان كۆرۈپ مۇقەددەس.  
سۈرىتى ئەسنەيدۇ غېرىبىتەك چۆلدە،  
ئارزۇيۇم خۇش ئېيتىپ قارايدۇ بىر پەس.

بۇلۇتلار قوينىدا تۇرىدۇ ئۆگزە،  
زېمىننىڭ باغرىدا ئۇخلايدۇ تۆت تام.  
شۇ تاملار ئىچىدە بوۋاق چاغلىرىم،  
ھاسىغا تايىنىپ يىغلايدۇ ناخشام.

مەنىم بىر شىبەن تاشنى ئابىدە دەپ،  
قەبرىلەر ئارىسىغا قويۇپ قويدۇم،

خىيالىم مۆكۈندى تاغلار باغرىغا  
تارىمدا يۇغاندا ئانام تېنىمنى،  
تومۇردا دومىلاپ ئاقتان بىر قۇياش  
سۆيگۈدە تاتىلاپ ئۆتتى قېنىمنى.

ھىدىنى پۇراپ،  
ئۇيۇق قوينىدىن قۇياش تاپىمەن،  
ھەر كۈنى كەچتە  
ئانام كۆكسىنى تىگشاپ ياتىمەن.  
قورۇقنى ساناپ،  
تارىم سۈيىدەك تىمتاس ئاقىمەن.

ھەر كۈنى كەچتە  
ئانام كۆكسىنى تىگشاپ ياتىمەن.  
چاچلىرىنى تاراپ ئاۋايلاپ،  
تەڭرى تېغىنى ئەسكە ئالىمەن.

ھەر كۈنى كەچتە  
ئانام كۆكسىنى تىگشاپ ياتىمەن،  
كۈيىنى ئاڭلاپ،  
رىۋايەتلەرنى ئويلاپ قالىمەن.

\* \*

ھەر كۈنى كەچتە، ھەر كۈنى كەچتە،  
ئانام كۆكسىنى تىگشاپ ياتىمەن.  
.....

سەردىشىم نام - ئەمەلى، شەردىپىنى  
يۈرىكىم تېپىشىمدە ئويۇپ قويدۇم.  
ھەر ئىنسان كۆمۈلىدۇ بىر قەبرىگە،  
بەزىلەر كۆمۈلىدۇ ئەل قەلبىگە؛  
گاھىلار ياتالمايدۇ قەبرىدىمۇ،  
كۆمۈلۈش لايىق بولغاچ ئەل قەھرىگە،  
سەردىشىم مۇسەبىتى لېكىن باشقا،  
ئېھراملار تۇرغۇزساقمۇ قەبرىگە،  
بەدىلى بولالمايدۇ ھېچ ئەجرىگە.

\* \*

ئانا يەر بىر ئىنساننى قۇچاقلغاچ،  
بىر قەبرە ئانا يەرنى باغاشلىدى؛  
قەبرىگە ئابدىنى تىكلەلمىگەچ  
مىليونلاپ يۈرەك يىغلاپ كۆز ياشلىدى.

ھەر كۈنى كەچتە

ھەر كۈنى كەچتە  
ئانام كۆكسىنى تىگشاپ ياتىمەن.



## مېنى روھىمدىن سىزدەڭلار

(نەسر)

- ئىشخانىدا دائىم ئاڭلايدىغىنىم، كىمدۇر بىرىنىڭ كىتاب يېزىپ ئالقىشقا سازاۋەر بولغانلىقى، يەنە بىرىنىڭ ئوقۇتۇشتا نەتىجە يارىتىپ «شەرەپ سەھنىسى» دىن ئورۇن ئالغانلىقى، قەيەردىدۇر يەنە بىرىنىڭ ئاجايىپ تەسىرلىك ئىشلارنى قىلىپ باشقىلارغا ئۈلگە بولغانلىقىدەك خەۋەرلەر ئىدى. بۇنداق ئىشلار قولۇمدىن كەلمىگەچكە بۇ ھەقتە كى ئۇچۇرلارنى ئاڭلىساملا قۇيىقا چاچلىرىم تىك بولۇپ كېتەتتى. شۇنىڭ بىلەن ئازاب ۋە زېرىكىش ئىچىدە كۈننى ئاران كەچ قىلاتتىم - دە، ئىشتىن چۈشۈپلا گويىكى مەست ئادەملەردەك بېشىم قايغان تەرەپلەرگە كېتىپ قالاتتىم. بۇنداق چاغلاردا ھېچكىم مېنىڭ مەستلىكىمدىن گۇمان قىلمايتتى.

بۈگۈنمۇ شۇ ئادىتىم بويىچە كوچا ئايلىنىپ يۈرۈپ، نامى ھەممىگە تونۇشلۇق «كەيىپ سۈرۈش مەيخانىسى» ئالدىغا كېلىپ قاپتىمەن. ئۇ يەردە بىرقانچە ئۈلپەتلىرىم بىلەن ئۇچراشتىم. بىز مەيخانىغا كىردۇق. مەيخانا شۇنچە چوڭ بولۇشىغا قارىماي «كەيىپ سۈرۈش» ئۈچۈن كىرگۈچىلەر بىلەن توشۇپ كەتكەنىدى. ئۇلارنىڭ كۆپىنچىسى ياشلار بولۇپ، بەزىلىرى ئۆزىنىڭ قەيەردە ئىكەنلىكىنى بىلىشمەيتتى. يەنە بەزىلىرى كىملىرىنىدۇر ئارقىسىدىن تىللايتتى. بۇ ھال مېنىڭ كەيپلىكىمنىڭ شىددەت بىلەن ۋايىغا يېتىشىگە مەدەت بولدى.

مانا ئەمدى مەنمۇ ئۆزۈمنىڭ قەيەردە تۇرۇۋاتقانلىقىمنى بىلمەيمەن. تېخى بايىلا كۆزلىرىمنى چاقىتىپ تۇرغان كوچا چىراغلىرىنىڭ جىلۋىدار نۇرلىرى قايىقىدۇر غايىب بولغان. مەن بىلەن ھەر كىمنى دېگۈدەك «ھايات پەيزى» نى بىلە سۈرۈپ كېلىۋاتقان «ئاق كۆڭۈل» ئۈلپەتداشلىرىمۇ بىردەمدىلا نەگىدۇر يوقالغانىدى. مەن گويىكى قاراڭغۇ تۈگمەن ئىچىدە ھاياتلىق ئۈچۈن تىرىشىۋاتقان قارا قوڭغۇزلار - دەك ئۇياق - بۇياقلارغا مۇددۈرۈپ، يىمقىلىپ - قوپۇپ، بىر خىل تەشۋىش، قورقۇنۇش ئىچىدە كېتىۋاتىمەن...

مانا كۆز ئالدىمدا چەكسىز كەتكەن سازلىق، ئەتراپىمدا يول تاپالماي تەمتىرىپ يۈرگەن ناھايىتى نۇرغۇن بىچارە ئادەم. بۇلارنى كۆرۈپ قورقۇنچىلىرىم بىردىنبىلا يوقاپ، قانداقتۇر بىر ئىش ئېسىمگە كەلگەندەك بولدى: «توغرا، - دېدىم مەن ئۆز - ئۆزۈمگە، - بۇ مەن ئۈچۈن ئەڭ ياخشى پۇرسەت. ئەگەر بۇلارنى قۇتقۇزۇۋالالسام، مېنىڭ بۇ «قەھرىمانلىقىم» ئالدىدا باشقىلارنىڭ «ئۇنداق تۆھپىلىرى» نېمىگە ئەرزىيتتى!» شۇنداق دېيىپ مەن قەھرىمان دانىكونى ئەسلىدىم ۋە ئۇلارغا قاراپ بار ئاۋازىم بىلەن ۋارقىرىدىم: - بۇرادەرلەر، يۈرۈڭلار، مەن سىلەرگە يول باشلاپ بېرىمەن!

بىراق، ھېچكىم مېنىڭ سۆزۈمگە پەرۋا قىلمىدى. مەن بۇ «غەنىمەت» پۇرسەتنى قولدىن بېرىپ قويۇشتىن ئەنسىرەپ، ئۇلارنى سۆزۈمنىڭ راستلىقىغا ئىشەندۈرۈش ئۈچۈن دەرھال كۆكرىكىمنى ياردىم - دە، يۈرىكىمنى سۇغۇرۇپ ئېلىپ ئېگىز كۆتۈردۈم. ئەپسۇسكى، يۈرىكىم دانىكونىڭ يۈرىكىگە زادى ئوخشىمايتتى. دېمەك ئۇ ئەتراپنى يورۇتالمىغانىدى. شۇنداقسىمۇ مەن ئۆز - ئۆزۈمگە تەسەللى بېرىپ، «چىراغ ئۆزىنى يورۇتمايدۇ» دېگەن سۆزنى كۆپ ئاڭلىغان ئىدىمغۇ! توغرا، يۈرىكىم مېنى يورۇتسىغان بىلەن باشقىلارغا چوقۇم ئاسانلىق تۇغدۇرۇپ بېرىۋاتىدۇ، دېدىم - دە، پۈتۈن كۈچۈم بىلەن يۈگۈردۈم. ئارقامدىن نۇرغۇن جان ئىگىلىرى ماڭا ئەگىشىپ كەلمەكتە ئىدى. مەن ئۆزۈمنىڭ بۇ ئاجايىپ قەيسەرلىكىمدىن ھاياجىمنى باسالدىمۇ قانداق، ئۇشتۇم - تۇت يېقىلىپ چۈشتۈم. ئەپسۇسكى، ھېچكىم مېنى يۆلەپ قويمىدى، قانچە تىرىشچانلىق كۆرسەتكەن بولساممۇ، ئورنۇمدىن تۇرۇشقا ماغدۇرۇم يېتىدىغاندەك ئەمەس ئىدى. ماڭا ئەگىشىپ كېلىۋاتقانلارنىڭ پەرۋاسىزلا يىراقلاپ كەتكىنىنى كۆرۈپ، ئۇلارغا تازا ئاچچىق - قىم كەلدى - دە، ئىچىمدە ئەسەبىيلەرچە تىل ياغدۇرۇشقا باشلىدىم.

بىردىنبىلا كۆز ئالدىمدا ئاقۇش تۈتەك پەيدا بولدى. مەن قاتتىق چۆچۈپ كەتتىم. ماڭا ئانچە يىراق بولمىغان جايدا ئېگىز - پەس قەبرىلەر، قەبرىلەر ئەتراپىدا باشسىز تەن، گەۋدىسىز باشلار كېپەنلىرىنى سۇرۇشۇپ، ئۇياقتىن بۇياققا ئۆتۈشمەكتە ئىدى. قۇلقىم تۈۋىدە قانداقتۇر چۈشىنىكسىز ۋە ئىنتايىن ۋەھىملىك، غەلىتە ئاۋازلار. مەن بۇ مەنزىرىدىن قورقۇپ غال - غال تىترىگىنىمچە كۆزلىرىمنى چىڭ يۇمدۇم: توۋا، مەن، دانىكونى بولماقچى ئەمەسمىدىم؟ قەبرىستانلىققا قانداق كېلىپ قالغاندىمەن؟ سازلىق تىكىلەرنى قۇتۇلدۇرمىسەن، دەپ ئۆلۈكلەرگە يول باشلىغىنىم، ئا Q چە غالىبانلىق، دونىك - خوتچە ئەخمىقانلىق بولماي نېمە؟

مەن ئۆز قورقۇنچىلىرىمنى يوشۇرۇش ۋە بۇ قاباھەتلىك رېئاللىقتىن قۇتۇلۇش ئۈچۈن پۈتۈن كۈچۈمنى يىغىپ ناھايىتى تەسلىكتە ئورنۇمدىن تۇردۇم - دە، باش ۋە گەۋدىمىزگە قاراپ تىترەڭگۈ، بوغۇق ئاۋاز بىلەن خىستاپ قىلدىم:

- ھەي ئەرۋاھلار، ئاڭلاپ تۇرۇڭلار. مەن سىلەرنى يولدىن ئېزىپ قالغان كىشىلەر ئوخشايدۇ، دەپ ئويلاپ، ھاماقەتلىك قىلىپ قويۇپتىمەن. گۆرۈڭلارغا كېلىپ كېتىڭلار! ئەمدى سىلەرگە يول باشلاپ بېرەلمەيمەن! مەن شۇنداق دەۋىتىپ چىلىق - چىلىق تەرگە چۆمۈپ كەتتىم. توساتتىن ھاۋا قاتتىق گۈلدۈرلەپ، چاقماق چاققانداك بولدى.

مەن تېخىمۇ قاتتىق ساراسىمىگە چۈشۈشكە باشلىدىم. ئارقىدىنلا دەھشەتلىك كۈلكە ئاۋازى ئاڭلاندى. شۇن ئۆپكەم ئاغزىمغا تەقىلىپ، نەپىسىم قىسىلغاندەك بولدى. مەن ئۆز ھالىم بىلەن قېلىۋاتقان پەيتتە قۇلغىم تۇۋىدە ناھايىتى ئاچچىق، ئەمما، نەشتەردەك ئۆتكۈر سۆزلەر جاراڭلاشقا باشلىدى.

— رەھىمەت ساڭا ھاماقەت، سەن بىزگە يول باشلاپ بەرمەكچىمىدىك؟ شۇنى بىلگىنىكى، يولدىن ئازغان ئەخمەق بىز ئەمەس، بەلكى سەن! سەن تېخى شۇ ئەپتىڭ بىلەن باشقىلارغا يول باشلىماقچى، ئۇلارنى قۇتۇلدۇرماقچى بولۇۋاتامسەن؟ ھا... ھا... ھا... تولىمۇ كۈلكىلىك ئۇشقى بۇ! ئوغلۇم، ياخشىسى، سەن باشقىلارنى قۇتۇلدۇرۇمەن، دەپ ئاۋا-رە بولماي، ئالدى بىلەن ئۆزۈڭنى قۇتۇتۇرۇۋال! ئېيتقىنى ئوغلۇم، سەن ھازىر ئۆزۈڭنىڭ قەيەردە تۇرۇۋاتقانلىقىڭنى بىلمەمسەن؟ ئاللا سېنى قانداقلارچە ئادەم قىلىپ يارىتىپ قويغاندۇ؟ ئاڭلاپ تۇر، ئۆزى مېڭىش ئۈچۈن يول تاپالماي قىيىنلىۋاتقان ئادەم ھەر-گىزمۇ باشقىلارغا يولباشچى بولالمايدۇ...

گەپ شۇ يەرگە كەلگەندە ئۆزۈمنىڭ ناھايىتى چوڭقۇر بىر ئازگال ئىچىدە ياتقانلىقىمنى بىلىدىم. ئېھتىمال ئاشۇ سۆزلەر باشلىنىشى بىلەنلا تېنىمنىڭ ئۆتمە تۆشۈك بولۇپ كېتىشىدىن ئەنسىرەپ «قوغدىنىش» يۈزىدىن بۇ يەرگە دومد-لاپ چۈشكەن بولۇشۇم مۇمكىن. مەن ئەمدىلا ئۇيقۇدىن ئويغانغان كىشىدەك ئازگال تاملارغا تايىنىپ ئاستا ئورنۇمدىن تۇردۇم - دە، قىلمىشىمغا تۆۋە قىلىپ، ئۇلاردىن كەچۈرۈم سوراشقا باشلىدىم.

— ئەي شېھىتلەر، ياق، ئۇلۇغلىرىم... ئە... ئە... ئەجدادلىرىم مېنى كەچۈرۈڭلار، مەن سىلەرنى بىئارام قىلىپ قويدۇم. بۇنىڭ ئۈچۈن دوزاختا كۈل بولۇشقا لايىقمەن، — ئاخىرىدا نېمە دېيىشىمنى بىلىسەي تۇرۇپلا قالدىم. بىردەم جىمجىتلىقتىن كېيىن ھېلىقى غايىمبەنە ئاۋاز قايتا جاراڭلاشقا باشلىدى:

— شۇنداق، توغرا ئېيتتىڭ ئوغلۇم. بۇ ئالەمدە سەندەك ياشىغانلار دوزاختا كۈل بولسىمۇ ئازلىق قىلىدۇ. بۇنداق ياشاش «بەندە» نىڭ ئىشى. «بەندە» دېگەن سۆزنىڭ مەنىسىنى بىلمەمسەن؟ ئەگەر سەن ئۆزۈڭنى «ئادەم» ھېسابلىساڭ ياشاش ئادىتىڭنى ئۆزگەرتىشىڭ كېرەك. ھازىرقىدەك ياشىساڭ سەندەكلىرىنىڭ بولغىنى زېمىنىڭمۇ ئېغىر يۈك. بولدى، سېنى كەچۈردۈقمۇ دەيلى، لېكىن بىز كەچۈرگەن بىلەن ئاللا كەچۈرمەيدۇ. زامانداشلىرىڭ، جۈملىسىدىن ئەۋلادلىرىڭ كەچۈرمەيدۇ. سەن شۇلارغا يۈز كېلەلمەمسەن؟ ئىشەنمىسەڭ ئۆز ئەپتىڭگە ئوبدان نەزەر سېلىپ باق! ئەنە، سەن تېنىڭنى ئىنتايىن يىرگىنىشلىك بىر نەرسە بىلەن بۇلغىۋاپسەن. ئەگەر ئۇنى تېزدىن يوقاتمىساڭ، كېيىن قاتتىق پۇشايمانغا قالمىسەن، چىداپ بولغۇسىز دەرىجىدە ۋىجدان ئازابى تارتىسەن!

بۇ گەپلەرنى ئاڭلاپ ھەيران قالدىم. مەن ئۆز ئەپتىمگە خېلى سىنچىلاپ قارىغان بولساممۇ، بىرەر غەلىتە نەرسىنىڭ بارلىقىنى سېزەلمىدىم. بىراق دەسلەپ «سازلىقتىكىلەر» گە يول باشلاپ ماڭغاندا يۈرىكىمنىڭ يورۇقلۇق چىقارمىغانلىقىنى ئەسلىپ، ئۇنى بۇلغانغان بولسا كېرەك، دەپ ئويلىدىم - دە، ئۆزۈمگە قىلىۋاتقان بۇ خىستابىنىڭ توغرىلىقى

نى خىرە - شىرە بولسىمۇ ھېس قىلىپ، ئۇلارغا تەشەككۈر بىلدۈرۈش مەقسىتىدە دۇئاغا قول كۆتۈردۈم؛

— رەھمەت سىلەرگە، ئۇلۇغ ئەجدادلىرىم...

— ھا... ھا... ھا... تولىمۇ ئەقىلسىزلىك قىلىۋاتسىن ئوغلۇم، سەن ھازىر ئەجداد-

لىرىڭغا ئەمەس، تېنىڭدىكى نىجاسەتنىڭ مەۋجۇدلىقىغا تەشەككۈر بىلدۈرۈۋاتسىن. يۈر ئوغلۇم. يۈر، ئالدى بىلەن تېنىڭدىن نىجاسەتنى يوقات، ئۆزۈڭنى پاكلا، ئاندىن ئەجداد-لىرىڭغا دۇئا بىلەن ئەمەس، ئەجىر - مېھنىتنىڭ بىلەن جاۋاب قايتۇر، مانا بۇ سېنىڭ ئۆمۈر بويى ئۇخلىماي قىلغان ئىبادىتىڭدىنمۇ نەچچە ھەسسە ئارتۇق...

بۇ گەپ ئاخىرلىشىشى بىلەن تەڭلا ھېلىقى ئاقۇش تۇمانلار بارغانچە يىراقلاپ، ئاستا - ئاستا خىرەلىشىشكە باشلىدى. كېيىن تەلتۈكۈس يوقالدى. گەرچە مەن ئۆزۈمگە خىتاب قىلىۋاتقان بۇ ئۇلۇغ روھ ئىگىلىرىنى كۆرەلمىگەن بولساممۇ، لېكىن ئۇلار مەندە نۇرغۇن سوئاللارنى قالدۇرۇپ كەتتى.

كىمدۇر بىرىنىڭ بېشىمنى قاتتىق سىلكىپ ئەنسىز ۋاقتىدىن چۆچۈپ بېشىمنى كۆتۈردۈم - دە، ھەيران بولغان ھالدا يېنىمدىكى كىشىگە قارىدىم. ئۇ دەل مېنى بۇ يەرگە باشلاپ كىرگەن ئۆلپەتلىرىمنىڭ بىرى ئىدى. ئۇ كۆزۈمگە تىكىلىپ تۇرۇپ:

— ئادىشوي، نېمە بولدى ساڭا، ئادەمنى قورقۇتۇپ نېمىلەرنى دەۋاتسىن؟ — دېدى. مەن ھاڭ - تاڭ بولۇپ، ئۇنىڭغا جاۋابمۇ بەرمەستىن ئەتراپقا نەزەر سالدىم. مەن تۇرۇ-ۋاتقان بۇ جاي قەبرىستانلىق بولماستىن، دەل ھېلىقى ھەممىگە تونۇشلۇق «كەيپ سۇرۇش مەيخانىسى» ئىدى. مەيخانىنىڭ ئىچىنى تاماكنىڭ تۈتەكلىرى قاپلاپ كەتكەچ كە بۇ يەردە دەلدەڭشىپ يۈرگەن مەستلەر ماڭا ھېلىقى تۈتەكلەر ئارىسىدا كېپەنلىرىنى سۆرىشىپ ئۇياقتىن - بۇياققا ئۆتۈشۈپ تۇرغان «جەسەت» لەرنى، قۇسۇقلىرىغا ياندېشىپ، پۇشۇلداپ ياتقانلار بولسا ھېلىقى ئېگىز - پەس قەبرىلەرنى ئەسلىتتى. بۇ يەردىن چىقىۋاتقان ئاۋازلار بىردىنلا مېنى يەنە قورقۇمىرىتىپ قويدى. چۈنكى مەن تەسەۋۋۇرۇمدىكى رېئاللىق بىلەن كۆز ئالدىمدىكى رېئاللىقنى ئارىلاشتۇرۇپ قويۇۋاتاتتىم. مەن ئاخىرى بۇ بۇرۇختۇملۇقتىن بىزار بولۇپ ئورنۇمدىن تۇردۇم - دە، يېنىمدىكىلەرگە زۇۋانمۇ سۈر-مەستىن، مەست روھىمغا شىپا ئىزدەپ سىرتقا قاراپ ماڭدىم. كېتىۋېتىپ ھېلىقى سۆزلەر ئېسىمگە كەلدى. ئۆز ئەھۋالىم، تەقدىرىم ئۈستىدە ئويلىنىپ قالدۇم؛ مەن راستىنلا بۇ ئالەمگە ئارتۇقچە يارىتىلىپ قالغان ئادەممۇ؟ تېنىمدىكى «نىجاسەت» زادى قانداق نە-سىدۇ؟ قانداق قىلغاندا ئۇنى ۋۇجۇدۇمدىن تەلتۈكۈس يوقىتىپ، ئۆزۈمنى پاكلاپ، ئادەمدەك ياشاش ئىمكانىيىتىگە ئىگە بولالارمەن؟ زامانداشلىرىمنىڭ، ئەۋلادلارنىڭ، ئەجدادلارنىڭ مەدھىيىلىشىگە ئېرىشەرلەرمەن؟!

گەرچە مۇشۇ مىنۇتتا بۇ سوئاللارغا باشقىلارنى قانائەتلىنىدۇرەلىگۈدەك جاۋاب بېرەلمىسەممۇ، ھەر ھالدا خېلى چوڭقۇر بىر ھەقىقەتنى بىلىۋالغاندەك بولدۇم. ئۆزۈم-دىن بۇيان ھەسەت ئوتىدا پۇچىلىنىپ كېلىۋاتقان يۈرىكىم، ئەمدىلىكتە خۇشاللىقىمغا تەڭكەش بولغاندەك رىئەلىق سوقماقتا ئىدى.

مە. ئۇل مۇھەررىر سارەم ئىبراھىم

## نەسىرلەر

### دېڭىز

دېڭىزغا ئۇزۇن يىللاردىن بېرى تىكىلىپ قاراۋاتىمەن. ئۇ نېمىشقىدۇر سۈرلۈك شارقىرايدۇ. ھەر قېتىم خادا تاشلارغا ئۇرۇلغاندا چاچرىغان بۇزغۇن خىيالىمنى نەم شامالغا يەم قىلىۋېتىدۇ. گاھىدا شىددەتلىك دولقۇن، چايكىلارمۇ خىيالىمنى قايتۇرۇپ كېلەلمەيدۇ.

دېڭىز بەئەينى مېنىڭ قەلبىم. مەن ئۇنىڭغا تىكىلىپ قاراۋاتىمەن. ئۇ سۈرلۈك شارقىرايدۇ. ئەپسۇس، ھازىرغىچە دېڭىزنىڭ تىلىنى بىلەلمىدىم.

### يۇلغۇن چېچىكى

فېۋرالنىڭ ئاخىرقى كۈنلىرى. ئاچچىق شىۋىرغان قۇم دولقۇنلىرىنى ئۇچۇرتۇپ كەتمەكتە. چېپەرقۇتتىن تىكىلگەن ئۇزۇن يەكتىكىمنى ۋە سالۋا تۇمىقىمنى قۇم دۆۋىسىنىڭ يېنىغا سېلىپ قويدۇم - دە، ئۆرۈك ياغىچىدىن ساپلانغان پالتامنى خۇددى چاچلىرىم چۇۋۇلغان دەرۋىشكە ئوخشاش، شاخلىرىنى يېيىپ ياتقان يۇلغۇننىڭ غولىغا ئۇر-دۇم. مەن كۈچەپ پالتا ئۇرغان يۇلغۇننىڭ غولىدىن خۇددى بالسىدىن ئايرىلغان ئانىنىڭ يېشىنى كۆرگەندەك بولدۇم. بۇزۇلداپ چىقىۋاتقان ياش دېڭىزنىڭ غەزەبلىك قاي ناملىرىنى ئەسلىتەتتى. نېمە ئۇچۇندۇر، كېسەلەي دەپ قالغان يۇلغۇننى سوغۇق شامالغا تاشلاپ بېرىپ، چۆللۈككە كېتىپ قالدىم.

ئىيۇل ئايلىرىنىڭ ئوتتۇرىلىرى. مەن جاڭگالغا كېتىۋېتىپ، ھېلىقى يۇلغۇننى ئۇچرىتىپ قالدىم. ئۇ چېچەكلىگەنىدى. ئۇنىڭ تىز قاندىغا ئوخشاش يېيىلغان شاخلىرى قۇم بارخانلىرى ئارىسىدا مەغرۇر قانات كېرىپ تۇراتتى. مەن نېمىنىدۇر ھېس قىلغاندەك بولدۇم ۋە كەچكى شەپەقتىن ھەللەنگەن بارخانلارغا سىڭىپ كەتتىم.

## يول

ئالدىدا يول، ئەتراپىمنىڭ ھەممىسى يول. مەن ھېچقايسىدا ماڭمىدىم. چۈنكى مەن يول ئىزدەۋاتقان يولۇچى. مەن بىلگەن يولۇمچە مېڭىۋەردىم. قارىسام ئىزىمدىن يېشى بىر يولنىڭ پەيدا بولغانلىقىنى ھېس قىلدىم ۋە بۇ يول بىلەن داۋاملىق مېڭىۋەردىم.

## گۈزەللىك

شېرىن چۈشلىرىم، تاتلىق ئەسلىملىرىم تۇمانلىق قەلبىمنى ئاۋۇندۇرالمىدى. نېمەشقىدۇر مەن ئەڭ ياخشى كۆرىدىغان شېئىر ئوقۇش، مۇزىكا ئاڭلاش، خۇشياقمايتتى. تىت - تىتلىق ئىچىدە تاشقارقى ئۆيگە چىقتىم، چىقتىم - يۇ، بۆشۈكتىكى بوۋىقىمنىڭ كۆزىدىكى نۇرنى، چېرىدىكى تەبەسسۇمنى كۆردۈم. قەلبىم بىردىنلا قۇياشلىق ئاسمان دەك يورۇپ كەتتى. مەن تۇنجى ئاتىلىق مەھرى - مۇھەببەت بىلەن بالىغا جىلمايدىم ۋە گۈزەللىكنىڭ نېمەلىكىنى ھېس قىلغاندەك بولدۇم.

## ھايات كۈيى

بىزنىڭ يۇرت تولىمۇ قۇرغاق ئىدى. شۇڭلاشقىمىكىن، ياز كۈنلىرى ھاۋا خۇددى تونۇردەك قىزىپ كېتەتتى. بىز بۇنداق مەزگىلدە كۈن بۇيى سۇغا چۆمۈلەتتۇق، دەريا بويلىرى، كۆل بويلىرىدىكى چۈمۈللىرىنىڭ ئۆزىدىن چوڭ نەرسىلەرنى سۆرەپ كېتىۋاتقىنىنى تاماشا قىلاتتۇق. ئۇلارنى قىزىق قۇم بىلەن كۆمۈشەتتۇق. كۆمگەندىمۇ راسا كۆمەتتۇق. لېكىن ئۇ بىردەمدىن كېيىن نەدىندۇر تېشىپ چىقاتتى - دە، يولغا راۋان بولاتتى. بىز قىزىقىشىمىز يەنە كۆمۈشەتتۇق. ئۇنىڭ يامانلىقىدىن ھەيران قېلىشاتتۇق. يىللار ئۆتكەنسېرى شۇ بالىلىقنى سېغىنىدىغان بۇلۇپ قالدۇم. بارا - بارا شۇ كىچىك جانلىق قەلبىمدە بىرخىل ھاياجان ھېسلىرىنى قوزغايدىغان بولۇپ قالدى. نېمەشقىدۇر بىرەر قېيىن مەسلىگە دۇچ كەلگىنىمدە، ھاياتتىن بەزگىنىمىدە شۇ كىرۈنۈش كۆز ئالدىدا نامايان بولاتتى - دە، ۋۇجۇدۇمدا غايىتىن سېھرىي كۈچ پەيدا بولاتتى ۋە تېمۇرلىرىمدا قانلار دولقۇنلىنىپ، ھايات يولۇمنى داۋاملاشتۇرۇشقا ئۈندەيتتى. شۇڭا بۇ كۆرۈنۈشنى ھەر قېتىم ئەسلىگىنىمدە، خۇددى جۇشقۇن ھايات كۈيىنى ئاڭلىغاندەك، شادلىق تۇيغۇسىدا ئۇپۇققا كۆز تىكىدىغان بولۇپ قالدۇم.

مەسئۇل مۇھەررىر سارەم ئەبراھىم



ئابدۇقادىر جالالىدىن

## چالا كۆيگەن رىسالە

(نەسرلەر)

سەپەرىتە

يۇك يوقمۇ؟

— ھەي، بۇنداق ھاياتتىن تولمىمۇ بەزدىم. ئۆلۈشنىلا ئارزۇ قىلىمەن. بىراق، ئاللا تەرىپىدىن ئۇنتۇلۇپ كەتتىم.

— سەن كىم؟ — دېدىم ئۇنىڭغا.  
— تونۇمايۋاتامسەن؟ — ئۇ رود-پايدەك كۈلۈمسىرىدى، ئۇنىڭ چىرايى ھەسرەتلىك ھەم ۋەھىملىك ئىدى. بۇ مېنىڭ ئۇنى تۇنجى قېتىم كۆرۈشۈم بولسىمۇ، قاراپلا تونۇۋالدىم. ئۇ يەنە سۆزلەشكە باشلىدى:

تىلاۋەت

تىرىكلەردىن قورقىمىغانلار ئۆلگەنلەرنىڭ ئەرۋاھىدىن قورقىدۇ. شۇڭلاشقا بۇ دۇنيا ئۆلگەنلەرنىڭ روھىغا ئاتاپ كۆيىدۈرۈلگەن ياغلارنىڭ بۇسى بىلەن تولغان.

— سەكراتقا چۈشكىنىمدە، بىر سىقىم قۇمنى سىقىمداپ تۇرۇپ، ئاللادىن قۇم دەك كۆپ ئۆمۈر بېرىشنى تىلگەندىم، تەلىپىم ئىجاۋەت بولدى. بىراق، ئەڭ زور سەۋەنلىكىم شۇكى، مەن ئاللادىن ياشلىقىمنى تىلەپ، ئەسلىگە كەلتۈرۈۋېلىشنى ئۇنتۇپ قاپتىمەن. قاچان تۇغۇلغىنىمنى بىلىمەيمەن، ھازىرغىچە سەكراتتا ياشاۋاتىمەن.  
— سېنىڭ كۈتىدىغان بىرەر ئارزۇ-

مەنمۇ ئەرۋاھلارنىڭ بەختسىزلىكى ئۈچۈن قايغۇرۇپ، شادلىقىمنىڭ ھەممىسىنى قۇربان قىلىپ بولغانىمەن. ھەتتا ئوتۇن يېتىشىمگەندە، كىيىمىمنىمۇ نەزىر-چىراغ ئۈچىقىمغا قالدۇۋەتكەنىمەن. بىراق مېنىڭ تامامەن قۇربان بولغان شادلىقىمنىڭ قەبرىسى بارمۇ - يوقمۇ، بۇنى بىلىمەيمەن.

پەسىللەر ئۆتۈۋەردى، بىراق چىلان دەرىخىنىڭ بۇنىڭ بىلەن كارى بولمىدى. زاۋال يېتىپ كېلىشى بىلەنلا مېۋىلىرىنىڭ چوغدەك جۇلالاپ تۇرغانلىقىنى كۆرمىسەن. شاماللا دېرىزەمنى چېكىپ ئۆتتى، بىر-قانچە ناتۇنۇش قۇشلارمۇ غۇي قىلىپ ئۆ-تۈپ كەتتى. مەن ئۇلار پەرۋاز قىلغان ھاۋا بوشلۇقىدا چىلانغا ئوخشاش بىر نەرسىلەرنىڭ لەيلىپ قالغانلىقىنى كۆردۈم. بۇ چىلانمۇ ياكى چىلانغا ئوخشايدىغان نەرسىمۇ، بۇنى بىلمەيمەن.

مەن ئۇشتۇمتۇت ئېسىمگە ئالدىم، يۈرىكىمنىڭ چىلانداك قىپقىزىل ئىكەنلىكىنى ئېسىمگە ئالدىم. لېۋىمنى تامشىپ قويۇپ، كۆكرىكىمگە قولۇمنى ئۇزاتتىم. نېمە؟! ... جەننەت؟! ھا - ھا - ھا... مەن رىسقىمنى تاپقاندىم.

### قەھرىمان

ئاللا ئۆزىنىڭ مۆمىن، ئىخلاسىمەن بەندىلىرىگە ھەددىدىن زىيادە شاپائەت قىلىدۇ، ئۇلارغا ھەرقانداق ئىشىمىكىنى كەڭتاشا ئېچىۋېتىدۇ. بىراق، مەن ئەڭ قورقۇنچاق بەندىسى بولغاچقا، بوسۇغىدىن ئۆتكەندە ھوشۇمدىن كېتىمەن. ئالەم شۇنچە كەڭ بولسىمۇ، ئادەملەر مىغىلىدىد شىپ يۈرۈپتۇ، شەھەر رەستىلىرىدە قەسىر-لەر كۆپەيدى، مەن ئۇلارنىڭ ۋىۋىسىكىلىرىنى ئوقۇشقا ئۈلگۈرەلمەيمەن، ھەتتا قاراشقىمۇ پېتىنالمىمەن. ئىشىكلەر شۇنچە تولا، بىراق، مەن شۇنچە توخۇ يۈرەك.

ماشىنىلار چەۋەنداز ھەيكىلىنىڭ ئالدىدىن غۇيۇلداپ ئۆتۈپ كېتىپ بېرىپ-

بولسىمۇ، ئۇنى كۆمپەيكۇم قىلىۋېتىمەن. ماڭا قالغىنى يېرىم ناشۇدلۇق. مەن ئۇنىڭ مەۋجۇدلۇقىدىن دېرەك بېرىدىغان بىرەر ئالامەتنىڭ بولۇشىنى خالىمايمەن. ئەگەر بارلىقىنى سېزىپ قالسام، ئۇنىڭمۇ كۈلىنى كۆككە سورۇۋېتىمەن. چۈنكى، ھاۋادا ۋىزىلىداپ ئۇزۇپ يۈرگەن بۇسۇلاردىن تولىمۇ بىزارمەن.

مەن ئۆلگەنلەرنىڭ يۈز خاتىرىسى ئۈچۈن ئۆزۈمنى ئۇلاردىن تىلەپ ئولتۇرمايمەن. پەقەتلا بۇ پايانسىز زېمىندە مېنىڭ قەبرىمىنىڭ بولماسلىقىنى تىلەيمەن. قەبرىستان گۈللىرىنىڭ ئۆسۈشىنى، غۇچچىدە ئېچىلىپ تۇرۇشىنى خالىمىساممۇ، ئۇلار ئېچىلىۋەردى. بۇ - مېنىڭ نېسۋەم.

زېمىن بىر - بىرىگە زەرپ بىلەن ئۇرۇلغان پۇت - قوللارنىڭ دۆۋىسى. مەن ناخشىۋەن. مەغپىرەت قىلغىن، پەرىۋەر - دىگار!

### رىسقى

ئالدىمدا دېرىزە، تامسىز دېرىزە، مەن شۇنداق بىر ئۆيىنىڭ ئىچىدە.

دېرىزىنىڭ سىرتىدا بىر تۈپ چىلان دەرىخى، ئاۋازىم يەتمەيدىغان نېرىدا. چىلان دەرىخىسىنىڭ يوپۇرمىقى بارمۇ - يوقمۇ، بۇنى بىلمەيمەن. بىراق زاۋال يېتىپ كېلىشى بىلەنلا، چىلان دەرىخىنىڭ ناھايىتى زورىيىپ، پەلەكنىڭ قەرىگە شاخلىنىپ چىقىپ كەتكەنلىكىنى، مېۋىسىنىڭ چوغدەك جۇلالاپ تۇرغانلىقىنى كۆرمىسەن. بۇ مەنزىرىگە مېلىكە بولۇپ، ھاياتىمنىڭ قانچىلىكى قالدى، بۇنىمۇ بىلمەيمەن.

كۆرۈپ باقمىغانىدىم. گۈرۈلدەپ كۆ-  
يۇۋاتقان ئوتنىڭ ئىچىدىن ھېلىقى تو-  
نۇش ئاۋاز كەلدى:

— بۇ نېمە دەۋاتىمەن؟

— ئوت!

— نېمە؟

— ئوت!

ئوت ئۇلغىيىشقا باشلىدى، تىترەۋات-  
قان بەدىنىمگە ماگما سۇيۇقلۇقى چېپىلەك  
لەپ قۇيۇلغاندەك بولدى. مەن ئالەمدەك  
كەڭ ئوتنىڭ ئىچىدە ئېزىپ قالغاندەك بول-  
دۇم. ۋاقىت ۋە ماكان ھەققىدىكى سەزگۈ-  
لىرىمنى يوقاتتىم. بىراق كۆكرىكىمنىڭ  
ئىچىدە مۇزدەك بىر نەرسە تېخىچە تۇرغان-  
دەك قىلاتتى. خۇدا، شەيتاننىڭ جەننىتىنى  
بەرگىنىڭگە مەڭ قەتلى شۇكرى!

— بۇ نېمە دەۋاتىمەن؟! — بۇ ئاۋاز

يەنە يىراق بىر يەردىن كەلدى.

كۆكرىكىمىدىكى مۇزدەك نەرسىمۇ  
ئېرىپ تۈگىدى. ئەقىلم سۈزۈلگەندەك قىل-  
دى. ئورنۇمدىن چاچراپ تۇرۇپ، توۋلىدىم:  
— قامچا!

قورقۇپ كەتكەن جاللاتنىڭ كۆزى  
چەكچىيىپ كەتكەنىدى. ئۇنىڭ قوللى-  
رى ھەدەپ خىرىس قىلىپ تۇرۇۋاتقان زە-  
ھەرلىك يىلاننى تۇتقاندەك كېلەڭسىزلىشىپ  
كەتكەنىدى. مەن ئۇنىڭ قولىدىكى قام-  
چىنى يۇلۇپ ئالدىم.

— بۇ نېمە؟! — سورىدىم ئۇنىڭدىن.

جاللاتنىڭ زۇۋانى ئۇچىكەنىدى.

كۆزىدىكى ئۆتمۇ ئۆچكەندى.

تۇ. قەھرىمانلارنىڭ ئىش — ئىزلىرى تارىخ-  
نىڭ چىرىسىپ كەتكەن ۋاراقلىرىدا ئار-  
سىنىپ تۇرۇپتۇ. دەر ھەقىقەت، يېڭى  
قەھرىمانلىقنىڭ ئىشىكلىرىمۇ ئېچىلىپ  
تۇرۇپتۇ:

ئۆزىنىڭ يۈرىكىنى يۇلۇپ ئېلىپ،  
مەشئەل قىلغانلارمۇ قەھرىمان، قەھرىمان-  
لارنى تەتقىق قىلىغانلارمۇ قەھرىمان،  
قەھرىمانلار ئۈستىدە گەپ ئاچقانلارمۇ  
قەھرىمان...

زېمىن شۇنچە كەڭ، يوللار شۇنچە  
تولا، ئەلۋەتتە، بۇنىڭغا بېقىپ، بۇلۇڭ-  
پۇچىقلارمۇ تولا. مەن بىر بۇلۇڭدا تۇ-  
رۇپ، قەھرىمانلار ھەققىدە گەپ قىلماسلىق-  
نى، ھەتتا ئويلىماسلىقنى نىيەت قىلدىم. توۋا،  
بۇ مېنىڭ قەھرىمانلىق دەۋرىدىكى گۇناھىم.

ئىككىنچى قىسىم

جاللات ماڭا قامچىسىنى كۆرسىتىپ  
تۇرۇپ سورىدى:

— بۇ نېمە؟

مەن گەپ قىلمىدىم.

جاللات دېۋەيلەپ كېلىپ، ماڭا  
تىكىلپ قارىدى. ئۇنىڭ كۆزىدىن قۇيۇلۇ-  
ۋاتقان قىپقىزىل قاننى كۆرۈپ، شۈركە-  
نىپ كەتتىم. ئۇ قامچىسىنى پۇلاڭلىتىپ  
تۇرۇپ يەنە سورىدى:

— بۇ نېمە؟

مەن ئۇنچىقىمىدىم. راستىنى ئېيت-  
قاندا، مېنىڭ كۆرۈش قۇۋۋىتىمنى يوقات-  
قان مەنىۋى كۆزۈم ئۇنىڭ قامچا ئىكەن-  
لىكىنى بىلمەيتتى. چارس قىلىش بىلەن  
تەڭلا بىر ئوت دولقۇنى تېنىمگە تارسىدى.  
مەن بۇنداق ھىزارارەتنى ئۆمرۈم بويى

## دانشمەنلىك بەدەلى

ئانام دانشمەنلەر ئالدىدا يالغان گەپ قىلىش گۇناھ دەيتتى. لېكىن، مەن يالغان گەپ قىلىشنى دانشمەنلەردىن ئۆزۈمگە كىلىۋالدىم. كوچا - كوي-لاردا كىشىلەرنىڭ مېڭىپ تۇرۇۋاتقانلىقىنى ئەزەلدىن كۆرۈپ كېلىۋاتىمەن. لېكىن، بۇلارنىڭ ھەممىسىنىڭ دانشمەن ئىكەنلىكىنى بارا - بارا تونۇپ يەتتىم. دانشمەنلەر ئارىسىدا ياشاۋاتقان قىسىم ئۈچۈن خۇشالمەن. ئەمما ئۆزۈمنىڭمۇ دانشمەن بولۇپ قالغىنىمغا ھەيرانمەن. مادامكى، بۇ ھەيرانلىق خۇشاللىققا ئايلىنسا ئەجەب ئەمەس.

— ئادەمنىڭ بەدىنىدىكى قان سۇغا ئوخشايدۇ، — دانشمەنلەر بۇ گېپىمگە باشلىشىپتتى.

— ئادەمنىڭ بەدىنىدىكى قان يۇنىدىغا ئوخشايدۇ، — دانشمەنلەر بۇ گېپىمگە ھەيران قېلىشتى.

— ئادەمنىڭ بەدىنىدىكى قان قانغا ئوخشايدۇ، — دانشمەنلەر بۇ گېپىمگە ھومىيىشتى. — ئادەمنىڭ بەدىنىدىكى قان سىياھقا ئوخشايدۇ، — دانشمەنلەر بۇ گېپىم ئۈچۈن مېنى جازالىماقچى بولۇشتى.

كىشىلەرنىڭ ھەممىسى دانشمەن بولغاندا، دانشمەن بولۇش ئاسانغا توختىمايدۇ. كىشىلەر مېنى جازالاش ئۈچۈن ھېچ بولمىغاندا مېنىڭ قېنىمنى كۆرۈپ باقمىقچى بولۇشتى. ئۇلار قوللىرىغا تىغ ئالمايلا دېۋەيلەپ كېلىشتى.

تېرەم ئاق بولسىمۇ، نېپىز ئەمەس ئىدى. كىشىلەر ئۇنىڭ ئىچىدە ئۇرغۇپ ئېقىۋاتقان ئىسسىق قېنىمنى كۆرۈشكە ئامال

سىز قالدى. شۇنداق بولسىمۇ، دېۋەيلەپ تۇرۇۋەردى. كىشىلەرنىڭ ھەممىسى دانشمەن بولغاندا، ئۆزىنى - ئۆزى جازالاشمۇ بىر دانشمەنلىك، مەن ھېچبىر ئىككىلەنمەستىنلا بېشىمغا قولۇمنى ئۇزاتتىم. بار - ماقلىرىم بىلەن بېشىمنىڭ تېرىسىنى پۈرۈلەپ قاماللىدىم - دە، پۈتكۈل تېرەمنى كۈچۈنۈپ تارتتىم. قېلىن تېرەم خۇددى كۆڭلەكتە كىلا يۇلۇنۇپ چىقتى. ئۇنى شۇ زاماتلا دېۋەيلەپ تۇرغان دانشمەنلەرگە قارىتىپ ئاتتىم، دانشمەنلەر قاقلاپ كۈلۈپ، تەنتەنە قىلىشتى، مەدھىيە ئوقۇشتى... تومۇر - تومۇرلىرىمدىكى قىپقىزىل قانلار مانا مەن، دەپ كۆرۈنۈپ قالدى. دانشمەنلەر مەندىن يىرگىنىپ ئۆزلىرىنى دالدىغا ئېلىشتى. شۇنداق بولسىمۇ، قىپقىزىل گۆش ھالىتىم بىلەن دانشمەنلەر - نىڭ ئارىسىدا ياشاۋەردىم. دانشمەن دا - نىشەندىن قاقچاندا، دانشمەن دانشمەن دىن قاچمىسا، بۇمۇ بىر دانشمەنلىك. مەن ئاندىن تۇغما بولۇپ ياشاۋەردىم.

قانۇ - زەرداپ جىسىمىم ئۈچۈن قاس ساپلاردىن ماي تىلىدىم، ئاشخانلارنىڭ يېنىغا بېرىپ ئوت تىلىدىم، ھەممىسى ھەيدىۋېتىشتى. چۈنكى، دانشمەننىڭ دانشمەننى ھەيدىۋېتىشىمۇ دانشمەنلىك. كۈنلەر ئۆتۈۋەردى. مەندە بىر قەۋەت تېرە ھاسىل بولدى. قارىسام، دانشمەنلەر ماڭا قاراپ كۈلۈمسىرەۋېتىپتۇ. ئۇلار يەنە تېرەمنىڭ ئىچىدىكى قىپقىزىل قاننى كۆرۈپ كېلىپتۇ.

خەيىر خوش، سويۇلۇپ پۈتتۈرۈلۈپ پىياز، قەدىمىي ھايات پەرۋازىغا قوشۇلۇپ كەتكەن روھ.

## ئاتمۇان

يوغىناپ، ئۇزۇلۇپ كەتكەندەك بولدى.  
سەل يەڭگىلەپ قالدىم.

تۈنۈڭۈن سېتىۋېلىپ ئەكىر-  
گەن بىر دۆۋەت سىياھغا كۆزۈم چۈشتى.  
قەغەز قۇتىنى ئاۋايلاپ ئاچتىم. دۆۋەتنىڭ  
ئاستىدا بىر پارچە خەت تۇراتتى:

«بازارغا چىقسا بازارغا ياراشمايدى  
غان، ئۆزى ئورۇق بولسىمۇ جىنازىغا پاتماي  
دىغان غوجام...» (مەن ھەقىقەتەن دۇن  
يادىن يىراق ئىكەنمەن) خەتنى ئوقۇشقا  
رەغم بارمىدى. شۇنداق بولسىمۇ ئۆيەر-  
بۇيەرلىرىگە كۆزۈم چۈشۈپ قالدى:

«...پاراسلاپ كۆيۈۋاتقان ئوتنى ياش  
بىلەن سىز...»

دۆۋەتنىڭ ئىچىگە قارىسام، سۈپ-  
سۈزۈك نەرسە چايقىلىپ تۇراتتى. دۆۋەت  
بارغانسېرى زورىيىۋاتقاندەك كۆرۈندى.  
مەن شائىر ئەمەس، رەسساممۇ ئەمەس،  
پەقەت تىرىكلەرنىڭ ئۆلۈكلەرگە يوللىماق  
چى بولغان مەكتۇپلىرىنى يېزىپ بېرىپ  
جان باقمەن.

مەن دۆۋەتكە قارىدىم.  
دۆۋەت ماڭا قارايتتى.

بىر تامچە ياش مەشۇقۇمنىڭ كۆز-  
دىن سرغىمىپ چۈشۈشى بىلەنلا ئۇنىڭ  
چىرايلىق كۆزىنى يىمتتۈرۈپ قويدۇم. ئال-  
دىدا قويۇق تۇمان، ھاشاراتلارنىڭ چىرىل-  
دىشىنى ماشىنىلارنىڭ گۈرۈلدىشى بېسىپ  
كەتكەن. ئۆيەر-بۇيەردىكى گۇڭگا چىراغ-  
لار ئەجدىھاننىڭ قېتىپ قالغان شۆلگىيدەك  
كۆرۈنەتتى. مەن ئۇنى پۈتۈن شەھەردىن  
ئىزدىدىم.

ئايغىمدا نېمىسدۇر چىلىقلايتتى. بۇ-  
لۇك-پۇچقاقلاردىن كۇسۇرلىغان ئاۋازلار  
كېلەتتى. ئىسىمىغا ئوخشاپ كېتىدىغان  
تاۋۇشلار قۇلقىمغا كىردى. مەن بەدەر تە-  
كىۋەتتىم. راستىنى ئېيتقاندا، مېنىڭ بۇ  
يەرلەردە يۈرۈشۈمنىڭ ھاجىتى قالماپتۇ.

بەربىر ئۆي-دە. بۇ ئۆي پىرس-  
تاندىن شۇنچە يىراق بولسىمۇ، تاملىرىنى  
چۇسا قېنىنىڭ داغلىرى قاپلاپ كەتكەن  
بولسىمۇ، ماڭا شۇنچىلىك مېھرىبان تۇيۇل-  
دى. ئۇيۇقنىڭ چەمبىرەكلىرى بارغانسېرى

مەسئۇل مۇھەررىر كامىل تۇرسۇن





# پامىس

سەھەت دۇگايلى

(پوۋېست)\*

## ئاجايىپ دۇنيا

قىز ئۇلارنى قويۇق توغراقلىق ئارىسىغا جايلاشقان كۆچۈم بىر مەھەللىگە باشلاپ كەلدى. مەھەللىنىڭ چۆرىسىدە قاتار-قاتار ئۆيلەر بار ئىدى. ھەممە ئۆيلەر ئوخشاش قېلىپتا، توغراق ياغاچلىرى تۈۋرۈك قىلىنىپ، يۇلغۇن چىۋىقلىرى بىلەن توقۇلۇپ ياسالغان، كۆپىنچە ئۆيلەرنىڭ ئىچى سۇۋىلىپ، تېشى توقۇما پېتى قالدۇرۇلغانىدى. تېشى سۇۋالغان ئۆيلەرنىڭ سۇۋىقىمۇ قوپال، يېرىلىپ كەتكەن، ئوڭغۇل-دوڭغۇل ئىدى. مەھەللىدە توپ-توپ ئىتلار، باغلاقسىز ئېشەكلەر قاتراپ يۈرۈشەتتى. مەھەللىگە تېشىدىكى يالغۇز بىر ئۆينىڭ ئالدىدا چاچلىرى زادىلا تاغاق كۆرمىگەندەك چىگىشلىنىپ كەتكەن، قاپقارا يۈزىنى چوڭقۇر قورۇق باسقان، بېشىغا تۇماق، ئۇچىسىغا جۇۋا كىيىپ-ۋالغان بىر موماي ئولتۇراتتى، موماي ئۇلارغا ئېڭىشىپ سالام قىلىدى، ئۇ ئورنىدىن تۇرماقچى بولغان بولسىمۇ، قېرىپ كەتكەنلىكتىن تۇرالمىدى.

— تۇرسۇنخان ئانا، تىنىچ تۇردىلامۇ؟— دەپ ھال سورىدى قىز ۋە ئۇنىڭ جاۋابىنى كۈتمەيلا يۈرۈپ كەتتى.

مەھەللىگە كىرىش ئېغىزىدا 8 — 10 ياشلار چامىسىدىكى ئۈچ-تۆت بالا قۇرۇق قۇمدىن ئۆي ياساپ ئويناۋاتاتتى، ئۇلارنىڭ ئەتراپىنى يەتتە-سەككىز ھورۇن ئىت قور-شۇۋالغانىدى. بالىلار تۇغما قىپپالىڭچا ئىدى، ئۇلار قىز ۋە ناتونۇش ئىككىيلەننى كۆرۈپ، ئويۇنلىرىنى توختىتىپ تۆگىلەرگە ئەگىشىپ 20 — 30 قەدەمچە ماڭدى ۋە بىر

\* بېشى ئۆتكەن ساندا.

ئۆيىنىڭ دالدىسىدا كۆرۈنمەي قېلىشتى. يولۇچىلار ئېگىزرەك دۆڭگە سېلىنغان بىر چوڭ ئۆيىنىڭ ئالدىدا تۆگىدىن چۈشتى.

— ئۆيگە كىرىپ ئولتۇرۇپ تۇرۇڭلار، مەن تۆگىلەرگە يەم بېرىۋىتەي، — دېدى قىز ۋە قادىرغا لاپىدا بىر قاراپ قويۇپ تۆگىلەرنى يېتىلىپ ئۆي كەينىگە ئۆتۈپ كەتتى. مەجىددىن بىلەن قادىر توغراق بادىرلىرىدىن ياسالغان قوپال، ئېغىر ئىشىكىنى ئىت تىرىپ ئۆي ئىچىگە كىردى. ئىشىكىنىڭ ئىچىمۇ تېشىغا ئوخشاش پۇرلىشىپ كەتكەن قوي تېرىسى بىلەن قاپلانغانىدى، ئۆيىنىڭ ئىچى قۇپتۇرۇق، ھېچقانداق بىسات يوق ئىدى. ئۆيىنىڭ ئوتتۇرىسىدىكى تۈگۈلۈكتىن قۇياش نۇرى چۈشۈپ تۇراتتى. تۈگۈلۈكنىڭ ئۇدۇلدىكى يەردە يۇمىلاق بىر ئويما بولۇپ ئۇ كۈلگە توشقاندى. مېھمانلار بۇ ئويماغا گۈلخان يېقىلىدىغانلىقىنى، ئىس تۈگۈلۈكتىن چىقىپ كېتىدىغانلىقىنى پەھىم ئېيتتى. ئۆيگە تۈگۈلۈكتىن باشقا يەردىن يورۇق چۈشمىگەنلىكتىن، ئۆي ئىچى گىرىمىسەن ئىدى. تامنىڭ ئۇ يەر — بۇ يېرىدىن چىقىپ تۇرغان قوزۇقلارغا تۇلۇم، چانچ ۋە بىر — ئىككى جۇۋا ئېسىلغانىدى. ئۆيىنىڭ بىر بۇلۇڭىغا بىرنەچچە تېرە دۆۋىلەپ قويۇلغانىدى.

ئۇلار تۆگىدە چايقىلىپ ھېرىپ كەتكەنلىكتىن، ئوڭ تەرەپتىكى تامغا يۆلىنىپلا ئولتۇرۇشتى ۋە ئاستىدا كىگىز بىرلىقىنى سېزىشتى، ئەسلىدە گۈلخان يېقىلىدىغان ئويما يېرىم چۆرىدەپ كىگىز سېلىنغانىدى، كىگىزلەرنى قۇم — توپا بېسىپ كەتكەنلىكتىن دەمالققا پەرق قىلغىلى بولمايتتى.

— بىز نەگە كېلىپ قالدۇق؟ — سورىدى قادىر پەس ئاۋاز بىلەن ئىشىك تەرەپكە بىر قارىۋېتىپ.

— مەنمۇ بىلەلمىدىم، — مەجىددىن دولىسىنى كۆتۈرۈپ بېشىنى چايقىدى، — مەن بۇ چۆلگە مۇشۇنىڭ بىلەن تۆت قېتىم كىردىم. لېكىن بۇ قېتىمقىدەك قىسما — قىسما ھال — دىسىلەرنى، بەختسىزلىكلەرنى زادىلا باشتىن كەچۈرۈپ باقمىغانىدىم، چۆل ئىچىدە مۇنداق مەھەللە بارلىقىنى ئاڭلىمايتتىكەنمەن.

— تىللىمات ياكى سەرەپ بولۇپ يۈرمىسۇن؟ — قادىر يۈرىكى سىقىرىغان ھالدا ئەنسىزلىنىپ سورىدى.

مەجىددىن سەل ئويلىنىپ ئولتۇرۇپ:

— ئەقلىم يەتمىدى ئۆكۈم، بۇلار بىز ئۆلگەندىن كېيىن كۆرۈۋاتقان كۈنلىرىمىز — مۇيا ئۆگىمىزدا يۈز بېرىۋاتقان تىللىماتمۇ بىلەلمىدىم، بېشىم گاڭگىراپلا تۇرۇۋاتىدۇ، — دېدى.

قادىرمۇ ئويلىنىپ قالدى، ئۇ قۇمغا يېقىلىشتىن ئىلگىرى ۋە كېيىن باشتىن كەچۈر — گەنلىرىنى، تاسادىپ غايىب بولۇپ كەتكەن ئاكىسىنى، قان سەپرا قىلىپ ئۆلگەن ھو — شۇر ئەپقاچتىنى ۋە سۇنى ئىككى ھەمراھىغا قالدۇرۇپ ئۆزىنى ئەجەلگە ئۇرغان چاۋار — لارنى ئەسلىدى، تىللىمات يۈز بېرىۋاتقان بولسا نېمىشقا ئۇلار بار چاغدا يۈز بەرمىدى، قىز پەرىشتە بولسا ھېلىقى مومايمۇ، يالڭاچ بالىلارمۇ پەرىشتەمۇ؟ پەرىشتىلەر ئاشۇنداق تېرە كىيىملىرىنى كىيىپ، مۇشۇنداق كۆرۈمىز ئۆيلەردە ياشامدۇ؟ ئۇلار غىزا يەپ،

چاي ئىچىپ، توڭلىسا ئوت قالاپ ئىسسىنىپ، تۆڭگە مېنىپ يول ماڭامدۇ؟... بۇ تېپىش ماقنى ئۇ زادىلا يېشەلمەيۋاتاتتى. قىز كىردى، ئىككىيلەن ئۆز خىياللىرى بىلەن بولۇپ كەتكەچكە ئىشىك ئېچىلىشى بىلەن تەڭ چۆچۈپ كېتىشتى ۋە قىزنىڭ ھۈرمىتى ئۈچۈن ئورنىدىن تۇرۇشقا تەمشەلدى.

— ئولتۇرۇۋېرىشىلە، ئولتۇرۇۋېرىشىلە، — دېدى قىز مېڭىپ كېلىۋېتىپ، ئۇ قولتۇقىدىن بىرتېپىرنى ئېلىپ داستىخان قىلىپ سالدى، ئاندىن كېيىن ئىشىكنىڭ تېشىدىن چانچ بىلەن قانداقتۇر بىر تۈگۈنچەكنى كۆتۈرۈپ كىردى، تىزلىنىپ ئولتۇرۇپ تۈگۈنچەكتىكى كۆمەچلەر-نى توغرىدى، چانچتىن ئىككى چۆچەككە قېتىق قۇيۇپ ئاۋۋال قانداق، ئاندىن مەجىد-دىنگە سۇندى.

— بېقىشىلا، — دېدى ئۇ ئورنىدىن تۇرۇپ.

— سىلىمۇ كەلسە، — دېدى قانداق. ئۇ «سىلە» دېيىشكە كۆنىمگەنلىكتىن بۇ سۆز-نى دېگۈچە سەل دۇدۇقلىدى، ئەمما ئۇ ئۆزلىرىنى ئۆلۈمدىن قۇتقازغان قىزنى «سىز» لەشكە تىلى بارمايتتى.

— مەن سەل تۇرۇپ يەيمەن، — دېدى قىز ۋە ئۇلارنىڭ قارشىسىدا، گۈلخان ئورنىنىڭ نېرىسىدا يۈكۈنۈپ ئولتۇردى.

قانداق كۆمەچنى قېتىققا تۈگۈرۈپ يەۋاتقچە قىزنىڭ ئۆزىگە تىكىلىپلا ئولتۇرغى-نىنى سېزىپ تۇردى. ئۇنىڭمۇ بۇ قىزنىڭ شەيدا قىلغۇچى كۆزلىرىگە تويغۇدەك بىر قا-رىۋالغۇسى كېلەتتى، لېكىن، ئۇ تارتىناتتى ۋە ئەيمىنەتتى، ئۇ تېخى ھاياتىدا باشقا قىز-نىڭ بۇنداق سىرلىق، يۈرەكنى ئەنسىزلىككە سالدىغان تىكىلىشلىرىنى ئۇچراتمىغانىدى. ئۇلار غىزالىنىپ بولغاندىن كېيىن داستىخانغا دۇئا قىلدى، يول بويى قىز ئۇلارنى دۇئا قىلىشقا ئۆگىتىپ مەجبۇرلاپ كەلگەنىدى.

— ئەمدى يېتىپ ئارام ئېلىشىلا، — قىز پىسىڭىدە، قانداق سەزگۈدەكلا كۈلۈپ قو-يۇپ چىقىپ كەتتى.

ئۇلار نەچچە - نەچچە كۈنلەردىن بۇيان كۆرۈپ، ياستۇق دېگەندەك نەرسىلەرنى كۆرمەي قۇم ئۈستىدىلا يېتىپ ئۇخلاپ كۆنگەنلىكتىن، توپا ئارىلاش كىمگىزگە سۇنايلىنىپ يېتىشتى.

— قىزنىڭ ساڭا كۆڭلى چۈشۈپ قالغاندەك تۇرىدۇ ئۇكام، — دېدى مەجىددىن ئەسنەپ تۇرۇپ، — بۇ بەلكىم ياخشىلىققا تارتىپمۇ قالار.

قانداق ئۇنچىقىمىدى. ئۇ كۆڭلى چۈشۈپ قېلىشنىڭ نېمىلىكىنى بىلمەيدىغان دەرىجى-دە ساددا بولمىسىمۇ بۇنداق ئىشنىڭ ھازىر، مۇشۇنداق جايدا يۈز بېرىشىنى خالىمايتتى. ئۇلار ئويغانغان چاغدا ئۆيىنىڭ ئىچى ئادەم ئادەمنى تونۇمىغۇدەك دەرىجىدە قا-راڭغۇلاشقانىدى. ئۇلار كۆزلىرىنى ئۇۋۇلاپ ۋە ئەسنەپ ئولتۇرۇشقاندا، ئۆي ئىشىكى ئېچىلىپ كەينى - كەينىدىن بىر مۇنچە كىشىلەر كىرىشتى. كىمگەنلەرنىڭ ھەممىسى بو-ۋايلار ئىدى. ئۇلار ئىككىيلەن بىلەن «ئەسسالامۇ ئەلەيكۇم» دەپ قول ئېلىشىپ كۆرۈشتى ۋە ئۇلارنى تۆردە، ئىشىكنىڭ يان تەرىپىدىكى تامنىڭ ئۇدۇلىدا ئولتۇرۇشقا تەكلىپ قىلدى،

ئەمما، مەجىددىن بىلەن قادىر ئۇنۇماي: «ھەر بىرلىرى چوڭ، ھەر بىرلىرى تۆرگە ئۆتۈشسە...» دەپ ئۆزرە ئېيتىپ تۇرۇۋالدى، تۆرگە بويى ھەممەيلەندىن ئېگىز، قاتمەتلىك، سەل دۈمچە كرەك كەلگەن، چاچ، ساقاللىرىلا ئەمەس، قاشلىرىمۇ ئاقىرىپ كەتكەن بىر بوۋاي ئۆتۈپ ئولتۇردى، بۇ ئىككىمىلەن ئۇنىڭ ئوڭ تەرىپىگە ئۆتۈپ ئولتۇرۇشقا مەجبۇر بولدى، باشقا بوۋايلازمۇ تامنىڭ ئوڭ تەرىپىنى بويلاپ قاتار ئولتۇرۇشتى. تۆردىكى بوۋاي بېشىغا تۈكلىرى بۆرتۈپ تۇرغان، ئىستىن ۋە كىردىن قارايدىغان سالۋار تۇماق، ئۈستىگە ئاشلانغان قوي تېرىسىدىن تىكىلگەن، تاشلانمىغان جۇۋا كىيىگەندى. ئۇنىڭ مەيدىسىنىڭ ئۇچۇقلىقىغا قارىغاندا ئىچىدە كۆڭلەك يوق ئىدى ۋە پۈتمەس يالغۇنچاق ئىدى. باشقا بوۋايلارنىڭ كىيىنىشىمۇ ئاساسەن شۇنىڭغا ئوخشايتتى. لېكىن تۇماق ۋە جۇۋىلىرى كونسراق، بەزىسىنىڭ يىرتىق ئىدى. تېرە ئىشتانلىرىنىڭمۇ پۇش قىقىنىڭ ئۇزۇن - قىسقىلىقى پەرقلىق ئىدى.

تۆردىكى بوۋاي پىچىرلاپ قىسقا بىر ئايەتنى ئوقۇپ ئالقانلىرىنى يۈزىگە سۈردى ۋە ئورنىدىن سەل كۆتۈرۈلۈپ:

— خۇش كېلىشىپلا، مېھمانلار، ھاردۇقلىرى چىقىپ قالغاندەكمۇ؟ — دەپ سورىدى خىسقىراق تاۋۇش بىلەن. ئۇنىڭ ھال سورىشى ھەممەيلەنگە تەئەللۇق بولۇپ، باشقا بوۋايلازمۇ تىزلىرىغا تايىنىپ كۆتۈرۈلۈپىرەك قويۇشتى.

— ھەر بىرلىرىمۇ سالامەت تۇرۇشۇپلا، — دېدى مەجىددىن بوۋايلارنىڭ ھەرىكىتىنى تەكرارلاپ، قادىر ئۇنىڭغا ئەگەشتى، — بىز ئوبدان ئارام ئالدۇق...

شۇ ئارىلىقتا ئۇلارنى باشلاپ كەلگەن قىز تامنىڭ ئويۇقچىلىرىغا قارا چىراغلارنى قويۇپ چىقىپ كەتتى ۋە ھايال ئۆتمەي يېنىۋاتقان ئۇزۇن چىمۇنقلارنى كۆتۈرۈپ كىرىپ چىراغلارغا ئوت ياقىتى، شۇنىڭدىن كېيىن تۆردە ئولتۇرغان بوۋايدىن:

— چوڭ بوۋا، ئوت ياقايىمۇ؟ — دەپ سورىدى.  
— مەيلى قىزىم، ياقىتىن، — دېدى بوۋاي ۋە قىز چىقىپ كەتكەندىن كېيىن ئىككى مېھمانغا بۇرۇلۇپ:

— بۇ قىز مېنىڭ چەۋرەم بولىدۇ، نەۋرەمنىڭ قىزى، — دېدى ئاللىقانداق پەخىرلىنىش بىلەن، — قىزىم كىچىك ۋاقتىدىلا دادىسى قازا قىلىپ كەتكەن، ماۋۇ ئوڭلۇم تۇرسۇنئاخۇن قىزىمىنىڭ بىرۋەنسى بولىدۇ، — دەپ ئوڭ يېنىدىكى بوۋاينى كۆرسەتتى. قىزنىڭ بىرۋەنسى ئۆز دادىسىدىن يەنى تۆردىكى بوۋايدىن ساقلىنىش ئازلىقى، ئورۇق ۋە سەل پاكارلىقى بىلەنلا پەرقلىنەتتى، يېشىنىڭ چوڭ - كىچىكلىكىنى ئايرىۋالغىلى بولمايتتى.

— بالىنىڭ ئىسمى تۇرسۇنئاي، پېقىرنىڭ ئەزان چىلىلاپ قويۇلغان ئېتى چوڭئاخۇن، خۇدانىڭ قۇدرىتى بىلەن دۆلىتىم چوڭ، يېشىمۇ ھەممىدىن چوڭ، بۇ يىل 120 ياشقا كىردىم... تۇرسۇنئاخۇن... — ئۇ يېنىدىكى ئوغلىنى ئىشارە قىلدى، — بىزنىڭ تۆتىنچى خوتۇندىن بولغان بالا ئىدى، تۇرسۇنئايىنىڭ دادىسىمۇ تۇرسۇنئاخۇننىڭ تۆتىنچى خوتۇندىن تۇغۇلغان...

شۇ يەتتە تۇرسۇنئاي بىر قۇچاق قۇرۇق، كەسلەنگەن ئوتۇن ئەكىرىپ ئورغا رەتلىك

تازىدى. ئۆزى ئۈستىدە گەپ بولۇۋاتقانلىقىنى تۇيۇپ يەر ئاستىدىن چوڭ بوۋىسىغا قاراپ قويدى، ئۇ بىر چىۋىنى چىراغقا تۇتۇپ ياندۇرۇپ ئوردىدىكى ئوتۇنغا ئوت ياقىتى. ئوت تۇتاشقاندىن كېيىن سىرتقا چىقىپ كېتىپ يەنە بىر قۇچاق ئوتۇن ئەكىرىپ گۈلخانغا تاشلىدى. تۆردىكى بوۋاي ئۆزى ئۈستىدىكى تونۇشتۇرۇشنى تۈگىتىپ باشقا بوۋايلارنى تونۇشتۇرۇشقا باشلىغانىدى، ئوت يالقۇنى تونۇشتۇرۇلۇۋاتقان بوۋايلارنىڭ چىرايىنى يورۇتۇپ تۇراتتى. بوۋاينىڭ ئېيتقانلىرىغا قارىغاندا بۇ بوۋايلار چوڭ بوۋايغا تۇغقان كېلەتتى، بىرلىرى ئۇنىڭ قازا قىلىپ كەتكەن سىڭلىسىنىڭ ئوغلى، بىرلىرى ئىنسىنىڭ نەۋرىسى، بىرلىرى ئىككىنچى خوتۇننىڭ يائۇچىنچى خوتۇننىڭ ئانا تەرەپ ياكى دادا تەرەپ ئەۋلادلىرىدىن ئىدى، ئەڭ يىراق دېيىلگەنلىرىمۇ قايسىدۇر بالىلىرىنىڭ قۇدا تەرەپ ئەۋلادى ئىدى. «دېمەك، بۇ مەھەللىدىكىلەر تېڭى بىر ئۇرۇقتىن ئىكەن - دە...» دەپ ئويلىدى قادىر، ئۇ يەنە بۇ بوۋايلارنىڭ ئىچىدە چوڭئاخۇن، كىچىكئاخۇن، يانتاقئاخۇن دېگەن ئىسىملار بىلەن ئاتىلىدىغانلىرىدىن باشقىلىرىنىڭ ئىسمى توختاخۇن، تۇرسۇنئاخۇن دەپ ئاتىلىدىغانلىقىغا ۋە كۆپلىرىنىڭ چوقۇر ئىكەنلىكىگە ھەيران بولۇپ قالدى.

تونۇشتۇرۇش تۈگىگەندىن كېيىن چوڭ بوۋاي يەنە شۇنداق دېدى:

— بىزنىڭ نەسەبىمىز ھەزرىتى ئەلى كەرىمۇللا ۋە جەھۇغا تۇتىشىدۇ، بۇندىن مىڭ يىللارچە ئىلگىرى بۇ يەردە كاتتا بىر شەھەر بولۇپ، 92 دەۋرىسى بار ئىكەنمىش. ئادىمىنىڭ كۆپلۈكىدىن يامغۇر ياغسا زېمىن قۇرۇق يېتى تۇرۇۋېرىدىكەن، بۇ شەھەرگە كاتتا بىر خان پادىشاھ بولۇپ، ئۆز شەھىرىدەك چوڭلۇقتىكى 36 شەھەر، 72 ئايماقتىن باج - خىراج ئېلىپ ئاجايىپ ھەيۋەت بىلەن يۇرت سورايتىكەن. ئۇنىڭ چىرايلىق بىر قىزى ۋە كۈندەك نۇرلۇق ئىككى ئوغلى بولغانىكەن. كۈنلەرنىڭ بىرىدە قىز چۈش كۆرۈپتۇ، چۈشىدە تۇڭلۇقتىن بىر ئارىلان چۈشۈپ قورقۇپ كەتكەن قىزغا: «قورقمىغىن، مەن ئاللاننىڭ ئەمرى بىلەن كەلدىم. مەن يىگىتلەرنىڭ پىرى، تۆت چاھار يارنىڭ بىرى ھەزرىتى ئەلى كەرىمۇللاھۇ ۋە جەھۇ بولمەن، پات يېقىندا مەملىكىتىڭلار ئۈستىگە ئاللاننىڭ غەزىبى ياغىدۇ، چۈنكى سىلەر ھەددىدىن ئاشقان بۇتپەرەس كاپىرىسىلەر، ھالال - ھارامنى، ساۋاب - گۇناھنى بىلمەيسىلەر، يۇرتۇڭلارنى قۇم بېسىپ، شەھىرىڭلارنى يەر يۇتتىدۇ، سەن سۆڭىكى ئاق پۈتۈلگەن مەزلۇمەن، شۇڭا ئىمان ئېيتىپ مۇسۇلمان بول، يې - قىم دوستلىرىڭ، قوۋم - قېرىنداشلىرىڭغا ئىمان ئۆگىتىپ مۇسۇلمان قىل، ئۇلار پۇقرالارنى بۇتقا چوقۇنماسلىققا، يەككە - يېگانە بىر ئاللاغا ۋە ئۇنىڭ يەر يۈزىدىكى ئەلچىسى مۇھەممەدكە ئىمان ئېيتىپ مۇسۇلمان بولۇشقا ئۇندىسۇن» دەپتۇ. قىز ماقۇل بولۇپ، ئارىلاننىڭ ئۆگەتكىنى بويىچە ئىمان ئېيتىپتۇ، ئارىلان غايىب بولغاندا قىزمۇ ئويغىنىپ كېتىپتۇ. پۈتۈن ۋۇجۇدى سىمابىتەك ئېرىپ، كۆڭلى ئېچىلىپ قالغانلىقىنى، ئۆزىدە ئەر كىشىنىڭ ھىدى قېپقالغانلىقىنى سېزىپتۇ. ئۇ ئەلى كەرىمۇللاھۇ ۋە جەھۇنىڭ تاپشۇرۇقى بويىچە ئىككى ئىنسىغا ئىمان ئۆگىتىپتۇ، ئۇلار رەت قىپتۇ، دوستلىرىغا ئۆگىتىپتۇ، ئۇلارمۇ رەت قىپتۇ، ھەتتا كېنىزەك، چۆرە - دىدەكلىرىمۇ ئىمان ئېيتىشتىن باش تارتىپتۇ، دادىسى خان بۇنى ئاڭلاپ قىزىنى چاقىرىپتۇ ۋە بۇتپەرەسلىكتىن قايتماسلىقىنى بۇيرۇپتۇ، ئەگەر

ئۇنىمىسا 36 شەھەر، 72 ئايماق ئىچىدە سازايى قىلىپ دارغا ئاسىدىغانلىقىنى ئۇقتۇرۇپتۇ. قىز شۇنداق دەپتۇكى، ئى دادا، ئەگەر سەن تەرسالىق قىلىپ بۇتپەرەسلىك يولىدىن يانمىساڭ مەملىكىتىڭنى قۇم باسدۇ، شەھەرلىرىڭنى يەر يۇتىدۇ... خان قاتتىق غەزەپلىنىپ دار تەييارلاشنى، سازايى قىلىدىغان ئېشەك كەلتۈرۈشنى بۇيرۇپتۇ. قىزنى ئېشەككە تەتۈر مىندۈرۈپ، يۈزىگە قارا سۈرتۈپ كۆچىغا ئەپچىقىدىغان چاغدا قىز ئاللاغا نالە قىلىپ، ئېي تەگىرم، مېنى بۇ كاپىرلار ئالدىدا ئىزاغا قويىمىغىن، دەپ يىغلاپتۇ، ئاللاننىڭ كارامىتى، ئەلى كەرىمۇللاھۇ ۋەجھۇنىڭ مۆجىزاتى يۈز بېرىپ، قىز ئېشەككە ئوڭ ئولتۇرۇپ قاپتۇ، ئېشەك شامالداك تېز يۈگۈرۈپ قىزنى ئېلىپ قېچىپتۇ. خاننىڭ ئەڭ ئۇچقۇر ئاتلىرىمۇ ئۇنى قوغلاپ يېتىشەلمەپتۇ. قىز شۇ قاچقانچە بىر قۇملۇقتا كېلىپ توختاپتۇ. سۇسىز، گىياھسىز قۇملۇقتا نېمە يەپ، نېمە ئىچىشنى بىلەلمەي ئاھ ئۇرۇپ، چاچلىرىنى يۇلۇپ، يىغلاپ-يىغلاپ ھوشىدىن كېتىپتۇ. ھوشىغا كېلىپ قارىغىنىدا ئاللاننىڭ قۇدرىتى، ئەلى كەرىمۇللاھۇ ۋەجھۇنىڭ كارامەتلىرى ئاشكارىلىنىپتۇ. يۇلۇنغان چاچلار توغراق بولۇپ ئۆسۈپ چىقىپتۇ. ئاققان ياشلىرىدىن يەتتە كۆل پەيدا بوپتۇ. قىز ئاللاغا شۈكرى قىلىپ يەنە ھوشىدىن كېتىپتۇ. ئۇ چۈشىدە ئارىسلان سۈرىتىدىكى ئەلى كەرىمۇللاھۇ ۋەجھۇنىڭ تىنىقلىرىدىن ھامىلدار بولغانىكەن، 10 ئاي 10 كۈن 10 سائەت 10 دەققە ئۆتۈپ بىر ئوغۇل تۇغۇپتۇ، ئوغۇل تۇغۇلغان مەھەلدە بوران چىقىپ، چاقماق چېقىپ يەر تەۋرەپتۇ ۋە بۇ 36 شەھەر، 72 ئايماقنى ئاللاننىڭ قەھرى تۇتۇپ يەر يۇتۇپتۇ. بۇ چاغدا پەقەت بىر قىز بوۋاق ساقلىنىپ قالغانىكەن، بوران ئۇ بوۋاقنى ئىمان ئېيتقان قىزنىڭ يېنىغا ئۇچۇرۇپ ئەپكېلىپ قوبۇپتۇ. ئاللاننىڭ قۇدرىتى بىلەن بوۋاقلار ئۆسۈپ چوڭ بوپتۇ، ئانا ئۇلارغا ئىمان ئۆگىتىپ تويىنى قىلىپ قوبۇپ ئالەمدىن ئۆتۈپتۇ. ئۇلار ھاياتلىقىدا يەتتە ئوغۇل، يەتتە قىز كۆرۈپتۇ. كېيىن ياغا يۇرتتىن يەتتە قىز، يەتتە يىگىت تېپىپ كېلىپ تويىنى قىپتۇ. شۇنىڭ بىلەن ئەۋلادى كۆپىيىپ بۈگۈنگىچە داۋاملىشىپتۇ. مانا بىزلەر ئاشۇ ئانىمىزنىڭ ئەۋلادلىرىدىن بولىمىز.

بوۋاي شۇنچە ياشىنىپ قالغىنىغا قارىماي قىزغىن ۋە توختىماي سۆزلەپتتى. چۆ-چەك تۈسىدىكى بۇ رىۋايەت بۇ يەردە ئولتۇرغان بوۋايلارنىڭ قۇلىقىغا سىڭىشىپ كەت-كەن بولسا كېرەك، ئانچە ھەيران قالغانلىق ئالامىتىنى بىلدۈرمىدى، لېكىن، ئۇلار ئىخ-لاس بىلەن ئاڭلىدى ۋە بېشىنى لىڭشىتىپ «شۇنداق»، «بۇ راست» ئىشارىسىنى قىلدى. قانداق بوۋاينىڭ رىۋايىتىنى ئەمەلىيەتتە بولغان ئىش دېيەلمىسىمۇ، ئوقۇغان كىتاب-لىرىغا سېلىشتۇرۇپ بۇ ئىشنىڭ قاراخانلار خانىدانلىقىنىڭ جەنۇبقا يۈرگۈزگەن دىنىي ئىس-تىلا ئۇرۇشىغا مۇناسىۋەتلىك بولسا كېرەك، دەپ چۈشەندى. قاراخانلار خانىدانلىقىنىڭ تۇنجى قېتىم ئۆزىگە ئارىسلان قاراخان ئۇنۋانىنى بەرگەن مەشھۇر خانى يۈسۈپ قانداق خان تۆبۈت ۋە كەڭسۇدىكى بۇددىست ئۇيغۇرلارغا نەچچە ئون يىللاپ قىلچ ئارقىلىق مۇئا-مىلە قىلىپ، ئاخىرى ئۇلارنى مۇسۇلمانلاشتۇرۇپ غەلبە قىلغانىدى. قانداق چۆ-ئۆتتۈرىسىدىكى بۇ كىشىلەرنىڭ ئەجدادى ئەقىلگە سىغمايدىغان ھامىلىنىڭ تەرەققىياتى بولمىغاندىمۇ شۇ چاغدا مۇسۇلمان بولۇپ كېيىن يېڭىلىگەندە قېچىپ كەتكەن

بىر تۈركۈم مۇسۇلمانلارنىڭ ئەۋلادى بولۇشى مۇمكىن دەپ تەسەۋۋۇر قىلدى. بۇنى بۇ يەردە سۆزلىگىلى ۋە مۇلاھىزە قىلغىلى بولامدۇغان؟ قانداق بوۋايلىرىنىڭ ئۆز بوۋىلىرىدىن ئاڭلىغىنى بويىچە سۆزلەيدىغانلىقىنى ۋە ئۇنى تېخىمۇ ئۇلۇغلاشتۇرۇپ، گۈ-زەللەشتۈرۈپ ئەۋلادلىرىغا سۆڭدۈردىغانلىقىنى چۈشىنىپ تۇراتتى. ئۇ يەنە بۇ چۆل كىشى-لىرىنىڭ غايىبىتىن تۇغۇلغان مۇسۇلمان بوۋاقىنىڭ ئەۋلادى ئەمەسلىكىنى ئۇلارنىڭ ئوتقا ھەددىدىن ئارتۇق ئامراقلىقىدىنمۇ سەزمەكتە ئىدى. ئوت بۇ يەردىكى كىشىلەرنىڭ ھايا-تىدا توپىدىن قالسا كۆپ يېقىن يۈرىدىغان نەرسىسى ئىدى. شۇ تاپتا چۆل قىزىپ كەت-كەن، ئادەملەر تىن ئالمايۋاتقان ئەھۋالدىمۇ ئۆي ئىچىدە گۈلخان كۆيۈۋاتاتتى. بۇ، چۆلدە تۇنىگەندە كېچىنىڭ سوغۇقىدىن ساقلىنىش ئۈچۈن يېتىلىدىغان گۈلخانغا ئوخش-مايتتى، بۇ يەردە يېقىلغىنى كۆرۈشۈش مۇراسىمىنىڭ بىر تەركىبىي قىسمىدەك تۇراتتى، ئۇ تۇرسۇنئايىنىڭ ئوت يېقىش ئالدىدا ئۇنۇن تىزغىچە ئۆيدە ئولتۇرغانلارغا بىر قارىۋې-تىپ، ئاندىن ئۆتۈننى ساناپ دەستىلەپ تىزغىغا دىققەت قىلغانىدى.

— مېھمان ئېغىز ئاچمىغىچە سوراش مۇۋاپىق ئەمەس ئىدى، — دېدى چوڭ بوۋاي بۇ ئىككىيلەنگە بۇرۇلۇپ، — ھەر بىرلىرى نېمە ۋەجىدىن بۇ چۆلگە كېلىپ قېلىشتىلا كىن، تۇرسۇنئايىنىڭ ئىپتىدائىيەتتىن ھەر بىرلىرى كۈتمىگەن تەرەپتىن كېلىشكەن ئوخشايدۇ... — بىز پەن بىلەن شۇغۇللىنىش ئىپتىدائىيەتتىن بىلەن چۆلگە كىرگەندۇق، — دېدى مەجىددىن ئوڭايسىزلىغاندەك.

— نېمە؟ نېمە قىلىش...؟ — بوۋاي چۈشەنمىدى. مەجىددىن «پەن»، «شۇغۇللىنىش» دېگەن گەپلەرنى بوۋايغا چۈشەندۈرگىلى بول-مايدىغانلىقىنى ھېس قىلىپ ئېنىقراق ئىپتىدائىيەتتى:

— بىز قۇمغا كۆمۈلۈپ كەتكەن قەدىمكى خارابىلىقنى ئىزدەپ... — ھە، غايىب خەزىنە ئاختۇرۇپ دېيىشىلسە، — بوۋاي ئەمدى چۈشەندى ۋە كۈلۈپ قويۇپ باشقا بوۋايلىرىغا ئاڭلىتىپ مۇھاكىمە قىلدى، — غايىب خەزىنىنى ئىزدەپ تاپق-لى بولامدۇغان؟ ئۇ چۆلنىڭ ھەممە يېرىدە بار، كۆزگە كۆرۈنىدۇ، بېرىپ تاپاي دېسە يوقىلىپ كېتىدۇ. ئەگەر ئۇنى بەكرەك ئىزدەي دېگەن كىشى جاندان ئايرىلىدۇ، بۇ ئاللا-نىڭ كارامىتى، ئاللا غەزەپ قىلىپ كۆمۈۋەتكەن نەرسىنى-زە بەندە ئاقتۇرۇپ تاپالامدۇ؟ بۇ خىياللىرىدىن كېچىشىلسە.

باشقا بوۋايلىرىمۇ بېشىنى لىگىشىتىپ چوڭ بوۋايىنىڭ سۆزىنى ماقۇللاشتى. — بىزمۇ شۇنداق ئويلىغان، ئۇ خىيالدىن كەچكەندۇق... — دېدى مەجىددىن بۇ يەردىكى كەيپىياتقا ماسلىشىپ.

— شۇڭا جانلىرى ساق قالغان، ئاللا تۇرسۇنئايىنىڭ دىلىغا سېلىپ، يولنى ھەر بىرلىرى تەرەپكە ئاچقان - دە!

-- شۇنداق، — دېيىشتى بىرنەچچە بوۋاي. تۇرسۇنئاي تېرە داستىخانلارنى كۆتۈرۈپ كىرىپ ئولتۇرغان يايىدى. كېيىن تەڭنە-لەردە ھورى ئۆرلەپ تۇرغان گۆشلەرنى ئېلىپ كىردى. ھەممەيلەننىڭ بەلبېغىدا

پىچاقلىرى بار ئىدى، مەجىددىن ئۈچۈن قىز بىر پىچاق ئېلىپ كىردى، قانداق ئانايمىن ئۆزىنىڭ بەلبېغىدىكى پىچاقنى بەردى.

— بەزىدە ئۆز ئىچىمىزدىكىلەرمۇ يىراقراق كېتىپ قالسا بۇ يەرنى تېپىپ كېلەلمەيدۇ، — دەدى چوڭ بوۋاي ئىككىيلەنگە مۇراجىئەت قىلىپ، — غايىپ خەزىنە ئىزدەيدىغان نىيەتتىن يانغانلىقلىرى ئۈچۈن ھەر بىرلىرىنى ئاللا بۇ يەرگە يەتكۈزۈپتۇ، ئاللاننىڭ بەرگەن رىسقىسىنى تەڭ كۆرەيلى، بېقىشىلا!

بوۋاينىڭ سۆزىدىن قانداق تېنى ئەيمەندى. ئۇلار ھەقىقەتەن مۆجىزە يۈز بېرىپ تۇرسۇنئايىنىڭ كۆزىگە چۈشۈپ قالغانىكەن — دەپ قىز ئۇ تەرەپكە نېمىسىغا بېرىۋېتىدىكەن؟ گۆشىنى بۇلار كۆپ يېيەلمىدى. گۆش تۈزلۈك، ھەددىدىن ئارتۇق سېمىز ئىدى. بوۋايلار بولسا پىچاقلىرىنى قاسساپتەك ئوينىتىپ، لوق — لوق گۆشلەرنى ئالغاندەك — ئالغاندەك يالپاق كېسىپ ئىشتىھا بىلەن يەيتتى. ئەجەبلىنەرلىكى، ئۆزىنىڭ ئېيتىشىغا قارىغاندا 120 ياشقا كىرگەن چوڭ بوۋاينىڭمۇ چىشلىرى بېجىرىم بولۇپ، سۆڭەكلەرنى بەھۇزۇر غاجايتتى ۋە كۆمۈرچەكلەرنى قاراسلىتىپ چاينايتتى. ئۇ ئىككى مېھماننى گۆشتىن ئېلىشقا زورلاۋەردى، بۇلارنىڭ مىس — مىسلىقىنى كۆرۈپ:

— ھېرىپ قېلىشىپلا، بۇ ھارغىنلىقنىڭ ئالامىتى، — دەپ قويدى.

گۆشتىن كېيىن سۇ ئارىلاشتۇرۇلغان قېتىق ئېچىشتى، چۆچەكلەر ئىككى كىشىگە بىردىن قويۇلدى، ئىسىپ قالغان سۇغا چېلىنغان قېتىقمۇ تازا ئوبدان تېتىمايتتى. ئەمما، مېھمانلار باشقىلارنى دوراپ ئىچىپ تۈگىتىشتى.

— ئەمدى مېھمانلىرىمىزنىڭ يەنە بىر يارىشىقىنى قىلايلى، — دەپ جاكارلىدى چوڭ بوۋاي دۇئادىن كېيىن.

تۇرسۇنئاي ئىككى جۇۋا ئېلىپ كىردى، چوڭ بوۋاينىڭ ئورنىدىن تۇرغىنىنى كۆرۈپ باشقا بوۋايلارمۇ تۇرۇشتى، مەجىددىن بىلەن قانداقمۇ ئۇيۇشقان پۇتلىرى بىلەن تازا قول شالماي ئورنىدىن قوپۇشتى. چوڭ بوۋاي يېڭى ئەمەس، تەر بىلەن توپا پۇراپ تۇرغان ئىككى ئۇزۇن جۇۋىنى مەجىددىن بىلەن قانداق يەلگىسىگە ئارتىپ قويدى.

— مۇبارەك بولسۇن، — دەپ تەبرىكلەشتى بوۋايلار.

— رەھىمەت، رەھىمەت، — دەپ مەجىددىن بىلەن قانداق.

مېھمانلارنى قارشى ئېلىش ۋە بۇ يۇرتتىكى كاتتىلار بىلەن كۆرۈشۈش مۇراسىمى شۇنىڭ بىلەن تۈگىدى، بوۋايلار گۇدۇڭلىشىشقا باشلىدى، ئۇلار تارقىلىشنىڭ گەپپىنى قىلىشۋاتاتتى.

— چېچىلىمايلا خۇپتەننى ئوقۇۋالايلى، — دەپ ئېلان قىلدى چوڭ بوۋاي.

ئۇلار ئولتۇرۇپلا يەرگە ئالغانلىرىنى ئۇرۇپ يۈزلىرىنى سىيپاشتى، ئالغانلىرىنى ئىككى كىچىق قېتىم ئۇرۇپ قول بېغىشلىرىنى سىيلاشتى، قانداق مەجىددىننىڭمۇ شۇنداق قىلىۋاتقانلىقىنى كۆرۈپ ئۇنى دورىدى. «بۇ تەيەممۇم، — دەپ پىچىرلىدى مەجىددىن قانداق قانداق قانداق، — سۇ يوق يەردە ئېلىنىدىغان تاھارەت...» ئىمامەتچىلىككە چوڭ بوۋاي ئۆتتى. ئۇنىڭ ئىقتىدا قىلغان تەرىپى ئىشىكىنىڭ ئۇدۇلىدىكى بايانىن تۆر دېيىلگەن تام تەرەپ

ئىدى، مەجىددىن بىلەن قانداق سۇرۇلۇپ ئاياغقا بېرىپ تۇرۇشتى، قانداق ناماز ئوقۇپ باقمىغان بولسىمۇ ئالدىدىكى بوۋايلىرىنىڭ ھەرىكىتىنى تەكرارلىدى.  
بوۋايلىرى تارقاشتى، ئۇلار ئۆيىدىن قاتارلىشىپ چىقىۋېتىپ مەجىددىن بىلەن قانداقنىڭ ئۇدۇلغا كەلگەندە «بىزنىڭ ئۆيىگىمۇ ئىلتىپات قىلىشىسالا» دەپ قويۇپ كېتىشەتتى. بۇلار «رەھىمەت، رەھىمەت» دەپلا جاۋاب بېرىپ تۇردى.

ئۆي ئىچى قارا چىراغنى چىققان بۇس بىلەن گۈلخاندىن چىققان ئىسقا توشۇپ كەتكەنىدى. ئۇلار تالغا چىقىشتى ۋە ئىشكىنىڭ ئىككى تەرىپىگە گۈلخان يېقىلىغىنى كۆرۈشتى، ئوتنىڭ ئەتراپىدا ئادەم يوق، سەل نېپىراقتا بىر توپ ئىتلار سۆڭەك غاچاۋا-تاتتى، قانداق گۈلخاننى كۆرۈپ بۇمۇ مېھمان كۈتۈشكە دائىر مۇراسىم بىلەن مۇناسىۋەتلىك بولسا كىرەك، دەپ ئويلىدى. شۇ چاغدا تۇرسۇنئاي بىر تەرەپتىن چىقىپ كەلدى - دە:  
— قورساقلار توپىدىمۇ ياكى چوڭلاردىن تارتىنىپ يېپەلمىدىڭلارمۇ؟ — دەپ سورىدى.  
— تويۇپ كەتتۇق، تارتىنىمدۇق، — دېدى قانداق، — سىلگە ناھايىتى كۆپ رەھىمەت!  
تۇرسۇنئاي ئۆي تەرەپكە مېڭىۋېتىپ بىر نەرسە يادىغا كەلگەندەك توختاپ قالدى -  
دە، قانداق پەس ئاۋازدا:

— چوڭ بوۋامغا جاۋاب بەرگەندە رەھىمەت دېمەي «قۇللۇق» دېيىشىسىلە، — دەپ ئاگاھلاندىرۇپ قويۇپ ئۆتۈپ كەتتى.

قانداق چوڭ بوۋاينىڭ باياتىن جۇۋا ياپقان ھەرىكىتىنى كۆز ئالدىغا كەلتۈرۈپ، بۇنى پادىشاھلارنىڭ ۋە كاتتىلارنىڭ ئۆزئارا تون يېپىشىدىغانلىقى بىلەن سېلىشتۇرۇپ كۆردى. چوڭ بوۋاينىڭ ئۆزى، نەسەبى توغرىسىدا ئېيتقانلىرىغا قارىغاندا، ئۇ بۇ يەردە كۆرۈنمەس ھاكىمىيەتكە ۋەكىللىك قىلاتتى.

كېچە خېلى سالىقىنىڭ ئاسمان يۇلتۇزلار بىلەن تولغان، ئايىمۇ خېلى چوڭىيىپ قالغانىدى، پەستە بولسا توغراقزارلىقلار، قاتار - قاتار ئۆيلەر قارىيىپ كۆرۈنەتتى.  
چوڭ بوۋاي ئارقا تەرەپتىن چىقىپ كەلدى ۋە ئىشىك ئالدىدا تۇرغان مېھمانلارغا:  
— ئۆيگە كىرىلى، — دەپ قويۇپ ئۆزى ئاۋۋال كىرىپ كەتتى.

مەجىددىن بىلەن قانداق يەلكىلىرىنى بېسىپ كېتىۋاتقان ئېغىر جۇۋىلىرىنى سۆرىشىپ ئۆيگە قايتىپ كىردى. ئۆيىدە ئەمدى تۆر تەرەپتىكى تامدا بىرلا چىراغ قالدۇرۇلۇپ باشقىسى ئۆچۈرۈۋېتىلگەنىدى، گۈلخاندىكى ئوتۇنلار كۆيۈپ تۈگىگەن، لېكىن چوڭ يېنىپ تۇراتتى.

تۇرسۇنئاي ئۇلارنى كۆرۈپ:

— چوڭ بوۋا، تۈگۈلۈكنى يېپىۋېتىيمۇ؟ — دەپ سورىدى.

— بۈگۈن ياپمىساڭمۇ بولار قىزىم، كېچە سوغۇق بولمايدىغاندەك تۇرىدۇ.

تۇرسۇنئاي چىقىپ كەتتى، مەجىددىن بىلەن قانداق نېمە دېيىشىنى ۋە نېمە قىلىشىنى بىلمەي ئولتۇرۇپ قالدى.

— مۇشۇ ئۆيىدە ياتىمىز، بۇ مەن بىلەن تۇرسۇنئايىنىڭ ئۆيى، — دېدى چوڭ بوۋاي مېھمانلارنىڭ كۆڭلىدىكى چۈشەنگەندەك ۋە يەنە دەرھال بۇ ئۆي بىلەن پەخراۋانلىقىنى

ئۇقتۇردى، — تۇرسۇنئاي ئون يىلدىن بېرى مەن بىلەن تۇرۇۋاتىدۇ. مەن ئۆلسەم ئۆي ئۇنىڭغا قالدۇ.

— ئوبدان ئۆي ئىكەن، — دەپ قويدى قادىر ئىسلىشىپ كەتكەن بادرا ۋە چىۋىق بىلەن يېپىلغان تورۇسقا، قاپقارا تاملارغا بىر قاراپ قويۇپ.

— شۇنداق، كەڭ، ئېگىز، ئازادە ئۆي، — دېدى بوۋاي قادىرنىڭ سۆزىنى تەستىقلاپ، — تۇرسۇنئاي ئون يىلدىن بۇيان ھالىدىن خەۋەر ئېلىپ كېلىۋاتىدۇ، مەن ئۇنىڭغا، ئۇ ماڭا ئىچەكشىپ كەتتۇق. شۇنداق بولمىغاندىمۇ ئۆيىنى شۇنىڭغا بېرىشكە ۋە سەيپەت قىلاتتىم، چۈنكى، ئۇ قىز بالا، ئاجىزە ئەمەسمۇ؟

— ئوبدان ئويلاپلا، — دەپ قويدى قادىر يەنە.

شۇ ئەسنادا تۇرسۇنئاي تۆت قوي ۋە ئىككى ئۆچكىنى ئۆيىگە ھەيدەپ كىرىپ ئىشىكىنى تاقاپ قويدى. ئۆي ئىچىگە دەرھال چىلە پۇرىقى تارقىلىپ، كۆيگەن قوي يېغىنىنىڭ پۇرىقىنى بېسىپ كەتتى، قىز قويلارنىڭ بوينىنى قىل ئارغا چىدا باغلاپ تامدىكى قوزۇقلارغا چېتىپ قويدى.

— ئۇخلاۋاتقاندا كېلىپ پۇراپ ئاۋارە قىلىمىسۇن، — دەپ چۈشەندۈردى ئۇ ۋە قادىرغا قاراپ كۈلۈپ قويدى، ئۇنىڭ بۇ كۈلكىسىنى «ئەسلى باغلىمايتتىم، سېنى دەپ شۇنداق قىلىۋاتىمەن...» دەپ چۈشىنىشكە بولاتتى.

— ئورۇن راسلا بالام، مېھمانلار ئارام ئالسۇن، — دېدى بوۋاي.

تۇرسۇنئاي بۇلۇڭدىكى دۆۋىلەكلىك تۇرغان تېرىلەرنى كۆتۈرۈپ كېلىپ تامنى ياقىلىتىپ تىزىپ چىقتى، ئۇنىڭ تىزغىنى ئىچىگە يۈك تىقىلغان تېرە تەكى ئىكەنلىكى شۇ چاغدا بىلىندى. ئۇ تامنىڭ تۈۋىدىكى بىر تەكىنى سىلىكىپ — سىلىكىپ كۆپۈستۈرۈپ قويۇپ قادىرغا لەپىدە كۆز تاشلىدى. «بۇ ساڭا...» دېگەن مەنىنى چۈشەندى قادىر.

— ئۇخلاشسالا، — بۇيرۇدى بوۋاي مېھمانلارغا، — قىزىم، چىراغنى ئۆچۈر.

تۇرسۇنئاي چىراغنى پۈۋىلىمەي بېشىدىكى تۇمىقىنى ئېلىپ يەلپۈپ ئۆچۈردى، ئەمدى كۆيگەن قوي يېغىنىنىڭ بۇسى دىماغلارنى ئېچىشتۇرغىلى تۇردى. بوۋاي بىلەن قىز جۇۋ-سېنى سالىدى. مەجىددىن بىلەن قادىر داق كىگىزنىڭ ئۈستىدە بۈگۈن ئېرىشكەن جۇۋىلارنى يېپىنىپ يېتىشتى.

ئۆي ئىسسىق بولغانلىقتىن قادىر جۇۋىسىنىڭ كۆپىرەكىنى ئاستىغا باسۇرۇپ ئوڭدىسىغا ياتتى. ئۇنىڭ ئۇيقۇسى كەلمەيتتى. تۈگۈلۈكتىن چۈشۈۋاتقان يېڭى ئاينىڭ ئاجىز نۇرى قويلار ئۈستىگە چۈشۈپ تۇراتتى. قويلار يېتىشىپ پۇشقۇراتتى ۋە رىتىملىك كۆشەيتتى.

«بۇ قايسى بۇرت، ئىسىمى نېمە؟ — دەپ خىيال سۈرەتتى قادىر، — تۇرسۇنئاي بىزنى ئۆلۈمدىن قۇتۇلدۇردى. چوڭ بوۋاي ۋە بۇرت چوڭلىرى بىزنى يوقلىدى، مېھمان قىلدى، ئون ئورنىغا جۇۋا ياپتى، قوندۇردى. نېمىشقا ئۇلار بىزنى چۆلدىن چىقىرىپ قويۇشنىڭ گېپىنى قىلمايدۇ؟ بوۋاينىڭ ئۆز ئىچىمىزدىكىلەرنىڭمۇ بەزىلىرى يىراقراق كېتىپ قالسا بۇ يەرنى تېپىپ كېلەلمەيدۇ، دېگىنىگە قارىغاندا، بىز چىقىپ كېتەلمەيمۇ قالارمىزمۇ، يا» بۇ بىر ئەنسىز خىيال ئىدى. ئۇ تۇرسۇنئايىنىڭ ئۆزىگە ئالاھىدە مۇئامىلە قىلىۋاتقىنىنى،

كۆڭۈل ئوۋلاۋاتقىنىنى كۆز ئالدىغا كەلتۈرۈپ، شۇ تاپتا قىزنىڭمۇ ئۇخلىماي ئورۇلۇپ يېتىۋاتقىنىنى تۇيۇپ تۇراتتى. «ناۋادا شەھەردە ياشاپ، شەھەر قىزلىرىچە كىيىنگەن بولسا گۈللەرنىڭ گۈلى بولىدىكەن بۇ بەرنا.»

ئۇ مەجىددىنىڭ تۇرتۇشى بىلەن ئويغىنىپ كەتتى. بوۋاي ئۆرە تۇرۇپ بوشاپ كەتكەن تېرە بەلبېغىنى چىڭىتىۋاتاتتى، تۇرسۇنئاي يوق ئىدى. قارىغاندا ئۇ قوي ۋە ئۆچكىلەرنى ئېلىپ چىقىپ كەتكەنىدى.

— نامازغا چىقايلى، مېھمانلار، — دەپ تەكرارلاۋاتاتتى بوۋاي.

قادىر ئورنىدىن تۇرۇپ جۇۋىسىنى كىيىدى — دە، بوۋاي بىلەن مەجىددىنىڭ ئەگىشىپ تالغا چىقتى. تولۇق تاڭ ئېتىپ كەتمىگەن بولسىمۇ، قويلارنىڭ مەرەشلىرى، ئېشەكلەرنىڭ ھاڭراشلىرى، كىشىلەرنىڭ يۆتەللىرى ۋە قايسى تەرەپتىكى ئۆيدىنكىن بوۋاقتىڭ چىرقىراپ يىغىلىشى ئىشىتىلەتتى. مەھەللە تولۇق ئويغانغانىدى.

ئۇلار توغراق بادىرلىرى تىكىلىنىپ دائىرە قىلىنغان بىر ھويلىچىلىك بار مەيدانغا كىرىشتى. ئۇدۇلدا توقۇلما تام بار ئىدى. تامنىڭ ئىككى تەرىپى ئېگىز تىۋۇرۇك بولۇپ، تۋۇرۇكلەرگە قاتارلاشتۇرۇپ گۈل چىقىرىلغاندەك قوچقار مۇڭگۈزلىرى تىزىپ قويۇلغان، تۋۇرۇكنىڭ چوققىسىدىكى خادىغا تېرىدىن ئۈچ بۇرجەك بايراق كېسىلىپ باغلاپ قويۇلغان ئىدى. شامال بولمىغانلىقتىن بۇ تېرە بايراقلار پۇرلىشىپ ساڭگىلاپ تۇراتتى. بۇ يۇرتتىكى مۇقەددەس جاي — مەھەللە مەسچىتى ئىدى.

قادىر مۇ بوۋاي ۋە مەجىددىنىڭ ئوخشاش كېتىۋېتىپلا يەرگە شاپىلاقلاپ، قولغا يۇققان توپىنى يۈزىگە ۋە بېغىشلىرىغا سۇرتۇپ، تەيەممۇم تاھارەت ئالدى. مەسچىتكە كىرگەندىن كېيىن چوڭ بوۋاي ئالدىغا ئۆتۈپ كەتتى، ئۇ ئىمامەتچىلىك قىلىشى كېرەك ئىدى. كىمىدۇ بىرەيلەن تەگىمىز ئېيتقاندىن كېيىن بامدات نامىزى باشلاندى. چوڭ بوۋاينىڭ ئاۋازى جاراڭلىق ۋە يېقىملىق ئىدى. ئۇ ئاخشام خۇپتەندە ئوقۇغان سۈرە پاتىھە بىلەن سۈرە ئىخلاسى ھەر ئىككى رەكەتتە تەكرارلاپ، قىسقا دۇئا بىلەن نامازنى تۈگەتتى. قادىر بىلەن مەجىددىنى بىر بوۋاي — يەنى چوڭ بوۋاينىڭ ئوغلى تۇرسۇنئاخۇن ئۆيىگە تەكلىپ قىلدى. بۇ ئىككىيلەن چوڭ بوۋايغا قاراشتى. ئۇ «يۈرۈشىڭىز...» دېگەندەك ئۆزى ئالدىن باشلاپ ماڭدى.

بۇ ئىككىيلەن دەرھال ئەگىشىپ ماڭالمىدى. بامداتقا كەلگەن چوڭ كىشىلەر 35—40 چە كېلەتتى، يەنە 12 دىن 14 ياشلارغىچە كېلىدىغان بالىلاردىن 15 — 20 سى بار ئىدى. ئۇلارنىڭ ھەممىسى قاتارلىشىپ بۇلار بىلەن كۆرۈشۈپ چىقىشتى. كىچىك بالىلارمۇ چوڭلارغا ئوخشاش تەلەپپۇزنى توشقۇزۇپ «ئەسسالامۇ ئەلەيكۇم» دەيتتى ۋە ئىككى قوللاپ كۆرۈ— شۇپ ئالغانلىرىنى يۈزىگە سۈركەيتتى. شۇنىڭ بىلەن خېلى ۋاقىت ئۆتتى.

تۇرسۇنئاخۇن ئۇلارنى ساقلاپ تۇراتتى. ئۇنىڭ ئۆيى مەسچىتتىن ئانچە يىراق ئەمەس، ئىككى تۈپ توغراق ئارىلىقى ئىشىك قىلىنغان بىر ئۆي ئىدى. ئۆينىڭ قۇرۇلمىسى چوڭ بوۋاينىڭكىگە ئوخشايتتى، ئەمما، خېلىلا پەس ۋە ناچار سۇۋالغاچقا تامدا يېرىقلار كۆپ ئىدى. ئۆيگە ئۇلاردىن ئىلگىرىدەك بەش — ئالتە بوۋاي كىرىپ ئولتۇرۇپ

بولۇشقىنىغا قارىماي، بۇلار كىرگەندە قايتىدىن ئورۇنلىرىدىن تۇرۇشۇپ يېڭىباشتىن كۆرۈ-  
شۇشتى ۋە تۆر تەرەپكە تەكلىپ قىلىپ چوڭ بوۋاينىڭ يېنىغا ئولتۇرغۇزۇشتى. كېيىن  
كېچىنىڭ قانداق ئۆتكەنلىكى، تۈنۈگۈنكى ۋە بۈگۈنكى ھاۋارايى توغرىسىدا سۆزلىشىشتى.  
ھايال ئۆتمەي تەڭنە - تەڭنەلەردە گۆش كەلتۈرۈلدى. ئەتىگەنلىك ناشىدا سېمىز ئىسسىق  
گۆش يېيىش مېھمانلارغا بىخۇش بىلىنىشى بىلەن بوۋايىلار يەنە ئىشتىھا بىلەن يېيىشتى.  
قادىر ئۆيگە كىرىپ - چىقىپ يۈرگەن، داستىخان سالغان ۋە تەڭنە ئەكىرىپ - ئەپ-  
چىققان ئايالغا دىققەت قىلدى. قانچە ياشتا ئىكەنلىكىنى بىلگىلى بولمايدىغان بۇ ئايال  
ئىككى ئۈرۈم - چېچىنى تۇماق بىلەن باسۇرۇۋالغان ۋە ئۇچىسىغا ئۇزۇن جۇۋا كىيگەنىدى.  
جۇۋىنىڭ پېشىدىن يالساچ پۇتلىرى چىقىپ تۇراتتى. ئەمما، ئۇ ھەرقانچە قىلغان بىلەن  
تۇرسۇنئاخۇندىن يېرىم ھەسسەدەك كىچىك ئىدى. قادىر ئۇنى تۇرسۇنئاينىڭ مومىسى  
دېيىشىشكە پېتىنالمىيەتتى. ئۆي ئىگىسى ياكى باشقىلار ئۇنى تونۇشتۇرمىدى. لېكىن  
تۇرسۇنئاخۇننىڭ خوتۇنى ئىكەنلىكى ئىككىسىنىڭ قىلىشقان گەپلىرى ۋە مۇئامىلىلىرىدىن  
بىلىنىپ تۇراتتى.

قېتىق چېلىنغان سۇ ئىچىلگەندىن كېيىن دۇئا قىلىندى. داستىخان يىغىلىغاندىن  
كېيىن چوڭ بوۋاي:

— ئىككىلىرى كەم ئىشتىھاكەنلا. بىزنىڭ بۇ يەردە ئادەمنى ئۆرە قىلىدىغانمۇ، يىقىم  
تىدىغانمۇ تاماق جۈمۇ، — دېدى.

— تويۇپ قالدۇق، ئىشتىھايىمىز شۇنچىلىك ئىكەن، — دېدى مەجىددىن.

— بىرنەچچە كۈن ئۆتسە كۆنۈپ كۆپ يەيدىغان بولىدۇ، — دېدى تۇرسۇنئاخۇن.

ئىككىسى چىقىۋاتقىچە يەنە بىر بوۋاي «بىزنىڭ ئۆيگە كەچسە...» دەپ ئىپتىتىپ  
قويدى.

قادىر مەجىددىنگە قاراپ قويدى. تۇرسۇنئاخۇننىڭ «كۆنۈپ قېلىش» دېگەن سۆزى  
بىلەن يەنە مېھماندارچىلىقنىڭ داۋام قىلىشى ئۇنى گاڭگىرىتىپ قويۇۋاتاتتى. «نېمە، بۇلار  
بىزنى كۆندۈرىدىكەن - دە؟»

سىرتتا بىر ئايال يىغلاپ تۇراتتى. ئۇنىڭ كىيىنىشى باياتىن ئۆي ئىچىدە قالغان  
ئايال بىلەن ئوخشاش بولۇپ، چېچى تارالمىغان، پېشى ئىككى تەرەپكە ئېچىلىپ قالغان  
جۇۋىسىنىڭ ئارىلىقىدىن كىمىدىكىنىڭ ئۇدۇلىغىچە ساڭگىلاپ تۇرغان كۆكسى كۆرۈنۈپ  
تۇراتتى. ئايال چوڭ بوۋاينىڭ ئالدىنى توستى.

— بىزنىڭكىگە بىر دوڭقۇرۇپ ئۆتكەن بولسىلا دادا!

— نېمە بولدى توختىغان؟ — چوڭ بوۋاي توختىدى ۋە ئايالنىڭ مەيدىسىگە كۆز

تاشلاپ چېچىلىدى، — ئالدىلىرىنى ئەتىلى تىخىغان، نامەھرەم بولىدۇ.

ئايال ئەمدى ئېسىگە كەلگەندەك جۇۋىسىنىڭ پەشلىرىنى باسۇرۇپ، تېرە ئارغامچا

بىلەن بېلىنى قىسىپ باغلاۋېتىپ ھال ئېيتتى.

— بىلىمدىم، بالام كېچىچە قىزىپ يىغلاپ چىقتى...

— ئوتتىن ئايلىندۇرمىۇ؟

— ۋاي، نەچچە ئايلاندىردۇم ...

— قىزىق قۇمغا كۆملىمۇ؟

— ئۇنىمۇ قىلدىم.

چوڭ بوۋاي سەل تۇرۇۋېلىپ باشقا بوۋايلارغا:

— مەن توختىخانىدىكىگە بېرىپ كېلەي، ھەر بىرلىرى بىلەن كەچتە توختىخانىدا خۇنىڭ—

كىدە كۆرۈشەيلى، — دېدى ۋە مەجىددىن بىلەن قادىرغا بۇرۇلۇپ ئۆيى تەرەپىنى كۆر—

سەتتى، — ئىككىلىرى ئۆيگە بېرىپ ئارام ئېلىشىلا.

ئۇ سۆزىنى تۈگىتىپ كەينىگە يېنىپ مېڭىپ كەتتى، توختىخان ئۇنىڭ كەينىدىن

ياللاڭغىداق پۇتلىرى بىلەن قۇمنى كېچىپ، سوكۇلداپ ئەگەشتى.

ئىككىيلەن باشقا بوۋايلار بىلەن خوشلىشىپ چوڭ بوۋاينىڭ ئۆيىگە قاراپ ماڭدى.

ئەتراپتا ئىتلار يۇرۇشەتتى. ئادەملەر كۆرۈنمەيتتى. قادىر ئاخشامدىن بېرى كۆڭلىگە

كەچكەنلىرىنى مەجىددىنگە سۆزلەپ بەرمەكچى بولۇۋاتاتتى. ئەمما بىردىنلا ئۇنىڭ يۈرىكى

ئەنسىز سېلىپ كەتتى. ئۇ چوڭ بوۋاينىڭ ئۆيىگە كۆتۈرۈلىدىغان دۆڭنىڭ پەس تەرىپى—

دىكى توغراقنىڭ كەينىدە ئۆزىگە چەكچىيىپ تىكىلىپ تۇرغان قارا ساقاللىق بىر ئادەمنى

كۆرۈپ قالغانىدى. ئۇنىڭ كۆزلىرىدە دۈشمەنلىك، قىساس ئوتى يالىتىراپ تۇراتتى. قادىر

ھاياتىدا بۇنداق كۆزلەرنى كۆرۈپ باقمىغانىدى. بۇ ئادەم كەينىشى بىلەن باشقىلاردىن

پەرقلىنمەيتتى. ئەمما، تۇمىقى قارا ئىدى. قاشلىرى قويۇق ۋە قېلىن ئىدى. ئۇنىڭ يۈزىنى

پۈتۈنلەي ساقال باسقانىدى. ئۇنى 30 ياشلارغا كىرمىگەن يىگىت، دەپ پەرەز قىلىشقا

بولاتتى. ئۇ كۆزلىرىدىكى ئوت يېتىشمىگەندەك چىشىلىرى بىلەن تۆۋەندىكى كالىپۇكىنى

چىشىلىۋالغان، ئوڭ قولى بىلەن بەلبېغىنىڭ ئوڭ تەرىپىدىكى غىلاپتىن چىقىپ تۇرغان

پىچاقنىڭ سۆڭەك دەستىسىنى قالماللىۋالغانىدى.

قادىرنىڭ بەدىنى تەرلەپ سۇ بولۇپ كەتكەنىدى، ئەمدى ئۇ مۇزلاۋاتقاندا ك

بولدى، يۈرىكى ئەنسىز سوقۇپ، پۇتى كالۋاللىشىشقا، تۇپتۇز يەردىمۇ پۇتلىشىشقا باشلىدى.

ئۇ ئىختىيارسىز مەجىددىننىڭ يېڭىنى تۇتۇۋالدى. مەجىددىن ھېچنېمىنى سەزمىگەچكە

بۇرۇلۇپ:

— ئىسسىقلاپ كېتىۋاتامسەن؟ ھېچچىگە ئەمەس. مەنمۇ ئاران - ئاران نەپەس ئېلىپ

ۋاتىمەن. لېكىن، تازا بىر تەرلىۋالساڭلا شۇندىن ئىتتىبارەن سالقىنلىق ئىچىدە ياشايمىز.

چۆل خەلقىنىڭ سەرتان ئىسسىقلىقىمۇ جۇۋا بىلەن تۇماق كىيىۋالدىغانلىقى، ئاغرىپ قالماي—

دىغانلىقىنىڭ سەۋەبى شۇ، بۇرۇن شۇنداق دېسە ئانچە ئىشەنمەيتتىم ...

قادىرنىڭ قۇلىقىغا بۇ گەپلەر كىرمەيتتى. ئەمما، ئۇ ھېلىقى كىشى ۋە ئۇنىڭ كۆز—

لىرى ھەققىدىمۇ ئېغىز ئاچالمىدى. كەينىگە بۇرۇلۇپ قارىماقچى بولۇۋېدى، يەنە جۈرئەت

قىلالمىدى. ئۇلار ئۆي ئالدىغا كېلىپ قېلىشقانىدى. تۇرسۇنئاي ئۆيىدىن چىقىپ ئۇلارنى

قارشى ئالدى. قادىر شۇ چاغدىلا ئارقىسىغا قاراشقا جۈرئەت قىلدى. بىراق، توغراقلىقنى قۇم

دوڭى توسۇۋالغاچقا قادىر ھېچنېمىنى كۆرەلمىدى.

— مېھماندارچىلىقتىن رازى بولغانىسلەر؟ — دەپ سورىدى تۇرسۇنئاي كۈلۈپ.

— ۋاي - ۋوي، كېرىكىدىن ئاشۇرۇپ مېھمان قىلىۋېتىشىدىكىنلا، — دېدى مەجىددىنىمۇ كۈلۈپ، — بۇنداق تەملىك، سېمىز گۆشنى قانداقمۇ كۆپ يەپ سىڭمىگىلى بولار؟  
— ئۆيگە كىرىشىمىلە، تالا ئىسسىق، — دېدى تۇرسۇنئاي ئۆيگە باشلاپ كىرىپ، — يۇرتىمىزنىڭ قاندىسى شۇ، مەن تۇغۇلغاندىن تارتىپ بۇ يۇرتقا بۆلەك جايلار. دىن مېھمان كەلگىنىنى كۆرمىدىم، ئاڭلاپمۇ باقمىدىم. بۇ يەردە مېھماندارچىلىق مۇشۇنداق بولىدۇ، ھېيت - ئايەملەردە پەتلىشىمۇ مۇشۇنىڭغا ئوخشاشراق بولىدۇ. سىلەرمۇ بارا - بارا كۆنۈپ قالسىلەر...

### ئويۇن ۋە ھازا

ئۇلار ئۇدا 11 كۈن مېھماندارچىلىقتا بولدى. بوۋايلىرىنىڭ دېگىنىدەك ئىشتىيى خېلى ئېچىلىپ چىقتى. جىق - جىق يەيدىغان بولۇشتى. دەسلەپكى كۈنلەردە گۆشلا يېمىشتىن زېررە كىشى ھېس قىلىپ كۆڭلى نان تارتىشتى. چۆلدە يېگىنىمىزدەك بىرەر بۇردىدىن كۆمەچ بولسىمۇ مەيلىدى، دېيىشتى. ئەمما، كۆمەچنىڭمۇ پەۋقۇلئاددە ئەتىۋارلىقى، ئۇنى ئەڭ ھاللىق ئائىلىلەر ھېيت - ئايەملەردە يېيەلەيدىغىنىنى بىلىشتى، ئۆتكەندە ئۇلار چۆلدە يېگەن كۆمەچ تۇرسۇنئايىنىڭ چۆلگە چىققانلىقى مۇناسىۋىتى بىلەن تەبىئىي رەتتە بولغانىكەن.

— بۇ يەردە قوناق تېرىلىدۇ، — دەپ چۈشەندۈردى قىز، — لېكىن ھوسۇلى شۇ قەدەر ئاز بولىدۇكى، ئۇرۇقلۇقتىن ئاشقىنى ئىككى جان ئادىمى بار ئۆيگە ئۈچ - تۆت قېتىم كۆمەچ پىشۇرۇشقا ئاران يېتىدۇ... مال بېقىش ئۈچۈن ئوتلاق يوق. بار قوي - ئۆچكىلەر ۋە تۆگىلەرنىمۇ باقماق قىيىن. ئىت بىلەن ئېشەكتەك ھارام ماللارنى بېقىپمۇ يۈرمەيمىز. ئۇلار تاپسا يەيدۇ، تاپالمىسا كارىمىز يوق. سىلەرنىڭ يۇرتتىچۇ...

ئۇ پات - پات شۇنداق سورايتتى. بۇنى ئۇنىڭغا نېمىدەپ چۈشەندۈرۈشنى بۇلار بىلىمەيتتى. ئۆز يۇرتىنى بىر قېتىم ماختاپ قويغان مەجىددىنىگە تۇرسۇنئاي ئەيمەنمەي ھۈرپىيىپ: «ياخشى يۇرتتا خاتىرجەم ياشىماي غايىب خەزىنە ئىزدەپ نېمە قىلاتتىنلا؟ بايلىق ئاۋۇتقان پادىشاھلارنى يەر بۇتۇپ، شەھەرلىرىنى قۇم بېسىپ كېتىپتىكەن...» دەپ رەددىيە بەردى. شۇندىن كېيىن بۇلار ئاشۇنداق سوئالغا: «بىز تەرەپتىمۇ شۇنداقراق»، «ئاساسەن شۇنداق...» دەپ جاۋاب بېرىدىغان بولۇشتى. قىز بۇ جاۋابقا ئىشەنمەمدۇ ياكى ئۆز يۇرتىدىن باشقا يۇرتلاردا باشقىچە ھايات بارلىقىدىن ئۈمىدلىنەمدۇ، ئىشقىلىپ، گەپنىڭ ئاخىرىدا «سىلەرنىڭ يۇرتتىچۇ؟» دەپ تەكرارلايتتى.

— سىلەر بۈگۈن بارغان ئۆيىنىڭ ئىگىسى كىچىك توختى ئاكاننىڭ ئۈچ خوتۇنى بار، — دېدى بىر كۈنى تۇرسۇنئاي. بۇ يەردىكىلەر ئوخشاش ئىسىملىك كىشىلەرنى پەرق لەندۈرۈش ئۈچۈن «چوڭ توختى»، «ئارا توختى»، «كىچىك توختى» ياكى بىرەر بەلگە سىنى قوشۇپ «ئاققاش تۇرسۇن»، «ئىچ مايماق تۇرسۇن»، «كۆتمەك تۇرسۇن» دەپ چا - قىرىشاتتى. بۇنى ئاياللارغىمۇ قوللىناتتى، — ئۇنىڭ كىچىك خوتۇنى يىگىرمە ياشتى، بىرەر ئايچە بولدى توپىنى قىلغىلى، — تۇرسۇنئاي بۇ سۆزلەرنى دېگەندە شۇنچىلىك مەيۇس ۋە

ئاجىز كۆرۈنىدىكى، ئۇنىڭغا كىشىنىڭ ئىچى ئاغرىپ قالاتتى، — سىلەرنى كۈتكىنى چوڭمۇ، ئوتتۇرانچىسىمۇ، كىچىكىمۇ؟

— دىققەت قىلماپتىمىز، — دەپ قۇتۇلدى مەجىددىن. ئەمەلىيەتتە ئۇلار ئىككى ئايالنى كۆرگەن، لېكىن يېشىنى پەرق قىلالمىغانىدى.

— قولىدا بىلەيزۈكى بارى چوڭى، ئىسمى توختىئاي، — دېدى قىز ۋە شۇئان ئېسىگە كەلگەندەك كۈمۈش زىرىسى بىلەن چاچتەڭگىلىرىنى سىيلاپ داۋام قىلدى، — مېنىڭ زىرەم بىلەن چاچتەڭگىلىرىم بۇتپەرەس پادىشاھنىڭ قىزى قېچىپ كەلگەندە بىلە تاقاپ كەلگەن بېزەكلەر ئىكەنمىش. قولىدىن — قولغا ئۆتۈپ ئاخىرى ماڭا نېسىپ بوپتۇ. چوڭ بوۋام شۇنداق دەيدۇ...

ئۇنىڭ كۆزلىرى ئويناپ، قارامتۇل چىرايمدا شەپەق نۇرى پەيدا بولدى. ئۇ ئېتىقادتىنمۇ كۆرە ئاشۇ بېزەكلەرنىڭ قۇلقى ۋە بوپىنىدا تۇرغىنىدىن خۇشال ئىكەنلىكىنى بىلدۈرۈۋاتاتتى.

— بەك چىرايلىق ئىكەن، — دەپ قويدى مەجىددىن.

— توختىئايىنىڭ بىلەيزۈكى قانداق كەلگەن، بۇنى ھېچ كىم بىلمەيدۇ، — داۋام قىلدى تۇرسۇنئاي، — چوڭ بوۋامنىڭ دېيىشىچە ئۇنى توختىئايىنىڭ 6 - بوۋىسى ئېچىلىپ قالغان بىر ئەسكى شەھەردىن تېپىۋاپتىكەنمىش. چۆلدە شۇنداق يەرلەر ئۇچراپمۇ قالسىدۇ، بىز ئۇ يەرگە يېقىنىمۇ بارمايمىز. توختىئايىنىڭ 6 - مومىسى ئاشۇ بىلەيزۈكىنى تاقىغاچقا ئۇنىڭ ئەۋلادى ئىچىدىكى قىزلار يا تۇل بولۇپ قالىدۇ يا كۈندەشلىكتىن قۇتۇلالمايدۇ، سىلەنىڭ بۇ بىلەيزۈكلىرىچۇ؟ ئۇ كىمىدىن قالغان؟ — دەپ سورىدى ئۇ مەجىددىننىڭ سائىتىنى ئىسپىلاپ، — يا سىلە ئەسكى شەھەرلەردىن تاپتىلىمۇ؟

ئالدىنقى قېتىملىق سۆھبەتتە مەجىددىن قىزغا سائەت دېگەن نەرسىنىڭ نېمىلىكىنى زادىلا چۈشەندۈرەلمىگەنىدى. شۇڭا:

— بۇنى ئادەملەر قولدا ياسىغان، — دەپ قويدى.

تۇرسۇنئاي كۈلۈپ كەتتى:

— قانداق ياسايدۇ؟ جىنلار ياساشنى ئۆگىتىپ قويدىغان يۇرتتىن كەپسىلەردە؟ چوڭ بوۋامنىڭ دېيىشىچە چۆلدىكى قۇم بېسىۋالغان شەھەرلەردىن بەزىدە قەغەز لەرمۇ چىقىپ قالارمىش. ئۇنىڭ خېتىنى جىنلار ئوقۇيالارمىش. ئۇ جىنلار ئادەمگە تۆمۈردىن ئۆچىدىغان، يۈگۈرەيدىغان ھەررەك — سەررەك نەرسىلەرنى ياساش ئۇسۇلىنى ئۆگىتەرمىش. چوڭ بوۋام كىچىك چىغىدا پەرەك دېگەن يۇرتتىن كەلگەن قىزىل چاچلىق ئادەملەرنىڭ ئاشۇنداق قەغەز لەرنى ئېلىپ كەتكىنىنى كۆرۈپتىكەن. سىلەرنىڭ يۇرتتىمۇ ئاشۇنداق بىلەيزۈكلەرنى تاقىۋالغان ئادەملەرنىڭ قىزى توقال بولىدىغاندۇ؟

مەجىددىننىڭ كۆزلىرىگە قارىغان كىشى ھەيران قالغان بولاتتى. ئۇ قىزنىڭ چۆلدىكى خارابە شەھەرلەرنى بىلىدىغانلىقىنى ئېيتىپ قويغانلىقىدىن ھايانلىنىپ كېتىۋاتاتتى. دېمەك مۇشۇ يېقىن ئەتراپتا، ھېچ بولمىسا چۆل مۇساپىسى بىلەن ھېسابلىغاندىمۇ بىر — نەچچە كۈنلۈك دائىرە ئىچىدە بىرەر قەدىمىي شەھەر خارابىسى بار ئىدى. بىراق، ئۇ يەرگە قانداق بارغىلى بولىدۇ؟

تۇرسۇنئاي بايىقى سوئالغا ئىككىيلەننىڭ جاۋاب بەرمىگىنىنى كۆرۈپ يەنە سورىدى؛  
— ئاياللار، قىزلار كۈندەشلىككە قالىدىغان ئىشلار سىلەرنىڭ يۇرتتىمۇ بارمۇ؟  
مەجىددىن ئۆز خىيالى بىلەن قالغاچقا سوئالغا دىققەت قىلمىدى. شۇڭا قانداق جاۋاب بەردى؛

— يوق، بىز تەرەپتە بىر ئەر بىر خوتۇن ئالىدۇ. بىر خوتۇن بىرلا ئەرگە تېگىدۇ.  
قىز ئانچە ئىشەنمىدى. بىراق، ئۇ شۇبھىسىنى باشقىچىرەك ئىپادە بىلەن بىلدۈردى؛  
— رۇسۇللىلاھ تۆت خوتۇن ئاپتىكەنمىش. ھەزرىتى ئەلى بولسا 40 خوتۇنلۇق  
بوپتىكەن...

ئۇنىڭ سۆزىدە، كۆز قاراشلىرىدا ھەسرەت ئىپادىلىنىپ تۇراتتى. ئۇ ئۆزىنىڭ كىم-  
لەرگىدۇ توقال بولۇشىدىن، كىملىرىنىڭدۇر ئۆز ئۈستىگە توقال بولۇپ كىرىشىدىن ئەنسى-  
رەيدىغانلىقىنى ئىپادىلەۋاتاتتى.

بۇ يۇرتتىكى كۆپ خوتۇنلۇق بولۇش ئادىتى بالىلارنىڭ ئەي بولۇش نىسبىتىدە  
قىزلار كۆپ ساننى ئىگىلەپ كېتىدىغان تەڭپۇڭسىزلىق ئامىلى بىلەن مۇناسىۋەتلىك ئىدى.  
قادىر، ئەگەر ئوغۇللار ئاۋۇپ كېتىدىغان ھالەت پەيدا بولسا ئىش تەتۈرسىچە بولىدىغانلىق  
قىمىنى كۆڭلىدە مۇلاھىزە قىلىپ باقتى.

بۈگۈن پۈتۈن يۇرت مەسچىت ئالدىدىكى كىچىككىنە سەينىغا يىغىلدى. چوڭ بوۋاي  
ئىككىيلەنگە مەشرەپ ئۇيۇشتۇرۇپ بېرىمىز دەپ ئېيتقاندى. ئىككىيلەنگە بۇ خەۋەر ناھا-  
يىتى يېڭىلىق بولۇپ تۇيۇلۇۋاتاتتى. بۇ مەشرەپتە ئۇلار يەنە بىرمۇنچە تۇرمۇش بىلەن  
تونۇشاتتى. يەنىمۇ مۇھىمى مېھماندارچىلىقىمۇ بىر يەرگە باردى، مەشرەپ تۈگىمەسە ئۆز-  
لىرىنىڭ تەقدىرى قانداق بولىدىغانلىقى ھەل قىلىنار دەپ ئۈمىدلىنەتتى.

مەشرەپكە چوڭلاردىن تارتىپ بالىلارغىچە ھەممەيلىن يىغىلىشتى. كۆزچەن بىلەن  
ھېسابلىغاندا ھەممەيلىنى 100 دىن ئارتۇق، 150 دىن كەمرەك دەپ مۆلچەر قىلىشقا  
بولاتتى. مەسچىتنىڭ ئۇدۇلىدىكى ئۆينىڭ ئۆگزىسىگە ئىككى ناغرا توختىتىلدى. ئۆگزىگە  
ئۈچ كىشى چىقتى. ئۇلارنىڭ بىرىنىڭ قولىدا قوپال، سىرلانمىغان سۇناي بار ئىدى. قال-  
راڭغۇ چۈشمىگەن بولسىمۇ گۈلخان يېقىلدى. بالىلار ئەتراپتىكى دۆڭلەرگە، ئۆينىڭ ئۆگ-  
زىلىرىگە چىقىۋېلىپ چۇرقىرىشاتتى. ئون نەچچە ياشلىق قىز، ئوغۇل بالىلارنىڭ قىپپا-  
لىڭاچ يۈرۈشى بۇ يەردە ئەجەبلىنەرلىك ئىش ھېسابلانمايتتى. ئۇلارنىڭ سەكرەشلىرى،  
ۋارقىراشلىرى كۈچىيىپ كەتكەنلىكتىن چوڭ بوۋاي؛

— بولدى باشلاۋېرىيلى، — دەپ قول سىلكىدى.

ئەرلەر ئوتتۇرىدا، ئوتنى چۆرىدەپ يەردىلا ئولتۇرۇشتى. ئاياللار ئۇلارنىڭ كەي-  
نىدە دائىرە بولۇپ ئۆرە تۇرۇشتى. ناغرىدىن ئىلگىرى سۇناي چېلىندى. سوزۇپ چېلىنىپ  
ۋاتقان ئاھاڭ قانداقتۇر بىر مۇقامنىڭ مۇقەددىمىسىدەك بىلىندى. بىراق، ئۇ ناخشا-  
مۇزىكىغا ھەۋەس قىلىپ كۆنىمىگەنلىكتىن قايسى مۇقامنىڭ باشلىنىش مۇزىكىسى چېلىنۋات-  
قىنىنى ئۇقالمىدى. بىردەمدىن كېيىنلا ناغرىلار چېلىندى. ناغرىنىڭ كۆرۈمىزلىكىگە قال-  
دىماي بۇنداق كۈچلۈك ئاۋاز چىقىرايلىدىغانلىقى قانداق بىلەن مەجىددىنىنى ھاڭ- تاڭ

قالدۇردى. ناغرىلارغا سوناي ماسلاشتى. شۇ چاغدا چوڭ بوۋاي ئورنىدىن قوپتى - دە، بىر قولىنى بېشىدىن ئېگىز كۆتۈرۈپ، بىر قولىنى بېلىگە تەتۈر تۇتۇپ ئاستا قەدەم تاشلاپ ئوتنى بىر ئايلىنىپ چىقتى. سوناي سەل ئىتتىكىلىدى، ناغرىمۇ شۇنىڭغا مۇناسىپ تېزەش-تى. بوۋاي مۇ قەدەملىرىنى قىسقا ئېلىپ ئوتنىڭ ئەتراپىدا ئىككىنچى قېتىم پىرقىردى. بۇ قېتىم ئۇ دەسلەپ كۆتۈرگەن قولىنى بېلىگە تەتۈر قويۇپ يەنە بىر قولىنى كۆتۈرۈپ پىرقىردى. پىرقىراشنىڭ سۈرئىتى بارغانسېرى تېزەشتى ۋە 11 قېتىم ئايلانغاندىن كېيىن يىقىلىپ چۈشەي دەۋانقان بوۋاينى ئىككى يىگىت بېرىپ يۆلەپ بالدۇرقى جايىغا ئولتۇرغۇزۇپ قويدى. بۇ چاغدا گۈلخان ئۆچەي-ئۆچەي دەپ قالغانىدى. شۇڭا، ئاياللار تەرەپ-تەرەپتىن گۈلخانغا ئوتۇن تاشلىغىلى تۇردى. چاچرىغان چوغ ۋە كۈللەر ئەرلەر ئولتۇرغان دائىرىگەچە كەلگەن بولسىمۇ، ھېچ كىم كەينىگە چېكىنىمىدى.

ناغرا بىلەن سوناي توختاپ راۋاب بىلەن نەي چېلىنىشقا باشلىدى. ئۇلارغا داپ تەڭكەش قىلىناتتى. قادىر بويۇنداپ قارىدى. ئىككى تارىلىق راۋاب ئۆزىنىڭ ئەپتىگە مۇناسىپ كەلمەيدىغان جاراڭلىق ئاۋاز بىلەن تىرىڭلايتتى. نەينىڭ مۇڭلۇق ئۇنى بۇلارغا تونۇش بولمىسىمۇ، يەرلىك كىشىلەرگە ياقىدىغان بىر كۈيىنى ئەۋجىگە چىقارماقتا ئىدى. داپنىڭ ئۇنى بوش تەڭكەشلىنەتتى.

راۋاب بىلەن داپتا 60 ياشلاردىن ئاشقان بوۋاي كۈيلەيتتى، سۆڭەكتە ياسالغان نەينى بولسا تېخى بۇرۇتى خەت تارتىمىغان بىر بالا پۈۋلەۋاتاتتى. راۋابچى بىلەن داپچى ناخشا باشلىدى:

قوي، ئۆچكىلىرىم كەتتى مەرىشىپ،  
يۈردۈم ئارقاڭدىن سوڭداپ ئەگىشىپ.  
قالدى كەينىمدە بۇلۇت مارىشىپ،  
كەلگىن قالايلى خېنىم يارىشىپ.

كېيىنكى ئىككى مىسرا تەكرار-تەكرار ئىككى قېتىم ئېيتىلغاندىن كېيىن كۈي ئۆزگەردى. ئەمدى ئەر-ئايال ھەممەيلەن ناخشىغا قوشۇلدى:

خەشەك بىلەن سەمەرتەي  
ئۆيدە باققان قويۇمنى.  
دەردىم ئەگەر سۇ بولسا،  
ئالدىڭدا گۇناھ قىلسام،  
دەشت-چۆللەرنى باساتتى.  
يۈرەكتىكى ئوتۇمدا،  
كۆمەچ كۆمەم پىشاتتى.  
باغلاپ بېرەي قولۇمنى.

يوچۇنلا ئاھاڭ، يوچۇنلا قوشاق بۇ چۆل ئەھلىنىڭ ئۆتمۈشىنى ۋە ھازىرىنى كۈي-لەيتتى. بۇ ئاھاڭنى كىم ئىجاد قىلغان، قوشاقلارنى كىم توقۇغان، ئۇلار قاچان پەيدا بولغان، بۇنى بىلىشكە بولمايتتى. ئەمما، ئۇ ئۇزۇن يىللاردىن، بەلكى نەچچە ئەۋلادلاردىن بۇيان ئېيتىلىپ كېلىۋاتقانلىقى ئېنىق ئىدى. چۈنكى، ئاغزىدا چىشى يوق بوۋاي، موماي-لاردىن تارتىپ تىلى چىققان بالىلارغىچە ناخشىغا قوشۇلۇپ ئېيتىۋاتاتتى.

گۈلخانغا بىرنەچچە قېتىم ئوتۇن تاشلاندى. كۈيلەر ئۆزگىرىپ ئالمىشىپ تۇردى. بەزى قوشاقلارنى ئەرلەر، بەزىلىرىنى ئاياللار ئېيتتى. بەزىدە قوشۇلۇپ ئېيتتى، بۇ كۈيچىلەر

كەشىگە چوڭ شەھەرلەردىكى سەنئەت ئۆمەكلىرىنىڭ خاس خورچىلىرىنى ئەسلىتەتتى. خېلى ۋاقىت ئۆتكەندىن كېيىن راۋاب بىلەن نەي توختاپ، ناغرا بىلەن سونايلارغا نۆۋەت كەلدى. كەشىلەر شۇنى كۈتۈپ تۇرغاندەك دۇرىدە ئورنىدىن تۇرۇپ چېكىنىشتى- دە، سورۇننى كېڭەيتتى. ئەرلەر ۋە ئوغۇل بالىلارنىڭ ھەممىسى يالىڭاچلىنىپ ساماغا چۈ- شۈپ كەتتى. شۇنچىۋالا كۆپ ئادەم ئانچىلىكىمۇ كەڭرى بولمىغان سەينادا بىر- بىرىگە ئۇرۇلماي، سۈركەلمەي، تەكشى قەدەم بىلەن رىتىملىك دەسسەپ ساما سالاتتى...

باياتىن مەيدان كېڭەيتىلگەندە قانداق توپنىڭ چېتىگە چىقىپ قالغانىدى. ئۇنىڭ ئال- دىنى تۇماقلىق ئاياللار توسۇۋالغانلىقتىن، ئۇ پۇتنىڭ ئۇچىدا كۆتۈرۈلۈپ مەجىددىنىڭ نەدىلىكىنى كۆرمەكچى بولۇۋاتاتتى. شۇ چاغدا بىر كۈچلۈك، ئامبۇردەك قول ئۇنىڭ بېغى- شىنى شۇنداق قىسىپ تۇتتىكى، ئۇ ۋاي دەپ توۋلىۋېتىشكە تاس قالدى. بۇرۇلۇپ قاراپلا ھېلىقى كۆزلىرى دەھشەتلىك پارقىراپ تۇرىدىغان ساقاللىق كىشىنى كۆردى.

— ئۇنۇڭنى چىقارماي بۇياققا ماڭ، بولمىسا بوغۇزلاپ تاشلايمەن، — دەپدى ساقاللىق كىشى بوغۇق، خىرىلىدىغان ئاۋازدا.

قانداق قورققىنىدىن ئۇنىڭغا ياۋاشلىق بىلەن ئىتائەت قىلىپ مېڭىپ كەتتى. ناتونۇش كىشى ناھايىتى كۈچلۈك ئىدى. ئۇ ئويماق يەر، دەرەخ كۆتەكلىرى ئۇچراپ قالسا قاندىن خۇددى كىچىك بالىنى كۆتۈرگەندەك لىككىدە يەردىن ئۈزۈپ ئۆتكۈزۈپ قوياتتى. ئۇ قاندىن بېغىشىنى تۇتۇۋالغاچقا، قانداق توپلىق يولدا دىكىلداپ - سوکۇلداپ ئۇنىڭغا تەستە يېتىشەتتى.

ئۇلار مەسچىتنىڭ ئارقا تەرىپىدىكى بىرنەچچە ئۆيلەرنى ئايلىنىپ، شالاڭ توغراقزار- لىقتىن، بىرنەچچە قۇم دۆڭلىرىدىن ئۆتتى. شۇنىڭدىن كېيىن ئۇلارنىڭ ئالدىدا قېشى ئانچە ئېڭىز بولمىغان بىر كۆل نامايان بولدى. قانداق بۇ ئەتراپلارغا كېلىپ باقمىغاچقا كۆز ئالدىدىكى يېڭىلىقتىن ھەيران قالدى. ئەمما، ئۇنىڭ پۈتۈن ۋۇجۇدىنى قورقۇنۇچ ئىگىلىۋالغانىدى. ئۇ يېنىدىكى كىشىنىڭ ئۆزىگە نېمىشقا بۇنىچىۋالا ئۇچ ئىكەنلىكىنى، بۇ يەرگە نېمىشقا باشلاپ كەلگەنلىكىنى چۈشىنەلمەي دىرىلدەپ تىترەيتتى.

ناتونۇش كىشى شۇ يەرگە كەلگەندە قاندىن بېغىشىنى سىلىكىپ قويۇۋەتتى. قانداق ئىككى مېتىرچە شوخشۇپ بېرىپ يۇمشاق، نەم قۇمغا ئولتۇرۇپ قالدى. ھەر ئىككىيەن ھاسىرىغىنەنچە بىرھازا بىر - بىرىگە قاراپ قېلىشتى.

— نېمە ئادەمسەن؟ — دەپ سورىدى ناتونۇش كىشى سەل ئېڭىشىپ. ئاينىڭ نۇرىدا ئۇنىڭ غەزەبىتىن چەكچەيگەن كۆزلىرىدىكى يالقۇننى بىمالال كۆرگىلى بولاتتى، — ئېيتە، نېمە ئادەمسەن؟ بۇ يەرگە نېمىشقا كەلدىڭ؟

قانداق ئۇنىڭ ئوتتەك يېنىپ تۇرغان كۆزلىرىگە ۋە پىچاقنىڭ دەستىسىنى قاماللاپ تۇرغان ئوڭ قولغا قورقۇپ - قورقۇپ قاراپ ئىسمىنى، بۇ چۆلگە قانداق كېلىپ قالغانلىقىنى دۇدۇقلاپ چۈشەندۈردى.

— كەت، ئۇقتۇڭمۇ؟ بۇ يەردىن دەرھال يوقال! — قىسقا، كۈچلۈك ئۇرغۇ بىلەن بۇيرۇدى ناتونۇش كىشى، — سەن مېنىڭ بەختىمگە چاڭ سالما! تېز كەت! كېتەمسەن يوق؟ ئەگەر كەتمەيمەن دېسەڭ، ئەزىرايى خۇدا... — ئۇ پىچاق دەستىسىگە قول سوزدى.

غىلاپتىن سۇغۇرۇلۇۋاتقان پىچاق ئاي نۇرىدا يالت - يۇلت قىلىپ كۆز چاقاتتى.  
 قورقۇپ پۇت - قولىدا ماغدۇر قالمىغان قادىر:  
 — كېتىمەن، مەن كېتەي، — دېدى ۋە پىچاقنىڭ يەنە غىلاپقا كىرىپ كېتىشىنى  
 كۆزىتىپ تۇرۇپ سورىدى، — لېكىن بۇ چۆلدىن چىقىپ كېتىشىنى بىلىمەيمەن ئەمەسمۇ؟  
 جاۋاب تېخىمۇ قىسقا بولدى:  
 — تۇر ئورنىڭدىن، مەن ئەپچىقپ قويۇمەن!  
 قادىر ئورنىدىن تۇردى. ئۇ تېخىچە دىرىلىدەپ تىترەيتتى. ۋۇجۇدى تېخىمۇ مۇز-  
 لاپ كېتىۋاتاتتى.

— مېنىڭ يەنە بىر ھەمراھىم بار ئىدى... — دۇدۇقلىدى ئۇ، — بىز بىللە چىقىپ  
 كەتمەكچى ئىدۇق...  
 — سەن ئاۋۋال مەن بىلەن ماڭ! — ناتونۇش كىشى پەس ئاۋازدا سۆزلەۋاتقان بول-  
 سمۇ غەزەبتىن چىشىلىرى كاسىلدايتتى، — سەنلا ۋەدە بەرسەڭ، بۇ يۇرتقا يەنە كەلمەس-  
 لىككە قەسەم ئىچسەڭ، ھەمراھىڭنىمۇ تېپىپ بېرىمەن، سەنلەر ئىزدەيدىغان غايىب شەھەر-  
 گىمۇ ئاپىرىپ قويۇمەن...  
 — مەن ۋەدە بېرىمەن، قەسەممۇ قىلاي، شۇ ھەمراھىم بىلەن بىللە يولغا سالغان  
 بولسىڭىز...

— ھۇ شەيتاننىڭ نەسلى، — ناتونۇش كىشى بۇ قېتىم شارقتىدە پىچىقىنى كۆتۈر-  
 دى، — سەن شۇنى باھانە قىلىپ كەتسەلسىڭىز ئويلاۋاتسەن - ھە؟  
 ناتونۇش كىشى راستىنلا پىچاق سالامىتى ياكى قورقۇتۇۋاتامىتى، بۇمۇ مەلۇم  
 ئەمەس ئىدى. دەل شۇ چاغدا مۆجىزە يۈز بەرگەندەك:  
 — تۇرسۇن دىۋە، قولۇڭنى تارت! — دېگەن بۇيرۇق ئاڭلاندى.  
 ئىككىيلەن چۆچۈپ كەتتى ۋە بۇرۇلۇپ ئاۋاز كەلگەن تەرەپكە قاراشتى. ئۇلاردىن



ئىككى - ئۈچ قەدەم نېرىدا تۇرسۇنئاي تۇراتتى. تۇرسۇن دىۋە دەپ ئاتالغان غەزەبلىك كىشىنىڭ پىچاق كۆتۈرگەن قولى سالپىيىپ پەسكە چۈشتى. ئەمما ئۇ پىچاقنى غىلاپقا سالمىدى.

— مۇقەددەس چوڭ ئانىمىزنىڭ كۆز ياشلىرىدىن بىنا بولغان كۆلنىڭ بويىدا خۇدا يەتكۈزگەن مېھىمىنىڭ قېنىنى تۆكۈمەكچىمۇسەن! — دېدى قىز يەنە بىر قەدەم ئالدىغا كېلىپ، — سەن پۈتۈن يۇرتىمىزنىڭ قۇمغا كۆمۈلۈپ كېتىشىنى، ئادەملىرىنى يەر يۇتۇپ كېتىشىنى خالامسەن؟

— خېنىم ماڭا ئىچىلىرى ئاغرىسۇن، — تۇرسۇن دىۋە بوتىلاقتەك ھۆركىرەپ يىغلاپ، ئۆزىنى تۇرسۇنئايىنىڭ ئايىغىغا گۈپپىدە تاشلىۋەتتى. پىچاق ئۇنىڭ قولىدىن چۈشۈپ كەتتى، — بۇ كەلداخۇن سىلنى ئالمايدۇ، ئۇلار غايىب خەزىنە ئىزدەيدىغان ئالۋاستىلار، تېخى ھازىرلا ئۇ ماڭا ھەمراھىنى تېپىپ بەرسەم، غايىب خەزىنە كۆمۈكلۈك شەھەرنى كۆرسىتىپ قويسام بۇ يەردىن كېتىشكە ۋەدە بەرگەن...

تۇرسۇن دىۋە بېشىدىكى تۇمىقنى ئېلىۋېتىپ، ئۆسكىلەك چاچلىرى ئۈستىگە قۇم چېچىپ، يۈزىنى يەرگە ئۇرۇپ شۇنداق پەرياد ئۇرۇپ يىغلىدىكى، قاندىن ئۆز بېشىدىكى تەشۋىشى بىر ياققا قېلىپ ئۇنىڭغا ئىچى ئاغرىپ قالدى. ئۇنىڭ سۆزلىرىدىن ئۆزىنى نېمىشقا ئۆچ كۆرىدىغانلىقىنى، نەچچە كۈنلەردىن بۇيان نېمىشقا تەقىپ قىلىپ يۈرگىنىنىمۇ چۈشىنىپ قالدى. بىراق، تۇرسۇنئايىنىڭ ئۇنىڭغا ئىچى ئاغرىمىدى.

— مەن ساڭا تەگمەيمەن تۇرسۇن دىۋە. ساڭا بۇنى بۇرۇن ئىككى قېتىم ئېيتتىم، بۇگۈن ئۈچىنچى قېتىم يەنە دەپ قوياي: ساڭا تەگمەيمەن...

— خېنىم، ئوبدان خېنىم، ماڭا ئىچىلىرى ئاغرىسۇن... مەن تىرىك تۇرۇپ دوزاخ ئازابىنى تارتىۋاتقىنىمغا ئىككى يىل بولدى، مەن بۇ ئوتتا كۆيۈپ ئۆلمەن، ماقۇل دېسەلە خېنىم...

— ياق، — يەنە رەت قىلدى قىز، — خۇدايىم ئىككىمىزنىڭ يۇلتۇزىنى بىر - بىرىگە ئۇدۇل ياراتماپتىكەن. سەن خوتۇن ئالغان ئادەمسەن، خوتۇنۇڭ ئۆلگىنى بىلەن مەن بەرد بىر ئۇنىڭ ئەرۋاھى ئالدىدا توقال بولۇپ قالمىسەن. قىيامەتتە ھەممە ئەر - خوتۇنلار جەم بولغاندا مەن سېنىڭ ئۇ خوتۇنۇڭنىڭ كەينىدە تۇرامدىمەن، يېنىدا تۇرامدىمەن...

— مەن ئۇنىڭ ئەرۋاھىنى تالاق قىلىۋېتەي خېنىم، — تۇرسۇن دىۋە قىزنىڭ يالاڭ - غىداق پۇتلىرىغا يۈزىنى سۈركەپ يىغلاپ كەتتى، — ئۇنىڭ ئەرۋاھىمۇ ئۈچ تالاق، ئۈچ يۈز تالاق...

— بولمايدۇ، مەن خۇدا يەتكۈزگەن ئاشۇ يىگىتكە تېگىمەن، — ئۇ قاندىن كۆرسەتتى، — ئادەم، ئۇچار قانات تۈگۈل جىن - شاياتۇنمۇ ئاياغ باسمايدىغان چۆلگە تەڭرىم ئۇنى مەن ئۈچۈن ئەكىلىپ قويغىنىنى بىر كۆرۈپلا كۆڭلۈم تۇيغانىدى. سەن قايتىپ كەت! — خېنىم... — تۇرسۇن دىۋە سۆزلىيەلمەي ھوشىدىن كەتتى.

تۇرسۇنئاي ھەيرانۇ - ھەسلىكتىن قېتىپ قالغان قاندىن يېنىغا كېلىپ ئۇنىڭ قولىنى تۇتتى. قىزنىڭ قولى ئىسسىق، يىرىك بولسىمۇ يېقىملىق تۇيۇلاتتى. ئۇ تېخىچە ئۆزىنى

قولغا ئالالمايۋاتقان قادىرغا باياتىنىمغا زادىلا ئوخشىمايدىغان سىپايە، مۇلايىم ئاۋاز بىلەن: — يۈرسىلە، نېرى كېتەيلى، — دېدى.

قادىر ئۇنچىقارماي بويسۇندى. بايا تۇرسۇن ددۋە قىسىپ تۇتقان بېغىشىنى ئەمدى قىز تۇتۇپ ماڭاتتى. ئۇلار تۇرسۇن ددۋىنىڭ يېنىدىن ئۆتۈپ كېتىشتى. قادىر ئۆزىنى شۇنچە قورقۇتقان ۋە ھەتتا ئۆلۈم خەۋپى سالغان بۇ كىشىگە كۆزىنىڭ قۇيرۇقىدا قارىدى. تۇرسۇن ددۋە ئاغزىدىن ئاققان شۆلگەيلىرى لاي قىلىۋەتكەن قۇمغا ئوڭ مەڭزىنى يېقىپ، ئىككى قولىنى كېرىپ ياتاتتى. قادىر قىزنىڭ ئۆزىنى يەنە بىر قېتىم ئۆلۈمدىن قۇتۇلدۇرغانلىقىغا شەكسىز ئىشەندى.

ئۇلار يېرىم سائەتچە مېڭىشتى. قىز تېخىچە قادىرنىڭ قولىنى تۇتۇپ ماڭماقتا ئىدى. بايەقى كۆل ئارقىدا قالدى. ئۇلار ئىككى قۇم دۆۋىسىدىن ئۆتكەندە كۆز ئالدىدا يەنە بىر كۆل پەيدا بولدى. قادىر باياتىن جان قايغۇسىدا قالغانلىقتىن ئۇ كۆلنى تازا كۆزىتىلمىگەندى. ماۋۇ كۆلنىڭ دائىرىسى يېرىم مودىن چىقراق، سوقۇچاقراق بولۇپ، سۇ يۈزى تىپتىنچ ئىدى.

— ئولتۇرايلى، — تەكلىپ قىلدى قىز ۋە ئاۋۋال ئۆزى قۇم قىرغاققا ئولتۇردى، — بىزنىڭ يۇرتتا يەتتە كۆل بار، ئۇ يۇرتىمىزنى ئوراپ تۇرىدۇ. بۇ مۇقەددەس چوڭ ئانىمىزنىڭ مۆجىزاتلىرى. شۇڭا بىز كۆللىرىنى جېنىمىز بىلەن تەڭ كۆرىمىز. ئۇنىڭ سۈيى ئازلاپ قالمايدۇ، تېشىمۇ كەتمەيدۇ. شۇنداق بولسىمۇ بىز سۇنى ئايپ، قەدىرلەپ ئىشلىتىمىز. سۇ پاسكىنا بولمىسۇن دەپ كۆلنىڭ ئەتراپىدا مال باقمايمىز. سىلەرنىڭ يۇرتىمۇ مۇشۇنداق چىرايلىق يەتتە كۆل بارمۇ؟

قادىر كۆلنىڭ ئىككىسىنى كۆرگەن، قالغان بەشىنى كۆرمىگەن بولسىمۇ يەتتە كۆل بارلىقىغا ئىشەندى. ئەمما، ئۇ قىزنىڭ سوئالىغا نېمىدەپ جاۋاب بېرىشىنى بىلەلمەي قالدى. ئۇنىڭ يۇرتىدا بۇنداق پارچە - پۇرات كۆل ئەمەس، تاشقىنلاپ ئاقىدىغان دەريالار بارلىقىنى قانداقمۇ ئېيتالسىۇن؟ ئۇ يەردىكى كىشىلەر بىلەن بۇ يۇرتتىكىلەرنىڭ تۇرمۇشىدىكى ئاسمان - زېمىنچە پەرقنى قانداق سېلىشتۇرالىسۇن؟ سۇنى ئايپ، قەدىرلەپ يۈزىنى، قولنى يۇمايدىغان، تاھارەتنىمۇ توپىدا ئالىدىغان، قۇمغا كۆمۈلۈپ يۇيۇنىدىغان بۇ كىشىلەر ئۇ يەردىكىلەرنىڭ تۇرمۇشىنى قانداقمۇ كۆز ئالدىغا كەلتۈرەلسۇن!

— مېنى ئەمىرلىرىگە ئالسىلا، — دېدى قىز توساتتىن كۆل توغرىسىدىكى سۆزىنى يۆتكەپ تىتىرىگەن ئاۋازدا، — باياتىن ھەممە گەپنى ئاڭلىدىلا. مەن سىلەنى قۇملۇقتا ھوش-

سىز يانتقان يەرلىرىدە كۆرۈپلا كۆيۈپ قالغانىدىم... بۇنى يەنە يوشۇرۇۋەرمەي... قادىر باياتىن ھەممە گەپنى ئاڭلىغان، شۇندىن ئىلگىرىمۇ ئۇ قىزنىڭ سىرلىق قاراشلىرىنى، ئۆزگىچە مۇئامىلىلىرىنى كۆرگەنىدى. لېكىن قادىرغا قىزنىڭ ھازىرقى تەكلىپى بەك تاسادىپ سېزىلىپ گەپ قىلالماي قالدى. قىز ئۇنىڭغا تېخىمۇ يېقىن، ئولتۇرۇپ، ئەتراپتا ھېچكىم بولمىسىمۇ ئۇنىڭ قۇلىقىغا پەس ئاۋاز بىلەن:

— باياتىنقى ئىش يۈز بەرمەگەن بولسا ئالدىردىمىراق ئۇقتۇرماقچىدىم. قېلىن قىز

ئىكەن دەپ قالمايدىغانلا؟ — دەپ پىچىرلىدى، — كۆيۈك كىشىنى نېمە سەۋداغا سالمايدۇ؟ نېمىشقا گەپ قىلمايلا، مېنى ئالاملا؟

قادىر يەنىلا جاۋاب بېرەلمەيتتى. ئۇنىڭ قۇلقىدا قىزنىڭ ئىسسىق، مەست قىلىدىغان نەپىسى سېزىلەتتى. قىز قېلىن جۇۋا ئىچىدە بولسىمۇ ئۇنىڭ بەدىنىدىكى قىزلىق ھارارەت قادىرنىڭ تېنىگە چىداپ بولمايدىغان ئاللىقانداق شېرىن سېزىملىرىنى ئۆتكۈزۈۋاتاتتى. قىز تېخىچە قويۇپ بەرمىگەن بارماقلىرى بىلەن ئىكەنلىك تىترەيتتى.

ئۇ قىزنىڭ سوئالغا جاۋاب بېرەلەيدىغان كۈچى، ئىمكانىيىتى يوقلۇقىنى سەزمەكتە ئىدى. ئۇ بۇ يۇرتتىكىلەرگە، ھەممىدىن ئاۋۋال تۇرسۇنغا مەنئەتدارلىق بىلدۈرۈشكە تەييار ئىدى. ئەمما... بۇ يەردە ئۆيلىك بولۇپ تۇرۇپ قېلىش...

— كۆيۈك ئوتىنى خۇداۋەندە كېرىم ئۆزى ياقارمىش، — قىز يەنىلا ئۇنىڭ قۇلقىغا پىچىرلىماقتا ئىدى. قىزنىڭ لېۋى ئىككى — ئۈچ قېتىم ئۇنىڭ قۇلقىغا تېگىپ كەتكەندە ئۇنىڭ پۈتۈن بەدىنى سىمابىتەك ئېرىپ كەتتى، بۇنى ئاز دەپ قىزنىڭ مەڭ-زىمۇ ئۇنىڭ يۈزىگە سەل — پەل سۈركەلدى، — مەن سىلگە ئۆمۈرۋايەت خىزمەت قىلىدىغان ئىنسابلىق خوتۇن بولمىن...

قادىر زادىلا چىداپ تۇرالمىدى. ئۇ ئۆزىدە بۇرۇن زادى بولۇپ باقمىغان ئاجايىپ بىر تۇيغۇنى سېزىپ يىمىتىلىك كۈچىگە تاياندى — دە، قىزنى جۇۋىسى ئۈستىدىنلا قۇچاقلاپ ئۇنىڭ ئېلىپ قېچىشقا ئۈلگۈرەلمىگەن، تېخى يېمەك — ئىچمەكتىن باشقا نەرسە يولاپ باقمىغان لەۋلىرىگە سۆيىدى. ئەمما، قىز بىرلا يۇلۇقۇنۇپ بوشاندى ۋە شارىتىدە ئورنىدىن تۇرۇپ، خېلىلا قوپاللىق بىلەن:

— نېمە قىلغانلىرى بۇ؟ گۇناھ بولمامدۇ؟ — دېدى.

قادىر ھېسسىياتقا بېرىلىپ ھەرىكەتتە ئاشۇرۇۋەتكەنلىكىنى تۇيىدى. شۇنىڭ بىلەن سۆيۈشنىڭ راھىتىمۇ بىلىنمەي قالدى. ئۇ ئۆزىنىڭ گۇناھ ئۆتكۈزگەنلىكىگە ئىقرار قىلدى. چۈنكى، ئۇ تۇرسۇنغا ئۇنىڭ سوئاللىرىغا تېخى جاۋاب بەرمىگەنىدى. ئىزا — ئەلەم ئۇنىڭ مەڭزىنى قىزىتىپ تېنىنى بوشاشتۇردى. ئۇ ئەيمىدارلارچە بېشىنى تا يەرگە تەگكىچە ئەگدى. كەچتە يەنە قىزنىڭ ئۆيىگە بېرىپ تۇنەيدىغانلىقىنى، ئۇنىڭ قولىدىن غىزا يەيدىغانلىقىنى، سوئال سورىسا جاۋاب بېرىشكە توغرا كېلىدىغانلىقىنى ئويلىغىنىدا يەرگە كىرىپ كەتكۈسى كېلىۋاتاتتى.

قىز ئولتۇردى. ئەمدى ئۇ قادىردىن بىر جەينەكچە نېرىدا ئولتۇردى. ئۇنىڭ قولىدىن ئۆتمىدىغان ھارارەت ئۆزۈلدى. قوي يېغى، تېرە ۋە توغراق يىلمىنىڭ پۇرىقىنى بېسىپ چۈشىدىغان قىزلىق پۇرىقى يىراقلىدى.

— سىلنىڭ خوتۇنلىرى بارمۇ؟ — سورىدى قىز تېخىچە بېشىنى كۆتۈرمەي ئولتۇرغان قادىردىن.

— ياق، مەن تېخى ئۆيلەنمىگەن! — قادىر بۇ قېتىم تېز جاۋاب بەردى. لېكىن يەنىلا بېشىنى كۆتۈرمىدى.

قىز ئۇنىڭ شۇ تاپتىكى ئىچكى تۇيغۇلىرىنى چۈشەنگەندەك بولدى. ئۆزىنىڭمۇ سەل

ئالدىراپ قوپاللىق قىلغىنىغا ئۆكۈنگەندەك يېقىنراق سۈرۈلۈپ ئولتۇرۇپ:  
 — خاپا بولمىسىلا، نىكاھىمىز بولغاندا... — دېدى ۋە ئىزا تارتىشنى قويۇپ سورىدى،  
 — مېنى راست ئاللا - ھە؟  
 — بۇنى... نېمە دېسەم بۇلار؟ — دېدى قادىر سەل ئويلىنىپ، — مەيلى، تەگسىلەر  
 لا ئالاي، — ئۇ قەتئىي نىيەتكە كېلىپ ئېنىق ئېيتتى، — مەن بىلەن كېتەلەي؟  
 خۇشاللىقىدىن كۈلۈپ كېتەي دەۋاتقان قىز قادىرنىڭ سوئالىدىن كېيىن مەڭدەپ  
 قالغاندەك بولۇپ قايتۇرۇپ سورىدى:  
 — نەگە، سىلنىڭ يۇرتلىرىغىمۇ؟  
 — ھەئە.

قىز بىر ئاز جىم ئولتۇرۇپ ئاندىن پەس ئاۋاز بىلەن:  
 — سىلنىڭ يۇرتتا مۇشۇنداق مۆجىزىلىك يەتتە كۆل بارمۇ؟ — دەپ سورىدى.  
 — بار، بار... — ئالدىراپ جاۋاب بەردى قادىر بېشىنى شارەتتە كۆتۈرۈپ، —  
 بىزنىڭ يۇرتلاردا كۆلدىن تولا نېمە يوق. شارقىراپ ئاقىدىغان دەريالار، بۇلدۇقلاپ قاي-  
 ناپ تۇرىدىغان سۈزۈك بۇلاقلار، قىش، ياز سۈيى ئۈزۈلمەيدىغان ئېرىق، ئۆستەڭلەر بار،  
 ئۆيلەرنىڭ ئىچىگىمۇ جۈمەك ئورنىتىلغان، ئۇنى بۇرىسىلا سۈزۈك سۇ چۈشىدۇ. بۇلارنىڭ  
 ھەممىسى مۆجىزە دېسەلە...

قىز سەل پەسكويغا چۈشۈپ يەنە سورىدى:  
 — مۇشۇنداق چىرايلىق، جىمجىت كېچىلىرى بولامدۇ؟ توغراقلىرى بىزنىڭ يۇرتتىن  
 كىدەك ئىنچىكە، تۈز ئۆسەمدۇ؟

قادىر چۆلدە يۈرۈشكە باشلىغاندىن بېرى يۇرتنى بەكمۇ سېغىنغانىدى. بۇ يەردە  
 ئۆز يۇرتىنى تەرىپلەشكە توغرا كەلگەنلىكى ئۈچۈن ھاياجانلىنىپ كېتىپ راستىنى ئېيتتى:  
 — بىزنىڭ يۇرتنىڭ كېچىلىرى بەك چىرايلىق بولىدۇ. كۆپكۈندۈزگە ئوخشايدۇ. ئۆي-  
 لەردىمۇ، يوللاردىمۇ چىراغلار ياندۇرۇپ قويۇلىدۇ. ئۇ چىراغلار ئىس، بۇس چىقارمايدۇ.  
 ئاشۇنداق چىراغ ياندۇرىدىغان نەرسىنى توك دەيمىز. توك بىلەن ئۆي ئىچىدە ئولتۇرۇپ  
 تېلېۋىزور كۆرىمىز. تېلېۋىزوردا ئويۇنلار كۆرسىتىلىدۇ... باغلاردا ئېسىل پۇراق چېچىپ  
 تۇرىدىغان ھەر خىل، ھەر تۈرلۈك گۈللەر، قىشتىمۇ، يازدىمۇ ياشىرىپ تۇرىدىغان قارى-  
 غاي، ئارچىلار بولىدۇ. كەچلىرى زېرىكسەك كىنو كۆرىمىز. كىنو دېگەن تېلېۋىزورغا ئوخ-  
 شاپراق كېتىدۇ...

— جادىگەرلەرنىڭ يۇرتى ئىكەن ئۇ ئەمەس، — دېدى قىز گەپنى بۆلۈپ. بۇ سۆزنى  
 قادىرغا تېگىپ كەتمىسۇن دەپ تولۇقلاپ قويدى، — سىلەدەك يىگىتلەرنىمۇ ئاشۇ جادى-  
 گەرلەر مەپتۇن قىلىۋاپتۇ. خۇدايىم كېچىنى قاراڭغۇ، كۈندۈزنى يورۇق ياراتسا، كېچىنىمۇ  
 يورۇق قىلىمەن دېگەنلىك جادىگەرلىك ئەمەسمۇ؟ سۇ دېگەننى ئەجىر قىلىپ سىرتتىن  
 ئەكىرمەي ئۆيىنىڭ ئىچىگە سۇ چۈشىدىغان بىر نېمىلەرنى ئورنىتىۋالسا، ئۆيىدىن چىقماي  
 ئويۇن كۆرىدىغان نەرسىلەرنى ياساۋالسا بۇ جادىگەرلىك بولماي نېمە؟  
 قادىرنىڭ ئۈمىدى ئۆچتى. تۇرسۇنئاينىڭ ھەۋەس قىلىشقا تېگىشلىك نەرسىلەرنى

ئەيىبلەشنى ئۇنىڭ رادىئو، ماشىنا، پويىز ۋە ئايروپىلانلار ھەققىدە سۆزلەپ بېرىشى ئو-  
يىنىمۇ كۆپۈككە ئايلاندۇردى.

— سىلەرنىڭ يۇرتتا ئادەم جەتمىمۇ، يامغۇر ياغسا ئادەمنىڭ جىقلىقىدىن زېمىنگە  
يامغۇر چۈشمەمدۇ؟ — دەپ سورىدى قىز يەنە.

قادىر بۇتەپەرەس پادىشاھ ھەققىدىكى رىۋايەتنى يادىغا كەلتۈردى. بۇ يەردىكىلەرنىڭ  
ئېڭىدا پەقەت شۇ بىرلا ۋەقە ۋە ئۆز يۇرتىنىڭ پەيدا بولۇشىدىكى تەسەۋۋۇردىن باشقا  
نەرسە يوقلۇقىغا يەنە بىر قېتىم ئىشەندى.

— راست ئادەم جىق، — دېدى ئۇ، — ئەمما يامغۇر ياغسا ئادەملەر دالدا يەرلەرگە  
قاچىدۇ. بەزىدە يامغۇر سۈيى يوللاردا ئېرىتىپ بولۇپ ئاقىدۇ.

— يامغۇر ئەمەس خۇدانىڭ غەزىبى ياغىدىكەن ئەمەس، — دېدى قىز بۇنىمۇ ئۆز

ئېڭىغا بويسۇندۇرۇپ چۈشەندۈرۈپ ۋە يەنە سورىدى، — ئادەملەر بىر بىردىن ئۆلتۈرۈ-

ۋېتەمدۇ؟ بىر - بىرىنىڭ نەرسىلىرىنى ئوغرىلامدۇ؟ غەيۋەت - شىكايەت قىلامدۇ؟ ھاراق -

شاراب ئىچىش، قىمار ئويناش بىلەن شۇغۇللىنامدۇ؟

— بۇ سوئاللار قادىرنىڭ يۇرتىنىڭ ئىناۋىتىنى يەرگە تۇراتتى. شۇنداق بولسىمۇ، ئۇ  
قىزنىڭ تەلپىنى قاندۇردى:

— شۇنداق قىلىدۇ، ھەمىشە، ھەممە ئادەم قىلىپ يۈرمىسىمۇ ئادەم ئۆلتۈرۈۋېتىدىغان

قاتىللار، خەقنىڭ نەرسىسىنى ئېلىۋالدىغان ئوغرىلار، ھاراقكەشلەر، قىمارۋازلار چىقىپ

تۇرىدۇ. بۇنداقلارنى ھۆكۈمەت تۇتۇپ جازالايدۇ. غەيۋەت - شىكايەتكە كەلسەك، بۇنىڭغا

قاتناشمايدىغان ئادەملەر يوق دېيەرلىك.

— مانا - مانا... — قىز چوڭ ئاساسقا ئىگە بولغاندەك قەددىنى بىر كۆتۈرۈۋالدى، —

ھەممەيلىن جادىگەر بولمىسىمۇ جادىگەرلەر مەپتۇن قىلىۋالغان ئادەملەر كۆپ ئىكەن.

بىزنىڭ يۇرتقا جادىگەر يېقىن يوللىمايدۇ، چوڭ بوۋام ھەممەيلىنى كۈندە بەش ۋاق

نامازغا چاقىرىپ تۇرىدۇ. جادىگەر ئەزەن ئاۋازىدىن قورقىدۇ...

قادىر بوۋاينىڭ سۈرە پاتىئە بىلەن سۈرە ئىخلاستىن باشقا سۈرە - ئايەتلەرنى بىل-

مەيدىغانلىقىغا ئاللىبۇرۇن دىققەت قىلغانىدى. تۇرسۇنباينىڭ چوڭ بوۋىسىنىڭ نامازخان-

لىقىنى پەش قىلغىنىغا ئۇ كارى بولمىسىمۇ بولاتتى. ئەمما، بۇنىمۇ دەۋەتكۈسى كەلدى.

— بىز تەرەپلەردە ھەممە كۈچلەردە دېگۈدەك چوڭ مەسچىتلەر بار. بۇلۇت سۆيۈپ

تۇرىدىغان ئېگىز مۇنارلاردا مەزىنلەر كۈنىگە بەش قېتىم ئەزەن ئېيتىپ تۇرىدۇ...

— لېكىن ئادەملىرىڭلارنىڭ كۆپىنىڭ ئېتىقادى بۇلغىنىپ كەتكەن، — قارشى چىقتى

قىز، — چىن ئېتىقاد بىلەن، رەسمىي ئىخلاست بىلەن ناماز ئوقۇمىسا يۇرتقا بەرىبىر جاد-

گەر كېلىۋالىدۇ. ئۆزلىرى دېدىلىغۇ ئەنە! مانا، بىزنىڭ يۇرتتا خۇدا ئەۋەتكەن ئەزرائىل-

دىن باشقا بەندە بىر - بىرىنى ئۆلتۈرمەيدۇ، ھەممەيلىنىڭ مال - ۋاران، نەرسە - كېرەك

لىرى تالا - تۈزدە تۇرىدۇ، بىرىسىنىڭكىنى يەنە بىرىسى ئېلىۋالمايدۇ. ھېچكىم ئىشىكىگە دەم،

تاقاق سالمايدۇ. يوقلار ئوغرىلىماي بارلاردىن سورايدۇ. ھاراق - شاراب دېمەن نەرسىنى

ياسمايدۇ، شۇڭا ئىچىدىغان ئادەم يوق. ئۇتىدىغان - ئۇتتۇرىدىغان نەرسىگە ھېچكىم ھەۋەس

قىلمىغاچ قىمارمۇ يوق. بىر - بىرىگە ئورا كولاش، كۆرەلمەسلىك، غەيۋەت - شىكايەت قىلىش دېگەننىڭ نېمىلىكىنى بىلمەيدۇ...

— شۇنداق ئىكەن، — دەيدى قانداق ئۆزىنىڭمۇ شۇنچە سۆزلەرگە بىرەر ئىنكاس قايتۇرۇشى زۆرۈرلۈكىنى ھېس قىلىپ.

— خوش، بىزنىڭكىدەك مۇشۇنداق پاك، ئوبدان يۇرت يەنە نەدە بار؟  
قىزنىڭ غۇرۇرى، پەخىرلىنىشى چېكىگە يەتكەنىدى. قانداق قوشۇلدى:  
— ھەقىقەتەن يېگانە، ئوبدان يۇرت ئىكەن.

— مېنى ئەمىرلىرىگە ئېلىپ ئەپكېتىمەن دېمەي... مۇشۇ يەردە قالسلا، — دەيدى قىز ئەركىلىگەندەك قىلىق بىلەن قانداق سەل يېقىنلىشىپ. بىراق، ئۇ بايقىدى تەجرىبىسىگە ئاساسەن بەك سۈركىلىشتىن ئۆزىنى تارتتى، — چوڭ بوۋامنىڭ كاتتا ئۆيى بىزگە قالدۇ. باشقا ئۆي تۈتمىز دېسەك، ئەھل - مەھەللىگە خەۋەر قىلساقلا بىرنەچچە كۈن ئىچىدە ئاشۇنداق ئوبدان ئۆي سېلىشىپ بېرىدۇ. سۇۋىقىنى بىز ياش بولغاندىكىن تىۋىچۈپىلەپ، لېيىغا جىقراق يۇڭ ئارىلاشتۇرۇپ يېرىلمايدىغان قىلىپ سۇۋۇۋالىمىز... مېنىڭ مۇقەددەس زىرەم ۋە چاچتەڭگىلىرىم بار، بىز بەختلىك بولىمىز... — قىز بارغانسېرى قىزىسىپ، ئەزۋەپلەپ كەتتى، — توپلۇقتىن غەم قىلمىسىلىمۇ بولىدۇ. سىلىگە تۇرسۇنئاخۇن دادام بەش - ئون قوي، بىر - ئىككى تۆگە تۆتتە بېرىدۇ. توپىمىزدىن كېيىن مېنىڭ ھېسابىمىدىن شۇنچىلىك ساندىكى قوي ۋە تۆگىنى قايتۇرۇپ بېرىمىز. ئۇمۇ، بىز مۇچىقىمدار بولمايمىز... — سىلە مەن بىلەن كەتسە بولمامدۇ؟ — ئوڭايىسىزلا نىغان قانداق يەنە شۇ قىيىن شەرتنى ئوتتۇرىغا قويدى.

— چۈشەندۈردىمىغۇ؟ — قىز جانلىنىپ تەكرارلىدى، — سىلىنىڭ يۇرتىنىڭ ئادەملىرى گۇناھقا پاتقان، ھەممە نەرسىگە جادىگەرلىك ئارىلىشىپ كەتكەن تۇرسا، ئۇ يەردە تۇرۇش سىلىگىمۇ راۋا ئەمەس... ئادەم گۇناھ - كىمبىرسىز جان تەسلىم قىلسا بۇ دۇنيالىقىمۇ، ئۇ دۇنيالىقىمۇ ياخشى بولىدۇ ئەمەسمۇ؟  
— مېنىڭ قېرىپ ئىگىسىز قالغان ئانام بار ئىدى، — تولىمۇ قىيىنلىق تۇرۇپ ئۆت-كىلى بولمايدىغان يەنە بىر توسۇقنى چىقاردى قانداق، — مەن ئۇنىڭ قېپقالغان بىردىنبىر يۆلەنچۈكى...

— سىلەرنىڭ يۇرتتا ئىگە - چاقىسىز قېرى كىشىلەرنى ئەھل - مەھەللە يۆلىمەمدۇ؟  
— يۆلەشنىڭمۇ يۆلەيدۇ. شۇنداقسىمۇ خەققە يۆلىنىپ ئۆتكۈزگەن كۈن دېگەننىڭ نېمە مەزىسى؟

— ئاكىلىرى بار ئىكەندۇق، ئۇ غايىب بولۇپ كېتىپتۇ، ئەگەر سىلىمۇ بىرەر خېم - يېم - خەتەرگە ئۇچرىغان بولسلا قانداق بولاتتى؟

قانداق قىزنىڭ دېمەكچى بولغىنىنى چۈشەندى. ئۇ چاغدا ئەلھۆكىمىلىلا دەيتتۇق دېمەكچى ئىدى، بۇمۇ يەنە بىر باھانە بولۇپ بەرمىسۇن دەپ باشقىچىرەك ئېيتتى:  
— خۇدايىم ساقلىدى. خۇدا سىلىنىڭ يوللىرىنى بىز تەرەپكە يوللاپ خېيىم - خەتەر يۈز بەرمىدى.

— ئاللاننىڭ تەقدىرى، — دېدى قىز مەننەت قىلمايدىغانلىقىنى ئىپادىلەپ، — تەڭرىم ئەسلى مېنى ياراتقاندا مۇشۇ يېشىمدا سىلگە ئۇچرىشىدىغانلىقىمنى ۋە كۆيۈپ قالىدىغانلىقىمنى پېشانەمگە پۈتۈپتىكەن بولغاي... — ئۇنىڭ ۋۇجۇدى ئاللىقانداق يىللىق سېزىم-لەرگە چۆۈلۈپ، قانداق يېقىن سۆزلۈپ ئولتۇردى. يىگىتنىڭ ئىككى قولىنى ئېلىپ جۇۋىسىنىڭ ئۈستىدىن يۈرىكىنىڭ ئۇدۇلغا قويدى ۋە پەس ئاۋازدا، — ئاڭلىنىۋاتامدۇ؟ — دەپ سورىدى.

قىزنىڭ يۈرىكىنىڭ دۇپۇلدىشى ئاڭلانمايتتى لېكىن، سېزىلەتتى. قانداق «ھەئە» ئىشارىسىگە باش لىڭشىتتى.

— باياتىن خاپا بوللىمۇ؟ — قىز تېخىمۇ يېقىن سۆزلۈدى.

قانداق ياق ئىشارىسىگە بېشىنى ئىغىتتى. ئۇ ئەنسىزلىشىپ تىترەپ كېتىۋاتاتتى. قىز تىزلىرى بىلەن يەر سېپىپلاپ تېخىمۇ يېقىن كەلدى. ئەمدى ئۇ قانداق قۇچىقىغا كىرىپ قالغانىدى.

— ئاشىق — مەشۇقلار نىكاھسىز سۆيۈشسە جېنى تېنىدىن چىقىپ كېتىدۇ، دەپ ئاڭلىغانىدىم، باياتىن قورقۇپ كەتكىنىم شۇنىڭدىن، — دېدى قىز پىچىرلاپ، ئۇنىڭ يۈزى قانداق شۇنچىلىك يېقىنلاشتىكى، يىگىت ئۇنىڭ بۇلاقتەك كۆزلىرىدىكى ياش پەردىسىنى ۋە ئۇنىڭدا ئەكس ئېتىۋاتقان ئاي نۇرىنى ئېنىق كۆردى، — كەلسە، يەنە سۆيىسە، — دېدى قىز تېخىمۇ پەس ئاۋازدا، — ئەجەب بەلەن بولىدىكەن، كەلسە، بولمىسا مەن سۆيەي، خۇدا ئۆزى سالغان كۆيۈك بولغاندىكىن گۇناھ بولماس، كەلسە...

شۇ سېكۇنتنىڭ ئۆزىدە قىز بەلبېغىنى يېشىپ جۇۋىسىنىڭ يېشىنى قايرىدى. قىزنىڭ ياللىڭچ بەدىنى ئاي نۇرىدا مەستەك پارقراپ تۇراتتى. ئۇ قانداق جۇۋىسىنىڭ يېشىنى قايرىپ ئۇنىڭ ياللىڭچ بەدىنىگە چاپلىشىپ، بوينىغا گىرە سېلىپ سۆيۈشكە باشلىدى. قانداق جۇۋىسى يىگىتلىك تۇيغۇسى يەنە غالىب كەلدى. ئۇ ئىككى قولىنى قىزنىڭ قول تۇقى ئاستىدىن ئۆتكۈزۈپ، قىزنىڭ ئومۇرتقاۋە تارغاق سۆڭەكلىرىنى غارسىلىدىتىپ ئۆزىگە تارتتى. ئۇ ھاياتدا ئۇچراتمىغان بىر خىل سېزىمغا ئەسىر بولغانىدى...

ئۇلار ئۆزلىرىدىن ئون نەچچە قەدەم نېرىدىكى بىر گەۋدىنى كۆرمەيتتى. ئۇ، ھوشىغا كەلگەندىن كېيىن تۇرسۇن ئاي بىلەن قانداق ئىزدەپ كەلگەن تۇرسۇن دېۋە ئىدى. تۇرسۇن دېۋە ئىككىيلەننىڭ قىلىشقان سۆزلىرىنى قالدۇرماي ئاڭلاپ ياتتى. سۆيۈشۈشلەرنى كۆردى ۋە ئازابقا چىدىماي يەرنى غاجاپ ئۇنىسىز يىغلاشقا باشلىدى.

## راست مىڭ يىلمۇ

مەشرەپ تېخىچە داۋام قىلىۋاتاتتى. ئايدا-يىلدا بولۇپ قالىدىغان بۇنداق مەشرەپ-لەر ئادەتتە تاڭ ئاتقۇچە داۋام قىلاتتى.

مەجىددىن ئاللىقاچان زېرىككەندى. مەشرەپنىڭ ئۆزىراپ كېتىشى ۋە قوشاق بىلەن ئاھاڭنىڭ تەكرارلىنىۋېرىشى ئۇنىڭ كۆز، قۇلاقلىرىنى تويغۇزغانىدى. ئەگەر ئۇ ئۆزى

بۇلارغا قوشۇلۇپ ناخشا ئېيتالغان، ئۇسسۇل ئوينىيالىغان بولسا، بەلكىم ئۇمۇ باشقىچە بىر خۇ-  
شاللىق ئالىمىنى كۆرگەن بولاتتىمىكىن؟ ئەمما ئۇ ئۇسسۇل ئوينىيالىمايتتى، ناخشىمۇ ئېيتالمايتتى.  
ئۇنى زېرىكتۈرگەن مۇھىم ئامىل پەقەت مۇشۇلا ئەمەس ئىدى. ئۇ بۇ يەرگە يات،  
بۇ يەردىكىلەر ئۇنىڭغا يات ئىدى. ئۇنىڭغا بىرەر ئايدىن بېرى قېرىنداشتەك بولۇپ  
قالغان قادىر كۆرۈنمەۋىدى، بۇ تۇيغۇ دەرھال ئەكس سادا قايتۇرۇپ تېشىغا تېپىپ  
چىقتى. قادىر ئۇنىڭ ئۈچۈن شەھەرنىڭ ۋە مەدەنىيەتلىك ھاياتىنىڭ بەلگىسى ئىدى.

ئۇ قادىرنىڭ يوقلۇقىنى سېزىپ دائىرە بولۇپ تۇرغان كىشىلەرنى بىر مۇ بىر  
كۆزىتىپ چىقتى. لېكىن قادىر ھېچبىر دەپ كۆرۈنمەيتتى.

«ئۇ تۇرسۇن ئاي بىلەن بىللە!» دېدى ئۇ ۋە مەشرەپ سورۇنىدىن سۇغۇرۇلۇپ  
چىقىپ مەسچىتنىڭ يېنىدىكى بىر كۆتەكتە ئولتۇردى. «تۇرسۇن ئاي نەچچە كۈنلەردىن  
بۇيان ئۇنىڭغا كۆيۈپ - پىشقىنىنى ئۇقتۇرىدىغان پۇرسەت تاپالمايۋاتاتتى، - دەپ ئويلىدى  
ئۇ كۈلۈپ قويۇپ، - بۈگۈن تازا ياخشى پۇرسەت چىقتى. - دە بۇ كاساپەتلەرگە...»

ئۇ قادىر بىلەن تۇرسۇن ئاينىڭ مۇناسىۋىتىنى ئۆزىگە پايدىلىق تەرەپكە بۇرۇپ  
مۇلاھىزە قىلىشقا باشلىدى. ئۇنىڭچە بولغاندا، مۇشۇ ئىش - مۇھەببەتنىڭ كۈچىدىن  
پايدىلىنىپ قەدىمىي خارابىلەرنى تېپىۋېلىشقا ھەتتا چۆلدىن چىقىۋېلىشقا بولاتتى.

ئۇ ئاشۇنداق خىيال سۈرۈپ ئولتۇرغاندا ئۇنىڭ ئالدىغا ئېگىز بويلىق، كۆزىدىن  
باشقا ھەممە يېرىنى ساقال باسقان، تۇمىقىدىن تارتىپ جۇۋىسىنىڭ پېشىگە قۇم - تۇپ  
راققا مەلەنگەن بىر كىشى كەلدى. ئۇنىڭ لەۋلىرى قانغان، بۇرۇن تۇرۇشۇكىدىمۇ قان  
ئارىلاش قۇم بار ئىدى. بۇ كىشى تۇرسۇن دېۋە ئىدى.  
مەجىددىن ئۇنىڭ تەلەتتىن قورقۇپ لىككەدە ئورنىدىن تۇرۇپ كەتتى.

- بىرنەچچە ئېغىز گەپ بار ئىدى، - دېدى تۇرسۇن دېۋە سىلىق سۆزلەشكە  
تىرىشىپ. مەجىددىن ئۇنىڭ توپا يېگەندەك لاي بولۇپ كەتكەن چىشىلىرىنى كۆرۈپ  
تېخىمۇ قورقتى. ئۇنىڭ سۆزى سىلىق بولسىمۇ، چىرايىدىن سۈرلۈك ھالەت ئىپادىلىنىپ  
تۇراتتى، - مەن بىلەن يۈرسە، دالدىراق يەردە سۆزلىشەيلى.

مەجىددىن قورقۇنۇپ ۋە ئەجەبلىنىش ئارىلاش بىر خىل تۇيغۇ ئىچىدە بۇ ناتونۇش  
كىشىنىڭ يېنىدا قاتارلىشىپ بىللە مېڭىشقا مەجبۇر بولدى.

- سىلنىڭ ھەمراھلىرى قېنى؟ - دەپ گەپ باشلىدى ئۇ كىشى مەجىددىننى بىر  
توغراق ئاستىدا ئولتۇرغۇزۇپ.

- تېخى ھازىر ئۇنى ئىزدەي دەۋاتاتتىم، - دېدى مەجىددىن. ئۇنىڭ ۋۇجۇدىغا  
تىترەك ئولاشتى ۋە تەقەززالىق بىلەن سۆرۈن تەلەت بۇ كىشىگە قارىدى، - سىلە كىم  
بوللا، سىلە بىلىدىغاندەك تۇراملا نېمە؟

- شۇنداق، مەن بىلىمەن، - ئۇ ئۆزىنىڭ كىملىكىنى دېمىدى، - ئۇلار مېنىڭ  
ئۆيۈمدە مەسلەھەت قىلىشۋاتىدۇ...»

- نېمىنى، نېمە توغرىلىق؟ - ئەندىشىگە چۈشكەن مەجىددىن ئورنىدىن تۇرۇپ  
كەتتى. تۇرسۇن دېۋە ئۇنى شەرەت بىلەن ئاۋۋالقىدەك ئولتۇرغۇزۇپ بولۇپ ئۇنى پەس  
چىقىرىپ مۇنداق دېدى:

— سىلە ئاۋۋال مەن سورىغان سوئاللارغا توغرا جاۋاب بەرسىلە، ئاندىن شەرت قويىمەن، شەرتنى ئادا قىلىشقا قەسەم قىلىلا. شۇندىن كېيىن ئېيتىپ بېرىمەن.

مەجىددىن نېرى — بېرىسنى سۈرۈشتۈرمەيلا ۋەدە بەردى.

— خۇدا گۇۋاھ، قەسەمگە يارايمەن!

— قادىر سىلەنىڭ نېمىلىرى، توغرىسىنى دېسىلە!

— ئەسلى ياللىۋالغان مەدىكىرىم ئىدى. باشقا كۈن چۈشكەندىن كېيىن سەن — مەن دېمىدى ئاكا — ئۆكۈدەك ئۆتۈشتۈق.

— مەن مەدىكارلىرىنى سىلگە قوشۇپ بەرسەم، ئىزدىمەكچى بولغان غايىب خەزىنە بار شەھەرنى كۆرسىتىپ قويسام يەنە بۇ يەرلەرگە كېلىپ مېنى پاش قىلىشاملا؟

ھاياجانلانغان مەجىددىن ئالمان — تالمان جاۋابقا ئېغىز ئاچتى.

— ئىللا — بىللا بۇ تەرەپلەرگە يولمايمەن، خۇدا كۆرسەتسىمۇن... — ئۇ گېپىنىڭ ئاخىرىنى يۇتۇۋەتتى.

تۇرسۇن دىۋە شۇنداق دېسەم بولارمۇ — بولماسمۇ دېگەندەك بىرتاز ئويلىنىۋېلىپ كېيىن جۈرئەتلىنىپ دېدى:

— مەن ئىشىكنىڭ ئالدىدا تۇرۇپ ئۇلارنىڭ مەسلىھىتىنى ئاڭلىدىم. قادىر تۇرسۇن ئايدا ئويلىنىدىغان، تۇرسۇن ئاي ئۇنىڭغا غايىب خەزىنىنى تېپىپ بېرىدىغان بولدى. قادىر — نىڭ دېيىشىچە، سىلەرنىڭ يۇرتتا غايىب خەزىنىدىن ئېلىپ چىقىشقان نەرسىلەرنى كۆپ پۇلغا ساتقىلى بولارمىش، بۇ راستمۇ؟

گەپنىڭ تۈگىمىگە ئىلگىرى پەرەز قىلغان مەجىددىن ياق دېيەلمىدى.

— غايىب خەزىنە بار شەھەرنى چوڭئاخۇن بوۋاي، مەن، تۇرسۇن ئاي ئۈچمىزلا بىلىمىز. تۇرسۇن ئاي قادىر بىلەن غايىب خەزىنىنى تېپىپ كېتىپ قالسىمۇ كارى چاغلىق ئىدى، لېكىن يۇرتىمىزنى قۇم بېسىپ كېتىدۇ. كۆللىرىمىز قۇرۇپ كېتىدۇ. سەۋەبىنى بىلەملا؟

مەجىددىن يەنە كۆزلىرىنى پارقىرىتىپ ئولتۇرۇپ قالدى.

— سەۋەبى شۇكى، — گېپىم تەسىر قىلىۋاتامدۇ قانداق، دېگەندەك بىر ئىپادە بىلەن قاراپ قويۇپ داۋام قىلدى تۇرسۇن دىۋە، — تۇرسۇن ئاينىڭ قۇلقىدىكى زىرە بىلەن بويىندىكى چاچتەڭگە يۇرتىمىزنىڭ ئاچقۇچى، دۇبارەك چوڭ ئانىمىزنىڭ تەۋەرۈكى، تۇرسۇن ئاي ئۆلمەي تۇرۇپ زىرىنى قۇلقىدىن، چاچتەڭگىنى بويىندىن ئالمايدۇ. گېپىمگە چۈشەنمىدۇ؟

مەجىددىن پەقەت باش ئىشارىسى ئارقىلىقلا جاۋاب بېرىلدى.

— شۇڭا سىلە مەدىكارلىرىنى ئېلىپ چۆلدىن چىقىپ كەتسىلە، ئۇلار يوقىلىپ كەتسە يۇرتداشلىرىمىز سىلەنى يا چالما كېسەك قىلىدۇ يا توغراق قوزۇققا ئولتۇرغۇزىدۇ. سىلەر — نى مەن غايىب خەزىنە بار ئەسكى شەھەرگە يەتكۈزۈپ قويماي، ئالدىدىن ئېلىپ بۇ يەردىن كېتىمىڭلار، قايتا كېلىپ مېنى پاش قىلىپ قويساڭلار، مېنى پالاكەت باسدۇ.

— نېمە دېسىلىرى مەن تەييار، — دېدى خۇش بولۇپ كەتكەن مەجىددىن. ھەتتا كۆزلىرىگىمۇ ياش كەلدى. تۇرسۇن دىۋە نېمە قىلىش كېرەكلىكىنى ئېيتىپ بەردى.

مەجىددىن ئۇنىڭ تەلپى بويىچە ھېچ كىمگە تىن چىقارمايدىغان بولدى...

تۇرسۇن دىۋىنىڭ تاپىلغىنى بويىچە مەجىددىن ئۇخلاش ئۇچۇن ياتتى. ئۇ ئەتە

ئۈچۈن كۈچ ساقلىشى كېرەك ئىدى. ئەمما ئۇنىڭ ئۇيقۇسى كەلمىدى. غايىب خەزىنە دېيىلگەن خارابىلىققا بۇنداق ئاسان ئېرىشىشنى خىيالغا كەلتۈرمىگەنىدى.

ئۇ ھايانچانلىقتىكى، ئۇياندىن - بۇيانغا ئۆرۈلەتتى. تاڭغا يېقىن ئىشىك ئالدىدا قەدەم ئاۋازلىرى، پىچىرلىشىشلار ۋە ئۇنىنى چىقىرىپ سۆيۈشلەر ئاڭلاندى. «پۈتۈنلەي شەھەر - چىسىگە مۇھەببەتلىشىش، - ئويلىدى مەجىددىن، - بىر ئاخشامدىلا مۇھەببەت باغلاشنى مەدەنىيەلەشتۈرۈپ بولۇپسىلەردە كاساپەتلەر!» دېگەندەكلا چاندۇرمىغاندەك بولۇپ ئالدىدا تۇرسۇنئاي، كەينىدىن قادىر كىرىپ كەلدى.

ئۇلار مەجىددىننى بىر - بىرىگە ئىما قىلىپ كۆرسىتىشىپ بىردەم كۈسۈلداشقاندىن كېيىن يېتىپ قېلىشتى.

بىردەمدىن كېيىن قىز ئۇخلاپ كەتتى. بۇنى ئۇنىڭ سۇس ئېگىزىشى، ئارىلاپ - ئارىلاپ جۆيلۈشلىرىدىن بىلىگىلى بولاتتى. شۇ چاغدا قادىر مەجىددىننى ئويغاتماقچى بو - لۇپ نوقمىدى.

مەجىددىن ئۇخلىمىغانلىقىنى چاندۇرماي كۆزىنى ئاچتى. قادىر ئۇنى سىرتقا چىقىشقا ئىشارە قىلدى. مەجىددىننىڭ كۆڭلى گۇمان ۋە شەكلىگە توشقان بولسىمۇ، ئۇنىڭغا ئەگى - شىپ سىرتقا چىقتى. كۈنچىقىش ئۇبۇق خېلىلا ئاقىرىپ كەتكەنىدى، مەسچىت تەرەپتىن تې - خىچە ناغرا ئاۋازى ئاڭلىناتتى.

— تۇرسۇنئاي مېنى ئەمرىڭگە ئال دەپ تۇرۇۋالدى، قانداق قىلىمەن؟ — دەپ گەپ ئاچتى قادىر ئۆيىدىن 50 — 60 غۇلاچچە يىراقلىقتىكى بىر بوشلۇققا بارغاندىن كېيىن. مەجىددىن ئۇنىڭغا شەكلىنىپ قارىدى. قادىرنىڭ كۆز قاراشلىرىدا خۇپسەنلىك ئالا - مەتلىرى يوق ئىدى. شۇنداقتىمۇ، دەماللىققا ئىشىنىپ كېتەلمەي:

— سىلەر كېچىچە نەدە يۈردۈڭلار؟ — دەپ سورىدى.

— كۆل بويىدا ئولتۇردۇق، — دېدى تۈزلۈك بىلەن قادىر، — ھە راست، بۇ يەردە يەتتە كۆل بارلىقى راست ئىكەن، مەن ئىككىسىنى كۆردۈم، تۇرسۇنئاي شۇ يەردە ماڭا ئاشۇنداق تەكلىپ قويدى.

— ماقۇل دېگەنەن؟ — كۆڭلى شۈبھىگە تولغان مەجىددىن نېمە دېيىشنى بىلەلمەي - ۋاتاتتى. قادىرنىڭ چىرايى ئىپادىسى، كۆز قاراشلىرى تەبىئىي بولۇپ ئادەمنى ئىشىنىشكە زورلايتتى.

— ماقۇل دېدىم، ئەمما مەن بىلەن كەتسە دېدىم.

— ماقۇل بولدىمۇ؟

— ئۈنىمىدى. ئۇ مېنى مۇشۇ يەردە قال دەۋاتىدۇ.

— كۆڭلۈڭدىكىنى ئېيتقىمى ئۇكا، — دېدى ئەمدى قادىر تەرەپكە ئاڭغان مەجىددىن

كۆيۈمچانلىق بىلەن، — كۆڭلۈڭ نېمىگە سوقىدۇ؟

— مەن تۇرسۇنئايىنى ياخشى كۆرۈپ قالدۇم ئاكا، — قادىر مەجىددىننىڭ بىچارىلەرچە

تەلمۈرۈپ قارىدى، — لېكىن، مەن بۇ چۆلدە قالالمايمەن، مەن مەدەنىيەتتىن مىڭ يىل

كەينىگە يانالمايمەن... بۇنى ئۇنىڭغا چۈشەندۈرگىلى بولمايۋاتىدۇ، ئۇمۇ چۈشىنىشنى خالىمايۋاتىدۇ.

— قانداق قارارغا كەلدىڭ؟

— بىلىمدىم، سىز مەسلىھەت بېرىڭ.

مەجىددىن خېلى ئۇزاق ئويلاپمۇ ئەپلىك چارە تاپالمىدى. شۇڭا مەسلىھەت بېرىش

تىن ئۆزىنى قاچۇرغاندەك ئىنتىك سورىدى:

— سىلەر كۆل بويىغا قانداق باردىڭلار؟

قادىر ۋەقەنى ئەينەن ئېيتىپ بەردى. ئۇ تۇرسۇن دىۋىنىڭ نەچچە كۈنلەردىن بېرى ئۆزىنى

تەقىم قىلىپ كېلىۋاتقانلىرىغىچە سۆزلەپ بەردى. مەجىددىنىڭ كۆڭلىدىكى گۇمان يېشىلدى.

— مەنىمۇ ساڭا راستىنى ئېيتاي ئۇكام، — دېدى ئۇ ۋە ئۆزىنىڭ قانداق گۇمانلارغا

كەلگەنلىكىنىمۇ، تۇرسۇن دىۋىنىڭ كۆرسەتكەن چارىسىنىمۇ دەۋەتتى. چۈنكى، بۇ چارە

بويىچە قادىر رازى بولسا ئىش ئاسانلىشاتتى.

— تۇرسۇننىڭ ئېلىپ قاچساقچۇ؟ — سورىدى قادىر سادىقلىق بىلەن.

— ئۇنىڭ كۆيۈك دېگىنى بىزنىڭ سۆزىمىز بويىچە مۇھەببەت دېيىلىدۇ، قېنى، مۇ—

ھەببىتىڭنىڭ كۈچىنى دەڭسەپپاقىغا، ئۇنى ئېلىپ كېتەلسەڭ، ئېلىپ قېچىشنىڭ ھاجىتى

قالمايدۇ. بىزنى چۆلدىن چىقىرىپ قويايلىدىغان يەنە بىر نامزات دەل شۇ تۇرسۇننى.

بەلكى بۇ قىز تۇرسۇن دىۋىدىن ئىشەنچلىك.

قادىر بېشىنى چايقىدى.

— مەن كېچىچە ئەڭ يۇقىرى تىرىشچانلىق كۆرسىتىپمۇ ئۇنى جاھالەتتىن مەدەنە

يەتكە جەلپ قىلالىمدىم. ئۇ بىزنىڭ شەھەرنىڭ تۇرمۇشىنى مۇتلەق ئەقلىگە سىغدۇرالمىدى.

مەن بىلەن كېتىشكە كۈنمەيۋاتىدۇ.

— ئۇنداقتا بىرلا يول بار...

— قايسى؟

بۇنىڭغا جاۋاب بېرىش مەجىددىن ئۈچۈن ئېغىر ئىدى. ئەگەر قادىر ئىككىلەنسە

ياكى رەت قىلسا قادىرلا ئەمەس، مەجىددىنىڭ ئۆزىمۇ مۇشۇ چۆلدە ئەبەدىي قالاتتى.

— قايسى، دېمەمسىز؟

— بۇ ئىپتىدائىي مۇھەببەتتىن كەچ! قانداق؟

دەسلەپتە قادىرنىڭ كۆزلىرى چەكچىيىپ كەتتى. ئۇ، تۇرسۇننىڭ كېچىش دېگەن

سۆزىنى ئەقلىگە سىغدۇرالمىغانىدى. بىردەمدىن كېيىن ئۇنىڭ كۆزلىرى بارا-بارا كىچىكلەپ

بېشى پەسكە ساڭگىلىدى. پۇت-قولى ماغدۇرسىزلانغاندەك يەرگە ئولتۇرۇپ قالدى.

مەجىددىن قادىرنى ئالدىراتمىدى. يىگىت پۇختا ئويلىنىپ ئېنىق بىر قارارغا كېلىشى

كېرەك ئىدى.

قادىر ئاخىر بېشىنى كۆتۈردى. ئۇنىڭ كۆز ياشلىرى كۆيۈپ قارايىغان مەڭز

لىرىدىن دومىلاپ چۈشمەكتە ئىدى. كېيىن ئۇ بىردىنلا يەرگە ئۆزىنى ئېتىپ، ئۆسۈپ

كەتكەن چاچلىرىنى يۇلۇپ، يۇمشاق قۇمغا دوقۇلدىتىپ ئۆسۈپ يىغلاشقا باشلىدى.

— ئى خۇدا... ئېچىنىشلىق ۋارقىرىۋەتتى قادىر مۇشتۇمى بىلەن يەرگە كۈچىنىڭ

بارىچە ئۇرۇپ، — ماڭا نېمە تارتقۇلۇق بۇ؟...

مەجىددىن كۈلۈپ قويدى. بۇ قادىرنىڭ بۇ يۇرتتىن، تۇرسۇننىڭ كەچكەنلىكىنى

بىلىدۈرەتتى. ئۇ پەقەت ئەيرىنى خۇداغا ئارتىپ قويۇپ ئۆزى قۇتۇلماقچى ئىدى.

مەجىددىن ئۇنى يەنە بىرنەچچە مىنۇت ئۆز ھالىغا قويۇپ بېرىپ ئاندىن بېرىپ يۆلەپ قويۇردى ۋە:

— ئەمدى چىداملىق بول ئۇكام، يەنە ئازلا چىدىساڭ بىز تۇرسۇن دېۋىنىڭ ھىما- يىسىدە كۆزلىگىنىمىزگىمۇ ئېرىشىمىز، چۆلدىنمۇ قۇتۇلىمىز، — دېدى.

قادىر ئۇنىسىز بويسۇندى. مەجىددىن ئۇنىڭ توپا بولۇپ كەتكەن يۈزىنى جۇۋىسى- نىڭ كىرى، قانتىق يېڭى بىلەن سۇرتۇپ ئۆي تەرەپكە ئېلىپ كەتتى.

ئۇلار ئىشىك ئالدىدا چوڭ بوۋايغا ئۇچرىشىپ قالدى. ئۇ مەشرەپنى تۈگەتكەندىن كېيىن بامدات نامىزىنى ئوقۇپ قايتقانىدى. ھېرىپ كەتكەنلىكتىن ئاران- ئاران دەسسەيت- تى. ئۇ ئىككىيلەننى كۆرۈپ:

— ئەمدى ئۇخلاڭلار بالىلىرىم، قانغۇدەك ئۇخلاڭلار، — دېدى ۋە دەلدەكشىپ مېڭىپ ئۆيگە كىردى. كېيىن تۇرسۇنغا ئېلىشىپ بىر قاراپ قويۇپ سوزۇلۇپ ياتتى. — دە، خو- رۇلداپ ئۇخلاپ كەتتى.

تۇرسۇن دېۋىنىڭ ئۆگەتكەن بويىچە، مەجىددىن قادىرنى ئالداپ كۈنچىقىش تەرەپ- تىكى قاتار كەتكەن ئۈچ دۆڭنىڭ كەينىگە ئۆتكۈزۈشى كېرەك ئىدى. تۇرسۇن دېۋە ئۇ يەردە تۇرسۇنغا ئېلىش ئۈچ تۆگىسىگە ئوزۇق- تۈلۈك، سۇ ۋە تۆگىلەرنىڭ يەم- خەشەكلىرىنى ئارتىپ، كۈتۈپ تۇرماقچى بولغانىدى. تۇرسۇن دېۋە مەجىددىنگە ئەگەر قادىر جاھىلىلىق قىلىپ تۇرۇۋالسا، زورلۇق بىلەن تۆگىگە مىندۈرۈپ، غايىب خەزىنە بار شەھەر تەرەپكە ئېلىپ بېرىشىنى بۇيرۇغانىدى.

قادىر قېچىپ كېتىشكە ئۆزلۈكىدىن رازى بولغاچقا ئىش ئاسانلاشقان، ئالداپ ئاپى- رىش ۋە تۆگىگە ئارتىش ئاۋارىچىلىقى يوقالغانىدى.

ئىككىيلەن ئورنىدىن تۇرۇپ چوڭ بوۋاي بىلەن قىزغا خوشلىشىش نەزەرىدە قاراپ قويۇش- تى. نېمىلا دېگەن بىلەن بۇ ئىككىيلەن ئاشۇ قىزنىڭ تۈپەيلىدىن ئۆلۈمىدىن قۇتۇلغان، ئۇنىڭ ۋاسىتىسى بىلەن پۈتۈن يۇرتنىڭ تۈز- تا ئاممىنى يېگەن، كىيىمىنى كىيىگەن، رىۋا- يەت، ناخشا- قوشاقلارنى ئاڭلىغان ۋە ئۇسسۇللىرىنى كۆرگەنىدى. قادىر ئۈچۈن ئايرى- لىش تېخىمۇ قىيىن ئىدى. ئۇ ئۆزىنىڭ تۇنجى مۇھەببىتىنى بەرگەن سۆيۈملۈك قىزىدىن ئايرىلىۋاتاتتى. ئۇ كەينىگە بۇرۇلۇپ تۇرسۇنغا ئېلىشىپ قاراپ قالدى. مەجىددىن ئال- دىراپ ئۇنىڭ يېڭىدىن تارتتى.

— ھېسسىياتقا بېرىلمە جېنىم ئۇكام، — دېدى مەجىددىن ئۇلار تالغا چىققاندىن كېيىن كۈنچىقىش تەرەپكە كېتىۋاتقاندا. شۇ تاپتا ئۇ بوۋاق بالىدەك غۇبارسىز، ئاق كۆ- گۈل بۇ يىگىتتىن شەكلەنگەن ئۈچۈن ئىزا تارتتى. قادىرنىڭ چۆلدە ئاخىرقى بىر تې- مىم سۈنى ئىچكىلى ئۇنىماي ئۆزىنىڭ لېۋىگە تېمىتقانلىرى يادىغا كېلىپ كۆزىگە ياش كەلدى، — نەچچە- نەچچە ئۆلۈمدىن ئېشىپ قالدۇق، ھېلىمەم بولسىمۇ تاپىدىغىنىمىزنى تې- پىپ، بارىدىغان يېرىمىزگە بېرىۋالارمىز.

كۈن ئاللىقاچان قۇملۇقنى قىزىتۋەتكەنىدى. ئۇلار قاتار كەتكەن ئۈچ قۇم دۆۋىسى- دىن ھالقىپ ئۆتتى. قۇم دۆۋىلىرى بىر- بىرىدىن ئېگىز بولۇپ، ئەڭ كىچىكلىرىنىڭ ئېگىز- لىكىمۇ 40- 50 مېتىرچە كېلەتتى. ئىككىيلەن نەچچە قېتىم سىيرىلىپ چۈشۈپ كېتىپ، ناھايىتى تەستە چوققىغا ئۇلاشتى. نېرىقى پەستە تۇرسۇن دېۋە ئۈچ تۆگىنىڭ چۆلۈۋىرىدىن

تۇتۇپ قاراپ تۇراتتى. ئۇ قادىرغا يەۋە تىكۈدەك ئۆچمەنلىك بىلەن قارىدى. قادىرمۇ ئۆز ئىختىيارى بىلەن بۇ يولنى ماڭغىنىغا قارىماي ئۇنىڭغا غەزەب بىلەن تىكىلدى. ئۇنىڭ دا ئەمدى قورقۇشتىن ئەسەر قالمىغانىدى. مەجىددىن ياش كىشىلەردە مۇشۇنداق ھالەت پەيدا بولۇپ قالسا ئاخىرى خەيرلىك بولمايدىغانلىقىدىن ئەنسىرەپ، نەپىردا تۇرغان تۇر. سۇن دېۋىگە:

— قادىر ئۆز ئىختىيارى بىلەن كەتمەكچى بولدى، — دەپ سالماق قىلدى، — ئۇ بۇ يەردە قېلىش ۋە كېتىش ئىشىدا تۇرسۇنئاي بىلەن پۈتۈشەلمەپتۇ ... شۇ پەيتتە ئۇلارنىڭ ئارقىسىدىكى بىرىنچى دۆڭ ئۈستىدە تۇرسۇنئايىنىڭ قامىتى كۆرۈندى. ئۇلارنىڭ ئارىلىقىنى ئىككى قۇم دۆڭى ئايرىپ تۇراتتى. قىز تۇمىقىنى پۇلاڭلىتىپ ۋارقىرىدى:



— قادىر، كەتمىسىلە. قادىر ... ئۇ بارسا كەلمەس يول ... ئۇ خۇدانىڭ غەزەبىگە ئۇچرىغان جاي ... جانلىرىدىن ئايرىلىپ قالالا، مېنى داغدا قويىلا ... مەجىددىن قادىرنى ھېسسىياتقا بېرىلىپ كەتمەسۇن دەپ: — بولدى ئىنىم، چاپسانراق تۆگىلەرگە مەنەيسىلى. كېچىكسەك چوڭ بوۋاي ئادەم باشلاپ كېلىپ قېلىشى مۇمكىن، — دېدى. قادىر مەجىددىن تارتقۇچلاۋاتقان يېڭىنى كۈچەپ تارتىۋېلىپ، ئالغانلىرىنى كاناي قىلىپ قىز تەرەپكە قاراپ ۋارقىرىدى:

— تۇرسۇن ... ئاي، ئاي ... تۇرسۇن، خۇدا ماڭمۇ سالىدى بۇ كۆيۈكنى !! — خۇدا ئۇلۇغ ... — تۇرسۇنئاي ۋارقىرىدى، — كەتمىسىلە ... مەيلى سىلە ئۈستۈمگە توقال ئالسىلىمۇ ... مەن رازى ... كەتمىسىلە ... قادىر بۇياندىن ۋارقىرايتتى: — يۈرسىلە ... بىز بىلىلە كېتەيلى ... چېنىم ...

قادىر ئارتۇق سۆزلىيەلمىدى. تۇرسۇن دېۋە دۆڭگە يامىشىپ چىقىپ قادىرنىڭ پۇتىنى تارتىپلا پەسكە سىيىرىلىدۇرۇپ چۈشۈرۈۋەتتى. ئۆزىمۇ تۆگىلەرنىڭ ئايمىقى ئاستىغىچە سىيىرىلىپ چۈشتى.

— سىلەر چۆلدىن چىقالمايسىلەر، — ۋارقىرىدى تۇرسۇنئاي ئەمدى مەجىددىكىگە، —  
 قادىرنى بۇياققا ئەۋەتىۋەتسىلەر... سىلەر قادىرنىمۇ، مېنىمۇ خاراب قىلىلا...  
 مەجىددىن قىزغا ئاخىرقى قېتىم كۆز تاشلىدى. تۇرسۇنئاي يىقىلىپ چۈشتىمۇ يا-  
 كى ئۆزىنى پەسكە ئاتتىمۇ، ئەمدى ئۇنى كۆرگىلى بولمايتتى. مەجىددىن كۈلۈپ قويدى.  
 دە، ئارقىغا بۇرۇلۇپ تۆگىلەرنىڭ يېنىغا سىيرىلىپ-سىيرىلىپ مېڭىپ كەتتى. قادىر  
 تېخىچە ئۆزى سىيرىلىپ توختىغان پەسلىكتە دۆڭگە كەينىنى قىلىپ ئولتۇراتتى.  
 — ماڭايلى، — دېدى تۇرسۇن دىۋە. ئۇ ئاللىقاچان بىر تۆگىگە مىنىۋالغانىدى.  
 مەجىددىن ئىككى تۆگىنى يېتىلەپ قادىر ئولتۇرغان يەرگە ئېلىپ باردى، تۆگى-  
 لەرنى چۆكتۈردى ۋە قادىرنى خالىغىنىنى مىنىشكە تەكلىپ قىلدى.  
 — تېز بولايلى ئىنىم، — دېدى ئۇ سۈيلەپ، — ئادەم ئانا-ئانىسى ئۆلۈپ كەتسىمۇ  
 چىدايدىغۇ؟ بىزگە ئەمدى بۇ يەرگە قايتىش ئۈچۈن يول يوق...  
 قادىر ئالدىدىراق تۇرغان تۆگىگە مىنىدى، تىمىزلىرى بىلەن دىسلاپ تۆگىنى قوپۇر-  
 دى ۋە ئۆزىگە دەھشەت بىلەن قاراپ تۇرغان تۇرسۇن دىۋىگە بىر ئاللىمىپ:  
 — مەن بۇ يەرگە ھامان قايتىپ كېلىمەن، قاراپ تۇر، تۇرسۇنئايىنى ئېلىپ كېتى-  
 مەن، — دېدى.  
 تۇرسۇن دىۋە گەپ قىلمىدى. ئۇنىڭ چىرايى غەزەبتىن باشقا نەرسىنى ئىپادە قىل-  
 مايتتى. مەجىددىن ئۇنىڭ تۆگىسىگە ياندىشىپ:  
 — تۇرسۇنئاي سىلگە ئوڭچە قالدى، — دېدى.  
 ئۇلار بەش كۈن مېڭىشتى. مەجىددىن بۇ سۆزنى نەچچە-نەچچە قېتىم تەكرارلىدى.  
 قادىر يىراققىراق كەتكەندە ياكى چۈشكۈندە تەرەتكە ماڭغاندا «ياش بالا، ئاچچىققا پاي-  
 لىماي دەپ تاشلىغاندۇر...» دېگەننى قوشۇپ قويايتتى. بىراق، تۇرسۇن دىۋە پەرۋا  
 قىلمايتتى. ئۇ ئالدىغا قاراپ ئۈنسىز ماڭاتتى. ئەمما، قادىر بىلەن گەپلەشمىگىنىگە ئوخشاش،  
 مەجىددىننىڭ ياخشى سۆزلىرىگىمۇ جاۋاب بەرمەيتتى.  
 ئۇلار ئالتىنچى كۈنى چۈش ۋاقتى بىلەن پاكار-پاكار شىۋاق، چاكاندا ئۆسۈپ قۇ-  
 رۇپ قالغان بىر تۈزلەڭگە كېلىشتى. بىرەر يۈز غۇلاچچە نېرىدا بىر يارلىق باردەك ق-  
 لاتتى. تۇرسۇن دىۋە تۆگىدىن چۈشتى ۋە تۆگىنى شىۋاققا قويۇۋېتىپ ئويلىنىپ تۇرۇپ  
 قالدى. مەجىددىن بىلەن قادىرمۇ تۆگىلەردىن چۈشۈشتى. تۇرسۇن دىۋە بەش كۈندىن  
 بېرى تۇنجى قېتىم قادىرغا قاراپ ئېغىز ئاچتى:  
 — خۇدانىڭ كارامىتىنى ئۆز كۆزۈڭ بىلەن كۆردۈڭ ئۇكام، مېنىمۇ كۆيۈك قىنىمسا  
 قانداق قىلىمەن؟ — دېدى.  
 ئۇنىڭ ساقال بېسىپ كەتكەن كۆسەيدەك قارا يۈزىدە ياش تامچىلىرى پارقىرايتتى.  
 قادىرمۇ يىغلاپ تاشلىدى. ئەمما گەپ قىلالىمىدى. تۇرسۇن دىۋە ئۇنىڭ بېغىشىدىن تۇتتى.  
 بۇ تېتىم مۇلايىم، سىيلىق تۇتتى ۋە گەپ-سۆز قىلمايلا باشلاپ ماڭدى. ھەيران قالغان  
 قادىر ئىتائەتمەنلىك بىلەن ئەگەشتى. بۇنىڭغا نېمە دېيىشىنى بىلمەي قالغان مەجىددىن  
 دەسلەپ شۈك تۇرۇپ كەتتى-دە، كېيىن ئۇلارنىڭ كەينىدىن ئەگىشىپ ماڭدى.  
 تۇرسۇن دىۋە قادىرغا يارلىقنى كۆرسىتىپ:

— بۇ ئەسلى چوڭ، ئەزىم دەريا ئىكەنمىش، — دېدى ۋە ئۇنىڭ قولىنى قويۇۋەتمەي باشلىغانچە مېڭىپ سول تەرەپكە بۇرۇلدى. ئۇنىڭ دىلىدا قانداق دەريا ئۆركەشلەۋاتقانلىقىنى بىلىگىلى بولمايتتى.

ئۇ يېرىم سائەتتىن ئارتۇق ماڭدى، قادىرنىڭ قولىنى بولسا ھامان ئۆز ئالقىمىدا تۇتۇپ تۇراتتى. بىر قۇم دۆۋىسىنىڭ ئالدىغا كەلگەندە ئۇ توختىدى، قادىرغا مۇڭلىنىپ قاراپ:

— ئەزىز ئىنىم، سەن بىزنىڭ يۇرتلۇق بولۇپ قالغان بولساڭ، تۇرسۇنئاي ساڭا تاللىق ئىدى، چۈنكى مەن بىر ئۆيلەنگەن ئادەمەن، — دېدى. قادىر ئۇنىڭ نېمە دېمەكچى بولغىنىنى چۈشىنەلمىدىمۇ ياكى كۈندەشلىكى تۇتتىمۇ، ئەيتاۋۇر ئىپادىسىز قاراپ تۇرۇۋەردى، — ئەمما، سەن بىزنىڭ مىللەت، بىزگە دىنداش بولساڭمۇ، ھامان ئۇنىڭغا يولداش بولالمايسەن، سەن غايىب تىلىمات ئىزدەيسەن، راستمۇ؟

قادىر مەجىددىنى ھەيران قالدۇرۇپ: «راست» دېدى.

— ئۇنداق بولسا، سەن تۇرسۇنئايىنىڭ لايىقى ئەمەسمەن، — دېدى ۋە قادىرنىڭ قولىنى قويۇۋېتىپ يەرگە قاراپ پەس ئاۋازدا داۋام قىلدى، — ئەسلىدە تۇرسۇنئايىنىڭ ئۆزى بىر خەزىنە ئىدى. ئۇنى سۆيگەن ئادەم باشقا خەزىنە ئىزدەيسە بولمايتتى. سەن غايىب خەزىنە ئىزدىگەن ئىكەنسىن، ئەمدى تۇرسۇنئاي ماڭا قالدى، — تۇرسۇن دېۋە توساتتىن جانلىنىپ كەتتى، — مەن، بىر ئۆيلەنگەن بولسام نېمە بوپتۇ؟ سېنىڭ كۆزۈڭچىلا ئۇ خوتۇننىڭ ئەۋاھىنىمۇ ئۈچ، ئوتتۇز، ئۈچۈز تالاق قىلىدىمىغۇ؟ رۇسۇللامۇ تۆت خوتۇن ئالغان، ئەلى شاھى مەردانمۇ 40 خوتۇننى نىكاھتالغانغۇ؟

— قادىر تۇرسۇنئايىدىن كەچتى، — سالاچىلىق قىلدى ھەجىددىن ئاساسىي مەقسەتتىن چەتنەۋاتقان كونا خاماننى سورۇشنى توختىتىش ئۈچۈن، — سىلە بىزنى غايىب خەزىنە بار تىلىم شەھەرگە ئاپىرىپ قويماقچى ئىدىلە...

— ئەنە ئۇ، — ئېلىشىپ قالغاندەك قۇم دۆۋىسىنى كۆرسەتتى نۇرسۇن دېۋە، — ئاشۇ دۆڭدىن ھالقىساڭلارلا 36 دەرۋازىلىق شەھەر كۆرۈنىدۇ. ئەمما ئېيتىپ قوياي، مەن سىلەرنىڭ تەلپىڭلار بويىچە باشلاپ ئەكەلدىم، شەھەرگە كىرمەيمەن.

— سىلە بىزنى چۆلدىن چىقىرىپ قويماقچىمۇ بولغان، — ئەسكەرتتى ھەجىددىن سەل - پەل ئەنسىرىپ.

— غايىب خەزىنە ئىزدەيسەڭلار مەن بىلەن مېڭىڭلار، چۆلدىن چىقىرىپ قويىمەن. تىلىم شەھەرگە كىرمىەن دېسەڭلار، ئۈچ كۈن ساڭلاپ تۇراي. چىتالساڭلار ۋەدەمگە ۋاپا قىلىپ چۆلدىن چىقىرىپ قويىمەن. تۆتىنچى كۈنىگىچە چىقىمىساڭلار مەن قايتىپ كېتىمەن.

— ماقۇل! — ئالدىراپلا جاۋاب بەردى ھەجىددىن، — بىزگە يەيدىغان، ئىچىدىغاندىن ئاز - تولا ئىلتىپات قىلىسلا.

تۇرسۇن دېۋە ئۆزى خالىمىغان ئىشقا بۇيرۇلغاندەك كۆپ ئويلىنىپ ئاخىر تۆگىلەر قويۇۋېتىلگەن شىۋاقلىققا كەتتى.

بىردەمدىن كېيىن بىر تۇلۇم سۇ، ئىككى چانچ قېتىق، بىر تۈگۈندە كۆمەچ ۋە سوۋۇتۇلغان گۆش ھەم كۆيدۈرۈلگەن قوي يېغى كۆتۈرۈپ كەلدى.

— يەنە ئېيتىپ قوياي، ئۈچ كۈن ئۈچ كېچە ساقلانمەن، — دېدى ئۇ كۆزلىرىگە ياش ئالغان ھالدا قاندىن ئىككى قولىنى تۇتۇپ تۇرۇپ، — تۆتىنچى كۈنىنى سېلىپ، مەنمۇ خۇداغا ئامانەت قىلايلى. مەنمۇ قايتىمەنمەن...

تۇرسۇن دېۋە ئۈچ كۈن ئەمەس، تۆت كۈنمۇ ئەمەس، بەش كۈن ساقلاندى. ئۇ يەيدىغان، ئىچىدىغان نەرسىلىرىنىڭ ھەممىسىنى ئىككىيلەنگە بېرىۋەتكەچكە ئۈچىنچى كۈندىن تارتىپ قوپالماي يېتىپ قالغانىدى. تۆتىنچى كۈنى بىر تۈگۈن بويۇن تومۇردىن پىچىقى بىلەن قان چىقىرىپ ئىچىپ كۈن ئۆتكۈزدى، بەشىنچى كۈنى ئىككىنچى كۈنى تۈگۈن بويۇن تومۇردىكى قان بىلەن كۈنى كەچ قىلدى. ئۇ ئالتىنچى كۈنى كۈتەلمىدى. ئۆزىنى بىر تۈگۈنگە مەھكەم باغلىدى. دە، قايتىش سەپىرىگە ئاتلاندى. ئەتىسى كەچتە ئۇ ئالدىدىن چىقىپ كەلگەن تۇرسۇنغا ئۇچراشتى. ئۇنىڭ ئاچلىق ۋە تەشۋالىقتىن ئاخىرقى تىنىقلىرى قالغانىدى. ئۇ تۇرسۇنغا ئېيتتىكى بىر نېمە دېگەنلىكىنى سەزدى. لېكىن ئۇ قالماي. تۇرسۇنغا زاپاس يېتىلىۋالغان تۈگۈننىڭ چانچىنى سۇ قۇيۇپ ئىچكۈزگەندىن كېيىن تۇرسۇن دېۋەگە جان كىردى:

— خېنىم مېنى تېگىشتىن بوشىتىپ قويسىلا، ھەزرىتى ئەلنىڭ ھۈرمىتى ئۈچۈن، — دېدى.

تۇرسۇن دېۋە تۈگۈندىن سىيرىلىپ چۈشكەندىن كېيىن قۇمغا بېشىنى قويۇپ ياتتى. ئۇنىڭ كۆز قارىچۇقلىرى بارغانسېرى تارتىلىپ كېتىۋاتاتتى. ئۇ تۇرسۇنغا ئېيتتى:

— بۇ سەن ئىكەنەن. دە، لەنىتى چىلىپۇرە، مېنىڭ ئاشىقىمىنى باشلاپ كەتكەن! — دېگەن مۇكاپاتىغا ئېرىشتى.

— خېنىم، خۇدا ھەققى، ھەزرىتى ئەلى ھەققى، مۇقەددەس چوڭ ئانىمىزنىڭ ھەققى، مەن ئۇنى ئاسراپ ئەكەلدىم. شەھەرگە كىرمەڭلار دېدىم. ئۇنىمىغانلىقتىن يەيدىغان، ئىچىدىغىنىنى بېرىپ بەش كۈن ساقلاندىم. مەن خۇدايىم سالغان كۆيۈك ئوتىغا ئۇچرىمىغان بولسام بۇنداق قىلمايتتىم. سېلىگە ئېرىشكەن بولسام ئۈستىلىرىگە توقال... مۇقەددەس زىرىنىڭ ھۈرمىتى ئۈچۈن بۇ گېپىمگە ئىشەنسىلە...

ئۇ سۆزىنى تۈگۈتۈپ كەتتى. تۇرسۇنغا ئېيتتى. تۇرسۇنغا ئېيتتىكى بىر نېمە دېگەنلىكىنى سەزدى. لېكىن ئۇ قالماي. تۇرسۇنغا زاپاس يېتىلىۋالغان تۈگۈننىڭ چانچىنى سۇ قۇيۇپ ئىچكۈزگەندىن كېيىن تۇرسۇن دېۋەگە جان كىردى:

— خېنىم مېنى تېگىشتىن بوشىتىپ قويسىلا، ھەزرىتى ئەلنىڭ ھۈرمىتى ئۈچۈن، — دېدى.

ئۇنىڭ كۆز ئالدىدا ئۆز يۇرتىدىكى ئۆيلەردىن ئون ھەسسە، يۈز ھەسسە چىرايلىق ياسالغان ئۆيلەر نامايان بولدى. بۇ ئۆيلەر توغراق بايرىلىرىنى تىكلەپ، يۇل

خۇن چىۋىقلىرىنى توقۇپ تۇتاشتۇرۇپ ياسىغان ئۆيلىەر ئەمەس ئىدى. ئۇ ئۆيلىەرنىڭ قۇرۇق تامىلىرى ۋە ئىس چىقىشى ئۈچۈن ياسالغان ئېگىز مورىلىرى تۈپتۈز كېسەكلەردىن قوپۇرۇلغانىدى. ئۆيلىەر بىلەن ئۆيلىەر ئارىلىقىدا ئۆيلىەر تىدىغان ئارىلىق بار ئىدى. يوللىرىمۇ تۈپتۈز ئىدى. قانداق ئېيتىپ بەرگەن شەھەرمۇ بۇنىڭغا ئوخشامدىكىن، لېكىن ئۇنى يورۇتۇپ تۇرىدىغان ئىسى يوق، دۇتى يوق چىراغلار كۆرۈنمەيدىغۇ؟ قانداق يالغان دەپ قويدىمۇ-يا؟ ياق-ياق! ئۇ دېگەن ھازىر-قى يول، بۇ دېگەن خۇدانىڭ غەزىپىگە يولۇققان شەھەر.

خۇدا نېمىشقا شۇنداق چىرايلىق يوللىرى ۋە قاتار-قاتار رەتلىك ئۆيلىرى بار شەھەرلەرگە غەزەب قىلىدۇ؟ خۇدا غايىب قىلىۋېتىشنى ئەختىيار قىلغاندىكىن نېمىشقا بۇ شەھەرلەرنى قۇم تۇپراققا ئايلاندۇرۇۋەتمەي يەنە ساقلاپ قالدىمۇ؟ ياكى بۇ ئۆيلىەردىمۇ قانداق يۇرتىدىكىدەك سۇ ئۆزى كېلىدىغان، ھەممە نەرسە كۆرۈنىدىغان بىر نەرسىلەر بارمىدۇ؟ ئەگەر شۇنداق بولىدىغان بولسا ئادەملەر ئادەملەرنى ئولتۇرۇۋەتسىمۇ، قىمار ئوينىسىمۇ، بىر-بىرىنىڭ نەرسىسىنى ئېلىۋالسىمۇ، غەيۋەت-شىكايەت قىلىشىمۇ، قىمار ئوينىسىمۇ مەيلى ئەمەسمۇ؟ ئۇلارنى كىمدۇر بىرلىرى جازاغا تارتىدىكەنمۇ؟ جازاغا تارتقاندىكىن بولمىدىمۇ؟ قانداق بىزنىڭ يۇرتىمىزدا بىر ئەر بىر خوتۇنلا ئالىدۇ دېگىنى راست بولمىسا ئۇتاشۇنداق دەرمىدى؟ بەلكى، ئۇنىڭ يۇرتىمۇ مۇشۇ شەھەرگە ئوخشايدىغاندۇ.

ئۇ جېنىنىڭ بېرىچە توۋلىدى:

— قانداق، مەن كەلدىم، سىلە مەن بىلەن كەتسىلە دېگەنلىرى ئۈچۈن مانا مەن كەلدىم. سىلە نەدە؟

ھېچقانداق جاۋاب ئاڭلانمىدى.

قىزنىڭ كۆزىگە قۇم دۆڭلىرىمۇ، قاغىچىراپ كەتكەن چىرالارمۇ كۆرۈنىدى. ئۇ تۆڭىلەرنىمۇ، تۆڭىلەردىكى سۇ، ئوزۇقلارنىمۇ يادىدىن چىقاردى. «قانداق ماڭا كۆيىدۇ، خۇدايىم ئەۋۋىلىسىدىلا ئىككىمىزنىڭ پېشانىسىگە بىر كۆيۈك ئوتىنى تەڭ ياققان، — دەپ ئويلىدى ئۇ چوڭ-چوڭ چامداپ خارابە شەھەرگە كېتىۋېتىپ، — ئەگەر چوڭ شەھەردە ياشىسلا جادىگەرلەر ئازدۇرۇپ كېتىدۇ، دېيىلسە قانداق نېمىشقا ئازمىدى؟ — ئۇ قۇل-قىدىكى زىرە بىلەن بويىنىدىكى چاچتەڭگىنى ئېلىپ بىر تەرەپكە ئاۋايلاپ قويۇپ قويدى، — مىڭ يىل ساقلانغان بۇ تەۋەررۈكنى خۇدايىم ئەمدى باشقا تائىپىدىكى بەندىلىرىگىمۇ نېسىپ قىلغاي...»


ئۇ يەنە بىر قېتىم:

— قانداق، مەن كەلدىم، — دەپ توۋلىدى. لېكىن ئۇنىڭغا ھېچكىم جاۋاب

بەرمىدى...

(تۈگىدى)

مەسئۇل مۇھەررىر روزنەھەمەت جۈمە



# باللار ئۆدەپىياتى

مۇتەللىپ جۇماخۇن

## باللار شېئىرلىرى

ھەي كېيىنەك، كېيىنەك

ھەي كېيىنەك، كېيىنەك،  
ئالغىن مېنى يېتىلەپ.  
ئۇچاي بىللە سەن بىلەن،  
ھەتتا كۈندۈز كېچىلەپ.

تولدۇرايلى ۋەتەننىڭ  
قۇچىقىنى گۈللەرگە،  
نېمە ئارمان، ئېيتقىنا،  
يەتسەك ئاشۇ كۈنلەرگە.

سالام، ئىشچى تاغىلار

سەنمۇ مەندەك ھەۋەسكار،  
گۈل ئاشىقى ئىكەنسەن.  
بىز ئۆستۈرگەن گۈللەرنى  
بەلكىم كېلىپ كۆرگەنسەن.

سالام، ئىشچى تاغىلار،  
سالام قىلدى باللار،  
نۇرۇڭلاردىن يورۇغاچ،  
مەكتەپ، يەسلى، باغچىلار.

تىزدۈۋەتتۇق رەتمۇرەت،  
ئۆستۈرۈپ بىز قاچىدا.  
تاڭ قالسىن كېتەلمەي،  
كېلىپ قالساڭ باغچىغا.

سېنىڭ تۆھپەڭ ئەمەسمۇ  
بويۇمدىكى كۆز مۇنچاق.  
چېچىمدىكى تاغىقىم،  
قولۇمدىكى ئۇز قونچاق.

يۇر، بىز بىلەن يۈرگىنە،  
باغچىمىزنى كۆرگىنە.  
سەيلى قىلىپ، گۈل پۇراپ،  
ياز پەيزىنى سۈرگىنە.

ئوقۇپ بىلىم ئېلىشتا،  
بولغان بىزگە چىن سىرداش.  
كىتاب - سىياھ، ئۆچۈرگۈچ،  
دەپتەر، قەلەم - قېرىنداش.

مەن بىلەن سەن دوست بولساڭ،  
بىللە باراي باغلارغا.  
گۈل تېرەيلى قوشۇلۇپ،  
چۆل - جەزىرە تاغلارغا.

كۆڭۈل ئاچسام قولۇمدا،  
شاھىمىتىم بار، سازىم بار.  
كىمىم پۈتۈن، كۆڭلۈم تۇق،  
دىلدا باھار، يازىم بار.

بىزنى ئەركىن ئۆسسۇن دەپ،  
تۇغدۇردۇڭلار ئاسانلىق.  
دىلىڭلاردىن كۆيۈنۈپ  
ئەۋلادلارغا داۋاملىق.

ئىشىڭلارغا ۋارىس بوپ،  
بىزمۇ ئەلگە كۆيىمىز.  
تىز پۈكۈمەستىن چاپاغا،  
پەنگە يۈرۈش قىلىمىز.

روزی سایمت

### ئويلاپ بېقىمىڭ، مۇتەللىم

چەككەك ئۇنى سىمىپتا

نېمە دېمەك ھەممىسى  
بىزگە بالدەك ياقىدۇ.  
ياقتىنىدىن ھۇزۇرى  
تومۇرلاردا ئاقىدۇ.  
ئەمما...

... كىرىۋىدۇق مەكتەپكە،  
ئۇششاق ياشنى تۈگىتىپ.  
چىقاردىڭىز ساۋاتنى،  
ئېلىپبەنى ئۆگىتىپ.

ئىپتىماي ئامال يوق،  
تۇتۇن يۈتۈپ تويمايسىز.  
خۇمارىڭىز تۇتقاندا،  
بىزنى ئويلاپ قويمايسىز.

يازالايمىز ئىنشانى،  
يادا بولدى تۆت ئەمەل.  
چۈشۈرمەيمىز ئېغىزدىن  
نامىڭىزنى ھەر مەھەل.

يۆگىلىدۇ تاماكا  
بىر سائەتتە بەش قېتىم.  
سىنىپ ئىسقا توشىدۇ  
ئۇ يۆگەلسە ھەرقېتىم.

دەيسىز: ياخشى ئوقۇڭلار،  
ئاشسۇن زېھىن كۈچۈڭلار.  
بىلىم قانات ئىنسانغا،  
شۇ قاناتتا ئۇچۇڭلار...

تاماكىڭىز بەك ئاچچىق،  
يۆتىلىمىز تىنالماي.  
قىيىنلىمىز ئىس - تۈتەك  
قاپلاپ، خەتنى تىنالماي.

دەيسىز: ئەدەب - ئەخلاقلىق  
ئەۋلاد كېرەك زامانغا.  
كىچىك چاغدىن باشلاپلا  
ئايلىنىڭلار ئوبدانغا...

چەككەنسىپىرى يۆتىلىپ،  
كېتىسىز، ئاھ، كۆكرىپ.  
سىنىپنىمۇ بۇلغايسىز  
خالغانچە تۈكۈرۈپ.

دەيسىز: ساغلام ئۆسۈڭلار  
چېنىقتۇرۇپ بەدەننى.  
شۇ چاغدىلا تېخىمۇ  
گۈللەش مۇمكىن ۋەتەننى!

تاماکا بەك زىيانلىق  
دېمىگەنمۇ ئۆزىڭىز؟  
ئەمدى ئەستىن چىقتىمۇ  
ئاشۇ قىلغان سۆزىڭىز؟

دەڭئا، سىزگە لازىمى  
تۈنۈنمۇ، ساپ ھاۋامۇ؟  
شۇزىيانلىق نەرسىنىڭ  
ئىسى بىزگە راۋامۇ؟

ئۆيدە قالسا بالىڭىز

... خانىم بىزنى كۆرسىز  
ئۆز باغرىڭىز - بالىڭىز.  
ئىقتىداردا، بىلىمدە  
ئازراقمۇ يوق چالىڭىز.

دائىم كۈلۈپ سۆزلەيسىز،  
قاپاق تۈرۈپ باقمايسىز.  
ئۆتسە بىزدىن سەۋەنلىك  
ئانىمىزغا چاقمايسىز.

بىزنىڭ خانىم بەك ياخشى  
دەيمىز تەڭتۇش ئاداشقا.  
بىر ئىشىڭىز پۈتلىشىپ  
لېكىن، شۇنداق ئاتاشقا.

بىللە كىرىپ سىنىپقا  
بۇۋىقىڭىز سىز بىلەن،  
كۆكسىڭىزگە چاپلىشىپ،  
«تەك ئوقۇيدۇ» بىز بىلەن.

دەيسىز: تەكرار قىلىڭلار  
بۇرناكۈنكى ساۋاقتى...  
ئېمىتىشكە باشلايسىز  
پە - پە ئېتىپ بوۋاقتى.

گاھى ئېلىپ قۇچاقتا،  
نۆۋەتلىشىپ باقىمىز.  
خاپا قىلماڭ ئۇكام... دەپ،  
مەڭزىمىزنى ياقىمىز.

بېسىقمىسا يىغىسى،  
سىرتقا چىقىپ كىرىمىز.  
شۇ سەۋەبتىن ئاق قالار،  
بىزنىڭ ئەقىل بېتىمىز.

تېخى يۆگەك ياپىسىز،  
دېرىزىگە، پارتىغا.  
دەپتىرىمىز بۇزۇلار  
تېگىپ سۈيدۈك لاندغا.

سىزدىن رازى بولاتتۇق  
مۇشۇ ئىشلار كەم بولسا.  
بۆلۈنمىسە پىكىرىڭىز،  
(ئۇ بىزگىلا جەم بولسا!)

قانچە خۇشال بولاتتۇق...

ئەجەب بەلەن ئۆتسىز،  
بىزگە ئەخلاق دەرسىنى.  
بىلىدۇرسىز بىر - بىرلەپ،  
ئەدەبكە زىت نەرسىنى.

دەيسىز دائىم: ئەستە تۇت،  
لېي فېڭ بىلەن لېي نىڭنى.  
ئاشۇلاردەك چېنىقتۇر  
ئىرادەڭنى، مەيلىڭنى.

قىزىق سۆزلەپ تۇرسىڭىز  
لېي فېڭ تاغام ھەققىدە،  
ئىڭگە... لەيدۇ بالىڭىز،  
دەرس توختار شاققىدە.

كەيىننىشتە رەتلىك بول،  
تۈگمە، يانچۇق ساق تۇرسۇن.  
سېنى كۆرگەن كىشىلەر  
بىر قاراپلا ياقتۇرسۇن.

يازدا سالۋا تەلپەكنى  
چۆكۈرىسىز كۆزۈڭىچە.  
ساقال - بۇرۇت قىرمايسىز  
تۈك باسسۇمۇ ئېگەكنى.  
چاچىمۇ ئۆسەك گەدەندە...  
دەپ يۈرمەيلى بۆلەكنى.

ساغلام تەندە ساق ئەقىل،  
(بۇ ھەقتە كۆپ ھېكايە)  
يۇيۇن - تاران، قىل دائىم،  
تازىلىققا رىئايە...

ئىسكەتىڭىز سىغىمىغاچ  
كۆزىڭىزگە مۇئەللىم.  
شۇنداق دەيمىز پىچىرلاپ  
ئۆزىڭىزگە مۇئەللىم:

تەلىمىڭىز يۈرەكنى  
ھاياجانغا سالدىۇ.

ئېيتقىنىڭىز دىللاردىن  
چوڭقۇر ئورۇن ئالدىۇ.

... ئۇنىڭ سۆزى - ھەرىكىتى،  
نەچۈن ئوخشاش - ماس ئەمەس؟  
تاشلىۋېتىش ئۆزىنى  
باغۋەنلەرگە خاس ئەمەس!

دەرھال قاراپ قويىمىز  
ئەگەر تۈگمە ئۇزۇلسە.  
ھەم يامايىمىز كىيىمنىڭ  
بىرەر يېرى سۈزۈلسە.

مۇئەللىمنىڭ ھەر ئىشى  
بىزگە ئۆرنەك ئەمەسمۇ؟  
(پەيدا بۇلار دوراشتىن،  
ئىنتىلىشىمۇ، ھەۋەسىمۇ).

ئۆيدىكىلەر ماختايدۇ.  
ئوڭلۇق بالا بولدۇڭ، دەپ.

گەپ - سۆزۈڭمۇ جايىدا،  
كۈچ - ئەقىلگە تولدۇڭ، دەپ.

ئۇ يېتەكچى، بىز شاگىرت،  
ئۆگىنىمىز ئۆگەتسە.  
قانچە خۇشال بولاتتۇق،  
ئادىتىنى ئۆزگەرتسە؟!

ئەمما، سىزگە قارىساق،  
سىياقىڭىز ئۆزگىچە.

ھەسەن ئەلمۇۋالدى

### غۇنچىلارغا ئىلتىجا

ئىقتىسادنىڭ قەيەردىن،  
كېلىشىنى بىلىمەيسەن،  
ھەر ئەتىگەن پۇل دەيسەن،  
پۇل بەرمىسە يىغلايسەن.

تۈگەت ناچار ئىللەتنى

ئۇنى ئېلىپ بەر دەيسەن،  
بۇنى ئېلىپ بەر دەيسەن.

خېلى بولدى يۇلتۇزلار  
سېنى ساقلاپ كۈتكىلى.  
بولمامدىكەن بۇلۇتنى  
زادى بۇسۇپ ئۆتكىلى.

قارىغاندا بىزلەرنى  
تولۇق بىلىپ كەتمەپسەن.  
ئىلىم - پەننى، بۇرادەر،  
ھەقىقىي دوست ئەتمەپسەن.

شۇخا ساخا ئاي بىلەن  
يۇلتۇز تەتۈر قارايدۇ.  
يەشسەڭ ئاينىڭ سىردىنى  
ئاچچىقى تېز تارايدۇ.

بولسا ئىشەنچ سېنىڭدە  
مەقسىتىڭگە يېتىسەن.  
ئاي بىلەن ھەم يۇلتۇزنى  
ھەقىقىي دوست ئېتىسەن.

#### ھۈسن خەت

مىللىتىمىنىڭ تەۋەررۈك  
ئىپتىخارى ھۈسن خەت.  
مۇھەببىتى - سۆيگۈنى،  
دىلخۇمارى ھۈسن خەت.

ئۇنچە - مارجان تىزغاندەك  
يېزىلسەن ھۈسن خەت.  
نەپىس گۈلدەك چىرايلىق  
سىزىلسەن ھۈسن خەت.

ھۈسنىنىڭ بىلەن دىلدازوق  
قوزغىتىسەن ھۈسن خەت.  
ئەقىل - ئىدراك، زېھنىمنى،  
ئۇرغۇتىسەن ھۈسن خەت.

داداڭ ئىشلەپ چاپادا،  
پۇل تاپقانىنى بىلمەيسەن.  
ئىچ ئاغرىتماي داداڭغا،  
كۆيۈنمەيسەن ئاناڭغا.  
ئوخشاي دەمسەن ئاخىرى  
مېۋىسى يوق باراڭغا.  
تۈگەت ناچار ئىللەتنى،  
ئۈگەن ئېسىل خىسەلتى.  
ئاتا - ئاناڭ رازىدۇر  
بىلىسەڭ قەدىر - قىممەتنى.

#### قۇياشنىڭ جاۋابى

كەچتە ئايغا قارايمەن  
تەپەككۈر قىپ ئويلىنىپ.  
نېمىشىقىدۇر ئاي بۈگۈن  
قايتۇ ماڭا خۇيلىنىپ.

كۆرۈنمەيدۇ تەبەسسۇم  
ھىلال ئاينىڭ يۈزىدە.  
ماڭا قېيىداش بىلىنەر  
ئۇنىڭ سوغۇق كۆزىدە.

بىلىمەك بولدۇم يۇلتۇزدىن  
سوراپ ئىشنىڭ سىردىنى.  
ئۇمۇ سېلىپ قويمىدى  
ماڭا كۆزىنىڭ قىردىنى.

تەقەززا بوپ بۇ سىرنى  
سورىدىمەن قۇياشتىن.  
سۆزلەپ بەردى ئۇ ماڭا  
سەۋەبىنى بىر باشتىن.

دېدى: قۇياش نېمىشتا  
سەييارىغا ئۇچمايسەن؟  
ئىلىم - پەننى ئىگىلەپ  
شانلىق زەپەر قۇچمايسەن.

يازسام سېنى ھەۋەسىستە،  
زوقلىنىمەن ھۈسن خەت.

ئوقۇغاندا ئاجايىپ  
روھلىنىمەن ھۈسن خەت.

روزنە بوختى داۋۇت

### يېشى سادا

سەھەر ماڭسام مەكتەپكە

بىر خىجىللىق ئاشۇ چاغ  
قاپلىۋالدى يۈزۈمنى.

سەھەر ماڭسام مەكتەپكە،

ئىزا تارتىپ ئۇيۇلۇپ،

ئانام كۈلۈپ قارايدۇ،

قارالمىدىم كۈنگە مەن.

ئوبدان ئوقۇ قوزام، دەپ

ئەتە سەھەر تۇرۇشتا

باش - كۆزۈمنى سىيالايدۇ.

بەسلىشىمەن كۈن بىلەن!

چىققان چېغىم تالاغا،

تولۇن ئاي

قۇياش نۇرغا ئورايدۇ.

ئەي كۆكتىكى تولۇن ئاي،

چوكانتالار باش ئېگىپ،

كۈلدۈك شۇنچە خۇش چىراي،

مەندىن ئەھۋال سورايدۇ.

نېمە ئانچە قارايسەن

شامال سۆيۈپ يۈزۈمگە،

كېچىلىرى ئۇخلىماي؟

چاچلىرىنى تارايدۇ.

يېنىڭدىكى يۇلتۇزلار

كۆك ئاسماندا نورغايلار

بالاڭمۇيا جانىجان؟

ئىلھام بېرىپ سايرايدۇ.

ئاڭا قاراپ ئۇخلىماي

مەدەت ئېلىپ ئۇنىڭدىن،

ئولتۇرامسەن، ئانىجان؟

كۆڭۈل كۆكسۈم يايرايدۇ،

مېنىڭ ئانام سېنىڭدەك

كۆز ئالدىمدا ئىقبالىم

ماڭا قاراپ ئولتۇرار.

خۇددى كۈندەك پارلايدۇ.

ۋۇجۇدىدىن نۇر تۆكۈپ

بەسلىشىمەن كۈن بىلەن

ساڭا ئوخشاش يالتمىرار.

تۇرسام بۈگۈن ئورنۇمدىن،

سەبى دىلنىڭ خىتابى

كۈن چىقىپتۇ قىزىرىپ.

جېنىم دادا، جان دادا،

يالتمىراپتۇ كەڭ دالا

ئاڭلا مېنىڭ سۆزۈمنى.

ئالتۇن رەڭدە بېزىلىپ.

توسۇۋېلىپ مەكتەپتىن،

كۈننىڭ ئۆتكۈر نۇرلىرى

كور قىلمىغىن كۆزۈمنى!

چىمىلداتتى كۆزۈمنى.

تەجارەتكە زورلايسەن،  
باقماي ئاقتان يېشىمغا.  
پۇرسەت قولدىن كەتمىسۇن،  
توپا سالما ئېشىمغا!

دوستلار ماڭسا مەكتەپكە،  
مەن قالسىمەن تەلمۈرۈپ.  
مەنمۇ قاچان يۈرەرمەن  
ئاشۇلاردەك شاد كۈلۈپ؟!

مېنىڭ قەلبىم تەلپۈنەر  
كۆپلەپ بىلىم ئېلىشقا.  
بىلىم بولماي مۇمكىنمۇ،  
داۋانلاردىن ئېشىشقا؟

ماقۇل دېگىن جان دادا،  
باراي مەنمۇ مەكتەپكە!  
بىلىم كېرەك كەلگۈسى  
ئىشلەش ئۈچۈن ھەر سەپتە.

ئەرگىن داۋۇت

قۇشلار بىلەن قەلب رىشتىم ھەممىشە قۇتۇش

(بالىلار تىلىدىن)

مۇقەددىمە

شاخ سانغۇچ

باقتىم قۇشلار دۇنياسىغا  
تىكىلىپ بىر پەس،  
يۈرەك تارىم كەتتى تىترەپ  
چېكىلىپ بىر پەس.

شاخ سانغۇچ شاختىن شاخقا  
قونۇپ ئوينايدۇ،  
ئۆمرىدە ئۇ بىر قېتىممۇ  
شاخقا توپمايدۇ.

ئىلھامىمنى تىزگىنلىمەك  
بولدى ئەجەب تەس.  
چىرمىۋالدى ۋۇجۇدۇمنى  
بالىلىق ھەۋەس.

شادلىقىدىن شاخنى كۈيلەپ  
سايىراپ ھارمايدۇ.  
شاخنى تاشلاپ كېتىشكە ھېچ  
رايى بارمايدۇ.

قېنىم قىزىپ، تومۇرلىرىم  
سوقتى ئېگىز - پەس.  
ئىزھار قىلاي ئوي - پىكىرىمنى،  
ئاڭلاڭ ئەمدى بەس.

شاخ ئىشىقىدا جۈپ كۆزىنى  
شاخقا تاشلايدۇ.  
ھوشيار بولۇپ قۇرت، قوڭغۇزغا  
ھۇجۇم باشلايدۇ.

شاخ سانغۇچ شاختىن شاخقا  
قونۇپ ئوينايدۇ.  
كېچىدىمۇ ئارام تاپماي  
شاخنى ئويلايدۇ.

### ئاق باش تورغاي

ئاق باش تورغاي ئەقىللىق قۇش،  
پەمى بار خېلى.  
بالىسىدىن خەۋەر ئېلىپ  
كەتمەيدۇ نېرى.

چىقىپ قالسا سىرتقا ئەگەر  
گۈل ئېلىپ كېلەر،  
بۇ سوۋغىنى ئۆز جۈپتىگە  
ھۈرمەتتە بېرەر.

سۆيگۈسىنى ئىزھار قىلار  
ئاشۇ يوسۇندا.  
خىسلىتىنى ئۆزگەرتىمەستىن  
بارچە سورۇندا.

### ھۆپۈپ

ھۆپۈپ بەزەن قونۇپ شاخقا  
سايىرايدۇ ئۇزۇپ،  
قانات بىلەن قۇيرۇقىنى  
سۈپەتلىك تۈزۈپ.

قوغدايدۇ ئۇ مېۋىلەرنى  
ئېتىزدا، باغدا.  
غەيرەتلىنىپ زېرىكمەستىن  
ھەرقانداق چاغدا.

شۇڭلاشقىمۇ بۇ قۇشقا كۆپ  
مۇھەببەتتىم بار.  
ئامەت ئالغا باشتىن - ئاخىر  
بولسۇن نىمىسىپ يار.

### ئاق قۇ

سۇغا كىرسە راھەتلىنىپ،  
يايرايدۇ ئاق قۇ،  
گۈل - گىياھقا چاچىدۇ ئۇ،  
كۈمۈش رەڭ چاچقۇ.

كۆكتە پەرۋاز قىلاردائىم  
ئوينىتىپ ئاق پەر.  
پاك مۇھىتقا ئىنتىلىدۇ  
كۆيۈپ شۇ قەدەر.

مەنزىلىدىن ۋاز كەچمەيدۇ  
ئۆمرىدە پەقەت،  
ئۇنىڭ بىلەن بەك يېقىملىق  
بىزگە تەبىئەت.

### خاتىمە

قۇشلار بىلەن قەلب رىشتىم  
زەنجىردەك تۇتاش.  
پەرۋاز قىلسا كۆكتە ئۇلار  
لىڭشىتىمەن باش.

ئۈركۈتمەيمەن باغ ۋاراندىن  
ئېتىپ چالما، تاش.  
مۇڭدۇشمەن قەدىناستەك،  
بولۇپ چىن سىرداش،

ۋەزىپەمدۇر مېنىڭ دائىم  
قۇشلارنى ئاسراش.  
شەرەپلىكتۇر بۇ زېمىندا  
مۇشۇنداق ياشاش.

بۇ ساندىكى شېئىرلارنىڭ مەسئۇل مۇھەررىرى ھەممىدىن بارى



چۈرئەت سەيپۇللا

# كېچىك «ئوغرى»

(ھېكايە)

ئون يىل بۇرۇن ... توغرا ئون يىل بۇرۇن، مەن ئۆز رايونىمىزدىكى ساقچى ئىدارىسىدە كاتىپ بولۇپ ئىش-لەيتتىم. شۇ ۋاقىتتا مۇنداق بىر ئىش بولۇپ ئۆتكەنىدى.

سوغۇق ھاۋا ھەدەپ ئۆز كارامىتىنى كۆرسىتىۋاتقان كۈنلەرنىڭ بىرىدە، مەن ئىشخانىدىكى مەشكە ئوتىنى راسا قالاپ قويۇپ، مەلۇم بىر دېلونى خاتە رىلەۋاتاتتىم. ئىشىك ئېچىلدى، سوغۇق شامال بىر ئايالنى ئېلىپ كىردى.

— ئىشىكنى يېپىڭ، سوغۇق كىرىپ كەتتى، — دېدىم مەن ئالدىمدا تۇرغان، چاچلىرىغا ئاق سانجىلغان بۇ ئايالغا قاراپ. ئايال بىر نېمە دېمەكچى بولدى. يۇ، لېكىن ئارقىسىغا قاراپ سىرتتىن بىرسىنى چاقىردى. سىرتتىن 8-9 ياشلار ئەتراپىدىكى ۋىجىككىنە بىر كىچىك بالا، سوغۇقتىن توڭلاپ كەتكەن قوللىرىنى ھوردىغان ھالدا كىرىپ كەلدى. ئۇ نېمىدۇ بىر نېمىدىن ئەندە-كىۋاتقاندىك، كۆزلىرىنى ئۇيان-بۇيانغا يۈگۈرتۈپ ئالاق-جالاق قىلاتتى.

— نېمە ئىشىڭلار بار؟ — دەپ

سورىدىم مەن. — سوجاڭ يوقمۇ؟ — دېدى ئايال، ھەم ئۇدۇلۇمدىكى بوش ئورۇندۇققا قاراپ قويدى.

— سوجاڭ بۈگۈن يىغىنغا كەتتى، ئىشىڭىز بولسا ماڭا دېسىڭىزمۇ بولىدۇ، — دېدىم ھەم قەلىمىمنى قويۇپ ئايالنى ئۇدۇلۇمدىكى ئورۇندۇققا تەكلىپ قىلدىم. — مانى كۆرۈپ باقسىڭىز، — دېدى ئايال ئورۇندۇققا ئولتۇرۇۋېتىپ، يانچۇقىدىن بىر پارچە قەغەزنى ئېلىپ ماڭا بەردى ۋە ھېلىقى بالىنى ئولتۇرۇشقا شەرەت قىلدى. مەن ئايال سۇنغان قەغەزنى ئېچىپ ئوقۇشقا باشلىدىم.

× پەيچە-ۋىسو سوجاڭغا:

مەكتىپىمىزنىڭ 2-يىللىق B سىنىپ ئوقۇغۇچىسى جۇشقۇن بىر ھەپتە بۇرۇن مەلۇم قىز ساۋاقدىشىنىڭ ئۆيىگە ئۆگىنىش قىلغىلى بېرىپ، ئۈچ دانە ياقۇت كۆزلۈك ئالتۇن ئۈزۈكنى ئوغرىلىۋالغان. بۇنى ئۆزى ئىقرار قىلدى. ئەمما ئۈزۈكنى قايتۇرۇپ بەرمىدى، كېيىن يەنە قىلمىشىدىن تىنىۋالدى. شۇڭا سىلەر ياردەملىشىپ ئۈزۈكنى

تېپىشىپ بەرسەڭلار.

ھۈرمەت بىلەن:

1 - باشلانغۇچ مەكتەپ

مۇدىرى ز.

1978 . 12

قەغەزنى ئۇتۇپ تۇرغان قولۇم ئىختىيارسىز تىترەپ كەتتى. بۇ خەت-نىڭ مەزمۇنىدىن گاڭگىراپ قالغان ئىدىم، ئادەتتە بۇ ياشتىكى ئاياللار بۇ يەرگە ئۆز ئېرىدىن زارلىنىپ ئايرىلىشنى تەلەپ قىلىپ كېلەتتى. بۇ ئايال نىمۇ شۇنداقلارنىڭ بىرى بولسا كېرەك دەپ ئويلاپ قالغانىدىم.

مەن ئالدىمىدىكى تىترەپ توختىمايۋاتقان بۇ ئورۇق تەنگە سەپسالدىم. ئاشۇ ئورۇق، بۇغداي ئوڭلىك، ۋىجىك كىنە بۇ بالا «ئوغرى» دەپ ئەيىپلىنىۋاتىدۇ. سوغۇقنىڭ تەسىرىدىنمۇ ياكى مېنىڭ كۆك رەڭلىك فورمامنىڭ سۈرىدىنمۇ، بالا تىترەپ كېتىۋاتاتتى. قىزىق، مەنىمۇ تىترەپ كېتىۋاتسىمەن، بالغا ئىچىم ئاغرىشقا باشلىدى، بالا خۇددى ھازىرلا بىرسى مۇشتلاپ كېتىدىغاندەك بىرچارە قىياپەتتە تۇراتتى. لېكىن كەسىپم بولسا بۇ خىل ھېسداشلىققا يول قويمايتتى. مەن ئەنگە ئېلىش ئۈچۈن تارتىمىدىن دەپتىرىمنى چىقاردىم. — ئىشىنىڭ تەپسىلاتىنى سۆزلەڭ، —

دېدىم مەن ئايالغا قاراپ، ئايال ئو-رۇندۇقنى سەل ئالدىغا سۈرۈپ بالغا بىر قارىۋەتكەندىن كېيىن سۆز ئاچتى. — بىز ئوقۇغۇچىلارغا ئۆيىنىڭ يېقىنلىقى ياكى مەھەللىلەر بويىچە گۇرۇپپىغا تەشكىللەپ ئۆگىنىشكە ئۇيۇشتۇرىمىز، — ئايال سۆزلەۋېتىپ بالغا

قاراپ - قاراپ قويدى، — مەن بۇ بالىنىڭ سىنىپ مەسئۇلى، بۇ بالىنى ئۆز مەھەللىسىدىكى ئىككى قىز بىلەن بىر گۇرۇپپا قىلىپ ئۆگىنىشكە تەشكىللەنگەندىم. ئۆزى بولسا گۇرۇپپا باشلىقى. بۇرۇن ئۇ دەرس تە ياخشى ئوقۇغۇچىلارنىڭ بىرى بولۇپ مەكتەپ ۋە سىنىپتىكى ئىپادىسى ياخشى ئىدى، ھەي ...

— سىز مەسىلىنىڭ ئۆزىنى سۆزلەڭ، — دېدىم مەن تېمىنىڭ چەتنەپ كېتىۋاتقانلىقىدىن خاتىرىلەشتىن توختاپ ئوقۇتقۇچىغا قارىدىم. ئوقۇتقۇچى بولسا ئۇدۇل تەرىپىدە ئولتۇرغان بالغا بىر ئالىمىۋېتىپ يەنە گېمىنى داۋاملاشتۇردى. — «ھايۋاننىڭ ئالىسى تېشىدا، ئادەمنىڭ ئالىسى ئىچىدە» دېگەن شۇ، دە، قارىمامسىز بىز ياۋاش، ياخشى، دەپ يۈرگەن بالا ئوغرى چىقىپ قالدى. بۇ ماڭا ۋە بىزنىڭ سىنىپقا نىسبەتەن بىر نومۇس ئىش. ھە، ھە، قايسى كۈنىتى توغرا، دۈشەنبە. ئۆگىنىش قىلىش نۆۋىتى قەمەر دېگەن ساۋاقدىشىنىڭ ئۆيىگە كەلگەن. بۇ بالا چۈشلۈك تاماقتىن كېيىن شۇ قىزنىڭ ئۆيىگە بارغان، ئۇ چاغدا گۈلنار دېگەن يەنە بىر ساۋاقدىشى تېخى كەلمىگەن ئىكەن. شۇنىڭ بىلەن قەمەر ئۇنى چاقىرغىلى چىقىپ كېتىپتۇ. ئۆيدە جۇشقۇن، ھە، راست بۇ بالىنىڭ ئېتى جۇشقۇن، — دېدى ئوقۇتقۇچى ۋە بېشىنى يەردىن ئالماي ئولتۇرغان ھېلىقى بالىنى كۆرسەتتى، — ئۆيدە جۇشقۇن يالغۇز قاپتىكەن. قەمەرنىڭ ئاتا-ئانىلىرى بولسا چۈشلۈك دەم ئېلىش ۋاقتى بولغانلىقىدىن ئۆيدە ئۇخلاۋاتقان ئىكەن. كېيىن قەمەر گۈلنار دېگەن قىزنى تاپالماي قاپتىپ كەپتۇ ۋە بۈگۈنچە

قارايمۇ قويماي چىقىپ كەتتى. بۇنىڭدىن بالا تېخىمۇ ئەندىكىپ نېمىسە قىلىشىنى بىلەلمەي ئورۇندۇق ئولتۇرالمىي قالدى. «توۋا، — دېدىم ئىچىمدە، — بۇنداق كىچىك بالاھېچقاچان <ئوغرى> دەپ ئەيىبلەنپ بۇ يەرگە كېلىپ باقمىغان. بۇنىڭدىن چوڭراق بالىلار كەلسىمۇ ئوقۇتقۇچىلىرى <ئۆزىمىز تەربىيىلىۋالسىمىز> دېيىشىپ بۇ يەردە پايىپىتەك بولۇشۇپ كېتىدۇ. بۇ ئايال راستىنلا مۇشۇ بالىنىڭ ئوقۇتقۇچىسىمىدۇ؟» ئىشىكىنىڭ جاق قىلغان ئاۋازى مېنى خىيالدىن سەگىتىپتتى. ئايال چىقىپ كەتكەنىدى. مەن سوتالسىمىنى، ياق، سورتقىمىنى باشلىدىم.

- ئېنىڭ نېمە؟
- جۇشقۇن.
- قانچە ياشقا كىردىڭ؟
- توققۇز ياشقا.
- نېمە ئىش قىلىسەن؟
- ھە؟!

بالىنىڭ چىرايىدىكى ئەجەبلىنىش ئىپادىسى مېنى ئوڭايىسىز ھالغا چۈشۈردى. — بولدى، بولدى، بۇنى سەندىن سورىمايلا قويماي، ئوغرىلىغان ئۇزۇككۈڭ قانچە دانە؟ — مەن ئۇزۇك ئوغرىلىمىدىم، — بالىنىڭ جاۋابى كۈتسەن يېرىمىدىن چىقىمىدى.

— ئەمىسە ئۇلار سېنى نېمىشقا بۇ يەرگە ئېلىپ كەلدى؟

— ...

— مەن ساڭا گەپ قىلىۋاتىمەن. بالا پاكىدە يىغلاپ تاشلىدى. مەن گېپىمنىڭ سەل قوپال چىقىپ كەتكەنلىكىنى ھېس قىلىدىم. نېمىلا دېگەن بىلەن ئۇ تېخى بىر كىچىك بالا ئەمەسمۇ؟

ئۆگىنىش قىلماي تۇرۇشىنى ئېيتىپتۇ. شۇنىڭ بىلەن جۇشقۇن ئۆيىگە قايتىپتۇ. ئەتىسى قەمەرنىڭ ئانا-ئانىسى ئۇزۇكنىڭ يىتىكەنلىكىنى بىلىپ مەكتەپكە كەلدى. ئۇزۇكنى جۇشقۇندىن باشقا ئادەمنىڭ ئېلىشى مۇمكىن ئەمەسلىكىنى ئېيتىپ چىڭ تۇردى.

— شۇنداق قىلىپ سىلەر بۇ بالىدىن گۇمانلاندىڭلارمۇ؟ نېمە ئاساسىڭلار بار؟ — شۇ كۈنى قەمەرنىڭ ئانىسى قولىنى يۇغاندا ئۇزۇكنى دېرىزە تەكچىسىگە قويۇپ كېيىن تاقىۋېلىشى ئۇنتۇپ قېلىپ ئۇخلىغىلى كىرىپ كەتكەن. ئۇ يەردە جۇشقۇننىڭ دېرىزىدىن سىرتقا قاراپ تۇرغانلىقىنى قەمەر سىرتتىن كىرىۋېتىپ كۆرگەنمىكەن. دېمىسىمۇ سىز بالغا ئوبدان قاراپ بېقىڭ، كۆزلىرىنىڭ ئالاق-جالاق قىلىشى، چىشلىرىنىڭ كاسىلداشلىرى، كۆزلىرىنى بىزدىن قاچۇرۇشى پەقەتلا ئوغرىغا خاس ھەرىكەت. مانا بۇلار ھەممىسى ئۇنىڭ ئوغرى ئىكەنلىكىنى بىلدۈرمەيدۇ؟

— سىلەر بۇ بالىنىڭ ئۆزىدىن سورىدىڭلارمۇ؟ — مەن ئوقۇتقۇچىنىڭ ئوغرىنىڭ «بەلگىسى» توغرىلىق سۆزلىگەنلىرىدىن، كۈلكەمنى ئاران بېسىۋېلىپ سورىدىم. ئوقۇتقۇچى خۇددى غەلىبە قىلغان ئادەم دەك مەغرۇر قىياپەتتە:

— ھەئە سورىدۇق، — دېدى.

— ئىقرار قىلىدىمۇ؟

— ئىقرار قىلدى.

— سىز چىقىپ تۇرۇڭ، بالا بىلەن ئۆزۈم سۆزلىشەي، — مەن بالىنى ئالدىمىدىكى ئورۇندۇققا چاقىردىم. ئوقۇتقۇچى ئورنىدىن تۇرۇپ، ئۆزىگە تەلىمۈرۈپ تۇرغان بالىغا

— ھەئە.

— ئۇنداق بولسا سۆزلە!

— مەن راستىنلا ئالمىدىم، — بالا  
شۇنچىلىك قورقۇپ كەتكەن ئىدىكى، ھەتتا  
ئۇنىڭ چىشىنىڭ كاسىلداشلىرىمۇ ئاڭلى-  
نىپ تۇراتتى. بالا ئۇنىنى چىقىرىپ يىغلاشقىمۇ  
پەيتىنالىماي ئېسە دەيتتى. بالا بىر ئىستاكان  
چاي قۇيۇپ قولىغا تۇتقۇزۇپ قويدۇم.  
ئىستاكان ئۇنىڭ تىترىگەن قولىدىن  
يەرگە چۈشۈپ پاك! قىلغان ئاۋاز بىلەن  
ئەينەك پارچىلىرىنى يەرگە تېرىۋەتتى.  
بالىنىڭ قورقۇنچ باسقان چىرايىغا قاراپ  
ئىچىم سىيرىلىپ كەتتى. قىسقىسى قىلغان  
ئىشىمغا بەكمۇ پۇشايمان قىلىدىم. بالا  
توختىماي تىترەيتتى. چىرايى بولسا تات-  
رىپ كەتكەن بولۇپ، يۈزىدە قان دىدارى  
قالمىغانىدى. بەلكى بالىنىڭ مېڭىسىدە  
بايمىقى كۆرۈنۈشلەر ئەكس ئېتىپ، ھېلى-  
قى پارقىراپ تۇرغان كويىزا ئۆز قولىغا  
سېلىنىۋاتقانداك تويۇلۇۋاتسا كېرەك.

ئېست، مەن نېمىشقىمۇ بۇ بالىنى ئاشۇ  
يەرگە ئەكىرگەندىمەن، قانداقلا بولمىسۇن  
ئۇ بىر گۆدەك بالىغۇ؟ بىرى يۈرىكىمگە  
بىر يوغان تاشنى قويۇپ قويغانداك سېزىمگە  
كېلىپ قالدىم. بالا بولغان ھېسداشلىقىمنى  
بېسىۋالماي بېرىپلا ئۇنى باغرىمغا بېسىپ  
قۇچاقلغۇم، باشلىرىنى سىيىلىغۇم كېلەتتى.  
ھازىر بالا كېرىكىمۇ دەل مۇشۇ ئىدى.  
شۇنىڭ ئۈچۈنمۇ ئەتىمالم، بالا دېرىزىدىن  
سىرتقا تەلىمۈرەتتى. بەلكى ئوقۇتقۇچىسىنىڭ  
تېزىرەك كىرىپ «قۇتقۇزۇۋېلىشنى» كۈتۈۋات-  
قاندى. ئۇ، ئوقۇتقۇچىسىنىڭ ئۆزى ئۈستى-  
دىن ھۆكۈم ئېلان قىلىپ بولغانلىقىنى نە-  
دىنىمۇ بىلسۇن ھەم قانداقمۇ بىلەلسۇن.  
بۇ ياشلاردىكى بالىلارغا نىسبەتەن ئوقۇت-

— مەن راستىنلا ئۇزۇكنى ئالمىدىم. خۇدا  
ھەققى، مەن ھېچنېمە ئالمىدىم، — بالا  
توختىماي يېشىنى سۈرتەتتى ۋە ئېسە دەيتتى.  
— ئوقۇتقۇچىڭ سېنى ئىقرار قىل-  
دى دەيدىغۇ، — دېدىم مەن.

بالا يەنە يىغلاشقا باشلىدى. مەن  
قول ياغلىقىمنى چىقىرىپ بالاغا تاشلاپ بەر-  
دىم. بالا قولىغا ئالمىدى، مە دەپ  
قولى بىلەن ياشلىرىنى سۈرتەتتى. بالىنىڭ  
بىچارە ھالىغا قاراپ بىر تۇرۇپ ئىچىم  
ئاغرىسا، بىر تۇرۇپ بۇنىڭ كىچىك تۇرۇپ  
يالغان ئېيتىۋاتقانلىقىدىن ئاچچىقىم كېلەت-  
تى. «خەپ! سېنى بىر چۆچۈتۈپ قويىمىسام»  
— مەن بىلەن ماڭ.

— نەگە؟

— ھازىر بىلىمەن، — مەن بالىنى  
باشلاپ ئىشخانىدىن چىقىم. سىرتتا ئو-  
قۇتقۇچى ئايال ئۈستىبېشىنى ئاپتاق قار  
باسقان ھالدا دۈگىسىنى تۇراتتى. مەن  
ئۇنى مېھمان كۈتۈش ئۆيىگە كىرگۈزۈۋې-  
تىپ، بالىنى ئامانلىق قوغداش ئىشخانىسىغا  
ئېلىپ كىردىم. ئىشخانىدا بىر كادىرىمىز  
قولىغا كويىزا سېلىنغان بىر جىنايەتچىنى  
سوراق قىلىۋاتاتتى.

— شۇنداق قىلىپ مېنىڭ ئال-  
دىمدا قانچىنچى قېتىم بولۇشۇڭ؟

— ئىككىنچى قېتىم، — ياش جىنايەت-  
چى بېشىنى يەردىن ئالماي جاۋاب بەردى، —  
ياق! تۆتىنچى قېتىم.

بالىنىڭ كۆزلىرى جىنايەتچىنىڭ  
قولدا پارقىراپ تۇرغان كويىزىغا چۈشتى - دە،  
چىرايى ئۆڭۈپ كەتتى. مەن مەقسەتسى-  
نىڭ ئەمەلگە ئاشقانلىقىنى كۆرۈپ ئۇنى بۇ  
يەردىن ئېلىپ چىقىپ كەتتىم.

— ئەمدىغۇ، راست گەپ قىلارسەن؟

گېپىمگە ئىشەنمىدى. شۇنىڭ بىلەن ئۈزۈك-نى تېپىپ بەر، كىمگە بەردىڭ؟ كىمگە ساتتىڭ؟ دېگەن سوئاللار يېغىپ كەتتى. مەن گەپ تاپالمىدىم. كېيىن ئۇلار بۇ يەرگە ئېلىپ كەلدى. ئاكا، مەن راستىنلا ئوغرى ئەمەس...

بالىنىڭ گېپى ئاياغلاشمايلا يىخلاپ تاشلىدى. مەن ئويلىنىپ قالدۇم. بالىنىڭ گېپىمۇ ئورۇنلۇق ئىدى. ئەمما ھېسداشلىق بىلەن ئىش پۈتمەيدۇ - دە، مەن ئوقۇتقۇچىنى چاقىردىم.

— سىز بىزنى نېمە قىلىپ بەرسۇن دەيسىز؟ — ئىشىكتىن كىرىپ كەلگەن ئوقۇتقۇچىنىڭ ئالدىغا كېلىشىنى كۈتمەيلا سورىدىم.

— ئۈزۈكنى تېپىشقا ياردەم بەرسۇنمىكىن، دەپ كەلگەن-تىم. قەمەرنىڭ ئانا-ئانىسى مەكتەپكە كېلىپ داۋا قىلىۋاتىدۇ، دېدى ئۇ دۇدۇقلاپ. مەن ئىشىنىڭ دەرىھال ھەل بولمايدىغانلىقىنى ھېس قىلدىم.

— ئۇنداق بولسا سىلەر كېتىپ تۇرۇڭلار، بۇ ئىشنى سوجاڭ ئۇقسۇن، ئاندىن بىر نېمە دېيىشەرمىز، لېكىن بالىنى يەنە زورلاپ قىزىقىتىۋاتقانلار، بۇ ئىشتىن بالىنىڭ ئۆيىدىكىلەر مۇخەۋەر تاپسۇن، سىلەر بىر پارچە يازما دوكلات يېزىپ كېلىڭلار، — دېدىم مەن كۆزۈمگە بىردەمدىلا بۆلەكچىلا كۆرۈنۈپ قالغان ئوقۇتقۇچىغا زەردە بىلەن. قىزىق، بالىغا بولغان ھېسداشلىقىم بىر پەستىلا بۇ ئايالغا نەپەردىمىنى قوزغىغانىدى. ئۇلار كەتتى. بۇ ئىشنى زادىلا ئېسىمدىن چىقىرىۋېتەلمىدىم. ئۇلار شۇ كەتكەنچە بىرنەچچە كۈن كەلمىدى. بۇ ئىشنى بىلگەن سوجاڭمۇ «بىر كىچىك بالىنى بۇ يەرگە ئېلىپ كېلىپ، قورقاتقۇچى

قۇچى — بىر خۇدا - دە، مەن گېپىمنى خېلىلا سىلىقلاشتۇرۇپ سۆزۈمنى داۋاملاشتۇردۇم:

— سەن ئوقۇتقۇچىڭغا مەن ئالدىم، دەپ ئېيتىپسەنغۇ؟  
بالا مېنىڭ چىرايىمغا قاراپ سەل دىدىلەشتى.

— مەن سىزگە ئېيتىپ بېرىي، — دېدى بالا ئۆكسۈپ تۇرۇپ، — ئۇ كۈنى مەن قەمەرنىڭ ئۆيىدە ئۆگىنىش قىلالمىغاندىن كېيىن، چىقىپ كەتتىم. ئەتسى مەكتەپكە بارسام، مۇئەللىم مەندىن ئۈزۈك-نى سورىدى. مەن ئالدىم دېسەم مۇئەللىم يەنە سوراۋەردى. مەن دەسلەپكى گېپىمدە چىڭ تۇردۇم، شۇنىڭ بىلەن مۇئەللىم مېنى بىزنىڭ مۇدىرىمىزنىڭ قېشىغا ئېلىپ كىردى. مۇدىرنىڭ ئاچچىقى يامان بولغاچقا مەكتەپتە ھەممىمىز قورقاتتۇق. ئۇنىڭمۇ شۇ جاۋابىنى بەردىم. ئۇلار ئىشەنمىدى، ھەر كۈنى نەچچە سائەتلەپ ئاشۇ ئىشخانىدا ئۆرە تۇرىمەن... ئاخىرى مۇدىر: «مەن ئالدىم دېسەڭلا ھېچ ئىش بولمايدۇ، يەنىلا ئوقۇۋېرىسەن، خاتىرجەم بولغىن، ئەگەر يەنىلا جاھىللىق قىلساڭ مەكتەپتىن قوغلايمىز» دېدى. راست گەپ قىلسام، مەن ئۈزۈكلەرنى كۆرۈپمۇ باقمىغان، لېكىن ئاشۇ كۈندىكى سوراق ۋە سوغۇق مۇئامىلىدىن بىزار بولغانىدىم. ئالدىم دېسەم ھېچنېمە بولمىسا، ئالدىم دەپلا قۇتۇلمايمۇ دېدىم - دە، شۇنىڭ بىلەن شۇنداق دېدىم. ئۇلار ئۈزۈكنى نەگە قويغانلىقىمىنى سوراقتى. مەن ئۇزۇن ئويلىنىپ ئولتۇرۇپ كەتتىم. ھېچكەپ تاپالماي ئاخىرى «بالىلار بىلەن قار ئېتىشىپ ئوينىغاندا يانچۇقىمىدىن چۈشۈپ قاپتۇ» دېدىم. ئۇلار مېنىڭ دېگەن

مەي سىزگە مۇنۇ خەتنى ئەۋەتتى، — دېدى بىر پارچە خەتنى ماڭا سۇنۇپ. مەن خەتنى ئېلىپ ئوقۇشقا باشلىدىم. «ھۈرمەتلىك ئادىل سوچاڭ، مەن بەكمۇ خەجلىلىق ئىچىدە بۇ خەتنى يېزىۋاتىمەن. مەن شۇنى چۈشىنىپ يەتتىمكى، ھەرقانداق بىر ئىشقا ھېسسى جەھەتتىن ھۆكۈم قىلىش بەكمۇ ئەخمەقلىق ئىكەن. بولۇپمۇ مەندەك بىر ئوقۇتقۇچى بولغان كىشى تېخىمۇ شۇنداق. مەن بالىنىڭ قورقۇپ ھودۇقۇپ كېتىشىلىرى ۋە كۆزلىرىدىكى ئەندىشىدىن ئۇنى «ئوغرى» دەپ ئويلاپتەنمەن. مەن مەسىلىگە قانداق قاراشنى ئۆگەندىم. مەن ھەقىقەتەنمۇ خاتا قىلىپتەنمەن.

دەپ مېھرىبان

1978. 12. 01

بالىغا سەپسالدىم، ھازىر بالىنىڭ كۆزلىرى نۇرلانغان، يۈزلىرى قىزارغان ھەم روھىي ھالىتى بۇرۇنقىغا پۈتۈنلەي ئوخشىمايتتى. ئۆتكەندە خۇددى مەن «ئوغرى» بولۇپ ئەيىبلەنگەندەك ئازابلانغان ئىدىم. ئەمدى بۇ گەپلەرنى ئاڭلاپ يۈرىكىمدىن يوغان بىر تاشنى ئېلىپ تاشلىغاندەك يېپىنىكلا بولۇپ قالدۇم. بالا چىقىپ كەتتى. دېرىزىدىن بالىنىڭ سىرتتا (ئانىسى بولسا كېرەك) بىر ئايالغا ئەركىلەپ ئانىسىنىڭ يېنىدا ئويناپلاپ كېتىۋاتقان تايىچىقاقتەك كېتىۋاتقانلىقىنى كۆرۈپ يۈرىكىم سۆيۈنۈپ كەتتى. جايىمغا كېلىپ يەنە ئىشىمغا كىرىشەنمەن. قولۇمدىكى قەلىم قەشەز ئۈستىدە يېنىڭ يورغىلايتتى...

ئوقۇتقۇچىلار ئۆزلىرى تەربىيە بېرىپ قالماي قىلىۋالسا بولماسمىدى؟ ئاتا - ئانىلىرىمۇ ئۆزئارا كېلىشىۋالسا بولىدۇغۇ. بالا ئوغرى بولغان تەقدىردىمۇ، ئىنسان روھىنىڭ ئىنەنچىلىكى بولغان ئادەم يېتەكلەپ كەتسە بالا تۇزۇلىدۇ ئەمەسمۇ. ئۆزلىرى ھەل قىلالايدىغان ئىشقا مۇبىزنى ئاۋارە قىلسا، گۆدەك بالىلارنى بۇ يەرگە ئېلىپ كېلىپ يۈرىكىنى زەخمىلەندۈرسە، جەمئىيەت قانداق بولۇپ كېتىدۇ، بالىغا بولغان تەسىر - چۇ؟ تازىمۇ قالماسمىغان ئىش بولمىسۇ - دە.» دېدى سوچاڭ قايناپ.

شۇ ئىشلار ئۆتۈپ بىر ھەپتە ئۆتكەندىن كېيىن ھېلىقى بالا ئىشخانغا قورۇ - نۇپراق كىرىپ كەلدى. بالىنىڭ چىرايىدا كىچىك بالىلارغا خاس بىر خىل تەبەسسۇم جىلۋىلىنەتتى.

— ئاكا، ھېلىقى ئۇزۇكلەر قەمەرنىڭ ئويىدىن تېپىلىپتۇ. ئانىسى شۇ كۈنى ئۇ - زۇكىنى ياستۇقى ئاستىغا قويۇپ ئۇنتۇلۇپ قالغانىكەن، چۈنكى ئانىسى كۈندە ئادەت بويىچە قولىنى يۇغاندا ئۇزۇكىنى دېرىزە تەكچىسىگە قويۇپ قويىسىدەكەن، ئۇ كۈنى ئۇ يەرگە قويماپتۇ، ئۇنىلاپ ئويىشىپ دېرىزە تەكچىسىنى ئىزدەپتۇ، كېيىن ئۇ ئۇزۇكلەر ئورۇن يىمىغاندا كارىۋات ئاستىغا چۈشۈپ كېتىپتۇ. تۇنۇگۈن ئۇلار كارىۋات ئاستىنى تازىلىغاندا شۇ يەردىن چىقىپتۇ، — بالا بىر تىنىق بىلەنلا بۇ خۇش خەۋەرنى سۆزلەپ تۈگەتتى.

— يەنە مۇئەللىم ئەسلى ئۆزى بىلەن كەلمەكچىدى. ۋاقتى يوق ئىكەن، كېلە -

مەسئۇل مۇھەررىر تۇرسۇنئاي ھۈسەيىن





## دەۋرنىڭ ئاساسىي مۇقامىنى ئىپادىلەشكە ئەھمىيەت بېرىش

زۇرنىلىمىز ئوبزورچىسى

زۇرنىلىمىز ئەدەبىي ئىجادىيەتنى گۈللەندۈرۈشكە تۆھپە قوشۇۋاتقان بارلىق ئاپتور-  
لارغا باھار بايرىمى مۇناسىۋىتى بىلەن قىزغىن سالام يوللايدۇ ۋە ئۇلاردىن سەمىمىي ھال  
سورايدۇ!

ئۆتكەن بىر يىلدا يولداش جياڭ زېمىن يادرولۇقىدىكى پارتىيە مەركىزىي كومىتېت-  
تىنىڭ توغرا رەھبەرلىكىدە، بىر قولىدا تۈزەش، بىر قولىدا ئىجادىيەتنى گۈللەندۈرۈش  
فاڭجېننىڭ يېتەكچىلىكىدە، ئەدەبىيات - سەنئەت ساھەسىدە زور نەتىجىلەر قولغا كەلتۈ-  
رۈلدى. ئاپتورلارنىڭ تۇرمۇشقا چوڭقۇر چۆكۈپ، دەۋرنىڭ ئاساسىي مۇقامىنى ئىگىلىگەن،  
رېئال تېمىلارنى، دەۋر روھىنى ئەكس ئەتتۈرۈشكە ئەھمىيەت بېرىپ، ئورتاق تىرىشىشى  
ئارقىسىدا، ئەدەبىي ئىجادىيەتتە بىر مۇنچە يېڭى نەتىجىلەر قولغا كەلتۈرۈلدى. بۇ، كىشى-  
نى خۇرسەن قىلىدۇ. بۇندىن كېيىن ئەدەبىي ئىجادىيەتنى تېخىمۇ گۈللەندۈرۈش ئۈچۈن،  
تەجرىبە - ساۋاقلارنى يەكۈنلەپ، ئاساسىي مۇقامنى پۇختا ئىگىلىپ، توغرا يۆنىلىشتە چىڭ  
تۇرۇشىمىز لازىم.

يولداش دېڭ شياۋپىڭ جۇڭگو ئەدەبىيات - سەنئەت خادىملىرىنىڭ 4 - قۇرۇلتىيىدا  
سۆزلىگەن تەبرىك سۆزىدە: «بىزنىڭ ئەدەبىيات - سەنئىتىمىز سوتسىيالىستىك يېڭى ئادەم-  
لەرنى تەسۋىرلەش ۋە يېتىشتۈرۈش جەھەتتە تېخىمۇ زور تىرىشچانلىقلارنى كۆرسىتىپ،  
تېخىمۇ مول مۇۋەپپەقىيەتلەرنى قولغا كەلتۈرۈشى لازىم، تۆتىنچى زاماننىڭ ئىشلىتىش قۇرۇ-  
لۇشىدا ئىگىلىك ياراتقۇچىلارنىڭ ئوبرازىنى يارىتىشى، ئۇلارنىڭ ئىنقىلابىي غايە ۋە ئىك-  
مىي پوزىتسىيىگە، ئالىيچاناب خىسلىتىگە ۋە ئىجاد قىلىش ئىقتىدارىغا، كەڭ نەزەر دائىرىگە  
ۋە ئەمەلىيەتچىل روھقا ئىگە يېپيېڭى قىياپىتىنى ئىپادىلىشى كېرەك. بۇ يېڭى كىشىلەر-  
نىڭ ئوبرازى ئارقىلىق كەڭ ئاممىنىڭ سوتسىيالىستىك ئاكتىپلىقىنى قوزغاپ، ئۇلارنىڭ  
تۆتىنچى زاماننىڭ ئىشلىتىش قۇرۇلۇشىدىن ئىبارەت تارىخىي خاراكتېرلىك ئىجادىي پائالىيەت  
بىلەن شۇغۇللىنىشىغا تۈرتكە بولۇشى كېرەك... بىزنىڭ سوتسىيالىستىك ئەدەبىيات - سەنئەت-  
تىمىز جانلىق ۋە تەسىرلىك بەدىئىي ئوبرازلار ئارقىلىق مەزمۇنغا باي ئىجتىمائىي تۇرمۇش-  
نى، كىشىلەرنىڭ تۈرلۈك ئىجتىمائىي مۇناسىۋەتلەردىكى ماھىيىتىنى ئەينەن ئەكس ئەتتۈ-  
رۈشى، دەۋرنىڭ ئالغا ئىلگىرىلەش تەلپىنى ۋە تارىخىي تەرەققىيات يۈزلىنىشىنى ئىپادى-

بېرىشى، شۇنىڭدەك خەلقنى تېرىشىپ سوتسىيالىستىك ئىدىيە بىلەن تەربىيەلەپ، ئۇلارنى پائال ئالغا ئىنتىلىش، جاسارەت بىلەن ئىشلەش روھىغا ئىگە قىلىش لازىم» دەپ كۆرسەتكەندى. يولداش دېڭ شياۋپىڭنىڭ بۇ سۆزىدە سوتسىيالىستىك ئەدەبىيات - سەنئەتنىڭ ئاساسىي مۇقامى ۋە ئاساسىي مەقسىتى ئېنىق شەرھلەنگەن.

مەلۇمكى، دۆلەتنىڭ، خەلقنىڭ تەقدىرىگە، ئىستىقبالىغا، جانىجان مەنپەئىتىگە ئالاقىدار زور ھەم مۇھىم ئىشلار دەۋرنىڭ ئاساسىي ئىسمىغا ۋەكىللىك قىلىدۇ، دەۋرنىڭ ئاساسىي مۇقامىنى ھاسىل قىلىدۇ. بىز ھازىر جۇڭگوچە سوتسىيالىزم قۇرۇش، ئىسلاھات، ئىشكىنى ئېچىۋېتىش ئەمەلىيىتى بىلەن شۇغۇللىنىۋاتىمىز. خەلقىمىز بۇ ئۇلۇغ ئەمەلىيەت داۋامىدا ھەر خىل جاپا - مۇشەققەتلەرنى يېڭىپ كۈرەش قىلىپ، ئۈزلۈكسىز يېڭى نەتىجىلەرنى يارىتىۋاتىدۇ. جەمئىيەت ئىلگىرىلىمەكتە. قالاق، نامرات قىياپەت ئۆزگەرمەكتە. كىشىلەرنىڭ مەنىۋى قىياپىتى زور دەرىجىدە يېڭىلانماقتا. ھەرقايسى سەپ، ھەرقايسى ساھەلەردە يېتىشىۋاتقان سوتسىيالىستىك يېڭى ئادەملەر، ئېلىمىزنى ۋە جۇڭخۇا مىللەتلىرىنى يۈكسەك تەرەققىياتقا ئېرىشتۈرۈپ قۇدرەت تاپقۇزۇش يولىدا پىسىداكارانە ئەجىر سىڭدۈرۈپ، كارامەت تۆھپە يارىتىۋاتقان قەھرىمان شەخسلەر ئاز ئەمەس. بىزنىڭ ئىجادكارلىرىمىز مانا مۇشۇنداق ئۇلۇغ ئەمەلىيەتنى ئىپادىلەش ۋە مەدھىيەلەشكە، مانا مۇشۇنداق يېڭى ئادەملەر - قەھرىمان شەخسلەرنىڭ ئوبرازىنى يارىتىپ، ئۇلارنى ئىپادىلەش ۋە مەدھىيەلەشكە يۈكسەك دەرىجىدە ئەھمىيەت بېرىشى كېرەك.

دەۋر يازغۇچىلارنى چاقىرماقتا. خەلق يازغۇچىلارغا يېڭى - يېڭى تەلەپلەرنى قويماقتا. شۇڭلاشقا بىز بەدىئىي ئىجادىيەتتە دەۋرنىڭ ئاساسىي مۇقامىنى پۇختا ئىگىلەپ، دەۋرنىڭ تەلپىگە ئۇيغۇن، ئامما ئەڭ كۆڭۈل بۆلىدىغان، ئىجتىمائىي ئەھمىيىتى زور رېئال تېمىلارنى كۆپلەپ يېزىشىمىز ۋە بۇنىڭغا ئاساسىي زېھنىي كۈچىمىزنى قارىتىشىمىز لازىم. شۇنداقلا چاڭدىن ئېيتقاندا، مىللەتلەرنىڭ ئۇيۇشۇش كۈچىنى ئاشۇرۇپ، مىللەتلەر ئىتتىپاقلىقىنى كۈچەيتىش ۋە ۋەتەن بىرلىكىنى قوغداش مۇھىم ئالاھىدىلىككە ئىگە چوڭ تېما، ئاساسىي مۇقام. بىز بۇ تېمىلارنى ئىجادىيىتىمىزنىڭ ئاساسىي مۇقامى قىلىپ چىڭ تۇتۇپ، شۇ ئارقىلىق خەلقنىڭ ئىشەنچىنى، غەيرىتىنى ئاشۇرۇپ، ۋەتەنپەرۋەرلىك تەشەببۇسكارلىق ئىجادچانلىق روھىنى تېخىمۇ ئۇرغۇتۇپ، ئۇلارغا دەۋرنىڭ ئالغا ئىلگىرىلەش تەلپىنى ۋە تارىخىي تەرەققىيات يۈزلىنىشىنى ئېنىق كۆرسىتىپ بېرىشىمىز لازىم.

سوتسىيالىستىك ئەدەبىيات - سەنئەتنى سوتسىيالىستىك زامانىۋىلاشتۇرۇش قۇرۇلۇشىدىن ئىبارەت ئومۇمىيلىققا بويسۇندۇرۇش، دەۋرنىڭ ئاساسىي ئېقىمىنى روشەن ئەكس ئەتتۈرىدىغان، دەۋر روھىغا باي، تۇرمۇش پۇرىقى كۈچلۈك مۇنەۋۋەر بەدىئىي ئەسەرلەرنى زور كۈچ بىلەن ئىجاد قىلىش ئۈچۈن، ئىجادكارلىرىمىز تۇرمۇش قاينىمىغا، زامانىۋىلاشتۇرۇش ئەمەلىيىتىگە چوڭقۇر چۆكۈشى، تۇرمۇشنى بىلىش، تۇرمۇشنى تەھلىل قىلىش، ھادىسىدىن ئۆتۈپ شەيئىلەرنىڭ ماھىيىتىنى ئىگىلەش ئىقتىدارىنى ئۆستۈرۈشكە يۈكسەك دەرىجىدە ئەھمىيەت بېرىشى لازىم. ئىجادىيەت ئەمەلىيىتى ئىسپاتلىدىكى، رېئال تۇرمۇش ئەدەبىيات - سەنئەت ئىجادىيىتىنىڭ پۈتمەس - تۈگمەس مەنبەسى، جۇڭگوچە سوتسىيالىزم

قۇرۇشتىن ئىبارەت ئۇلۇغۋار ئەمەلىيەت ئەدەبىيات - سەنئەت ئىجادىيىتىنىڭ مۇنبەت تۈپ - رىقى. ئەدەبىيات - سەنئەت خادىملىرىنىڭ بەدىئىي ھاياتى خەلق ئاممىسى بىلەن يېقىن ئالاقە باغلاشتا. ئىجتىمائىي تۇرمۇش ئەمەلىيىتى ۋە خەلق ئاممىسى بىلەن قويۇق ئالاقە باغلاش سوتسىيالىستىك ئەدەبىيات - سەنئەت ئىشلىرىنىڭ گۈللەپ روناق تېپىشىنىڭ ئاساسى. دەۋردىن، خەلق ئاممىسىدىن ئايرىلىپ قالغان ئەدەبىي ئىجادىيەتنىڭ ئىستىقبالى بولمايدۇ.

كېيىنكى يىللاردا بىزنىڭ بىر قىسىم ئىجادكارلىرىمىز قاينام - تاشقىنلىق تۇرمۇش ئەمەلىيىتىگە چوڭقۇر چۆكۈشنى خېلىلا بوشاشتۇرۇپ قويدى. شۇڭلاشقا ئۇلار ئۆز ئەسەر - لىرىدە دەۋرنىڭ ئاساسىي مۇقامىنى، رېئال تۇرمۇشىمىزدىكى غايەت زور ئۆزگىرىشلەرنى قايناق ھېسسىيات بىلەن ئەكس ئەتتۈرۈپ بېرەلمەي، دەۋرنىڭ تەلىپى ۋە خەلقتىن كۈتكەن ئۈمىدىدىن يىراقلاپ كەتتى. بۇ، بۇرژۇئاچە ئەركىنلەشتۈرۈش پىكىر ئېقىمىنىڭ ئىدىيە ۋە نەزەرىيە جەھەتتىكى قالايمىقانچىلىقىنىڭ تەسىرىدە، بىر قىسىم ئاپتورلارنىڭ ئىجتىمائىي رېئاللىقتىن، ئەمەلىيەتتىن چەتنەش، دەۋر روھىنى ئەكس ئەتتۈرىدىغان، ئامما كۆڭۈل بۆلىدىغان ۋە تەقەززا بولۇۋاتقان جەڭگىۋار تېمىلارغا قىزىقماسلىق خاھىشىنى مەلۇم دەرىجىدە يۇقتۇرۇۋالغانلىقىنىڭ زىيانلىق ئىپادىسى. شۇڭلاشقا بىز ئاپتورلارنىڭ ماركسىزملىق ئەدەبىيات - سەنئەت نەزەرىيىسى بىلەن پۇختا قوراللىنىپ، ئىدىيە، نەزەرىيە جەھەتتىن تونۇشنى ئۈستۈرۈپ، ئۆزلىرىنىڭ دەۋر ئالدىدىكى يۈكسەك مەسئۇلىيىتىنى ئېنىق تونۇپ يېتىشىنى، شۇنىڭدەك تۇرمۇش قاينىمىغا چۆكۈشكە، تۇرمۇشتىكى ماھىيەتلىك، ئىلغار، ئاكتىپ تەرەپلەرنى تاللاشقىمۇ ھەمدە ئۇنى بەدىئىي جەھەتتىن پىششىق تاۋلاشقىمۇ ماھىر بولۇشنى تەشەببۇس قىلىمىز.

بىزنىڭ سوتسىيالىستىك ئەدەبىيات - سەنئىتىمىز سوتسىيالىستىك يېڭى ئادەملەرنىڭ جانلىق ھەم تەسىرلىك بەدىئىي ئوبرازىنى يارىتىش ۋە رېئال، دەۋاننىڭ ئاساسىي مۇقامىنى ئەكس ئەتتۈرىدىغان تېمىلارنى زور كۈچ بىلەن يورۇتۇپ بېرىش ئارقىلىق دەۋرنىڭ ئالغا ئىلگىرىلەش تەلپىنى ۋە تارىخىي تەرەققىيات يۈزلىنىشىنى روشەن ئىپادىلەپ بېرىشى، سوتسىيالىستىك زامانداۋۇلاشتۇرۇش قۇرۇلۇشىنىڭ تەرەققىياتىغا تۈرتكە بولۇشى لازىم. سوتسىيالىستىك ئەدەبىيات - سەنئەتنىڭ بۇ ۋەزىپىسىنى كۆڭۈلدىكىدەك ئورۇنداش ھەر مىللەت ئەدەبىيات ئىجادىيەتچىلىرىنىڭ شەرەپلىك بۇرچى ۋە ئورتاق مەجبۇرىيىتى.



## تارىخىي تۇيغۇ، دوست ئەلگە مۇھەببەت

— بۇغدا ئابدۇللاننىڭ پاكىستان ھەققىدىكى شېئىرلىرىنى ئوقۇغاندىن كېيىن

كۆپرەكى ئىسلام دىنىغا ئېتىقاد قىلىدۇ. بۇ مەملىكەتنىڭ ئۆزىگە خاس ئالاھىدىلىكلەرگە ئىگە مەدەنىي قىياپىتى ۋە ئىنتايىن قوبۇق دىنىي تۈسى ئۇنىڭ ھەقىقەتەن ئىسمى جىسىغا لايىق «ئىسلام دۆلىتى» ئىكەنلىكىنى كۆرسىتىپ بېرىدۇ. شائىر بۇغدا ئابدۇللا كىچىكىدىنلا ئىسلام مەدەنىيىتىنىڭ تەسىرىگە ئۇچرىغان. بۇ تەسىر ئۇنىڭ شېئىرلىرىدىكى ئىسلام مەدەنىيىتىگە دائىر تارىخىي ھېسسىياتلاردا روشەن ئەكس ئېتىدۇ. ئۇ قەدىمىي شەھەر لاھۇرغا كىرگەن چاغدىكى ھاياجىنىنى مۇنداق ئىپادىلەيدۇ:

لاھۇر، قېنى، بارمۇ خۇمداننىڭ،  
سالغىن، قېنى، بولاي پارچە خىش.  
شائىرنىڭ تاملرى ئارا  
تۇردۇ ھەرسەم بولۇپ بىر نەقىش.

مىڭ يىللاردا سۆڭىكىم قالماس،  
تاپسا ئەۋلاد روھىمنى بۇندىن.  
ئىقبال بىلەن مېڭىپ يانمۇيان،  
خانئەڭرىگە چىقاتتىم ئاندىن.

شېئىرنىڭ مەزمۇن گۈزەللىكى كىتابخان قەلبىدە نازۇك، مۇرەككەپ تەۋرىنىش پەيدا قىلالسا، زامان، ماكاندىن ھالقىپ كەتكەن چەكسىز ئوي-پىكىر قوزغىيالىسا، بۇ ئاشۇ شېئىرنىڭ بەدىئىي جەلپ قىلىش كۈچىگە ئىگە ئىكەنلىكىنى چۈشەندۈرىدۇ. «بىر شېئىردا گۈزەللىكنىڭ بولۇشىلا كۇپايە قىلمايدۇ، ئۇ يەنە جەلپ قىلىش كۈچىگە ئىگە بولۇشى، ئوقۇغۇچىلار قەلبىگە ئاپتورنىڭ ئارزۇسى بويىچە تەسىر كۆرسىتەلەيدىغان بولۇشى لازىم.» شۇنداق شېئىرلاھاياتىي كۆچكە ئىگە بولالايدۇ. يېقىندا شائىر بۇغدا ئابدۇللاننىڭ پاكىستان ھەققىدىكى شېئىرلىرىنى ئوقۇپ، ئاشۇنداق ھېسسىياتقا كەلدىم.

پاكىستان ئۆزىگە خاس تارىخىي تەرەققىيات ئەنئەنىسىگە ئىگە مەملىكەت. ئىسلام دىنى بۇ رايونغا مىلادى 8-ئەسىرنىڭ بېشىدىلا تارقالغان. مەملىكەتتىكى 80 مىليوندىن ئارتۇق ئاھالىنىڭ 97 پىرسەنتىدىن

تارىخ، مەدەنىيەت ۋە قىياپەت جەھەتتىكى مەلۇم ئامىللارنى قېزىپ چىقىپ، شۇ ئار-قىلىق ئىجادىيەتتە يېڭى نەزەر دائىرە، قەدىمكى مۇھىت يۈكسەكلىكى يارىتالغان - يارىتالمىغانلىقىدا، شائىر كاراچى كوچىسىدا كېتىۋېتىپ كۆرگەن بىر تۆگە ھەققىدە مۇنداق يازىدۇ:

بىر تۆگە كۆردۈم،

بويىغا ئۇنىڭ كۆلدۈرما ئەمەس،

كۆك ھارجان ئېسىپ قويغان ئىگىسى.

بۇ مىسىرالارنى ئوقۇغىنىمىزدا، ئۇنىڭ رېئال تۇرمۇشتا مەۋجۇتلۇقىنى ئاسانلا ھېس قىلالايمىز، لېكىن سەللا ئويلىنىپ كۆرسەك، بۇ مىسىرالاردىن قەدىمكى تارىخچى ۋە ھىندى دەرياسى ۋادىسىغا خاس بولغان ئالاھىدە پۇراقنىڭ كېلىۋاتقانلىقىنى ئېنىق سېزىمىز:

چۆلنى تاشلاپ بەرسەك ئالدىغا،

يولدا ھەرگىز قالمايدۇ يۈكى.

خىسەتتە بار، زۇۋاندا ھېچ يوق،

قۇيرۇقىنى قۇم باسقۇچە تاكى.

(«تۆگە»)

بۇ شائىرنىڭ كۆز ئالدىدىكى مەنزىرىنىڭ بەدىئىي جەھەتتىن يۇغۇرۇلۇشى ھەم شائىر تارىخىي نەزەر بىلەن تاللىۋېلىپ ئىپادىلەنگەن پەلسەپىۋى پىكىرگە ئىگە شېئىردى ئوبىيكتتىن ئىبارەت. تۆگە جەنۇبىي ئاسىيا رايونىدا «چۆل كېمىسى» دەپ تەرىپلىنىدۇ. ئۇ قەدىمكى زاماندا قۇملۇق چۆلىلەردىن ئىبارەت پەۋقۇلئاددە مۇھىتتا ئالاھىدە رول ئوينىغان ئىنتايىن مۇھىم قاتناش قورالى ئىدى. تۆگە پىكىر قىلىش ئىقتىدارى

لاھۇر - جەنۇبىي ئاسىيادىكى مىڭ يىللىق تارىخقا ئىگە مەشھۇر قەدىمىي شەھەر، 16 - 17 - ئەسىرلەردە موغۇل ئىمپېرىيىسى بۇ شەھەرنى پايتەخت قىلغان. بۇ شەھەردىكى مەملىكەت بويىچە ئەڭ ھەيۋەتلىك بادىش مەسچىتى ۋە موغۇل ئىمپېرىيىسىنىڭ شالىمار چاھار بېغى دۇنياغا مەشھۇر. شۇڭلاشقا بوغدا ئابدۇللا ئۇنىڭ «خۇمدانى» دا «پارچە خىش» بولۇشىنى راۋا كۆرسىدۇ، ھەتتا «مىڭ يىللاردا سۆڭىكى قالماس» لىققىمۇ رازى بولىدۇ. يۈرەكنىڭ قېتىدىن چىققان بۇنداق ھاياجاننى چۈشىنىش تەس ئەمەس. شائىر قەدىمكى ياد ئېتىش ئارقىلىق تارىخنى ئىپادىلەشتىن ئۆزىگە كۆچۈپ، ئۆز روھىنىڭ پاكىستاننىڭ يېقىنقى زاماندىكى مەشھۇر پەيلاسوپى ۋە شائىرى ئىقبال بىلەن «يانمۇيان مېڭىپ»، «خان تەڭرىگە چىقىدىغانلىقى» نى بايان قىلىدۇ. بۇ ئوقۇل ھالدىكى قەدىمكى ئەسەشتىن ئۇغۇلغان ھېسسىياتنى ئىپادىلەش بولۇپلا قالماستىن، بەلكى تارىخىي مەسىلىلەر ئۈستىدىكى ئىزدىنىش ۋە يات ئەلنىڭ ئەنئەنىۋى مەدەنىيەن ئېڭىنى ئەقلىي جەھەتتىن چۈشىنىش بولۇپ ھېسابلىنىدۇ، شۇڭا شېئىردا مەزمۇن مېغىزلىق، تارىخىي تۇيغۇ چوڭقۇر ئىپادىلەنگەن.

ئەلۋەتتە، تارىخىي تۇيغۇ دېگىنىمىز چوقۇم تارىخنى يېزىشنى شەرت قىلمايدۇ. ئاچقۇچ شائىرنىڭ توغرىدىن توغرا ئىپادىلەش بىلەنلا قانائەتلىنىپ قېلىشتىن كىشىلىك دۇنياسىنىڭ يوشۇرۇن قاتلاملىرىدىكى سىرلارنىڭ ئىچىگە چوڭقۇرلاپ كىرىپ، رېئاللىق بىلەن تومۇرداش بولغان

يالقۇنلۇق ئېھتىرامى ۋە ھۆرمىتى تولۇق ئىپادىلەنگەن. يېڭىچە پىكىر يۈرگۈزۈش، ئۆزگىچە تەسەۋۋۇر قىلىش، ئالاھىدە باي قاش ۋە يۇقىرى كۆتۈرۈش، پىششىقلاش نەتىجىسىدە، بۇ شېئىردا تارىخىي شەخسكە دائىر يېڭى شېئىرىي پىكىر بارلىققا كەلگەن. شۇنداق دېيىش مۇمكىنكى، شائىر بۇ شېئىرىدا ئېتىبار بىلەن ئىپادىلەنگەن شېئىرىي ھېسسىيات شائىرنىڭ ئۆز مەللىك تىنىڭ خاراكتېرىدىكى يوشۇرۇن پىكىر-دىن تۇغۇلغان.

پاكىستانمۇ ئۆز بېشىدىن ئېغىر كۈنلەرنى ئۆتكۈزگەن مەملىكەت، شائىر ئۇزاق داۋام قىلغان بۇ ئېغىر كۈنلەرنى سەنتۇر سازغا يىغىنچاقلاپ، «دەردنىڭ ئورنى بۆلەك، ئۆزى بىر، مۇمكىنمۇ ئېغىر تىنىمىدىن بىر - بىر» دېگەن مىسرالار بىلەن ئىپادىلەنگەن. بۇ مىسرالارنى ئوقۇغاندا، ئىختىيارسىز ھالدا، بۇ دۆلەتنىڭ بېشىدىن ئۆتكەن ئېغىر قىسمەتلەرنى بىرخىل بەدىئىي تەسۋىرلەش ئىچىدە ھېس قىلىمىز. بۇ شېئىردا مەۋھۇم تاردىخىي ئۇقۇم «سەنتۇر تارى نازىنىن قىز-دەك، تىتىرمەكتە ياش كەبى غىل - غىل» دېگەن سىمۋوللۇق، جانلىق سۈرەتكە ئايلىنىغان. گەرچە شېئىرنىڭ مۇقامى بەك قايغۇلۇق بولۇپ كەتكەن بولسىمۇ، لېكىن بۇ دۆلەتتىكى بىر ئەۋلاد كىشىلەرنىڭ روھىي ھالىتىنى خېلى چوڭقۇر قاتلىمىدىن ئېچىپ بەرگەن، شۇڭا ئۇ كىشىگە ئىنتايىن مەنلىك تۇيۇلىدۇ.

بۇ شېئىرلاردا ئۇرغۇپ تۇرغان تارىخىي ھېسسىياتتىن شۇنى كۆرگىلى بولىدۇكى، بۇنداق ھېسسىياتنى شائىر مەقسەتلىك ھالدا ئەتەي قوشمىغان، ئۇ،

بولمىغان بىرخىل ھايۋان بولسىمۇ، لېكىن شائىر ئۇنى قەيسەر، چىداملىق، روھىي دۇنياسى گۈزەل، قۇيرۇقىنى قۇم باسقۇچچە ئېغىر يۈكلەرنى كۆتۈرۈپ، قىلچە قاقشماي، زۇۋان سۈرمەي، يىراقتىن يىراققا سەپەر قىلىدىغان يۈكسەك خىسلەت ئىگىسى سۈپىتىدە تەسۋىرلەپ ھەقىقىي مەنىدىكى كىشىلىك تۇرمۇش ۋە ئالىيچاناب پەزىلەتنى قىزغىن مەدھىيەلىگەن.

بابۇر - قەدىمكى زاماندا ئوتتۇرا ئاسىيادا ئۆتكەن مەشھۇر شائىر. ئۇ ئالدىنقى قاچان ئالەمدىن ئۆتكەن بولسىمۇ، لېكىن بوغدا ئابدۇللا ئۇنىڭغا:

لاھۇر گۈلىدىن ياسالغان شاراب،  
جانان لېۋىدەك مۇشۇ بىر جامدىن  
ئوتلىغىنا، مەستتۇ مۇستەغرىق  
بىرلۇپ بارساق مەھشەرگە ئۇدۇل.

دەپ خىتاب قىلىدۇ ۋە كىشى ئويلىمىغان يەردىن شېئىرنى مۇنداق مىسرالار بىلەن ئاخىرلاشتۇرىدۇ:

ئەجەب ئەمەس «بابۇرنامە» دىن  
تىرىلىپ قالساق جاھانغا بىر يول.  
(«بابۇر»)

بۇ مىسرالار بۇلۇق سۈيىدەك سۈزۈك ھەم قويۇق تارىخىي تۇيغۇ بىلەن يۇغۇرۇلغان بولۇپ، ئۇنىڭدا بابۇر شېئىرلىرى «ئوزۇقلۇق تەركىبى» ئۆلۈكىنى تىرىلدۈرۈپ رەلەيدىغان ئاجايىپ خىسلەتكە ئىگە شېئىر-لار سۈپىتىدە تەسەۋۋۇر قىلىنغان، شۇ ئارقىلىق زىيارەتچى شائىر بوغدا ئابدۇللاننىڭ كىلاسسىك شائىر بابۇرغا بولغان

گەن شائىردۇر؛ ئەگەر شائىر پەقەت رېئالزمچىلا بولسا، ئۇمۇ ئۆلگەن شائىر-دۇر. بىر شائىر ئەقىلگە مۇۋاپىق بولمىغان شېئىرلارنىلا يازسا ئۇ شېئىرلارنى پەقەت ئۆزىلا ۋە ئۆزى ياخشى كۆرىدىغان كىشىلەرلا چۈشەنسە، بۇ بەكمۇ ئېچىنىشلىق تۇر؛ بىر شائىر ئەقىلگە پۈتۈنلەي مۇۋاپىق شېئىرلارنى يازسا، ئۇ شېئىرلارنى ھەتتا دۆتلەرمۇ چۈشىنەلمەسە، بۇمۇ ئىنتايىن ئېچىنىشلىقتۇر\* دېگەن. بوغدا ئابدۇللاننىڭ پاكىستان ھەققىدىكى شېئىرلىرى چۈشىنىكسىزمۇ ئەمەس، «ئەقىلگە پۈتۈنلەي مۇۋاپىق» مۇ ئەمەس. بۇ، شائىرنىڭ «پەقەت رېئالزمچىلا» ئەمەسلىكىنى، بەلكى مودېرنىزملىق شېئىرىي ئىجادىيەتتىن ئوزۇقلۇق تەركىبلىرىنى، ئالايلىق، رېئاللىقتىن ھالقىپ ئوبراز يارىتىش، تەسەۋۋۇردىن كەڭ پايدىلىنىش، بىشارەتنى دادىل قوللىنىش، شېئىرىي پىكىرنى شاخلاندىرۇشقا ئىنتىلىشكە ئوخشاش تەركىبلىرىنى قوبۇل قىلىغانلىقىنى كۆرسىتىدۇ. شۇڭا شېئىرلاردىكى رېئاللىق تۇيغۇسى ئوقۇغۇچىلارنىڭ كۆز ئالدىدا مۇئەييەن خىيالىي ھالەتتە نامايان بولۇپ، ئۇلارنىڭ قەلبىگە سىڭىپ بارىدۇ. بوغدا ئابدۇللاننىڭ بۇ يېڭى ئەسەرلىرىدىكى ماھارەت ھەم جەلپكارلىق مانا مۇشۇ يەردە.

(«ھازىرقى زامان يازغۇچىلىرىنىڭ ئەسەرلىرىنى تەتقىق قىلىش» ژورنىلىدىن)

قادىر ھاپىز تەرجىمىسى

مەسئۇل مۇھەررىر ئەنۋەر ئابدۇرېھىم

ئوبىيېكتىپ رېئاللىقنىڭ چوڭقۇر قاتلىمىنى قازغانلىقىنىڭ نەتىجىسى. مەيلى «بەخت، خۇشاللىقنىڭ سىمۋولى» بولغان «كومزەك كۆتۈرگەن قىز» بولسۇن ياكى كاراچى كۆچمىسىدا تىلەمچىلىك قىلىۋاتقان «تىلەمچى» بولسۇن ۋە ياكى «سىرلىق پەرەنجە» تارتىۋالغان «ئەرەب دېڭىزى» بولسۇن، ھەممىسى تارىخىي ئاڭ ۋە دىنىي تۈستىن خالى بولالمىغان. بۇ شېئىرلار ھەقىقەتەن بىر مۇسۇلمان شائىرنىڭ ۋۇجۇدىدا ساقلانغان ھايات ئىسھامى ئۇزاق تارىخقا ئىگە «ئىسلام دۆلىتى» نىڭ تاغ-دەريالىرى، ئۆرپ-ئادەتلىرى، مەشھۇر شەخىسلىرى ۋە كىشىلەر مۇناسىۋەتلىرى بىلەن قوشۇلغاندىن كېيىن تۇغۇلغان يۈرەك ساداسىدىن ئىبارەت.

بوغدا ئابدۇللاننىڭ پاكىستان ھەققىدىكى شېئىرلىرىدا بەدىئىي ئىپادىلەش جەھەتتىمۇ ئەھمىيەت بېرىشكە ئەرزىيدىغان جايلار بار، ئۇ بولسىمۇ، شائىر ئۆي-خۇر شېئىرىيىتىدە دائىم ئۇچراپ تۇرىدىغان رېئاللىق ئەنئەنىۋى يېزىش ئۇسۇلى ئاساسىدا، مودېرنىزملىق شېئىرىي ئۇسلۇبتىن مەلۇم ۋاسىتىلەرنى دادىل قوبۇل قىلغان، بۇمۇ شائىرنىڭ ئىپادىلەش سەنئىتى جەھەتتە يېڭى بىر قەدەم تاشلىغانلىقىنى كۆرسىتىدۇ. پابلونېرۇدا: «ئە-گەر شائىر رېئالزمچى بولمىسا، ئۇ ئۆل

\* پابلونېرۇدا: «ياشمىغاندىم، ئىقرارمەن، ئەسلىمىلەر»

## دوستانلۇق شىشى

(زىيارەت خاتىرىسى)

1990 - يىلى 16 - نويابىر كەچ سائەت 5 دىن 30 مىنۇت ئۆتكەندە، شىنجاڭ ئۇيغۇر ئاپتونوم رايونىنىڭ رەئىسى تۆمۈر داۋامەت باشچىلىقىدىكى ھۆكۈمەت ۋەكىللىرى ئۆمىكى ئولتۇرغان ئايروپىلان شىنجاڭ خەلقىنىڭ سالىمىنى ئېلىپ، ئۈرۈمچى ئايروپىلاندىن كۆككە ئۆرلىدى. ئايروپىلان ھاۋادىكى ئۇچۇش لىنىيىسىگە كىرگەندىن كېيىن، بېلىمىزدىكى بىخەتەرلىك تاسىسىنى يېشىۋېتىپ، بەھۇزۇر پاراڭغا چۈشۈپ كەتتى. ئۆمىكىدىكى ۋەكىللىرىمىز تولۇق تەييارلىق ئاساسىدا ئېلىپ بېرىلۋاتقان بۇ زىيارەتنىڭ مۇۋەپپەقىيەتلىك بولۇشىغا تولۇق ئىشەنچ ۋە ئۈمىد باغلىغانىدى. دېمىسىمۇ بۇ ھەقتە پاراڭ بولغىلى ئىككى يىلچە بولدى. 1988 - يىلى قازاقىستان ئىتتىپاقداش جۇمھۇرىيىتى مىنىستىرلار سوۋېتىنىڭ سابىق رەئىسى نازاربايېۋ تەكلىپنامە ئەۋەتكەن، 1990 - يىلى 7 - ئايدا قازاقىستان ئىتتىپاقداش جۇمھۇرىيىتى مىنىستىرلار سوۋېتىنىڭ رەئىسى كارمانوۋ شىنجاڭدا زىيارەتتە بولغاندا رەئىسى تۆمۈر داۋامەتنى قازاقىستاندا جاۋابىن زىيارەتتە بولۇشقا تەكلىپ قىلغانىدى. 1990 - يىلى 9 - ئاينىڭ 12 - كۈنى جۇڭگو - سوۋېت چېگرىسى ئالاتاۋ ئېغىزىدىكى ئاسىيا - ياۋروپا ئىككىنچى چوڭ قۇرۇقلۇق كۆۋرۈكىنىڭ پۈتۈشى مۇراسىمىدا كارمانوۋ رەئىسى تۆمۈر داۋامەتنى قازاقىستاندا جاۋابىن زىيارەتتە بولۇشقا يەنە بىر قېتىم تەكلىپ قىلغان ھەمدە ھەر ئىككى تەرەپ بۇ ھەقتە ۋەدىلەشكەندى. شۇندىن ئېتىبارەن ھەر ئىككى تەرەپ بىر مۇنچە تەييارلىقلارنى قىلدى. ئۆزئارا خىزمەت گۇرۇپپىسىمىز ئەۋەتىپ، بولغۇسى زىيارەتنىڭ كۈنتەرتىپىنى ئورۇنلاشتۇرۇش بىلەن بىللە زىيارەت داۋامىدا قارىلىدىغان ئىقتىسادىي ھەمكارلىق، مەدەنىيەت ۋە پەن - تېخنىكا ھەمكارلىقى قاتارلىق تۈرلەر ئۈستىدە كەڭ تۈردە ئىزدەندى.

ھەممىگە مەلۇمكى، جۇڭگو بىلەن سوۋېت ئىتتىپاقى - قوشنا سوتسىيالىستىك دۆلەتلەر. شىنجاڭ بىلەن سوۋېت ئىتتىپاقىنىڭ ئوتتۇرا ئاسىيا رايونىدىكى ئىتتىپاقداش جۇمھۇرىيەتلىرى قەدىمكى يىپەك يولىدىكى يېقىن قوشنىلاردىن بولۇپ، تارىختىن بۇيان

بېرىش - كېلىش قىلىپ تۇرغان 1980 - يىلىدىن بۇيان پارتىيىمىزنىڭ ئىشكىنى ئېچىۋېتىش سىياسىتىنىڭ ئىزچىللىشىشىغا ئەگىشىپ، شىنجاڭنىڭ بۇ رايونلار بىلەن بولغان بىۋاسىتە سودا مۇناسىۋىتى ئەسلىگە كەلدى. جۇڭگو - سوۋېت چېگرىسىدىكى ئېچىۋېتىشكە تېگىشلىك ئېغىزلار ئېچىۋېتىلدى. ئىككى تەرەپ كۆپ قېتىم ئۆزئارا زىيارەت ئۆمەكلىرى ئەۋەتىپ، ئىقتىساد، سودا ۋە پەن - تېخنىكا جەھەتلەردە تۈرلۈك كېلىشىملەرنى ئىمزالىدى. ھەر - قايسى تەرەپنىڭ ئەۋزەللىكى جارى قىلدۇرۇلۇپ، كەم جايلارنى تولۇقلىنىپ، ئۆزئارا پايدا يەتكۈزۈلدى. قورغاس، تۇرغات ئېغىزلىرىدىكى قاتناش راۋانلاشتى. ئۈرۈمچى - ئالمۇتا ئارىلىقىدا بىۋاسىتە ھاۋا يولى ئېچىلدى ۋە بىۋاسىتە تېلېفون ئۇلاندى. مانا بۇلار شىنجاڭ بىلەن سوۋېت ئىتتىپاقىنىڭ ئوتتۇرا ئاسىيا رايونىدىكى بىرقانچە ئىتتىپاقداش جۇمھۇرىيەت خەلقلىرىنىڭ دوستانە باردى - كەلدىسى ۋە ئىقتىسادىي جەھەتتىكى ئۆزئارا ھەمكارلىقىنى تېخىمۇ راۋاجلاندۇرۇشتا ئىنتايىن مۇھىم رول ئوينىدى. بولۇپمۇ 1989 - يىلى 5 - ئايدا گورباچېۋنىڭ جۇڭگودا زىيارەتتە بولۇشى ۋە 1990 - يىلى 4 - ئايدا زۇڭلىنى پېڭنىڭ سوۋېت ئىتتىپاقىدا زىيارەتتە بولۇشى ئۆتكەن ئىشلارغا خاتىمە بېرىپ، كەلگۈسىگە يول ئېچىپ، جۇڭگو - سوۋېت مۇناسىۋىتى تارىخىغا يېڭى سەھىپە بېغىشلىدى، شۇنداقلا شىنجاڭ بىلەن سوۋېت ئىتتىپاقىنىڭ ئوتتۇرا ئاسىيا رايونىدىكى قوشنا جۇمھۇرىيەتلىرى ئوتتۇرىسىدىكى دوستانە قوشنىدارچىلىق مۇناسىۋىتىنى تېخىمۇ يۇقىرى سەۋىيىگە كۆتۈردى. بۇ مۇناسىۋەتنى راۋاجلاندۇرۇش شىنجاڭنىڭ ئىقتىسادىي تەرەققىياتىنىڭ ئېھتىياجى بولۇپلا قالماستىن، قېرىنداش ئۆلكە، شەھەرلەرنىڭ ئىقتىسادىنى راۋاجلاندۇرۇشتىمۇ مۇھىم ئەھمىيەتكە ئىگە. بۇ، شىنجاڭغا نىسبەتەن ئېيتقاندا، شەرق بىلەن بىرلىشىش، غەربكە چىقىرىش، ھەممە تەرەپتىن ئېچىۋېتىشتىن ئىبارەت ئىقتىسادىي تەرەققىيات سىرتا - تېڭىسىنى داۋاملىق يولغا قويۇپ، ئىقتىساد، سودا، پەن - تېخنىكا، مەدەنىيەت قاتارلىق جەھەتلەردىكى ھەمكارلىق ۋە ئالماشتۇرۇشنى راۋاجلاندۇرۇپ، ئۆزئارا مەنپەئەت يەتكۈزۈشكە ئىنتايىن پايدىلىق.

بىز ئۆتكەن ئىشلارنى ئەسلەپ، بۇ قېتىمقى زىيارىتىمىزنىڭ ئۇتۇقلىق بولۇشىغا تولۇق ئىشەنچ باغلاپ، ئۈمىدۋارلىق بىلەن قىزغىن پاراڭلىشىۋاتقىنىمىزدا، «ئاسمان پەرىسى» نىڭ «كۆپچىلىك دىققەت، ئايروپىلان ئالمۇتا ھاۋا بوشلۇقىغا كىردى» دېگەن جاراڭلىق ئاۋازى ھەم - جەيلەننىڭ دىققىتىنى ئۆزىگە جەلپ قىلدى.

بىزنى ئايروپىلاندا قازاقىستان جۇمھۇرىيىتى مىنىستىرلار سوۋېتىنىڭ رەئىسى ق. كارمانوۋ، مۇئاۋىن رەئىسى ق. تولسوۋ قاتارلىق ھۆكۈمەت ئەربابللىرى قىزغىن قارشى ئالدى. ساھىبخانلار قازاق مىللىتىنىڭ ئۆرپ - ئادىتى بويىچە بىزگە نان - تۇز تۇتتى، قىزلار گۈل تەقدىم قىلدى. بىز ئۇلار بىلەن قەدىناس دوستلارچە قىزغىن سالاملاشقاندىن كېيىن، قازاقىستاننىڭ رادىئو - تېلېۋىزور ۋە گېزىت - ژۇرنال مۇخبىرلىرى رەئىسى تۆمۈر داۋامەتتىن: بۇ قېتىم كېلىشىڭىزدىكى مەقسەت ۋە زىيارىتىڭىزنىڭ مەزمۇنى نېمە؟ زىيارىتىڭىزنىڭ مۇۋەپپەقىيەتلىك بولۇشىغا ئىشەنچىڭىز بارمۇ؟ دېگەندەك سوئاللارنى سورىدى. رەئىسى مۇخبىرلارنىڭ سوئاللىرىغا بىغىنچاق، قىسقا ۋە ئىنتايىن مەزمۇنلۇق قىلىپ «مەن زۇڭتۇڭ

نازاربايېۋ ۋە رەئىس كارمانوۋنىڭ تەكلىپىگە بىنائەن جاۋابەن زىيارەتتە بولۇش ئۈچۈن، شىنجاڭدىكى ھەر مىللەت خەلقىنىڭ قازاقىستان خەلقىگە يوللىغان سەمىمىي سالىمىنى ئېلىپ، قەدىمكى يىپەك يولىدىكى ئەنئەنىۋى دوستلۇقىمىزنىڭ رىشتىسىنى قايتا باغلاش ئۈچۈن دوستلۇق ئىزھار قىلىپ كەلدىم. سوتسىيالىستىك ئىگىلىكىمىزنى ئورتاق گۈللەندۈرۈپ، ئىككى مەملىكەت ۋە ئىككى رايون خەلقىنىڭ تىنىچ، ئىناق ئۆتۈشى، باياشات، بەختلىك بولۇشىنى كۆزلەپ، سىلەر بىلەن ئورتاقلاشقىلى كەلدىم. بۇ قېتىمقى زىيارىتىمىزنىڭ مۇۋەپپەقىيەتلىك بولىدىغانلىقىغا ئىشىنىمەن، مەن زور ئۈمىد بىلەن كەلدىم» دەپ جاۋاب بەردى.

بىز ئولتۇرغان «چايكا»، «ۋولگا» لار بىزنى سوۋېت قازاقىستان ئىتتىپاقداش جۇمھۇرىيىتىنىڭ مەركىزى - گۈزەل ئالمۇتا شەھىرىنىڭ چوڭ كوچىلىرىنى بويلاپ ئېلىپ ماڭدى. بىز ئالاتاۋ قاپتىلىغا جايلاشقان، قويۇق ئورمان ئىچىدىكى ئاپئاق قار بىلەن پۇر-كەنگەن ھۆكۈمەت ئالىي مېھمانخانىسىغا كېلىپ چۈشتۈق. مەن يېنىمدا كېلىۋاتقان مۇئاۋىن باش كاتىپ شوناياپۇتىن: «بۇ يەرنىڭ قىشلىق مەنزىرىسى شۇنچە گۈزەل ئىكەن، يازدا قانچىلىك بولۇپ كېتەر» دەپ سورىغىنىمدا ئۇ: «توغرا ئېيتتىڭىز، ياز كۈنلىرى قازاقىستاننىڭ ئالىي رەھبەرلىرى مۇشۇ يەردە دەم ئالىدۇ. بۇ يەردە ئۇلار ئۈچۈن مەخسۇس سېلىنغان داچىلار بار. بۇساي كەڭ كەتكەن مېۋىلىك باغ» دەپ جاۋاب بەردى.

كەچلىك چايدا بىزگە كارمانوۋ، تولسوۋ، تاشقى ئىقتىساد ئالاقە كومىتېتىنىڭ رەئىسى ئابىشوو، مۇئاۋىن باش كاتىپ شوناياپۇ، دېپلوماتىيە مىنىستىرلىكىنىڭ مۇۋەققەت مېنىستىرى سايلاۋ بادىرشا ئوغلى، پىلان كومىتېتىنىڭ مۇدىرى ئەسبەرەكەن ئابىتايېۋ قاتارلىق لار ھەمراھ بولدى. رەئىس كارمانوۋ كۈتۈۋېلىش نۇتقى سۆزلەپ، رەئىس تۆمۈر داۋامەت ۋە ئۆمەك ئەزالىرىنى قىزىق قارشى ئالدىغانلىقىنى بىلدۈردى ۋە ئاخىرىدا زۇڭتۇڭ نازاربايېۋنىڭ موسكۋادىن يوللىغان سالىمىنى يەتكۈزۈپ مۇنداق دېدى: «سىلەر مېھمانخانىغا كېلىپ جايلاشقاندىن كېيىن، موسكۋادا ئالىي سوۋېت يىغىنىغا قاتنىشىۋاتقان زۇڭتۇڭ نازاربايېۋ بىلەن تېلېفوندا سۆزلەشتىم، ئۇنىڭغا رەئىس تۆمۈر ئاكىنىڭ ساق - سالامەت يېتىپ كەلگەنلىكىنى دوكلات قىلدىم. زۇڭتۇڭ رەئىس تۆمۈر ئاكىغا سالام ئېيتتى. «رەئىسنىڭ قازاقىستانغا كەلگەنلىكىنى قىزىق قارشى ئالمىمەن، ئەسلى بۈگۈن قايتىپ بېرىپ، ئۆزۈم قارشى ئېلىشىم كېرەك ئىدى، لېكىن يىغىن تۈگىمىدى. 19 - دېكابىر قايتىپ بېرىپ كۈتۈۋالسىمەن دېدى». رەئىس تۆمۈر داۋامەت ھەممەيلەنگە ۋە كالىستەن رەھىمەت ئېيتتى ھەمدە زۇڭتۇڭغا سالام ئېيتىشنى ھاۋالە قىلدى. ئەسلى كۈنتەرتىپ بويىچە 17 - نويابىردا نازاربايېۋ ئۆزى چاي بېرىپ بىزنى كۈتۈۋالماقچى ۋە شىنجاڭ ئۇيغۇر ئاپتو-نوم رايونلۇق سەنئەت ئۆمىكىنىڭ كونسېرت نومۇرلىرىنى كۆرمەكچى ئىدى. شۇڭا بىز يېڭى كۈنتەرتىپكە ئاساسەن 18 - نويابىر تالدىقورغان ئوبلاستىدا زىيارەتتە بولىدىغان بولدۇق. كارمانوۋ: «ھۆرمەتلىك تۆمۈر ئاكا، سىزنىڭ بىخەتەرلىكىڭىز، سالامەت بولۇشىڭىز، زىيارىتىڭىزنىڭ ئوڭۇشلۇق ۋە ئۈنۈملۈك بولۇشى ئۈچۈن، قازاقىستاندا بولغان كۈنلىرىڭىز - دە ئىشلىتىشىڭىزگە ئۆزۈمنىڭ مەخسۇس ئايروپىلاننى تەييارلاپ قويدۇم» دېدى.

17 - نويابر ئالدى بىلەن قازاقىستان مىنىستىرلار سوۋېتى بىناسىنىڭ ئالدىدىكى كەڭ مەيدانغا ئورۇنلاشتۇرۇلغان دۇنيا پرولىتارىياتىنىڭ ئۇلۇغ داھىسى لېنىننىڭ ھەيۋەتلىك ھەيكىلى ئالدىغا بېرىپ، گۈل چەمبىرەك قويدۇق ۋە سۈكۈتتە تۇرۇپ ئۇنىڭغا ھۈرمەت بىلدۈردۇق. ئاندىن كېيىن ھۆكۈمەت بىناسىدا ئىككى تەرەپنىڭ 1 - قېتىملىق سۆھبىتى ئېلىپ بېرىلدى. سۆھبەتتە رەئىس كارمانوۋ قازاقىستان ئىتتىپاقداش جۇمھۇرىيىتىنىڭ ئەھۋالىنى تونۇشتۇردى. ئۇ مۇنداق دېدى: «بىز بۇ يىل ئاشلىقتىن مول ھو - سۇل ئالدۇق. ئادەم بېشىغا ئوتتۇرا ھېساب بىلەن ئىككى توننىدىن ئاشلىق توغرا كېلىدۇ. چارۋىچىلىقتىنمۇ مول ھوسۇل ئېلىندى. قوتاندىكى چارۋا مال 50 مىليون تىۋىياقتىن ئاشتى. شەرقىي قازاقىستاندا يۈز بەرگەن يەر تەۋرەشنىڭ زىيانلىرىنى ئاساسەن تولدۇرۇپ، ئاپەتكە ئۇچرىغان خەلقنى ئورۇنلاشتۇرۇۋالدۇق. ھازىر بىزدە خەلقنىڭ تۇرمۇشىغا كېرەكلىك ئىستېمال بۇيۇملىرى كەمچىل بولۇۋاتىدۇ. بىز بۇجەھەتتە سىلەر بىلەن كۆپرەك ھەمكارلىشىشنى ئۈمىد قىلىمىز». رەئىس تۆمۈر داۋامەت شىنجاڭ ئۇيغۇر ئاپتونوم رايونىمىزنىڭ سىياسىي ۋە زىيىتىنىڭ مۇقىملىقى؛ ئىقتىسادىنىڭ تەرەپلىك، مۇقىم ۋە ماسلاشقان ھالدا تەرەققىي قىلىۋاتقانلىقى، يېزا ئىگىلىكىدىن 13 - يىلىمۇ مول ھوسۇل ئالغانلىقىمىزغا دائىر ئەھۋاللارنى تەپسىلىي تونۇشتۇرۇپ ئۆتتى. ئىككى تەرەپ ئىقتىسادىي ھەمكارلىق ۋە سودا توختاملىرى توغرىسىدىكى ئالدىن تەييارلانغان ماتېرىياللارنى قاراپ چىقتى.

18 - نويابر ئەتىگەندە مۇئاۋىن رەئىس تولسۇۋنىڭ ھەمراھلىقىدا چېگرا شەھەر - تالدىقورغانغا باردۇق. بۇ شەھەر جۇڭگو چېگرىسىغا بەكمۇ يېقىن ئىكەن. سانائەت، يېزا ئىگىلىكى خېلى تەرەققىي قىلغان بۈكۈمچىك شەھەردە 80 نەچچە مىللەت ئاھالىسى ياشايدىكەن، 2 - دۇنيا ئۇرۇشىدا سوۋېت ئىتتىپاقىنىڭ غەربىدىكى چوڭ - چوڭ زاۋۇتلار مۇشۇ يەرگە كۆچۈرۈپ كېلىنگەنىكەن. يەنە كېلىپ، بۇ يەر ھازىر قازاقىستاننىڭ قەنت - شېكەر ئىشلەپ چىقىرىش بازىسى ئىكەن. شۇڭلاشقا بۇ يەردە قىزىلچا كۆپ تېرىلىدىكەن.

بىز بۇ شەھەردە بىر يېرىم كۈنلا تۇردۇق، لېكىن شۇنچىلىك قىسقا ۋاقىت ئىچىدە ئوبلاست رەھبەرلىرى بىلەن سۆھبەتلىشىش، سىغەن داشۆ، «22 - قۇرۇلتاي كولخوزى»، مە - دەنىيەت يۇرتى قاتارلىق جايلارنى ئېكسكۇرسىيە قىلىش، تالدىقورغان ئوبلاستى بىلەن شىنجاڭ ئىلى قازاق ئاپتونوم ئوبلاستى ئوتتۇرىسىدىكى ئىقتىساد - سودا، مەدەنىيەت، پەن - تېخنىكا ۋە باشقا جەھەتلەردىكى كېلىشىملەرگە ئىمزا قويۇش قاتارلىق پائالىيەت - لەرگە قاتناشتۇق. ئېكسكۇرسىيە جەريانىدا شۇنى ھېس قىلدۇقكى، بىرقانچە يىلدىن بۇيان ئىلى ئوبلاستى بىلەن تالدىقورغان ئوبلاستى خەلقى چېگرا سودىسى ئارقىلىق مال ئالماشتۇرۇش ۋە تۇغقان يوقلاش قاتارلىق مۇناسىۋەتلەر بىلەن باردى - كەلدىنى قويۇقلاش تۇرۇپ، ئۆزئارا چۈشەنچە ھاسىل قىلىپ، بار - يوقنى تەڭ كۆرىدىغان دوستلاردىن بولۇپ قالغانىكەن. بۇ شەھەردە شىنجاڭغا بارغانلار ۋە شىنجاڭدىن كەلگەنلەر كۆپ ئىكەن. ئوبلاستلىق ئالىي سوۋېتنىڭ رەئىسى تورسۇنوۋ كارمانوۋقا ھەمراھ بولۇپ شىنجاڭغا زىيارەت - كە بارغانىكەن. شۇڭا ئۇ شىنجاڭدا كۆرگەنلىرىنى كۆپ سۆزلىدى. ئۇ: «بىز شىنجاڭنىڭ ئىسلاھات تەجرىبىلىرىنى ئۆگىنىمىز، بولۇپمۇ ئۇ يەرنىڭ يېزا - بازار كارخانىلىرىنى

باشقۇرۇش تەجرىبىسى ئۆگىنىشكە ئەرزىيدۇ. ئىسلاھاتىمىزنىڭ خۇددى سىلەرنىڭكىدەك ئۈنۈم بېرىشىنى ئۈمىد قىلىمىز» دېدى.

19 - نويابىر چۈشتىن بۇرۇن قازاقىستان مىنىستىرلار سوۋېتىنىڭ خىزمەت بىناسىدا زۇڭتۇڭ نازاربايېۋ رەئىس تۆمۈر داۋامەت باشچىلىقىدىكى ئۆمەك ئەزالىرىنى قوبۇل قىلدى. ئەسلىدە بىر سائەتكە ئورۇنلاشتۇرۇلغان سۆھبەت ئىككى تەرەپنىڭ كېلىش مەقسىتى ۋە قارشى ئېلىش مەزمۇنىدىكى قىسقىچە سۆزلەردىن كېيىنلا يېرىم سائەتكىمۇ يەتمىگەن ۋاقىت ئىچىدە ئاخىرلاشتى. بىز بۇ قېتىمقى سۆھبەت كېيىنكى تەرەپنىڭ ئادەتتىكىچە بولغانلىقىدىن بىر ئاز ئەپسۇسلاندى. نازاربايېۋ بەك ئالدىراش ئىكەن، كېيىنكى تەرەپنى قاراپ، ئۇنىڭ يۈزى ناھايىتى ئېغىر ئوخشايدۇ، دەپ ئويلىدى.

شۇ كۈنى كەچتە نازاربايېۋ، كارمانوۋلار چاي ئۆتكۈزۈپ، ئۆمەك ئەزالىرىنى كۈتۈۋالدى. چايدا نازاربايېۋ قىزغىن سۆزلىدى. قازاقلارنىڭ ئادىتى بويىچە، رەئىس تۆمۈر داۋامەتكە ئەڭ ئەزىز مېھمانغا كىلدۈرىدىغان تۆگە يۇڭىدىن توقۇلغان توننى كىلدۈردى. رەئىس تۆمۈر داۋامەت قازاقىستان مىنىستىرلار سوۋېتىگە بوغدا كۆلىنىڭ مەنزىرىسى چۈشۈرۈلگەن سائەتلىك ئەينەك جاھازا تەقدىم قىلىۋېتىپ: «بىزنىڭ دوستلۇق قىمىز مانا مۇشۇ تىيانشان تېغىدەك مەڭگۈ قەد كۆتۈرۈپ تۇرسۇن. مانا بۇ ياپىيەشلىك قارىغايىدەك مەڭگۈ كۆكرىپ تۇرسۇن، بوغدا كۆلىنىڭ سۈپۈزۈك سۈيىدەك پاكىز ۋە تىنىق بولسۇن» دېدى. ئۇ يەنە ئەينەك جاھازىغا بېكىتىلگەن سائەتنى كۆرسىتىپ تۇرۇپ: «بىزنىڭ دوستلۇق تارىخىمىز ئەنە شۇ سائەتتە توختىماي داۋام قىلسۇن» دېدى. ساھىب خانلار قىزغىن چاۋاك چېلىشىپ، سوۋغاتنى قوبۇل قىلىشتى. چايدىن كېيىن ھەر ئىككى تەرەپ رەھبەرلىرى شىنجاڭ ئۇيغۇر ئاپتونوم رايونى سەنئەت ئۆمىكى ئورۇندىغان نو-مۇرلارنى كۆردى. ئويۇن ئاخىرلاشقاندا، نازاربايېۋ سەنئەت ئۆمىكىگە گۈل چەمبىرەك تەقدىم قىلدى.

بىز مېھمانخانغا كېلىپ، زۇڭتۇڭ نازاربايېۋنىڭ ئۇ يەرگە بىزدىن بۇرۇن بېرىپ چاي راسلىتىپ تۇرغانلىقىنى بىلدۈرۈپ، ئۇ رەئىس تۆمۈر داۋامەتكە: «تۆمۈر ئاكا، سىز بىلەن يەنە بىر ئاز بىللە بولۇش ئۈچۈن بۇ يەرگە كەلدىم. بىللە ئولتۇرۇپ چاي ئىچىش سەك» دېدى. رەئىس بۇ تەكلىپنى خۇشاللىق بىلەن قوبۇل قىلدى. چاي ئۇزۇن داۋام قىلدى. ئۇلار ئاق كۆڭۈللۈك بىلەن كەڭ-كۈشادە، سەمىمىي ۋە ئەركىن پاراڭلاشتى. نازاربايېۋ ھەر ئىككى تەرەپنىڭ دوستلۇق، ھەمكارلىق ئىشلىرىنىڭ تەرەققىياتىدىن مەمنۇن ئىكەنلىكىنى بايان قىلىپ: «بۇنداق دوستلۇق، ھەمكارلىق ۋە قوشنىدارچىلىق مۇناسىۋىتىنىڭ ياخشى بولۇشى ئۈچۈن، ھازىر تېخىمۇ ياخشى شارائىت يارىتىلدى. تۆمۈر يول بىزنى ئۆزئارا باغلىدى، چېگرا سودىسى يىلدىن يىلغا راۋاج تاپتى، خەلقىمىزنىڭ باردى-كەلدىسى قويۇقلاشتى. مۇنداق ئىناق قوشنىدارچىلىقنىڭ ئۇزۇن داۋام قىلىشى ئۈچۈن، بىز ئىككى تەرەپ مۇقىملىققا موھتاج، بىز شىنجاڭغا نىسبەتەن ھېچقانداق غەيرىي ئوي-خىياللاردا بولمايمىز» دېدى. ئۇ دوستلۇق ئۈچۈن قەدەم كۆتۈرۈشكە كۆپ قېتىم تەكلىپ قىلدى. ئوچۇق-يورۇق سۆھبەتلەر ئارقىلىق نازاربايېۋغا قارىتا دەسلەپتە شەكىللەنگەن

قاراشلىرىمىز ئاستا-ئاستا ئۆزگىرىپ، ئۇنىڭ ئورنىنى بىرقەدەر توغرا چۈشەنچە ئىگىلىدى. 20-نويابرى يەنە كارمانوۋنىڭ مەخسۇس ئايروپىلانى بىلەن تولىسوۋ، ئابىتوۋ، سايلوۋ، بادىرشالارنىڭ ھەمراھلىقىدا قازاقىستاننىڭ جەنۇبىدىكى تاراس دەرياسى بويىدىكى جامبۇل ئوبلاستىدا بولدۇق. بۇ يەردە 80 نەچچە مىللەتتىن تەركىب تاپقان 1 مىل يوندىن ئارتۇق ئاھالە ياشايدىكەن. 13-ئەسىردىن بۇرۇن تاراس شەھىرى دەپ ئاتالغان بۇ شەھەر يىپەك يولىنىڭ تۈگۈنىگە ئايلانغان، جۇڭگو ھەم ھىندىستان بىلەن قويۇق سودا ئالاقىسى ئورناتقان، 13-ئەسىردە چىڭگىزخاننىڭ قاتتىق ھۇجۇمىغا ئۇچراپ ۋەيران بولغان. 18-ئەسىردىن باشلاپ قايتا ئەسلىگە كېلىپ، «ئەۋلىيا ئاتا» دەپ ئاتالغان. 1938-يىلى ئۇنىڭغا «جامبۇل» دەپ نام بېرىلگەن. ھازىر بۇ يەر قازاقىستاننىڭ سانائەت مەركىزى بولۇپ، ئاساسلىقى، خىمىيەۋى ئوغۇت ئىشلەپچىقىرىدىكەن. قاراتاغدا فوسفور رودىسى مەنبەسى ناھايىتى مول بولغاچقا، بۇ يەردە ئۈچ چوڭ خىمىيەۋى ئوغۇت زاۋۇتى بار ئىكەن. يەنە بىرسىمۇ قۇرۇلۇۋېتىپتۇ. بۇ زاۋۇتلار يىلىغا بىر مىليون توننىدىن كۆپ-رەك ھەر خىل ئوغۇت، ئاساسلىقى، فوسفورلۇق ئوغۇت ۋە چارۋىلار ئۈچۈن يەم-خەشەك ئىشلەپچىقىرىدىكەن. ئوبلاستلىق ئىجرائىيە كومىتېتىنىڭ مۇئاۋىن رەئىسى چېرنوۋ بىزگە ئەھۋال تونۇشتۇرۇپ: «ئوبلاستىمىزنى دۇنيادىكى نۇرغۇن مەملىكەتلەرنىڭ، بولۇپمۇ سوۋېت ئىتتىپاقىنىڭ خىمىيەۋى ئوغۇت سودىسىنىڭ مەركىزى دېيىشكە بولىدۇ. بىز سوۋېت ئىتتىپاقىنىڭ ئىتتىپاقداش جۇمھۇرىيەتلىرىنىڭ كۆپلىگەن ئوبلاستلىرىنى تەمىنلىگەندىن سىرت يەنە چاۋشيەن، ياپونىيە ۋە شياڭگاڭ ئارقىلىق ئامېرىكا قاتارلىق ئەللەرگىمۇ ئوغۇت ئېكسپورت قىلىمىز. جۇڭگوغىمۇ مۇشۇ يەردىن ئوغۇت چىقىرىمىز. شىنجاڭغا 1988-يىلىدىن باشلاپ ھەر يىلى 20 مىڭ توننىدىن فوسفورلۇق ئوغۇت چىقىرىۋاتىمىز. يەنە كېلەر يىلى 20 مىڭ توننا فوسفورلۇق ئوغۇت ئېكسپورت قىلىش سودا توختىمى تۈزۈلدى. بىز شىنجاڭدىن كۈندىلىك تۇرمۇش بۇيۇملىرى، كىيىم-كېچەك، چايدان، دورا قاتارلىق مەھسۇلاتلارنى ئالدۇق. بىزنى ئېھتىياجلىق تاۋارلار بىلەن تەمىنلىگەنلىكى ئۈچۈن، شىنجاڭغا ئوغۇتنى خەلقئارا باھادىن تۆۋەن بەردۇق. ھازىر بىزنىڭ شىنجاڭ بىلەن بولغان سودىمىز 5 مىليون 500 مىڭ فرانكىغا يەتتى» دېدى. رەئىس تۆمۈر داۋامەت: «بىزگە تېخىمۇ كۆپ فوسفورلۇق ئوغۇت كېرەك. سىلەر بىلەن ئىقتىسادىي جەھەتتە ھەمكارلىشايلى، سىلەرگە نېمە لازىم بولسا، بېرىشكە بىز تەييار» دېدى. مۇئاۋىن رەئىس تولىسوۋ: «شىنجاڭ بىزنىڭ ئەڭ يېقىن قوشنىمىز. شىنجاڭدا بىزگە كېرەكلىك تاۋارلار ئىنتايىن كۆپ، بىز سىلەر بىلەن كۆپرەك ھەمكارلىشىشنى خالايمىز. 1991-يىلى شىنجاڭغا ئېكسپورت قىلىنىدىغان خىمىيەۋى ئوغۇت مىقدارىنى 40 مىڭ توننىغا كۆپەيتىشكەسۇ بولىدۇ» دېدى.

بىز جامبۇل ئوبلاستى جامبۇل رايونىنىڭ «ئۆكتەبىر» خۇيزۇلار كولخوزىدا ئېكسكۇر-سىيىدە بولدۇق. بۇ كولخوزدا 7 مىڭ ئاھالە بولۇپ، ھەممىسى دېگۈدەك خۇيزۇلار ئىكەن. ئۇلار بۇندىن 110 يىل ئىلگىرى جۇڭگودىن بارغانلار ئىكەن. شۇڭا بىزنى خۇددى يوقلاپ كەلگەن تۇغقانلىرىنى كۈتكەندەك قىزغىن كۈتۈۋالدى. بىزنى جۇڭگوچە تائاملار بىلەن مېھمان قىلدى.

22 - نويابر ئالمۇتىدا قازاقىستان ئۇنىۋېرسىتېتىدا زىيارەتتە بولدۇق. 1934 - يىلى قۇرۇلغان بۇ ئۇنىۋېرسىتېتتا ھازىر 22 فاكۇلتېت بولۇپ، ئۇنىڭدا 13 مىڭ ئوقۇغۇچى ئوقۇيدىكەن. بۇ ئۇنىۋېرسىتېت سوۋېت ئىتتىپاقىدىكى 6 چوڭ بىلىم يۇرتىنىڭ بىرى ھېسابلىنىدىكەن. ئۇنىۋېرسىتېتتا مىڭ ئوقۇغۇچىغا 100 دىن پروفېسسور، 12 دىن ئاكادېمىك توغرا كېلىدىكەن. 41 دۆلەتتىن كەلگەن ئوقۇغۇچى ئوقۇيدىغان بۇ ئۇنىۋېرسىتېت ئامېرىكا ئۇنىۋېرسىتېتى بىلەن دوستلۇق مۇناسىۋىتى ئورنىتىپتۇ، ئۇلار ئۆزئارا ئوقۇغۇچى، ئوقۇتقۇچى ۋە تەتقىقاتچىلارنى ئالماشتۇرۇپ تۇرىدىكەن، ئۇلار ئامېرىكا ئۇنىۋېرسىتېتى بىلەن پەن - تېخنىكا بىرلەشمە ھەمكارلىق كارخانىسى قۇرۇپتۇ. مەكتەپ رەھبەرلىرى بىزنى بىئولوگىيە فاكۇلتېتىنىڭ ئۆلگە تەجرىبىخانىسىغا، سىنىپلارغا ۋە ئاشخانىلارغا باشلاپ ئېكسكۇرسىيە قىلدۇردى. ئۇلار بىزدىن ئوقۇتۇش تەجرىبىلىرىنى ئالماشتۇرۇشنى بولۇپمۇ خەنزۇ تىلى ئوقۇتۇشىغا ياردەم قىلىشنى تەلەپ قىلدى.

23 - نويابر ئالمۇتا «دوستلۇق» سارىيىدا ئىككى تەرەپنىڭ ئاخىرقى سۆھبىتى ئېلىپ بېرىلدى. بۇ ھەقتە قازاقىستان «يېڭى ھايات» گېزىتىنىڭ 27 - نويابر 139 - سانىغا «جۇڭگو شىنجاڭ ئۇيغۇر ئاپتونوم رايونىنىڭ رەئىسى تۆمۈر داۋامەت باشچىلىقىدىكى ھۆكۈمەت ۋەكىللەر ئۆمىكىنىڭ قازاقىستانغا قىلغان رەسمىي جاۋابىن سەپىرى مۇۋەپپەقىيەتلىك بولدى. جۇمھۇرىيەتتە ئۇنىڭغا نىسبەتەن چوڭ قىزىقىش بولدى. ھۆكۈمەت ۋە ئىقتىساد - سودا ئۆمەكلىرىنىڭ مۇزاكىرىلىرى چوڭ ۋەقە بولدى. چۈنكى بۇ، قازاقىستان بىلەن جۇڭگو شىنجاڭ ئۇيغۇر ئاپتونوم رايونى خەلقلىرىنىڭ باراۋەرلىك ئاساستا ئۇزاق مۇددەتلىك ئىناق قوشنىدارچىلىق مۇناسىۋىتى ئورنىتىشىغا مۇستەھكەم ئاساس سالدى. بىر نەچچە ھۇججەتنىڭ ئىمزالىنىشى زىيارەت داۋامىدىكى سۆھبەتلەرنىڭ يەكۈنى بولدى» دېگەن خەۋەر بېسىلدى. بۇ قېتىمقى سۆھبەتتە كارمانوۋ بىلەن رەئىس تۆمۈر داۋامەت «جۇڭخۇا خەلق جۇمھۇرىيىتى شىنجاڭ ئۇيغۇر ئاپتونوم رايونى بىلەن قازاقىستان سوۋېت سوتسىيالىستىك جۇمھۇرىيىتىنىڭ ئىقتىساد، پەن - تېخنىكا ۋە مەدەنىيەت ھەمكارلىقىنى راۋاجلاندۇرۇش توغرىسىدىكى كېلىشىمى» ھەم «جۇڭگو شىنجاڭ ئۇيغۇر ئاپتونوم رايونى لۇق ھۆكۈمەت ۋەكىللەر ئۆمىكىنىڭ سوۋېت ئىتتىپاقى قازاقىستان ئىتتىپاقداش جۇمھۇرىيىتىگە قىلغان زىيارىتىنىڭ مۇھىم خاتىرىسى» گە، مۇئاۋىن رەئىس جىن يۇنخۇي بىلەن قازاقىستان جۇمھۇرىيىتى مىنىستىرلار سوۋېتىنىڭ مۇئاۋىن رەئىسى تولسوۋ «جۇڭگو شىنجاڭ ئۇيغۇر ئاپتونوم رايونى بىلەن سوۋېت ئىتتىپاقى قازاقىستان جۇمھۇرىيىتىنىڭ ئىقتىساد، پەن - تېخنىكا، مەدەنىيەت قاتارلىق جەھەتلەردە ئۇزاققىچە ھەمكارلىشىش توغرىسىدىكى ئومۇمىي پروگراممىسى» غا، تالدىقورغان ئوبلاستلىق ئالىي سوۋېتىنىڭ رەئىسى، ئوبلاستلىق پارتىيە كومىتېتىنىڭ 1 - سېكرىتارى تورسىنوۋ بىلەن شىنجاڭ ئۇيغۇر ئاپتونوم رايونى ئىلى قازاق ئاپتونوم ئوبلاستىنىڭ باشلىقى ئەسقەت بۇ قوشنا چېگرا رايونلار ئوتتۇرىسىدىكى ئىقتىساد، پەن - تېخنىكا ۋە مەدەنىيەت قاتارلىق جەھەتلەردىكى كېلىشىملەرگە ئىمزا قويدى. ئىككى تەرەپ پوچتا - تېلېگراف ئورۇنلىرىنىڭ مەسئۇللىرى كارمانوۋ بىلەن رەئىس تۆمۈر داۋامەتكە ئالمۇتا - ئۈرۈمچى ئوتتۇرىسىدا ئورنىتىلغان

خەلقئارا ئالاقە لىنىيىسى بويىچە 15 - نويابىر ئۆتكۈزۈلگەن بىۋاسىتە تېلېفون بىلەن سۆزلىشىش توغرىسىدىكى خاتىرە گۇۋاھنامىلىرىنى تاپشۇردى.

سوۋېت ئىتتىپاقى قازاقىستان ئىتتىپاقداش جۇمھۇرىيىتى بىلەن ئىمزالانغان ئىقتىساد، پەن - تېخنىكا، مەدەنىيەت جەھەتتىكى ئۇزاق مۇددەتلىك ئومۇمىي پروگراممىدا ئېلىپكەتەر ئېنېرگىيىسى، يېنىمىك سانائەت، گېئولوگىيە، مېتالچىلىق، پوچتا - تېلېگرافى، قاتناش، توقۇمىچىلىق، ماشىنىسازلىق، قۇرۇلۇش ماتېرىياللىرى، يېزا ئىگىلىك، مەدەنىيەت، مائارىپ، سەھىيە، پەن - تېخنىكا، تەنتەربىيە، رادىئو، ساياھەت ئىشلىرى، تاشقى سودا قاتارلىق ساھەلەر بويىچە جەمئىي 83 تۈردە توختام تۈزۈلدى. قازاقىستان بىلەن ئىمزالانغان سودا كېلىشىمنىڭ ئومۇمىي سوممىسى 170 مىليون شۋېتسىيە فرانكىدىن ئاشىدۇ (700 مىليون يۈەندىن كۆپرەك خەلق پۇلغا تەڭ كېلىدۇ). ئىمپورت تاۋارلىرى ئاساسەن شاركسىمان تۆمۈر رۇدىسى، پولات ماتېرىياللىرى، خىمىيىۋى ئوغۇت، چېكىت، تىۋىت قاتارلىقلارنى ئۆز ئىچىگە ئالىدۇ. ئېكسپورت تاۋارلىرى ئاساسەن شېكەر، گۆش، كۈندىلىك ئىستېمال بۇيۇملىرى قاتارلىقلاردىن ئىبارەت.

سۆھبەت يىغىنىدا ئىككى تەرەپ ئۆزلىرىنىڭ سىياسىي، ئىقتىسادىي ئىسلاھاتقا ئالاقىدار ئەھۋاللارنى بىر - بىرىگە ئاق كۆڭۈللۈك بىلەن تونۇشتۇرۇپ ئۆتتى. رەئىس تۆمۈر داۋامەت شىنجاڭنىڭ ئەۋزەل تەرەپلىرىنى ۋە ئىقتىسادىي جەھەتتىكى يوشۇرۇن كۈچىنى گەۋدىلىك تونۇشتۇردى.

بىز زىيارەت داۋامىدا قازاقىستاندىكى دوستلارغا پارتىيىمىزنىڭ ئاساسىي لۇشىيەننى ئەستايىدىل ئىجرا قىلىپ، تۆت ئاساسىي پىرىنسىپتا، ئىسلاھات ۋە ئىشكىنى ئېچىۋېتىشتە چىڭ تۇرۇپ ئېرىشكەن زور مۇۋەپپەقىيەتلىرىمىزنى تونۇشتۇردۇق، شۇنىڭدەك شىنجاڭدا پارتىيىمىزنىڭ مىللىي سىياسىتى ۋە دۆلىتىمىزنىڭ مىللىي تېرىتورىيىلىك ئاپتونومىيە قانۇنىنى ئەستايىدىل ئىجرا قىلىپ، سوتسىيالىستىك قۇرۇلۇش داۋامىدا ھەر مىللەت خەلقى ئورتاق تىرىشىپ، ئورتاق گۈللىنىش، ئورتاق بېيىش يولىدا مېڭىۋاتقانلىقىمىزنى شەرھىلىدۇق.

رەئىس تۆمۈر داۋامەتنىڭ بارغانلا يەردە جۇڭگوچە سوتسىيالىزم يولىنى بويلاپ قولغا كەلتۈرۈلگەن ئۇلۇغ مۇۋەپپەقىيەتلەر، ئىسلاھات ۋە ئېچىۋېتىش، ھەر مىللەت خەلقىنىڭ ئىتتىپاقلىقى، دوست ئەل خەلقلەرى بىلەن بولغان قويۇق مۇناسىۋەت توغرىسىدىكى سۆزلىرى بىزگە باشتىن - ئاياغ ھەمراھ بولغان مۇئاۋىن رەئىس تولىسوۋنىڭ قىز - غىن ھىمايىسىگە ۋە قوللاپ قۇۋۋەتلىشىگە ئېرىشتى. ئۇ بىز بارغانلىقى يەرلەردىكى سۆھبەتلەردە «مەن تۆمۈر ئاكىمنىڭ ماركسىزم - لېنىنىزم، سوتسىيالىزم توغرىسىدىكى بايانلىرىغا قوشۇلمەن، تۆمۈر ئاكىمنىڭ بىلىم سەۋىيىسى يۇقىرى، ئۇ ئۇيغۇر خەلقىنىڭ كاتتا شائىرى، ئۇ ئاددىي - ساددا، ئاق كۆڭۈل، چىقىشقا ئادەم ئىكەن. ئۇ قازاقىستاندىكى زىيارىتى داۋامىدا ئىككى ئەل ۋە ئىككى رايون خەلقلەرنىڭ دوستلۇقى ھەققىدە ئۆزىنىڭ سەمىمىي ئۈمىدلىرىنى كۆپ قېتىم ئىزاھ قىلدى. ئۇنىڭ سۆزلىرى بىزگە بەكمۇ ياقتى. مەن قازاقىستاندىكى ھەر مىللەت خەلقىگە ۋە كالتەن تۆمۈر ئاكىغا رەھمەت ئېيتىمەن»

دېدى. 60 ياشلارغا يېقىنلىشىپ قالغان تولىسوۋىنىڭ چاچلىرى ئاپئاق ئاقلانغان بولسىمۇ، ئۇ ناھايىتى ساغلام، تېتىك، خۇش چاقچاق ئادەم ئىكەن. ئۇ كانياك ھارنىقىنى ياقىتۇرىدە كەن. ئۇ ھەر قېتىمقى تاماق، زىياپەتلەردە كۆپ قېتىم قەدەھ كۆتۈرۈپ، رەئىسكە، بىزگە سالامەتلىك، مۇۋەپپەقىيەت تىلەپ، چاقچاق قىلىپ ۋە قىزىق ھېكايىلەرنى ئېيتىپ كۆل دۈرۈپ، كۆپچىلىكنىڭ كەيپىنى كۆتۈرۈپ تۇردى. ئۇنىڭ ئوبرازى تا ھازىرغىچە كۆز ئالدىمىزدىن كەتمەيدۇ. ئۇ بىزگە ھەقىقەتەنمۇ ئەڭ يېقىن دوست بولۇپ قالغانىدى.

ئىككى تەرەپ ئىمزا قويغان ھۆججەتلەرنىڭ ئىجرا قىلىنىشى 90 - يىللاردا ھەر ئىككى تەرەپنىڭ ئىقتىساد، پەن - تېخنىكا، مەدەنىيەت ئىشلىرىنىڭ تەرەققىياتىنى ئىلگىرى سۈرۈپلا قالماستىن، بەلكى 21 - ئەسىردە ئىككى تەرەپنىڭ دوستانە ھەمكارلىق ئالاقىسىنى داۋاملىق راۋاجلاندۇرۇشقا تېخىمۇ كەڭ يول ئاچقۇسى. بۇ، ھەر ئىككى تەرەپنىڭ ئۆزىگە خاس ئىقتىسادىي ئۈستۈنلۈكىنى ۋە غايەت زور يوشۇرۇن كۈچىنى تولۇق جارى قىلدۇرۇپ، ئىقتىسادىي تەرەققىياتىنى ئىلگىرى سۈرۈش ۋە ئىككى تەرەپ خەلقلىرىنىڭ كۈنساين ئېشىپ بېرىۋاتقان ماددىي ھەم مەنىۋى تۇرمۇش ئېھتىياجىنى قاندۇرۇشقا پايدىلىق. سۆھبەت ئاخىرىدا كارمانوۋ: «جۇڭگو - سوۋېت خەلقلىرىنىڭ دوستلۇقى مۇستەھكەم ئاساسقا ئىگە. بىزنىڭ ئىلگىرىكى خىزمەت ئۇسۇللىرىمىز ئاقمايدىغان بولۇپ قالدى. بىز جۇڭگو - نىڭ تەجرىبىسىنى ئەينەك قىلماقتىمىز. بىز جۇڭگونىڭ ئىسلاھات، ئىشكىنى ئېچىۋېتىش، يېزا ئىگىلىكىنى راۋاجلاندۇرۇش، يېزا - بازار كارخانىلىرىنى قۇرۇش تەجرىبىلىرىگە تولىمۇ قىزىقىمىز، شىنجاڭ بىلەن قازاقىستاننىڭ ئىقتىسادىي تەرەققىيات جەريانىدا نۇرغۇن ئوخشاش جايلىرى، ئۆز ئالدىغا ئالاھىدىلىكلىرى ۋە ئۈستۈنلۈكى بار. يەنە كېلىپ، بىر - بىرىنى تولۇقلاش ئىمكانىيىتى ناھايىتى كەڭ. بىز بۇ قېتىم ئىككى تەرەپ مۇناسىۋىتىنىڭ تەرەققىيات ئىستىقبالى ۋە ئىككى تەرەپ قىزىقىدىغان مەسىلىلەر توغرىسىدا كەڭ تۈردە پىكىر ئالماشتۇردۇق. بىزنىڭ سۆھبىتىمىز ئەمەلىي ۋە ئۈنۈملۈك سۆھبەت بولدى، ئۆزئارا تېخىمۇ چوڭقۇر چۈشىنىش ھاسىل قىلدۇق. ئەنئەنىۋى دوستلۇق ئىلگىرى سۈرۈلدى. شىنجاڭ ھۆكۈمەت ۋەكىللىرى ئۆمىكى بىلەن ئۆتكۈزۈلگەن كۆپ قېتىملىق سۆھبەت داۋامىدا ئىككى مەملىكەت، جۈملىدىن ئىككى رايون خەلقلىرىنىڭ ئەنئەنىۋى دوستلۇقىنى ئەسلىگە كەلتۈرۈش ۋە تېخىمۇ چوڭقۇر دوستلۇق ئورنىتىش توغرىسىدا كۆپ سۆزلەش - تۇق ھەمدە دوستلۇقىمىز كۈچلۈك ئاساسلارغا ئىگە بولدى. ھۈرمەتلىك تۆمۈر ئاكا، سىز - نىڭ بىرقانچە قېتىملىق سۆزىڭىزنى ئاڭلاپ ناھايىتى خۇشال بولدۇم. سىز دوستلۇقنى ئەڭ كۆپ سۆزلىدىڭىز. قازاقىستان خەلقى سىزگە رەھمەت ئېيتىدۇ. سىلەر قازاقىستاندا ناھايىتى ياخشى تەسىر قالدۇردۇڭلار. خەلقىمىز ھەر كۈنى گېزىت، رادىئو - تېلېۋىزورلاردىن پائالىيەتلىرىڭلار توغرىسىدىكى خەۋەرلەرنى ئاڭلاپ ۋە كۆرۈپ تۇردى. بۇلار خەلقىمىزنى خۇشال قىلدى، ئىلھاملاندۇردى، زىيارىتىڭلار مۇۋەپپەقىيەتلىك بولدى. بۈگۈن نازاربايېۋ جەنۇبىي چاۋشيەنگە مېڭىش ئالدىدا سىلەرگە سالام ئېيتتى. بىزنىڭ تەشكىلىي تۈزۈمىمىزدە ئۆزگىرىش بولدى. بۇرۇنقى مىنىستىرلار سوۋېتى ئەمەلىدىن قالدى. زۇڭتۇڭ رەھبەرلىكىدە ئىچكى كابىنېت قۇرۇلۇپ، مەن زۇڭلى

بولدۇم. گەرچە بىزدە مۇنداق ئۆزگىرىشلەر بولغان بولسىمۇ، لېكىن ئىككى تەرەپ ئوتتۇرىسىدىكى بۇرۇنقى ئىقتىسادىي ھەمكارلىق ۋە سودا كېلىشىملىرى يەنىلا كۈچكە ئىگە بولىدۇ» دېدى. رەئىس تۆمۈر داۋامەت كارمانوۋنىڭ زۇڭلى بولغانلىقىنى قىزغىن تەبرىكلىدى، زۇڭتۇڭ نازاربايېۋنى مۇۋاپىق پەيتتە شىنجاڭدا زىيارەتتە بولۇشقا تەكلىپ قىلدى.

ھۆججەتلەر ئىمزالىنىپ بولغاندىن كېيىن، رەئىس تۆمۈر داۋامەت مۇخبىرلارنى كۈتۈۋېلىش يىغىنى ئۆتكۈزدى. رەئىس ئالدى بىلەن مۇخبىرلارغا ئۆزىنىڭ قازاقىستاندا قىزغىن قارشى ئېلىنغانلىقى، قازاقىستان رەھبەرلىرى، ئوبلاست، شەھەر باشلىقلىرى، ئىشچىلار، كولخوزچىلار، زىيالىيلار، ئوقۇتقۇچى - ئوقۇغۇچىلار، ئەدەبىيات - سەنئەتچىلەر، دوختۇرلار بىلەن كەڭ ئۇچراشقانلىقى ۋە ئۇلار بىلەن بولغان ئۆزئارا چۈشەنچىنىڭ تېخىمۇ چوڭقۇرلاشقانلىقى، ئومۇمەن زىيارىتىنىڭ كۆڭۈللۈك ۋە مۇۋەپپەقىيەتلىك بولغانلىقىنى، بۇ قېتىمقى زىيارەتتىن مەمنۇن بولغانلىقىنى سۆزلەپ ئۆتتى ھەمدە ئۇلارغا شىنجاڭنىڭ ئەھۋالىنى تەپسىلىي تونۇشتۇردى. مۇخبىرلار كەينى - كەينىدىن سوئال قويدى. رەئىس ھەر بىر سوئالغا قانائەتلىنەرلىك جاۋاب بەردى. «كوممۇنىزم تۇغى» نىڭ مۇخبىرى رەئىستىن: «قازاقىستاندا بولغان كۈنلىرىڭىزدە سىزنى تەسىرلەندۈرگەن ۋە سىز ئەڭ قىزىققان ئىشلار نېمە؟» دەپ سورىدى. رەئىس: «مېنى ئىككى مەسىلە تەسىرلەندۈردى ۋە قىزىقتۇردى. بىرى، دوستلۇق، بىز قوشنىلارنىڭ تارىختىن بۇيانقى ئەنئەنىۋى دوستلۇقى ھېلىمۇ كىشىلەر قەلبىدە شۇنداق ساقلىنىپ كېلىۋېتىپتۇ. خەلق دوستلۇققا موھتاج. خەلق دوستلۇقىنى تېخىمۇ كۈچەيتىشنى ئارزۇ قىلىدىكەن. ئومۇمەن جۇڭگو - سوۋېت خەلقلىرىنىڭ دوستلۇقى ۋە سوۋېت ئىتتىپاقى خەلقىنىڭ 70 يىلدىن بۇيان قولغا كەلتۈرگەن سوتسىيالىستىك قۇرۇلۇش مۇۋەپپەقىيەتلىرى بىزدە بىرقەدەر چوڭقۇر تەسىرات قالدۇردى؛ يەنە بىرسى، قازاقىستاننىڭ سانائەت ئاساسى كۈچلۈك ئىكەن. بىزگە كېرەكلىك مەھسۇلاتلار، بولۇپمۇ خىمىيىۋى ئوغۇتى مول ئىكەن. ئۆزئارا ئەۋزەللىكنى جارى قىلدۇرۇپ، كەم جايلارنى تولۇقلاشنىڭ يوشۇرۇن كۈچى زور ئىكەنلىكىنى كۆرۈپ يەتتىم. بۇ مېنى تولىمۇ قىزىقتۇردى. بۇ قېتىمقى زىيارەت ئارقىلىق تارىختا بىر مەزگىل ئۇزۇلۇپ قالغان مۇناسىۋەت ئەسلىگە كەلدى. دوستلۇق رىشتىسى قايتا باغلاندى. بۇ خەلق مىز ئۈچۈن قىلىنغان خاسىيەتلىك چوڭ ئىش. بۇ تارىخى بۇرچنىڭ ئادا بولغانلىقىغا ئىنتايىن خۇشالەن» دەپ جاۋاب بەردى. ئاخىرىدا رەئىس تۆمۈر داۋامەت مۇخبىرلار - دىن ئۆزىنىڭ قازاقىستاندىكى ھەر مىللەت خەلقىگە چوڭقۇر سالىمى ۋە مىننەتدارلىقىنى ئاخبارات ۋاسىتىلىرى ئارقىلىق يەتكۈزۈپ قويۇشنى ئۈمىد قىلدى.

شۇ كۈنى كەچتە ھۆكۈمەت ۋەكىللىرى ئۆمىكى ۋە ئىقتىساد - سودا ئۆمىكىدىكى بىر قىسىم يولداشلار سوۋېت ئىتتىپاقى ئۆزبېكىستان ئىتتىپاقداش جۇمھۇرىيىتىنىڭ مەركىزى تاشكەنتكە قاراپ يولغا چىقتى. كارمانوۋ بىزنى ئۆزىنىڭ مەخسۇس ئايروپىلانى بىلەن ئۆزىنىڭ قويدى.

دوستلۇق خاتىرىسىدىن يېڭى بىر بەت ئېچىلدى. كەچ سائەت 8 دە تاشكەنت

شەھىرىگە يېتىپ كەلدۇق. ئايروپىلان شەھەر بوشلۇقىغا كىرگەندە، ئىككى مىليون ئاھالىنى قوينغا ئالغان بۇ شەھەر سان - ساناقسىز ئېلىپكتر چىراغلىرى بىلەن چاقناپ تۇراتتى. ئايروپىلان پەسلىگەنسىرى شەھەرنىڭ كەڭ، ئازادە يوللىرى، يوللاردىن راۋان ئۆتۈشۈۋاتقان ماشىنا - ترامۋايلار، ئېگىز - ئېگىز بىنالار ئېنىق كۆرۈنۈشكە باشلىدى. بۇ ئاۋات شەھەرنىڭ كەچلىك مەنزىرىسى بىزنى تولىمۇ ھاياجانلاندۇردى. ھەممىمىز خۇشال - خۇرام، جۇشقۇن كەيپىياتتا ئايروپىلاندىن چۈشتۇق. ئايروپىلاندا بىزنى مۇئاۋىن زۇڭتۇڭ ئۆشكۈرۈللا مىرسايىتوۋ، دىپلوماتىيە مىنىستىرى ئەزىزوۋ، تاشقى سودا كومىتېتىنىڭ رەئىسى ماخموتوۋ ئەنۋەر ۋە ھەرقايسى مىنىستىرلىكلەرنىڭ مىنىستىرلىرى قىزغىن قارشى ئالدى.

ئەنسى - 24 - نويابىر چۈشتىن بۇرۇن زۇڭتۇڭ ئابدۇراخمانوۋىچ ئىسلام كېرىمىۋ ۋەكىللەر ئۆمىكىنى قوبۇل قىلدى. كۆرۈشۈش قىزغىن ۋە سەمىمىي بولدى. رەئىس تىۋ - مۇر داۋامەت بىلەن زۇڭتۇڭ كېرىمىۋ خۇددى قەدىناس دوستلاردەك قۇچاقلىشىپ كۆرۈشتى ھەمدە زۇڭتۇڭنىڭ تەكلىپى بىلەن ئۇلار ئىككىسى ئايرىم رەسىمگە چۈشتى. سۆھبەت جەريانىدا زۇڭتۇڭ كېرىمىۋ ئۆزبېكىستاننىڭ ئەھۋالىنى تەپسىلىي تونۇشتۇرۇپ ئۆتتى، بولۇپمۇ بىز بىلەن بولغان ئەنئەنىۋى دوستلۇق ھەققىدە كۆپ توختالدى. ئۇ مۇنداق دېدى: بىز سىرتقا قارىتا ئىشىمنى ئېچىۋەتمەكچى. قوشنا ئەللەر بىلەن ئىقتىسادىي ھەمكارلىقنى يولغا قويىمىز. تېخنىكا خادىملارنى كىرگۈزىمىز. كارخانىلارنى قۇرۇپ، خام ئەشيا لارنى پىششىقلاپ ئىشلەيمىز. بىز جۇڭگونىڭ تېخنىكا ئىسلاھاتىغا قىزىقىمىز. بىزنىڭ بىر قىسىم رەھبەرلىرىمىز جۇڭگوغا باردى. سىلەرنىڭ يېزا - بازار كارخانىلارغا بەكمۇ قىزىقتۇق. بىز جۇڭگودەك قىلالىساق، تەرەققىياتىمىز تېزلىشەتتى. ئۆزبېكىستاندا ئادەم كۆپ، يەر ئاز، ئومۇمىي تىپىرىلغۇ يەر كۆلىمى 2 مىليون 400 مىڭ گېكتار بولۇپ، كىشى بېشىغا 0.12 گېكتاردىن توغرا كېلىدۇ. يەنە بىر مىليون گېكتار بوز يەر ئېچىشقا توغرا كەلسىمۇ، لېكىن سۇ مەسىلىسىنى ھەل قىلغىلى بولمايدۇ. بۇ جەھەتتە سىلەر بىلەن ئوخشىشىپ كېتىمىز. يېزا ئىگىلىك مەسىلىسىنى سىلەر ياخشى ھەل قىلىدىڭلار. سىلەرنىڭ ئىسلاھاتىڭلارنى ئۈلگە قىلىمىز. ئۆتكەن يىلى يەرنى، مەھسۇلاتنى دېھقانلارغا كۆتۈرە بەردۇق. بۇ يىل شەھەردىكى ئىشچى - خىزمەتچىلەر، ئوقۇغۇچىلار، ھەربىيلەر يېزىلارغا پاختا يىغىشقا چىقىمىغان ئەھۋالدىمۇ دېھقانلار پاختىنى ئۆزلىرى يىغىۋالدى. دېھقانلارنىڭ ئاكتىپلىقى زور دەرىجىدە ئاشتى. بىزنىڭ ئوخشىشىپ كېتىدىغان تەرەپلىرىمىز كۆپ، كۆپ تەرەپلەردە ھەمكارلاشماق بولىدۇ. بىزنىڭ دوستلۇقىمىز قېرىنداشلارچە دوستلۇق. ئۇ ئەنئەنىۋى تارىخىي ئاساسقا ئىگە. ئۆزبېكىستاندا قەشقەر قاتارلىق جايلاردىن كەلگەنلەر كۆپ. ئۆزبېكىستاندا ئۇيغۇر مەدەنىيەت مەركىزى قۇرۇلدى. تاشكەنتتە كۆپلىگەن ئۇيغۇر زىيالىيلىرى، يازغۇچى - شائىرلار، كومپوزىتورلار، سەنئەتكارلار بار. مېنىڭمۇ ئۇيغۇر قېرىنداشلاردىن نۇرغۇن دوستلىرىم بار، ئۇلار بىلەن ئىناق، ياخشى ئۆتۈۋاتىمىز. ئۇلارنىڭ تۇرمۇشىمۇ ياخشى. بىرقانچە يىلدىن بۇيان ئۆز - ئارا بېرىش - كېلىش بولۇۋاتىدۇ. سودا ئىشلىرى يىلدىن يىلغا كۆپىيىۋاتىدۇ. بۇنى

تېخىمۇ كېڭەيتىش كېرەك. خەلقىمىز سىلەرنى قىزغىن قارشى ئالىدۇ. سىلەر كېلىپ ھەممەيلەن خۇشال بولىدى. ئۆزبېكىستان بىلەن شىنجاڭ ئۇيغۇر ئاپتونوم رايونى ھەر جەھەتتىن مۇناسىۋەت ئورنىتىشتا ئۇزاقنى ئويلىشى كېرەك. دوستلۇق پەقەت بىز ئۇ-چۇنلا ئەمەس، ئەڭ مۇھىمى، كەلگۈسى ئەۋلادلار ئۈچۈن ياخشى ئاساس سېلىپ بېرىشى كېرەك. خەلقىمىز بىز ئىككى تەرەپنىڭ ئەۋلادلار ئۈچۈن خاسىيەتلىك بۇ ئىشنى ئورتاقلىشىپ ياخشى ئىشلىشىمىزنى تۈمىد قىلىدۇ. رەئىس تۆمۈر داۋامەتسىمۇ بۇ قېتىمقى زىيارەتنىڭ مەقسىتى، ئىككى دۆلەت ئالىي رەھبەرلىرى بەلگىلەپ بەرگەن چوڭ پىرىنسىپ ئاساسىدا دوستانە ئالاقىنى كۈچەيتىش ۋە شىنجاڭنىڭ پارتىيە 11-نۆۋەتلىك مەركىزىي كومىتېتى 3-ئومۇمىي يىغىنىدىن بۇيانقى تەرەققىياتى توغرىسىدا تەپسىلى توختالدى. سۆھبەت جەريانىدا ئىككى تەرەپنىڭ كەمتەر، ئاق كۆڭۈل، سەمىمىي بولۇشتەك ئېسىل پەزىلىتى بىزنى تولمۇ تەسىرلەندۈردى. شۇ كۈنى ئۆتكۈزۈلگەن تۇنجى قېتىملىق سۆھبەت ئارقىلىق ئۆزبېكىستان بىلەن ھازىر ۋە كەلگۈسىدە نۇرغۇن جەھەتلەردە ھەمكارلىشىشنىڭ يوشۇرۇن كۈچى بارلىقىنى ھېس قىلدۇق. ئۇلار خەلق تۇرمۇشىغا كېرەكلىك بۇيۇملارغا خېلى كۆپ مۇھتاج ئىكەن. بولۇپمۇ ھازىر دۇچ كېلىۋاتقان قېيىنچىلىق-نى يېڭىش ئۈچۈن، ئۇن، گۈرۈچ، شېكەر، گۆش قاتارلىقلارغا تولمۇ ئېھتىياجلىق ئىكەن. شۇ كۈنى كەچتە جۇمھۇرىيەتنىڭ مۇئاۋىن زۇڭتۇڭى ئۈشكۈرۈللا مىرسايىتوۋ ھەم ۋەزىرلەر مەھكىمىسىنىڭ ئەمەلدارلىرى رەئىس تۆمۈر داۋامەت شەرىپىگە چاي بەردى. چايدا مىرسايىتوۋ قىزغىنلىق بىلەن ئىنتايىن ئوبرازلىق قىلىپ: «مەن ئالدى بىلەن رەئىس تۆمۈر ئاكىنىڭ كېلەر يىلى مۇۋاپىق پەيتتە جۇڭگو شىنجاڭ ئۇيغۇر ئاپتونوم رايونىدا زىيارەتتە بولۇشۇم توغرىسىدىكى تەكلىپىنى خۇشاللىق بىلەن قوبۇل قىلىمەن. ھۆرمەتلىك رەئىس تۆمۈر ئاكا، سىزنىڭ جۇمھۇرىيىتىمىزگە زىيارەتكە كېلىشىڭىز بىلەن ئەنئەنىۋى دوستلۇق تارىخىدىن پۈتۈلگەن يىپەك يولى خاتىرىسىدىن يېڭى بىر بەت ئېچىلدى. دوستلۇق گۈللىرى پورەكلەپ، دوستلۇق ھۇسنىگە ھۇسنى قوشۇلدى. سىز جۇمھۇرىيىتىمىزدىكى ھەر مىللەت خەلقىنىڭ ئەڭ قەدىرلىك مېھمىنى بولىسىز. بۈگۈن بۇ يەردە جۇمھۇرىيەتنىڭ ئۈچ چوڭ رەھبىرى بىرلىكتە سىزنى ۋە سىز باشلىغان ئۆمەكنى كۈتۈپ ئولتۇرۇپتىمىز. مۇنداق ئەھۋال بۇنىڭدىن بۇرۇن بولۇپ باقمىغان» دېدى.

ئۆزبېكىستاندا بولغان زىيارەتنىڭ بىرىنچى كۈنىدىلا بولۇپ ئۆتكەن بۇ ۋەقەلەر بىزنى تولمۇ تەسىرلەندۈردى. كېلىش بىلەن تەڭلا ئالىي ھۆرمەتكە سازاۋەر بولۇپ، شۇنداق يۇقىرى دەرىجىدە قارشى ئېلىنىشىمىز بىزنىڭ زىيارەتكە كېلىشتىن بۇرۇنقى تەسەۋۋۇرىمىزدىنمۇ ئېشىپ كەتتى. رەئىس تۆمۈر داۋامەت بۇنداق ئالىي ھۆرمەت ئۇ-چۇن، شىنجاڭدىكى ھەر مىللەت خەلقى نامىدىن رەھمەت ئېيتتى.

قەدىمىي يىپەك يولىنىڭ سودا، مەدەنىيەت تۈگۈنى بولۇش بىلەن نامى چىققان پەرغانە ۋادىسى ئۆزبېكىستان، تاجىكىستان، قىرغىزىستاننىڭ بىر قىسىم جايلىرىنى ئۆز ئىچىگە ئالىدىكەن. بۇ ۋادىدا پەرغانە، ئەنجان، سەمەرقەنت، نامەنگەن، ئوش، لېنىن-ئاباد قاتارلىق شەھەرلەر بار ئىكەن. بۇ ۋادىنىڭ شەرقىي شىمال تەرىپى قازاقىستان

بىلەن چېگرىلىنىدىكەن. شەرق تەرىپى جۇڭگو چېگرىسىغا سوزۇلغان بولۇپ، تارىختا پەر-  
غانلىقلار شىنجاڭ ئۇيغۇر ئاپتونوم رايونىمىزنىڭ جەنۇبىدىكى قەشقەر، خوتەن، ئاقسۇ  
قاتارلىق جايلار بىلەن قويۇق مۇناسىۋەتتە بولۇپ كەلگەن.

بىز 25 - نويابىر تاڭ سەھەردە قەدىمكى يىپەك يولىدىكى شىنجاڭدىن ئۆتكەندىن  
كېيىنكى ئۆتەڭ - پەرغانە ۋادىسىدىكى ئەڭ يېقىن چوڭ ئۆتەڭ ئەنجانغا كەلدۇق. ئەن-  
جان شەھىرىدە ئۇيغۇرلار كۆپ ئىكەن. تارىختا بۇ شەھەردە 16 قەشقەر دېڭى بولۇپ،  
قەشقەر قاتارلىق جايلاردىن كەلگەن سودىگەرلەر مۇشۇ دەڭلەردە تۇرىدىكەن. كېيىنچە  
بۇ دەڭلەرنىڭ بىرسىمۇ قالماپتۇ. يېقىندا بۇ شەھەردە ئۇيغۇر مەدەنىيەت مەركىزى  
قۇرۇلۇپ، ھۆكۈمەت ئۇلارغا «قەشقەر سارىيى» سېلىش ئۈچۈن بەش گېكتار يەر ۋە قۇرۇ-  
لۇش خىراجىتى ئاجرىتىپ بېرىپتۇ. ئۇيغۇر ئۇيۇشمىسىنىڭ رەئىسى ھەسەن ئاخۇن بىزگە  
ئەھۋال تونۇشتۇرۇپ: «بىزنىڭ ئاتا - بوۋىلىرىمىز قەشقەردىن. ئىلگىرى سودا، مەدەنىيەت  
ئىشلىرى بىلەن شۇغۇللىنىپ، مۇشۇ يەرگە كېلىپ ئولتۇراقلىشىپ قالغان. ھازىر ئۇيۇش-  
مىمىزنىڭ 500 ئەزاسى بار. بۇ ئۇيۇشما بارغانسېرى كېڭىيىۋاتىدۇ، قەشقەر بىلەن  
باردى - كەلدى مۇناسىۋىتىمىز قويۇق. قەشقەردىن ۋەكىللەر تۆمىكى كەلگەندە، بۇنىڭدىن  
كېيىنكى مۇناسىۋەت توغرىسىدا كۆپ سۆزلەشتۇق. ئۇلار «قەشقەر سارىيى» نىڭ قۇرۇ-  
لۇشىغا تېخنىك خادىملىرىنى ئەۋەتىپ، قۇرۇلۇشنى لايىھىلەپ سېلىشىپ بەرمەكچى»  
دېدى. ئەنجاندا شىنجاڭنىڭ يەر - جاي ناملىرى بېرىلگەن پەيزىۋات يېزىسى، يوپۇرغا  
يېزىسى دېگەنگە ئوخشاش ئۇيغۇر يېزىلىرى بار ئىكەن. ئۇلار ئاساسەن كىبۇەز، قوغۇن -  
تاۋۇز تېرىش ۋە باغۋەنچىلىك بىلەن شۇغۇللىنىدىكەن.

ئەنجان شەھىرىدە قول ھۈنەرۋەنچىلىك خېلىلا تەرەققىي قىپتۇ. بىز ئىپكسكۇرسىيە  
قىلغان قول سانائەت كارخانىسىدا 2 مىڭ خىزمەتچى ئىشلەيدىكەن. ئۇلارنىڭ %80 ى  
ئىشنى كۆتۈرە ئېلىپ، ئائىلىسىدە ئىشلەيدىكەن. مەھسۇلاتلارنىڭ ھەممىسى قول بىلەن  
ئىشلىنىدىكەن. كارخانىنىڭ كەشتىچىلىك بۆلۈمىگە كىرگىنىمىزدە، نۇرغۇن ئاياللار قېلىن  
كۆرىپىلەرنىڭ ئۈستىدە ئولتۇرۇپ، دوپپا ۋە تۈرلۈك كەشتىلەرنى تىكىۋاتقان ئىكەن.  
بىزگە ھەمراھ بولۇپ بارغان زۇڭتۇڭ ۋەزىرلەر مەھكىمىسىنىڭ باشلىقى ئەركىنجان بىزنى  
تونۇشتۇرۇپ: «بۇلار جۇڭگو شىنجاڭ ئۇيغۇر ئاپتونوم رايونىدىن كەلگەن مېھمانلار»  
دېۋىدى، ئۇلار بۇ رايوننىڭ قەيەر ئىكەنلىكىنى ئاڭقىرالماي قېلىشتى. ئەنجان ئوبلاسا-  
تىنىڭ باشلىقى قەيۇمجان بىزنى قايتا تونۇشتۇرۇپ: «بۇ مېھمانلار قەشقەردىن كەپتۇ»  
دېۋىدى، ھەممىسى ئورۇنلىرىدىن مەددىرلاپ، بىزگە ئالاھىدە سالام بېرىشتى. ئۇلارنىڭ  
بىرسى رەئىس تۆمۈر داۋامەتنى كۆرسىتىپ: «بۇ ياق قەشقەرنىڭ ۋالىيسىمۇ» دەپ سورى-  
دى. ئۇ يەرلەردە ناھىيىنى رايون دەيدىكەن. شۇڭا خەلق ئىچىدە «ئاپتونوم رايون»  
دېسە، بىر ناھىيىچىلىك جاي ئوخشايدۇ دېگەن خاتا ئۇقۇم پەيدا بولۇپ قالىدىكەن.  
قەشقەر ئۇلارغا تولىمۇ تونۇش ئىكەن، ئۇلار بىزگە: «قەشقەرنىڭ قول ھۈنەر - سەنئەت  
بويۇملىرىغا قىزىقىمىز. كارخانىمىز قەشقەردىكى قول ھۈنەر گۈزەل سەنئەت كارخانىسى  
بىلەن ئالاقىلاشماقچى بولۇۋاتىدۇ» دېيىشتى.

رەئىس تۆمۈر داۋامەت ئىشچىلاردىن سەمىمىي ھال سورىدى، ئۇلارنىڭ ئىش شارائىتى، ئىش ھەققى ۋە ئائىلە تۇرمۇش ئەھۋالىنى سۈرۈشتۈردى. كارخانىنىڭ ئايال مۇدىرى بىزگە: «ئۆزبېكىستاندا ئۆزبېك، ئۇيغۇر مىللەتلىرىنىڭ بۇنداق ئەنئەنىۋى قول ھۈنەر سەنئىتى ئۇزۇن يىللار كۆمۈلۈپ قالغانىدى. بىرقانچە يىلدىن بۇيان ئېلىپ بېرىلغان ئىسلاھات داۋامىدا بىز بۇ بايلىقنى قېزىپ، ئەسلىگە كەلتۈردۇق. كارخانىمىز قۇرۇلۇپ ئۇزۇن ئۆتمەي، بىز ئىشلەپچىقارغان بۇيۇملار ناھايىتى تېزلا بازار تاپتى. ھازىر كارخانىمىزدا قول ئەمگىكى بىلەن ئىشلىنىدىغان گۈزەل سەنئەت بۇيۇملىرىدىن 90 نەچچە خىلى بار. بۇ مەھسۇلاتلارنىڭ بازىرى ئىتتىك، پايدا نىسبىتى يۇقىرى» دېدى. كارخانىدىكى ئىشچىلارنىڭ ئىش ھەققى كۆتۈرۈلگەن ۋەزىپىسىنىڭ ئورۇندىلىشىغا ۋە ئىش سۈپىتىگە قاراپ بەلگىلىنىدىكەن. ئۇلارنىڭ ئالدى 500، ئادەتتىكىلىرى 140 رۇبلىدىن يۇقىرى مائاش ئالىدىكەن. بىز ئۇلار ئىشلەپچىقارغان مەھسۇلاتلارنىڭ ئۈلگىلىرىنى كۆردۈق. ئەر-ئاياللارنىڭ تۈرلۈك دوپپىلىرى، تۇماقلار، رېشىملىك ئىشلىگەن پەردىلەر، كانىۋا كۆك-مىك ھەم ياغلىقلار تولمۇ نەپىس ئىشلىنىپتۇ. ئۇلارنىڭ نۇرغۇن مەھسۇلاتلىرى تاشكەنت، موسكۋا، لېنىنگرادتا ۋە خەلقئارا كۆرگەزمىلەرگە كۆرگەزمە قىلىنىپتۇ ھەم مۇكاپاتلىنىپتۇ. بابۇرنىڭ كەشتىلىگەن باش سۈرىتى پارىژدا ئېچىلغان خەلىپىلەر گۈزەل سەنئەت كۆرگەزمىسىدە 1-دەرىجىلىك مۇكاپاتقا ئېرىشىپ، 20 مىڭ ئامېرىكا دوللىرى قىممىتىدە باھالىنىپتۇ. بىز بۇ كارخانىنى ئېكسكۇرسىيە قىلىۋاتقىنىمىزدا، ئۆزىمىزنى خۇددى قەشقەر شەھىرىدىكى قول ھۈنەر گۈزەل سەنئەت كارخانىسىدا تۇرغاندەك ھېس قىلىدۇق. رەئىس تۆمۈر داۋامەت ئۇلارغا: «سىلەرنىڭ ھۈنەرلىكلارنى كۆرۈپ بەكمۇ تەسىرلەندۈق. بۇ بىز ئۇيغۇر، ئۆزبېك مىللەتلىرىدىكى ئەنئەنىۋى مەدەنىيەت، بۇنداق مەدەنىيەتنىڭ تارىخىي ئاساسى بار. بىزنىڭ دوستلۇقىمىز شۇ ئاساستا ئەسلىگە كەلدى. بۇنىڭدىن كېيىن ئۆز ئارا مەدەنىيەت ئالماشتۇرۇشنىڭ ئىستىقبالى پارلاق. بىز ئىككى تەرەپ يېقىن قوشنا، بۇنىڭدىن كېيىن قويۇق ئارىلىشىپ، مەدەنىيەتتىمىزنى ئورتاق گۈللەندۈرەيلى، سىلەر سوتسىيالىزىمنىڭ كۆپ ئىشلىگەن كۆپ يەيدۇ، ئىشلىمىگەن چىشىلىمەيدۇ، دېگەن ئەمگەك پىرىنسىپىدىن بەھرىمەن بولۇپ، ئۆزۈڭلارنىڭ ماھارىتىنى نامايان قىلىپسىلەر، مەن سىلەرنىڭ ۋە ئائىلەڭلەرنىڭ سوتسىيالىزىمنىڭ مۇنداق ئەۋزەل تۈزۈمى ئاستىدا تېخىمۇ بەختلىك بولۇشىنى تىلەيمەن» دېدى.

بىز ئەنجاندىكى زىيارەت جەريانىدا پەرغانە ۋادىسىدىكى قارا دەريانىڭ پەرغانە تومىسىنى ئېكسكۇرسىيە قىلىدۇق. بۇ تومسا 1939-يىلى پۈتۈن پەرغانە ۋادىسىدىكى خەلقلەرنىڭ خالىسانە ئەمگىكى بىلەن ياسالغان بولۇپ، 2 مىليارد كۇب مېتىر سۈيى بار ئىكەن. بۇ ئامبارنىڭ سۈيىدىن پۈتۈن پەرغانە ۋادىسىدىكى شەھەرلەر تەمىنلەنگەندىن باشقا تاجىكىستان ۋە قىرغىزىستانلارمۇ بەھرىمەن بولىدىكەن. قارا دەريا مۇشۇ مۇناسىۋەت بىلەن تىزگىنلىنىپ، ئاپەتنىڭ ئالدى ئېلىنىپتۇ. بۇ سۇ ئامبىرىغا سېلىنغان ئېلېكتىر ئىس تاننىسى 1 مىليون 800 مىڭ كىلوۋات توك چىقىرىپ، پۈتۈن ۋادىنى يورۇتىدىكەن. بىز 26-نويابىر سەمەرقەنت شەھىرىدە بولىدۇق. بۇ شەھەر ئەينى زامانلاردا يىپەك

يوللىنىڭ مەدەنىيەت مەركىزى ھەم سودا مەركىزى بولغان. 1399 - يىلى تۇغلۇق تۆمۈرخان ھىندىستاندىن بۇ يەرگە كېلىپ تۇرغانىكەن. ئۇنىڭ شۇ مەزگىلدە قالدۇرغان مەدەنىيەت يادىكارلىقلىرىغا دائىر ناھايىتى جىق ئاسار - ئەتىقىلەر بۇ يەردە تا ھازىرغىچە مۇكەممەل ساقلنىۋېتىپتۇ. 1404 - يىلى ھىندىستان ئۆستىلىرىغا سالدۇرغان بىبى خا - نىم قەۋرىسى ناھايىتى ھەيۋەتلىك بولۇپ، قەبرىە سەيناسىغا 30 كىلوگراملىق ئالتۇن قۇرئان قويىدىغان مەرمەر تاش جاھازا ياسالغان (بۇ ئالتۇن قۇرئان ئۇزۇن يىللار لېنىن - گىراد مۇزېيىغا قويۇلۇپ، ھازىر تاشكەنتتە ساقلنىۋېتىپتۇ) ئۆز ۋاقتىدا ئەلىشىر ناۋايى ئوقۇغان مەدرىسىمۇ مۇشۇ يەردە ئىكەن. يول باشلىغۇچى بىزگە: «1991 - يىلى ئەلىشىر ناۋايى دۇنياغا كەلگەنلىكىنىڭ 550 يىللىقىنى مۇشۇ يەردە خاتىرىلىمەكچىمىز» دېدى. بۇ شەھەردە يەنە ئاتاقلىق ئاسترونوم تۆمۈرخاننىڭ ئوغلى قاراتاي ئۇلۇغبېكىنىڭ قەبرىسى ۋە ئۇنىڭ رەسەتخانىسىمۇ بار ئىكەن. تونۇشتۇرغۇچى بىزگە ئۇنى «ئاتاقلىق شائىر، ئۇ دىۋى - سۇپ - زىلەيخا» داستانىنى يازغان» دەپ تونۇشتۇردى. بۇ شەھەردە تېخىمۇ ھەيۋەتلىك قەدىمكى كۆتۈرۈپ تۇرغىنى تۆمۈرخان ئۆز ۋاقتىدا ياساتقان رىگىستان، يەنى تۆمۈر پادىشاھ مەيدانى بولۇپ، بۇ مەيدانغا تارىختا چوڭ مەدرىس، مەدەنىيەت، سودا مەركىزى ۋە كار - ۋان سارايللىرى جايلاشقانىكەن. ئۇلۇغبېك بۇ مەيداننى مەدەنىيەت مەركىزى قىلغان، 1417 - يىلى ئۇلۇغبېك بۇ مەيدانغا كاتتا بىر مەدرىس سالدۇرۇپ، 2 كىلوگرام ئالتۇننى مەدرىسنىڭ ئىچىدىكى نەقىشكە ئىشلەتكەن. تاجىكلارنىڭ ئۇلۇغ شائىرى جامى مۇشۇ مەدرىستە ئوقۇغان. ئۇلۇغبېك بۇ مەدرىستە يەنە باشقا پەنلەرنى ئوقۇتۇشنىمۇ يولغا قويغان (بۇ مەدرىس كۆپ قېتىم رېمونت قىلىنغان بولسىمۇ، ئەسلىنى ساقلاپ قالغان. تۆمۈرخاننىڭ قەبرىسى ئۇزۇن زامانلاردىن بۇيان مۇكەممەل ساقلنىپ، شۇ تارىخىي دەۋردىكى بىناكارلىق سەنئىتىنىڭ گۈزەل ئالاھىدىلىكى بىلەن كۆزگە تاشلىنىپ تۇرۇپتۇ. تۆمۈرخان ھايات ۋاقتىدا ئۆزى ئۈچۈن سالدۇرغان بۇ قەبرىنىڭ ئۆز ۋاقتىدا ئىشلەنگەن نەقىشلىرى ھېلىمۇ ئۆز پېتى تۇرۇپتۇ.

سەمەرقەنتتە دېھقانلار بازىرىنى ئېكسكۇرسىيە قىلدۇق. بىز بازارنىڭ تازا قاينا - ۋاتقان پەيتىدە بېرىپتۇق. بازارغا كىرگەن قوغۇن - تاۋۇزلار ناھايىتى چوڭ ھەم تاتلىق ئىكەن. لېكىن ئۇلارنىڭ سورتى بىزنىڭ 50 - يىللاردىكى كونا سورتلاردىن ئىكەن. ئۇلار قوغۇننى قومۇش تورغا باغلاپ، دانىلاپ ساتىدىكەن، 7 - 8 كىلوگرام كەلگۈدەك قوغۇننى 4 - 5 سوم دەپ تۇرىدىكەن، كېلىشىم باھا بولغاچقا، ئۇنى 3 سومغا ئالغىلى بولىدىكەن. بىزنى ئالاھىدە قىزىقتۇرغىنى سۈت مەھسۇلاتلىرى بازىرى بولدى. ئۇ يەردە سۈت مەھسۇلاتلىرىدىن قايماق، سېرىق ماي، خام قايماق، ئىرىمچىك، سۈزمە، قۇرۇت ۋە قېتىق قاتارلىقلار بار ئىكەن. باھاسىمۇ ئەرزان ئىكەن. ئۇلار ھەر قېتىملىق تامىقىدا سۈت مەھسۇلاتلىرىنى كۆپ ئىستېمال قىلىدىكەن. بىز ئايلىنىپ نان بازىرىغا كەلگەندە، نان يېقىم ۋاتقان ئاياللار بىزنى نان يېيىشكە تەكلىپ قىلدى. بىر ئايال ناۋايى: «تونۇر بېشىدا ئىسسىق نان يېسە قېرىمايدۇ دېگەن گەپ بار. ئىسسىق نان يەڭلار» دەپ نان ئوشاتتى. بىز مەزىلىك بېشىقان نانغا ئېغىز تەگدۇق، ئۇلار ناننى ئۇدۇللىق يېقىپ، ئۇدۇللىق

ساتىدىكەن. نان تولمۇ سۈپەتلىك يېقىلىدىكەن.

بىز ئۇلار بىلەن خوشلاشقاندا، بىر ئايال رەئىس تۆمۈر داۋامەتكە قىپقىزىل پىشقان شېرىمان ناندىن بەشنى سۇنۇپ: «نان دۇنيادا ھەممىدىن ئۇلۇغ. شۇڭا سىزدەك قىممەتلىك دوستلارغا نان سوۋغا قىلىمەن» دېدى. رەئىس ھەشقاللا ئېيتىپ، سوۋغاتنى قوبۇل قىلدى ۋە ئۇلارغىمۇ خاتىرە بۇيۇملىرى بەردى.

سەمەرقەنت شەھىرى ئۆزبېكىستاننىڭ قاراكۆل قىيى يېتىشتۈرىدىغان بازىسى ئىكەن. ئۆزبېكىستاندا 2 مىليون تۇياقتىن ئارتۇق قاراكۆل قىيىدىن بولۇپ، سەمەرقەنت ئۇنىڭ مۇھىم تەتقىقات مەركىزى جايلاشقان جاي ئىكەن. كارخانا باشلىقى بىزگە: «ئۆزبېكىستاننىڭ پاختا، يىپەك، ئالتۇن قاتارلىق ئالاھىدە مەھسۇلاتلىرى بىلەن تەڭ تۇرىدىغان قارا كۆل قوزا تېرىسى مەھسۇلاتىمۇ ئۇنىڭ چوڭ ئەۋزەللىكى، بىزدىن چىقىدىغان قاراكۆل قوزا تېرىسى ئون نەچچە خىلغا يېتىدۇ. تەتقىقات مەركىزىمىز بۇ مەھسۇلاتنى يېتىشتۈرۈش تە نۇرغۇن ئىلمىي تەتقىقات بىلەن شۇغۇللاندى. بىز تۇغۇلغان قوزىنى ئىككى كۈندىن كېيىنلا سويىمىز ياكى تۇغۇلۇشتىن 7 - 10 كۈن بۇرۇن قورساقنى يېرىپ ئالىمىز. ئۇنىڭ تېرىسى تېخىمۇ سۈپەتلىك ھەم قىممەتلىك بولىدۇ» دېدى. ئۆزبېكىستان بويىچە بۇخارا شەھىرىدە قوزا تېرىسىنى پىششىقلاپ ئىشلەش زاۋۇتى بار ئىكەن، بىز 27 - نويابىر كۈنى خۇشال - خۇراملىق بىلەن تاشكەنتكە قايتتۇق.

28 - نويابىر رەئىس تۆمۈر داۋامەت ئۆزبېكىستان رەھبەرلىرىگە مىننەتدارلىق زىيا - پىتى بەردى. زىياپەتكە مىرسايىتوۋ ۋە زۇڭتۇڭ ۋەزىرلەر مەھكىمىسىنىڭ مەسئۇللىرى ھەمدە ئالاقىدار دائىرىلەرنىڭ مەسئۇللىرى قاتناشتى. زىياپەتتە رەئىس تۆمۈر داۋامەت ئۆزبېكىستاندىكى زىيارىتىنىڭ مۇۋەپپەقىيەتلىك بولغانلىقى، ئۆزبېكىستان زۇڭتۇڭى كېرىمۇۋ، مۇئاۋىن زۇڭتۇڭ مىرسايىتوۋ قاتارلىق رەھبەرلەرنىڭ ھەم ئۆزبېكىستاندىكى ھەر مىللەت خەلقىنىڭ ئۆزىنى ۋە ئۆزى بىلەن بىللە كەلگەن ھۆكۈمەت ۋەكىللىرى ئۆمىكىدىكى يولداشلارنى قىزغىن قارشى ئالغانلىقىغا كۆپ رەھمەت ئېيتتى. زىياپەتتە بىز مېھمانلار - نى شىنجاڭدىن ئېلىپ بارغان تۈرلۈك ئىچىملىك، مېۋە - چېۋە، قەنت - گېزەك، پىچىنە، پىرەنىك قاتارلىقلار بىلەن قىزغىن كۈتۈۋالدىق. مېھمانلار داستىخاندىكى مول نېمەتلەر - گە ئېغىز تېگىپ، تولمۇ خۇشال بولۇشتى. زىياپەتتە رەئىس تۆمۈر داۋامەت مۇئاۋىن زۇڭتۇڭ مىرسايىتوۋ بىلەن ئازادە پاراڭلاشتى. ئۇلارنىڭ بىر - بىرىنىڭ خىزمىتىگە ئۇ تۇق ۋە بىر - بىرىگە سالامەتلىك تىلەپ كۆتۈرىشىمۇ ئاتقان قەدەھلىرى سورۇننىڭ كەيپىنى تېخىمۇ كۆتۈرۈۋەتتى. بىز كېلىشتىن بۇرۇن شىنجاڭ ئۇيغۇر ئاپتونوم رايونىنىڭ ئىقتىساد - سودا ئۆمىكىنىڭ ئالدىن تەييارلانغان ئىقتىساد - سودا كېلىشىملىرى تۈرلۈك سەۋەبلەر بىلەن ئانچە كۆڭۈلدىكىدەك بولمىغاندى. ئىككى تەرەپ ئالىي رەھبەرلىرىنىڭ بىر سورۇندا ئولتۇرۇپ سەمىمى سۆزلىشىشى ئارقىلىق ئىلگىرى كېلىشەلمىگەن نۇرغۇن قىيىن ئىشلار ئادەتتىكى ئىشلارغا ئايلىنىپ قالدى. رەئىس تۆمۈر داۋامەت مىرسايىتوۋقا: «بىز ئىككىمىز ئوبدان ھەمكارلىشايلى. ھازىر سىلەرنىڭ خەلق تۇرمۇشىنى ئورۇنلاشتۇرۇشىڭلاردا مەلۇم قىيىنچىلىقلار بار ئىكەن. بىز ياردەم بېرىشكە تەييار. سىزگە نېمە لازىم بولسا دەۋېرىڭ.

ئۆزىمىزدە بارىنى ئايىمايمەن، يوقلىرىنى مەملىكىتىمىزنىڭ باشقا ئۆلكىلىرىدىن ھەل قىلىپ بېرىشكىمۇ تەييارمەن» دېدى. مېرسايتوۋ: «بىزمۇ سىلەرگە لازىملىق نەرسىلەرنى ئىمكان قەدەر ھەل قىلىپ بېرىمىز. بەزى نەرسىلەرنى سىرتقا بېرىشنى توختىتىپ، سىلەرگە بېرىشكە رازىمىز. قارىغاندا سىلەرگە بېرىلگەن خىمىيىۋى ئوغۇت ئازراق بولۇپ قاپتۇ، بۇنى 20 مىڭ توننىغا كۆپەيتەيلى. يەنە سىلەرگە پاختا بېرىشىمۇ ئورۇنلاشتۇرايلى» دېدى. ئىككى رايون ئالىي رەھبەرلىرىنىڭ بۇ سۆھبىتى ئىقتىساد - سودا ئۆمىكىنىڭ خىزمىتىدە زور بۇرۇلۇش ھاسىل قىلدى. ئەسلىدە 10 مىليون فرانك چامىسىدا ھاسىل قىلىنغان سودا كېلىشىمى خىمىيىۋى ئوغۇت ۋە پاختا سودىسى مۇناسىۋىتى بىلەن نەچچە ھەسسىلەپ ئاشقۇسى.

بىز قايتىدىغان كۈنى چۈشتىن بۇرۇن ئىككى تەرەپ كېلىشىمگە ئىمزا قويۇش مۇراسىمى ئۆتكۈزدى. تەييارلىق پۇختا ئىشلەنگەچكە، ئىككى تەرەپ 10 مىنۇت ئىچىدىلا خۇشال - خۇرام كەيپىياتتا كېلىشىمگە ئىمزا قويۇشتى. رەئىس تۆمۈر داۋامەت گېزىت، رادىئو - تېلېۋىزىيە مۇخبىرلىرىغا:

«مېنىڭ زىيارىتىم تولىمۇ كۆڭۈللۈك ۋە مۇۋەپپەقىيەتلىك بولدى. مەن كېتىش ئالدىدا سىلەر ئارقىلىق ئۆزبېكىستان خەلقىگە رەھمەت ئېيتىمەن ۋە سەمىمىي سالام يوللايمەن» دېدى.

شىنجاڭ ئۇيغۇر ئاپتونوم رايونىنىڭ چايدان سانائەت شىركىتى بىلەن ئۆزبېكىستان ئىتتىپاقداش جۇمھۇرىيىتى 6 مىليون 500 مىڭ يۈەن مەبلەغ سېلىپ قۇرغان (بۇنىڭ ئىچىدە 2 مىليون 200 مىڭ يۈەننى جۇڭگو شىنجاڭ تەرەپ سالغان) تاشكەنت خەلقئارا چايدان ھەسسدارلىق شىركىتى ئىشقا كىرىشكەن يېرىم يىل جەرياندا كۆرۈلۈپ باقمىغان يۇقىرى ئۈنۈم ھاسىل قىلغان. بۇ كارخانىنىڭ ئۈسكۈنە ۋە تېخنىك خادىملىرىنى شىنجاڭ چايدان سانائەت شىركىتى تەمىنلىگەن. كارخانا ئىشقا كىرىشكەندىن بۇيان 700 مىڭ دانە سۈپەتلىك چايدان ئىشلەپچىقىرىپ، 5 مىليون 300 مىڭ رۇبىلى ساپ پايدا ياراتقان. بۇنىڭدىن جۇڭگو شىنجاڭ تەرەپ 1 مىليون رۇبىلى ۋە 60 مىڭ ئامېرىكا دوللىرى ساپ پايدا ئالغان. بۇ شىركەتنىڭ شىنجاڭ تەرەپتىن تەيىنلەنگەن مەسئۇلى يولداش ئەركىن (ئۈرۈمچى شەھەرلىك ئىقتىساد كومىتېتىنىڭ مۇئاۋىن مۇدىرى) بىزگە ئەھۋال تونۇشتۇرۇپ: «يىل ئاخىرىغىچە يەنە ئىككى ئاي بار. بىز يەنە 600 مىڭ چايدان ئىشلەپچىقىرالايمىز. شۇنىڭ بىلەن بۇ شىركەتكە سېلىنغان پۈتۈن مەبلەغ تۆلىنىپ، يەنە بىر قىسىم پايدا ئېشىپ قالدۇ. 1991 - يىلى مىليون دانە چايدان ئىشلەپچىقىرىپ، 10 مىليون رۇبىلى نەق پايدا ئېلىشنى پىلانلاۋاتىمىز. بۇنى ئورۇنداش تامامەن مۇمكىن» دېدى. بىز سېخىلارنى ئېكسكۇرسىيە قىلدۇق. زاۋۇت دەرۋازىسىغا «شىنجاڭدىن كەلگەن مېھمانلارنى قارشى ئالىمىز» دېگەن خەنزۇچە، ئۇيغۇرچە چوڭ خەتلىك پىلاكات ئېسىلىپ تۇ. بىزنى بىر قىسىم خەنزۇ، ئۇيغۇر، ئۆزبېك، زۇس قاتارلىق ھەرىمىلەت ئىشچىلىرى قىزغىن قارشى ئالدى. بىز تۈنكىچىلىك سېخى، سىرچىلىق سېخى ۋە قوراشتۇرۇش سېخىلىرىنى ئارىلاپ، چايداننىڭ ياسىلىش جەريانىنى كۆرۈپ چىقتۇق. بۇ زاۋۇت ئىستاتىمىن چوڭ

بولۇپ، ئۆسكۈنلەر رەتلىك جايلاشتۇرۇلغان. ئىشچىلار ناھايىتى پاكىز ۋە ئازادە شارا-ئىتتا ئىشلەۋېتىپتۇ. ئىش ھالقىلىرىنىڭ ھەر بىرىدە جۇڭگولۇق خەنزۇ، ئۇيغۇر ئەر-ئايال تېخنىك ئىشچىلار بار ئىكەن. ئۇلار تېخنىكا جەھەتتە سوۋېتلىك ئۆزبېك، رۇس ئىشچىلىرىغا يېتەكچىلىك قىلىدىكەن. بىز ئەڭ ئاخىرقى قاچىلاش بۆلۈمىگە بارغاندا، ئىشچىلار ھەر خىل گۈزەل كۆرۈنۈشلەرنىڭ سۈرىتى چۈشۈرۈلگەن چايدانلارنى ساندۇقلارغا قاچىلاپ يېپەتلىۋاتقان ئىكەن. بۇ چايدانلار ئۆزبېكىستاننىڭ ھەرقايسى ئوبلاست، ۋىلايەتلىرىگە، سوۋېت ئىتتىپاقىنىڭ باشقا جۇمھۇرىيەتلىرىگە، ھەتتا چەت ئەللەرگە يوللىنىدىكەن. بۇ شىركەت چايداننىڭ ئەينىكىنى شىنجاڭدىن ئالغاندىن باشقا قالغانلىرىنى ئۆزى ئىشلەپچىقىرىدىكەن. بىز ئېكسكۇرسىيە جەريانىدا شىنجاڭدىن بارغان تېخنىك خادىملار ۋە ئىشچىلاردىن ھال سورىدۇق. ئۇلار يىلدا بىر قېتىم ئالماشۇپ تۇرىدىكەن. ئۇلار تاشكەنتتىكىلەر بىلەن ئىچقويۇن - تاشقويۇن بولۇپ ناھايىتى يېقىن ئۆتۈۋېتىپتۇ. بىز ئۇلارنىڭ رۇس تىلى ئۆگىنىش ئەھۋالىنى ئۇقۇشقا، ئۆزى بىلەن بىللە ئىشلەيدىغان ھەمراھلىرى بىلەن ئۆز كەسپىگە دائىر سۆزلەرنى سۆزلىشەلەيدىغان بولۇپ قاپتۇ.

27 - نويابىر ئۆزبېكىستان ئالىي سوۋېتىنىڭ رەئىسى ناچىموۋ رەئىسى تۆمۈر داۋامەتنى ۋە ۋەكىللەر ئۆمىكىدىكى باشقا ئەزالارنى قوبۇل قىلغاندا، چايدان زاۋۇتىنى ئالاھىدە تىلغا ئېلىپ: «بىز ئۆزئارا ھەمكارلىشىپ كارخانا قۇرغاندا، بىر - بىرىمىزگە پايدا يەتكۈزىدىغان ھەم خەلق خۇش بولىدىغان كارخانىلارنى كۆپلەپ قۇرساق. سىلەر قۇرۇپ بەرگەن چايدان زاۋۇتى خەلقىمىزنى خۇش قىلدى. خەلقىمىز سىلەرگە رەھمەت ئېيتىدۇ» دېدى. مۇئاۋىن زۇڭتۇڭ مىرسايمىتوۋ ئىككى تەرەپنىڭ 2 - قېتىملىق سۆھبىتىدە: «سىلەر قۇرۇپ بەرگەن چايدان زاۋۇتىنى ئۆزبېكىستان خەلقى (تۇنجى باھار قالغىچى) دەپ ئاتايدۇ. چۈنكى بىرنەچچە يىلدىن بۇيان ئىككى تەرەپنىڭ ئىقتىسادىي ھەمكارلىق ئىشلىرىدا ئۈنۈمى ئەڭ زور بولغان ھەمدە خەلقىمىز خۇشال بولغان تۇنجى ياخشى ئىش ئاشۇنىڭدىن ئىبارەت. ئۆزبېكىستاندا بۇ مەھسۇلات ھەممە ئائىلەردە ئومۇملىشىۋاتىدۇ. ئۇ، خەلقىمىزنىڭ ئەڭ ئىپتىخارلىق، ھەممىدىن ئامراق تۇرمۇش بۇيۇمىغا ئايلىنىپ قالدى. ئۇلار ھەر قېتىم ئۇنى قولغا ئالغاندا سىلەرنى ئەسلەيدۇ، سىلەرگە رەھمەت ئېيتىدۇ» دېدى. رەئىس تۆمۈر داۋامەت: «خەلققە پايدىلىق ئىشلارنى ئۆزئارا كۆپرەك قىلايلى، بۇنىڭدىن خەلقىمىز بەھرىمەن بولىسۇن» دېدى. مىرسايمىتوۋ: «شۇنداق، بىزمۇ شىنجاڭدا خۇددى شۇنداق بىر كارخانا قۇرساق، ئۇنىڭ مەھسۇلاتىغا شىنجاڭ خەلقىمۇ ئەڭ ئامراق بولۇپ قالسا، ئۇلارمۇ بىز ئىشلەپچىقارغان بۇيۇملارنى ھەر قېتىم ئىشلەتكەندە، بىزنى ئەسلەپ تۇرسا نېمىدېگەن ياخشى بولاتتى» دېدى.

دوستلۇقنىڭ سىمۋولى بولۇپ قالغان بۇ «باھار قارلىغىچى» دوستلۇق رىشتىسىنى ئېلىپ، ئۆزبېكىستاندىلا ئەمەس، بەلكى قازاقىستان ۋە باشقا جۇمھۇرىيەتلەردىمۇ پەرۋاز قىلماقتا. قازاقىستان ئىتتىپاقداش جۇمھۇرىيىتىنىڭ ئالمۇتا شەھىرىدىكى «ئاق بۇلاق» چايدان زاۋۇتىمۇ بىرنەچچە ئايدىن بۇيان ئىشقا كىرىشىپ، مەھسۇلاتلىرىنى بازارغا

سېلىشقا باشلاپتۇ. ئۇنىڭ چايدانلىرىمۇ رەڭگارەڭ، ناھايىتى سىپىتا ۋە پۇختا ئىشلىمىپتۇ. بۇ ئىككى جايدىكى بىرلەشمە كارخانا سىناق قىلىپ قۇرۇلغاندىن كېيىن، بۇنىڭ تەسىرى سوۋېت ئىتتىپاقىغا كەڭ تارقىلىپ، ئۇنىڭ مەھسۇلاتلىرى ھەممەيلىن ھەۋەس قىلىدىغان، ھەممەيلىن ياخشى كۆرىدىغان، تالىشىپ سېتىۋالىدىغان مەھسۇلاتلاردىن بولۇپ قاپتۇ. سوۋېت تەرەپنىڭ بۇ كارخانلارغا بولغان باھاسى ناھايىتى يۇقىرى ئىكەن. ئاڭلىشىمىزچە، سوۋېت ئىتتىپاقىدىكى باشقا ئىتتىپاقداش جۇمھۇرىيەتلەرمۇ كەينى - كەينىدىن شىنجاڭ چايدان سانائەت كارخانىسىنىڭ شۇ جايلاردا بىرلەشمە كارخانا قۇرۇشىنى تەلەپ قىلىۋېتىپتۇ. يېقىندا موسكۋا، ئېركوتىسكى قاتارلىق شەھەرلەر شىنجاڭ چايدان سانائەت كارخانىسى بىلەن ئايرىم - ئايرىم ھالدا بىرلەشمە كارخانا قۇرۇش توختاملىرىنى تۈزۈشكەن.

29 - نويابىر چۈشتىن كېيىن ئۆزبېكىستاندىكى زىيارىتىمىزنى ئاخىرلاشتۇرۇپ، ئۆزبېكىستان خەلقىنىڭ سالىمىنى ئېلىپ، ئالمۇتىغا قاراپ يولغا چىقتۇق. ئۆزبېكىستان ئىتتىپاقداش جۇمھۇرىيىتىنىڭ ئۆشكۈرۈللا مىراسايتوۋ باشلىق رەھبەرلىرى ئايروودرومغا چىقىپ، بىزنى قىزغىن ئۇزىتىپ قويدى.

قازاقىستان ئىتتىپاقداش جۇمھۇرىيىتىنىڭ مەركىزى ئالمۇتىدا ئولسۇۋ قاتارلىق رەھبەرلەر بىزنى خۇددى يېڭى كەلگەن ۋاقىتىمىزدىكىدەكلا يەنە بىر قېتىم قىزغىن قارشى ئالدى. بىز يەنىلا بۇرۇن چۈشكەن مېھمانخانىغا جايلاشتۇق. ئەتىسى كەچ سائەت 5 كە قەدەر كارمانوۋ، ئولسۇۋلارنىڭ ھەمراھلىقىدا ئالمۇتىدىكى سوتسىيالىستىك قۇرۇلۇش مۇۋەپپەقىيەتلىرى كۆرگەزمىسى ۋە داۋالاش - دىئاگنوز تەتقىقات مەركىزى قاتارلىق جايلاردا ئېكسكۇرسىيىدە بولدۇق. زۇڭلى كارمانوۋ شۇ كۈنلەردە زۇكام بولۇپ قىزىتمىسى  $38^{\circ}\text{C}$  قا چىققان بولسىمۇ، يەنىلا بىز بىلەن باشتىن - ئاياغ بىللە بولۇپ، رەئىس تۆمۈر داۋامەت بىلەن مۇشۇ ئەسەرنىڭ ئاخىرىغىچە ئېلىپ بېرىلىدىغان ئىقتىساد - سودا، پەن - تېخنىكا ۋە مەدەنىيەت قاتارلىق جەھەتلەردىكى دوستلۇق، ھەمكارلىق ئىشلىرى توغرىدا سىدا تەپسىلىي پاراڭلاشتى ۋە ھەر ئىككى تەرەپ بۇ جەھەتتىكى كېلىشىملەرنى مۇقىم ئەمەلگە ئاشۇرۇش ئىرادىلىرىنى بىلدۈرۈشتى.

بىز زۇڭلى كارمانوۋ تەييارلىغان خوشلىشىش زىياپىتىدىن كېيىن، ئالمۇتا ئايروودرومىغا قاراپ مېڭىپ كەتتۇق. ئايروودرومدا قازاقىستان ئىتتىپاقداش جۇمھۇرىيىتىنىڭ گېزىت، رادىئو - تېلېۋىزىيە مۇخبىرلىرى رەئىس تۆمۈر داۋامەتنى زىيارەت قىلىدى. زۇڭلى كارمانوۋ مۇخبىرنىڭ قولىدىكى مىكروفوننى ئېلىپ، تېلېۋىزور ئاپپاراتى ئالدىدا: «رەئىس تۆمۈر ئاكا، زىيارىتىڭىزنى ئاخىرلاشتۇرۇپ كېتىش ئالدىدا تۇرسىز، سىز كەلگەن ۋاقىتتا دەل مۇشۇ ئايروودرومدا «مەن بۇ قېتىم زور ئۈمىد بىلەن كەلدىم» دېگەن ئىدىڭىز، سىزنىڭ ئۈمىدىڭىز ئەمەلگە ئاشتىمۇ - يوق؟» دەپ سورىدى. رەئىس تۆمۈر داۋامەت: «سوۋېت ئىتتىپاقىنىڭ قازاقىستان، ئۆزبېكىستان جۇمھۇرىيەتلىرىدە بولغان زىيارىتىم مۇۋەپپەقىيەتلىك بولدى، بەلكى مەن تەسەۋۋۇر قىلغاندىكىدەككىمۇ ياخشى بولدى. ئىككى جۇمھۇرىيەت رەھبەرلىرى ۋە خەلقلەرى مېنى ۋە مېنىڭ ھەمراھلىرىمنى

قىزغىن قارشى ئالدى، قوشنىدارچىلىق ۋە دوستلۇقنى يەتكۈزدى. سىلەرگە ۋە سىلەر ئارقىلىق ھەر مىللەت خەلقىگە يەنە بىر قېتىم چىن قەلبىمىدىن رەھىمەت ئېيتىمەن» دېدى. بىز ئۇلار بىلەن قىزغىن خوشلىشىپ، جۇڭگو شىنجاڭ ئاۋىئاتسىيە شىركىتىنىڭ خەلقئارا ئايروپىلانغا ئولتۇرۇپ ئۈرۈمچىگە قاراپ يولغا چىقتۇق.

بىز ئۈرۈمچىگە كەلگەچە بولغان بىر سائەت 25 مىنۇت ئىچىدە خۇشاللىق بىلەن ئۆتكەن 15 كۈنلۈك زىيارەت تەسىراتلىرىمىزنى سۆزلەشتۈك. بۇ قېتىمقى زىيارەت بىزدە ھەقىقەتەنمۇ ئاجايىپ چوڭقۇر تەسىرات قالدۇرغانىدى. بىزنىڭ ئەڭ چوڭ تەسىراتىمىز خۇددى رەئىس تۆمۈر داۋامەتنىڭ ئالمۇتىدا مۇخبىرلارنىڭ سوئالغا بەرگەن جاۋابىدا ئېيتقىنىدەك، دوستلۇق بۇ قېتىمقى زىيارەتنىڭ مۇھىم تېمىسى ۋە ئاساسلىق مەزمۇنى بولدى. زىيارەت داۋامىدا قوشنىلار ئارا دوستلۇق ئەڭ كۆپ سۆزلەندى. سوۋېت ئىتتىپاقىنىڭ قازاقىستان، ئۆزبېكىستان جۇمھۇرىيەتلىرىدە بىزنىڭ قەدىمىمىز يەتكەنلىكى جايلاردا، مەيلى يۇقىرى قاتلامدا بولسۇن، مەيلى خەلق ئىچىدە بولسۇن، ھەممەيلى بىزنى خۇش چىراي بىلەن قارشى ئالدى. ھەممىلا يەردە بىزگە گۈل تەقدىم قىلىشتى. نان - تۇز تۇتتى. قازاق ئاقىنلىرى دومبىرا چېلىپ، بىزنى ئۆلەڭگە قېتىپ كۈيلىدى. ئۇيغۇر شائىرلىرى بىزگە ئاتا پېشىمىز ئوقۇدى. ئۆزبېك خەلقى نەگىلا بارساق ساز چېلىپ، ناخشا ئېيتىپ، ئۈسسۈل ئويناپ قارشى ئالدى. رەئىس تۆمۈر داۋامەتكە تون كىيدۈردى. بىز ھەر كۈنلۈك زىيارەت پائالىيەتلىرىمىزنى گېزىتلىرىدىن، رادىئو - تېلېۋىزورلاردىن كۆرۈپ تۇردۇق. بۇ خەۋەرلەر شۇ مەزگىلدىكى تەشۋىقاتتا ئاساسلىق ئورۇننى ئىگىلىدى. بىز بارغانلا يەرلەردە نۇرغۇن سوۋېتلىك دوستلار ۋە ئۆز ۋاقتىدا تۈرلۈك سەۋەبلەر تۈپەيلى شىنجاڭدىن ئۇ يەرلەرگە بېرىپ ئولتۇراقلىشىپ قالغان جۇڭگولۇق مۇھاجىرلار بىزنى ئىزدەپ، بىز بىلەن پاراڭ سېلىشتى. ئۇلار شىنجاڭنىڭ بىرنەچچە يىلدىن بۇيانقى تەرەققىياتى، خەلق تۇرمۇشىنىڭ كۆپ ياخشىلانغانلىقى، بازارلارنىڭ ئاۋاتلىقى، مىللەتلەرنىڭ ئىناق - ئىتتىپاق ئۆتۈۋاتقانلىقى توغرىسىدىكى خەۋەرلەرنى ئاڭلاپ خۇشال بولۇشتى. جامبۇل ئوبلاستىدا ياشاۋاتقان مۇھاجىر رابىيە مەھمەت 50 - يىللاردا شىنجاڭ داشۆنىڭ سەنئەت فاكۇلتېتىنى پۈتتۈرگەن، 60 - يىللاردا سوۋېتتە چىقىپ ئورۇنلاشقان ئىكەن. بىز جامبۇلدا بولغان كۈنلەردە ئۇ تەرجىمان بولۇپ، باشتىن - ئاخىر بىز بىلەن بىللە بولدى. ئۇ جامبۇل ئوبلاستىلىق ھۆكۈمەت ئۆتكۈزگەن قارشى ئېلىش چېمپىدا ئۆزى ئىجاد قىلغان «ۋەتەننى سېغىندىم» ناملىق ناخشىنى راۋابقا تەڭكەش قىلىپ ئېيتىپ بەردى. ئۇ ناخشىنىڭ دۇنيادا ئانا تۇپراقىتىن ئايرىلىش ھەممىدىن قاتتىق ئىكەن، دېگەن مەزمۇنلىرىنى ئېيتىۋاتقىنىدا، كۆز چاناقلىرى ياشقا تولۇپ، ئاۋازى تىترەپ، ناخشىنى داۋاملاشتۇرالمىي قالدى. بىزمۇ ئۇنىڭ ۋەتەنگە بولغان چوڭقۇر مۇھەببىتىدىن تەسىرلەندۈك. بىز بىلەن ئۇچراشقان سوۋېتلىك دوستلار بولسۇن ياكى مۇھاجىرلار بولسۇن، ھەممىسى بىردەك جۇڭگونى ماختاشتى. ئۇلار جۇڭگونىڭ ئىسلاھاتى ياخشى، ئىشلەپچىقارغان تاۋارلىرى ئېسىل، دېيىشىدىكەن. ئۆزبېكىستاندا ھۆكۈمەتنىڭ بىر ئەمەلدارى بىزگە: «بىزنىڭ بازارلىرىمىزدا شىنجاڭنىڭ گۆشلىرى سېتىلىۋا -

تدۇ، كۈزدە شىنجاڭدىن ياڭيۇ ئېلىپ كېلىنىپ ئىشچى - خىزمەتچىلەر تەمىنلەندى. خەلقىمىز بۇنىڭدىن خۇش بولدى. سىلەرگە رەھمەت ئىپتىتى. يەنە بىر جەھەتتىن، بىز بۇنىڭغا ھەيران قالدۇق. جۇڭگو ھۆكۈمىتى 1 مىلياردتىن ئارتۇق خەلقنىڭ قورسىقىنى تويغۇزۇپ، ئۆزى ئېشىنىپ بىزگە يېمەكلىك بېرىۋاتىدۇ. ئەسلى بىز سىلەرگە ياردەم قىلساق مەنتىقىگە ئۇيغۇن بولاتتى. بۇنىڭدىن خىجىلمىز» دېدى.

قازاقىستاندا ياكى ئۆزبېكىستاندا بولسۇن، پارتىيە، ھۆكۈمەت رەھبەرلىرى ئۆز سۆزلىرىدە جۇڭگو خەلقىنىڭ ئىسلاھاتتىكى مۇۋەپپەقىيەتلىرىنى ۋە جۇڭگو خەلقى بىلەن بولغان دوستلۇقنىڭ ئەسلىگە كەلگەنلىكىنى مەدھىيەلىدى. زۇڭتۇڭ نازاربايېۋ: «سوۋېت خەلقى شەرقتە ئۇلۇغ جۇڭگو خەلقى بارلىقىنى ئەزەلدىن ئۇنتۇپ قالغىنى يوق. بىز شىنجاڭ بىلەن قوشنا، چوقۇم ئىناق ئۆتۈشمىز كېرەك» دېدى. زۇڭتۇڭ كېرىموۋ بىر قېتىملىق تېلېۋىزور سۆھبىتىدە ياشلارغا: «بىز جۇڭگودىن ئۆگىنىشىمىز كېرەك، كۆپ يىللاردىن بۇيان جۇڭگو ياشلارنى چەت ئەللەرگە كۆپلەپ چىقىرىپ ئوقۇتتى. ھازىر ئۇلار كاتتا مۇتەخەسسسلەردىن بولۇپ يېتىشىپ، ۋەتەنگە قايتىپ چوڭ - چوڭ ئىشلارنى قىلماقتا. بىزنىڭ ياشلىرىمىز مۇ شۇنداق قىلىشى كېرەك» دېدى.

ئومۇمەن بىز سوۋېتتە بولغان كۈنلىرىمىزدە ھەر قاتلامدىن «جۇڭگو ياخشى»، «شىنجاڭ ياخشى»، «جۇڭگونىڭ ئىسلاھاتى، جۇڭگونىڭ مىللىي سىياسىتى ئۈنۈملۈك بولدى» دېگەن سۆزلەرنى دائىم ئاڭلاپ تۇردۇق. جۇڭگونى تىللاپ يۈرگەنلەرنى ئۇچراتىمىدۇق. قازاقىستاندا بىر ئىناۋەتلىك جامائەت ئەربابى بىزگە: «ھازىر ئىككى ئەل ۋە ئىككى رايوننىڭ دوستلۇق كەيپىياتى ھەممىنى بېسىپ چۈشتى. سىلەرگە باشقىچە قارايدىغانلارنى خەلقىمىز ياقتۇرمايدىغان بولۇپ قالدى. بۇرۇن توي - تۆكۈن، نەزىر - چىراغلاردا ۋە ھەر خىل جامائەت سورۇنلىرىدا ئاغزىغا كەلگەننى دەپ جۆيلۈيدىغانلار بار ئىدى. سىلەر كەلگەندىن بۇيان ئۇلار خەلقنىڭ دوستلۇق ساداسى ئىچىدە كوچىدا ئۇر - ئۇرغا قالغان چاشقاندەك كىرىدىغان تۆشۈك تاپالماي قېلىشتى» دېدى.

زىيارەت جەريانىدىكى تەسىراتلىرىمىز ئۈستىدىكى قىزغىن پاراڭلىرىمىز تېخى تۈگىمەيلا غەلىبە خۇشاللىقى بىلەن تولغان ئايروپىلان ئۈرۈمچى ئايروپىلانغا قوندى.

مەسئۇل مۇھەررىر ئەنۋەر ئابدۇرېھىم





## «مۇساپىرلار قانۇنى» دا

(ھېكايە)

سۇغا تەشنا زېمىنغا تۆكۈلىدىغانلىقىنى ئىپادىلىگەن. «كۆمۈر بولاي» دېگەن شېئىرىدا ئادەملەرنىڭ قەلبىنى ئىللىستىش ئۈچۈن كۆيۈپ تۈگەشكە رازىلىقىنى بىل-دۈرگەن. «ئاي بولاي» دېگەن شېئىرىدا قاراڭغۇ كېچىلەرنى يورۇتۇپ، جىمى ئاشتى-مەشۇقلارنىڭ سەرگۈزەشتىلىرىگە گۇۋاھ بولماقچى بولغان... ۋاي، ۋوي! ئۇنىڭ مۇنداق ئاي بولاي، كۈن بولاي، دېڭىز بولاي، دەريا بولاي... دېگەندەك شېئىرلىرى ناھايىتى مۇكەممەل. مەن ئۇنىڭ مۇشۇنداق سانسىز بولاي-لارنى ئويلاپ تاپالايدىغان، شېئىرىي تەپەككۈرغا باي كالىسغا قايىل. يېقىندا ئۇنىڭ بىر شېئىرلار توپلىمى نەشىر قىلىندى. كەتابنىڭ ئىسمىمۇ «بولاي»، بۇ كىتابتىن شەھىرىمىزنىڭ كىتابخانىسىغا 100 پارچىدەك كەلگەنسەكەن، ئۇنىڭ يېرىمىنى شامىل ئۆزى سېتىۋېلىپ، مۇبارەك ئىمزا سىنى قو-يۇپ، ئۇرۇق-تۇغقان، ئەل-ئاغىنىلىرىنىڭ ھەممىسىگە تەقدىم قىلدى. شۇ قاتاردا ما-گىمۇ بۇ كىتابتىن بىرسى تەگدى.

بىر كۈنى، ئاغىنىمىڭ ھېلىقى كىتابىنى ۋارقىلىغاچ، يېڭىدىن يازماقچى بو-لۇۋاتقان بىر ھېكايەمنىڭ قۇرۇلمىسى ئۈس-تىدە خىيال سۈرۈپ ئولتۇراتتىم.

بىزنىڭ بۇ شەھەرنىڭ ئادەملىرى «شائىر» دېگەن گەپنى ناھايىتى كەڭ مە-نىدە چۈشىنىدۇ. ئۇلارنىڭ نەزەرىدە شېئىر يازىدىغانلارلا ئەمەس، رومان ياز-دىغان چوڭ يازغۇچىلاردىن تارتىپ گېزىت-لەرگە پارچە-پۇرات خەۋەرلەرنى يېزىپ تۇرىدىغان كىشىلەرگىچە ھەممىسىلا شائىر. شەھەردە «قەلەمكەشلەر جەمئىيىتى» دەپ ئاتىلىدىغان بىر تەشكىلاتمۇ بار، ئادەتتىكى ئادەملەر ئۇنى «شائىرلار ئىدارىسى» دەيدۇ. يېقىندا مېنىڭ بىر-ئىككى پارچە ھېكايەم ئېلان قىلىنىۋىدى، ئاغىنىلىرىم مېنىمۇ شائىر دېيىشىدىغان بولدى.

شامىل ئىسىملىك بىر ئاغىنەم بار، مانا شۇنى شائىر دېسە بولىدۇ. ئۇ «قەلەم-كەشلەر جەمئىيىتى» نىڭ غوللۇق ئەزالىرى-نىڭ بىرى. ئۇنىڭ شېئىرلىرى رايونىمىز-دىكى چوڭ-كىچىك گېزىت-ژۇرناللارنىڭ ھەممىسىدە ئېلان قىلىنىپ تۇرىدۇ. تولىراق ئۇ «پالانى بولاي»، «پۇستانى بولاي» دېگەن ماۋزۇ-لاردىكى شېئىرلارنى يېزىشقا ئامراق. «شامال بولاي» دېگەن شېئىرىدا ئۇ ئۆز يارىنى گۈلگە ئوخشىتىپ، شامال بولۇپ مەشۇقنىڭ جامال-نى سۆيۈپ ئۆتمەكچى بولغان. «يامغۇر بولاي» دېگەن شېئىرىدا ئۇ تامچە بولۇپ

قاۋاقتا ئولتۇرۇپ يېزىپتەسكەن. ئاڭلىغان بولغىنىدىكى؟ زۇنۇن قادىرىمۇ ئەسەرلىرىدىكى پېرسوناژلىرىغا گەپ تاپالمىسا ئاشۇنداق پۇقرالارنىڭ ئارىسىغا بېرىپ پاراڭ تىڭشايت تىكەن... ھېلىقى بىر چەت ئەل يازغۇچىسىنىڭ ئىسمى نېمىدا! مۇپاسانىمۇ، بالزاکمۇ... ھە، مانا شۇلارمۇ ئامېرىكىنىڭ ۋاراڭ - چۇرۇڭلۇق رېستورانلىرىغا كىرىدۇ ھېلى بىر بۇلۇڭدا ئولتۇرۇپ ئەسەر يازاتتىكەن...

مېنىڭ بۇ ئاغىنىمىنىڭ گەپ قىلغاندا مۇشۇنداق پو ئاتىدىغان ئادىتى بار، بولۇپمۇ ھاراق ئىچىۋالغاندا ئۇنىڭ ئاغزىدىن يالغان گەپ دېگەن پىلىمىنىڭ ئوقىدەك تىزىلىپ چىقىدۇ. مەن ئۇنىڭ سو - زىگە تۈزىتىش بېرىپ قويدۇم.

— بالزاک، مۇپاسان دېگەنلەر ئامېرىدا كىدا ئەمەس، فرانسىيىدە ئۆتكەن يازغۇچىلار. — بىلىمەن، بىلىمەن، چەت ئەل يازغۇچىلىرىنىڭ بارمايدىغان يېرى باردەمەن. ھېلى قارىساڭ پارىژدا، بىردەمدە قارىساڭ، لوندۇندا؛ ئەتىگىنى ياۋروپادا كۆرسەڭ، كەچلىكى ئامېرىكىدا... يازىدىغان ئادەم ئۆيىدىن چىقماي تورۇسقا قاراپ ھاڭۋېقىپ ئولتۇرىدىغان ئىش مانا بىزنىڭ مۇشۇ يەر - دىلا بار. ماڭە كەتتۇق. بۇگۈنكى چىقىمىڭ مەندىن بولسۇن!

شۇنداق قىلىپ ئاغىنىمىنىڭ زورى بىلەن مۇساپىرلار قاۋىقىغا قاراپ مېڭىپ كەتتۇق. شەھىرىمىزدە مۇشۇنداق بىر قاۋاق نىڭ بارلىقىنى راستىنلا بىلىمەيدىكەنمەن. بۇ قاۋاق بازار ئىچىدىكى بىر ئارقا كۆچىدا بولغاچقىمۇ كۆزگە ئانچە چېلىقمايدىكەن. قاۋاق قىلىنغان ئورۇن ئەينى يىللاردىكى بىرەر چوڭ سودىگەرنىڭ مال قويمىدىغان ئىسكىلاتى بولسا كېرەك، دۇكاننىڭ ئىشىك

— بەللى، بەللى!... دېگىنىچە شائىر ئاغىنىم شامىل ئۆزى كىرىپ كەلدى، مۇ - شۇنداق ئۆيىنى بېقىپ ئولتۇرۇۋېرەمسەن؟ يۈرە!

— نەگە! — دەپ ھەيران بولۇپ ئۇ - نىڭغا قارىدىم.

— تۇرمۇش ئۆگىنىمىز، سەنمۇ شائىر - لار قاتارىغا ئۆتۈپ قالدىڭ، مۇنداق تۆت تامغا قاراپ ئولتۇرغان بىلەن ئىش پۈتمەيدۇ. — گېپىڭغۇ توغرا، نەگە بارىمىز!

— توپتوغرا مۇساپىرلار قاۋىقىغا بارايلى...

— نەگە دېدىڭ؟!

— مۇساپىرلار قاۋىقىغا، مۇساپىرلار قاۋىقىنى بىلىمەمسەن؟

— مۇساپىرلار قاۋىقى دېگىنىڭ قانداق يەر ئۇ؟

— قانداق يەر بولاتتى، ئۆتكەن - كەچكەنلەر كىرىپ ھاراق ئىچىدىغان بىر قاۋاق.

— قاۋاقلىقىمۇ ئىسمىدىن چىقىپ تۇرۇپتۇ، نېمىشقا ئۇنى مۇساپىرلار قاۋىقى دەيدۇ. — ھە... بارغاندا كۆرسەن. ئۇ يەرگە

شەھەرنىڭ ھەممە ئىچىرىمەنلىرى دېگۈدەك بارىدۇ. تۆت سەر ھاراقنى قويدۇرۇپ قو - يۇپ كەچكىرىگەچە ئولتۇرساڭمۇ ھېچكىم قوغلىمايدۇ. شۇلارنىڭ قاتارىدا بىر جىڭ

ھاراقنى تىكلەپ قويۇپ، ئازراق زاكوس - كا ئېلىپ، ھاراق ئىچكەن بولۇپ ئەتراپ -

تىكى پاراڭغا قۇلاق سېلىپ ئولتۇرمىز. ئاڭلىمىغاننى ئاڭلاپ، كۆرمىگەننى كۆرسەن.

ئۇ يەرگە يىغىلىدىغان ئادەملەرنىڭ ھەر بىرىنىڭ كەچۈرمىشىنى يازساڭ بىر كىتاب

بولىدۇ... رۇسلارنىڭ گۇگۇل دېگەن يازغۇ - چىسىنى بىلىسەنغۇ؟ ئۇ رېۋىزور دېگەن

ھېلىقى قىزىق كومېدىيىسىنى شۇنداق بىر

— خۇش، ھەرقايسىلىرىنىڭ كۆڭلى نېمىنى تارتىدىكىن؟— دېدى ئۇ ئالدىدىكى بىر خېرىدارنى يولغا سېلىۋەتكەندىن كېيىن بىزگە قاراپ،— قىزىلغا ئاقنى ئارىلاش تۇرۇپ ئىككى سەردىن قۇيۇپ بېرەيمۇ؟

ئۇنىڭ بۇ گېپىدىن بىزنى بەك ئاچ-چىق ھاراقىسىمۇ كۆتۈرەلمەيدىغان، ئەبجەش ھاراق ئىچىدىغان ئادەملەر دەپ پەرەز قىلغانلىقى چىقىپ تۇراتتى.

— ياق، ئاۋۋ ئاق ھاراقىتىن بىر بوتۇلكا!— دېدى شامىل.

بىر بوتۇلكا ھاراق بىلەن تۆت تۇخۇم، ئىككى تال قۇرۇتتى ئېلىپ، ئۈستەلنىڭ بىر تەرىپىگە كېلىپ چۆكتۈق. ئاغىنەم يانچۇقىدىن چىرايلىق قەلەمىتىرىشىنى ئېلىپ قۇرۇتلارنى پارچىلىدى. مەن بوتۇلكىنىڭ مىتال ئېغىزىنى ئۈستەلنىڭ گىرۋىكىگە چىشلەشتۈرۈپ، ئالغان بىلەن بىرنى ئۇرۇپ ئاچتىم. ئەمدىلا بىر رومكىدىن ئىچىپ، ئاغىزىمىزغا بىر تالدىن قۇرت پارچىسىنى تاشلاپ تۇراتتۇق، بىردىنلا:

— ئاغىنىلەر ماڭمۇ بىر رۇمكا قۇيۇۋېتىڭلار،— دېگەن ئاۋاز ئاڭلاندى.

«بۇ ھاراق قەلەندەرى كىمدۇ؟» دەپ ئويلاپ بېشىمنى كۆتۈردۈم. ئالدىدا رەتلىك كىيىمىگەن، ساقال-بۇرۇتلىرىنى پاكىز قىلدۇرغان بىر كىشى قاراپ تۇراتتى. ئۇنىڭ «تەييارغا ھەييار» كازاپلىقى چىرايىدىنلا چىقىپ تۇراتتى. بىر رومكا ھاراقنى قۇيۇپ دوققىدە قويۇپ قويدۇم. ئۇ ھاراقنى ئالدىغا تارتىپ، تۇخۇمغا قارىدى. تۇخۇملارنى بىر-بىرلەپ قولىغا ئېلىپ، چىشىغا توكۇلدىتىپ ئۇرۇپ كۆرۈپ باقتى. دە، ئارىسىدىن بىرنى تاللىۋېلىپ بىزگە قاراپ:

— قانداق، ماۋۇ بىرگە تۇرامسىلەر،

دېرىزىلىرى مەزمۇت، ياغاچلىرى پۇختا، ئىچىمۇ خېلىلا كەڭ ئىكەن. كېيىنكى چاغلاردا شېغىل تۆكۈلۈۋېرىپ يول ئېگىزلىپ كەتكەچكە دۇكان ئازگالدا قاپتۇ. مۇساپىر-لار قاۋىقىنىڭ خوجايىنى خېلى دەستى بار ئادەم بولسا كېرەك، دۇكاننىڭ كوچا تەرەپتىكى قىسمىنى قېلىن تاختايلىرى بىلەن بوغۇپ ئايرىم بىر مال قويىدىغان ئورۇن قىلىۋاپتۇ. مال جازىلىرىغا ھەر خىل ئىچىملىك، لەر، تاماكا، پىششىق تۇخۇم، چىلىغان سەي، ئەرزەن كەمپۇت، قاق، قۇرۇت، مايلىق پۇرچاق دېگەندەك نەرسىلەرنى تىزىۋېتىپتۇ. دۇكاننىڭ ئىچى تەرىپىگە قوپال ياغاچلاردىن ئۇزۇن ئۈستەل، ئورۇندۇقلارنى ياساپ قويۇپتۇ. ۋاقتى كەلگەندە خوجايىن دۇكاننىڭ تىجارەت قىلىدىغان تەرىپىنى مەھكەم ئېتىۋېلىپ، دۇكاننى ئوچۇق قويۇپ كەتسىمۇ، ئۇنىڭ ئىچىدە مەستلەر كۆتۈرۈپ كەتكۈ-دەك مۇھىم بىر نەرسە قالمىغۇدەك.

كۈن تېخى يورۇق بولغاچقىمىكىن، پۇكەي ئالدىدا ئۆرە تۇرۇپ ئىككى-تۆت سەر قېغىۋېلىپ چىقىپ كېتىدىغانلارنى ھېسابقا ئالمىغاندا، دۇكان ئىچىدە ئادەممۇ كۆپ ئەمەس ئىكەن. بىز كىرگەندە ئۈچ-تۆتەيلەن ھېلىقى قوپال ئۇزۇن ئۈستەلنى چۆرىدەپ ئولتۇرۇپتۇ. ھاراق ساتىدىغان يەردە ياش، قاۋۇل بىرەيلەن سودا قىلىپ تۇرۇپتۇ. ئۇنىڭ بەستىگە باقمىي ئاۋازىنىڭ ئىنچىكە، گەپ-سۆزلىرىنىڭ سىيلىق-يۇمشاقلىقىغا قاراپ «چوقۇم كىچىكىدە مەمىسىنىڭ قولىدا چوڭ بولغان ئادەم بولسا كېرەك» دەپ ئويلىدىم. بەزى مەمىسى بېقىپ چوڭ قىلغان ئادەملەردە مۇشۇنداق ياش قورامىغا ماس كەلمەيدىغان سىپايى مېجەز پەيدا بولۇپ قالىدۇ.

ئۈچكەنمۇ؟ - دېدى.

بۇ تەكەللۇپسىز «مېھمان» نىڭ قىلغىلىرىغا ھەيران بولۇپ، كۆزۈمنىڭ قۇي-رۇقىدا شامىلىغا قاراپ قويدۇم. شامىل بۇ ئويۇنغا دەرھال قىزىقتى - دە:

- بولدى، مەن ئۈچكە تۇردۇم، -

دېدى.

ئۇلار «سىز تۇتۇڭ»، «سىز تۇتۇڭ» دەپ بىردەم تالاشقاندىن كېيىن، شامىل تۇتۇپ بەردى. ھاراق قەلەندەرى ئىپ-گىشىكىنىچە شامىلنىڭ قولىدىكى تۇخۇملارغا پەم بىلەن ئۇرۇشقا باشلىدى. ئۈچ تۇخۇم نىڭ ھەممىسى چېقىلىپ، قەلەندەرنىڭ قولىدىكى تۇخۇم ساق قالدى.

«ھاھ... ھاھ... ھاھ!» دەپ ھۇزۇر-

لىنىپ كۈلۈپ كەتتى قەلەندەر.

- قالتىس تۇخۇمۋازكەنسىز جۇمۇ! -

دېدى شامىل.

- مۇنداق ھۈنەرلەرگە بىز ئۇستا، ئۇتۇ-ۋالغاندىن كېيىن بىرەر تۇخۇم بېرەرسىلەر؟ قەلەندەر قولىدىكى ساق تۇخۇمنى ئۈستىلگە قويۇپ، چېقىقتىن بىرنى ئېلىپ ئاقلدى. رومكىدىكى ھاراقنى كۆتۈرۈۋېتىپ، تۇخۇمنى پۈتۈنلا ئاغزىغا ئاتتى - دە، قولىنى «رەھمەت» دېگەن مەنىدە كۆتۈرۈپ قويۇپ، نېرىدا ھاراق ئىچىۋاتقانلار تەرەپكە ماڭدى. شامىل ئىككىمىز بىر - بىرىمىزگە قاراشتۇق.

- «يۈزۈمنىڭ قېلىنلىقى، جېنىمنىڭ

راھىتى» دەپ ئويلايدىغان نېمىكەندە بۇ.

- سەن ئۇنى تونۇمامسەن؟

- كىم ئۇ؟

- ھېيتەك قاۋان دېگەن نوچى شۇ،

ھۆرت - پۆرت دېگەننى باش بىلەنلا سالىدۇ.

مەن جىممىدە بولۇپ قالدىم. يەنە

بىر رومكىدىن ھاراق ئىچىپ تۇراتتۇق، باياتىنى بېرى ئۇدۇلمىزدا مۇگدەپ ئولتۇرغان بىرسى كۆزىنى يوغان ئېچىپ بىزگە قارىدى - دە:

- ئۇكىلىرىم، ھارىقىڭلاردىن ماڭمۇ

ئازراق قۇيۇۋىتىڭلار، - دېدى.

سەيسېلىپ قاراپ ئۇنىڭ يېشى خېلى

بىر يەرگە بېرىپ قالغان ئادەملىكىنى بايقىدىم. ئۇنىڭ ئۈستىدىكى كىيىملىرىمۇ ناھا-

يىتى ناچار ئىدى. «تۇرقى مۇنداق بولغان بىلەن، بۇمۇ پالان - پۇستان دېگەنلەرنى

باش بىلەن سالىدىغان بىرسى بولۇپ قالماي سۇن!» دەپ ئويلىدىم - دە، ئۇنىچىقماي

تولدۇرۇپ بىر رومكا ھاراق قۇيۇپ سۇندۇم. - ئاز ئىچىڭلار ئۇكىلىرىم، ئاز ئىچىڭ-

لار! - دېدى ئۇ ھاراقنى قولغا ئېلىپ، -

مانا ياش ۋاقتىمدا مەنمۇ «كىم سەن؟» دېسە، «مەن!» دەپ مەيدەمگە ئۇرۇپ يۈ-

ردىغانلاردىن ئىدىم، ئىچىپ - ئىچىپ مۇشۇ كۈنگە قالدىم. «سۈيى يوق يەردىن قاچ،

پۇلى يوق ئەردىن...» دېگەن گەپ بار. خوتۇنۇمۇ مەندەك پۇلى يوق ئەرنى تاش-

لاپ كەتتى. بىر ئوبدان خىزمەتتىكى بالىلىرىم، كېلىنلىرىم بار، يېنىدا تۇرالمايمەن.

مۇشۇ ھاراقكەشلىكىم بىلەن ھەممىنى توپ غازدىم. بەزىدە ئۆزۈممۇ: «زادى نېمە بولغان ئادەممەن - ھە!» دەپ ئويلاپ قال-

لىمەن، يەنە ئىچمىسەم تۇرالمايمەن. ھاراقنى ئىچىپ - ئىچىپ مەست بولۇپ، كەچتە

بېرىپ گۇپلا چۈشۈپ ئۇخلاپ قالسىمەن. ئەنئىنى ئويغىنىپ: خۇدايا شۇكرى، مەن

تېخى تىرىككەنمەن - ھە! - دەيمەن، يەنە قاۋاققا قاراپ ماڭمەن...

ئۇ رومكىدىكى ھاراقنى ئالدىرىماي

تامشىپ يۇتۇپ، ئاغزىنى ئالغىنى بىلەن

ئۆي باشقۇرۇش ئىدارىسىنىڭ ئادەملىرى كېپ-لىپ: «ئاكا، سىز بۇ ئۆيىدىن كۆچۈپ بەرسىڭىز» دەيدۇ. «نېمىشقا» دېسەم، «ئاۋۇ ئۆيىدىكى قوشنىڭىزنى بىلىسىزغۇ؟» دەيدۇ. ماڭا قوشنا بولۇپ ئولتۇرىدىغان بىر ياش بالا بولىدىغان، «ھە بىلىمەن. يېمەكلىكلەر گۇڭسىسدا ئىشلەيدىغان ماۋۇ بىر تام قوشناممۇ؟» دېدىم. ئۇلار: «ھە، شۇ قوشنىڭىز ھازىر بۆلۈم باشلىقى بولۇپ ئۆستى. ئولتۇرۇۋاتقان ئۆيى كىچىك بولۇپ قاپتۇ، سىز ئولتۇرۇۋاتقان بۇ ئۆيىنى قوشۇپ، كېڭەيتىپ رېمونت قىلىپ، شۇ يىگىتكە بەرمەكچىمىز» دەيدۇ. ئاچچىقىم كەلدى: «ھوي مەنمىچى، ئارمىيە يېڭى كەلگەن چاغلاردا مەھەللىدە ئاكتىپ بولۇپ ئىشلىگەن؛ ئۈچ ۋىلايەت ئىنقىلابىدا 20 - 30 ئادەمگە باش بولۇپ گومىنداڭچىلار بىلەن سوقۇشۇپ يېڭى ھۆكۈمەت ئۈچۈن قان ئاققۇزغان. ئەمدىزە، تېخى مەدەنىيەت ئىنقىلابىدا يىرتىق ئىش تان كىيىپ يۈرگەن نېمىلەرگە ئۆيۈمنى بوشىتىپ بېرىپ، كۈدە - كۆرپەمنى كۆتۈرۈپ نەدە سەرسان بولۇپ يۈرگۈدەكمەن. بېرىپ باشلىقىڭغا ئېيتىش، كۆچمەيمەن، قولىدىن كەلگىنىنى قىلسۇن!» دېدىم. مېنىڭ ئۆيىدىن كۆچۈرۈۋېتىلدى، شۇنداق بولسىمۇ، ئاچچىقىمدا كونا پەلتويىمنى سېتىپ، پۇلىغا ھاراق ئىچىپ يۈردۈم.

بۇ گەپنى ئاڭلاپ ئىختىيارسىز كۈلۈۋەتتۇق.

— ئاكا، نېمە ئىش قىلىسىز؟ — دەپ

سوردىم.

— كۆزەتچىلىك قىلىمەن، — دېدى

ئۇ، — بىزدەك ياشتا چوڭ بولۇپ قالغان ئادەمگە

كۆزەتچىلىكتىن باشقا نېمە ئىش بار، دەپسەلەر. شۇنىڭقىمۇ ئاران ئېرىشتىم،

ئېرتى - دە، رومكىنى قايتۇرۇپ بەردى. «زاكوسكا يەڭ!» دەپ بىر تۇخۇمنى تەڭلىمگەن قولۇم ھاۋادىلا ئېسىلىپ قالدى. ئۇ بېشىنى ئۈستەلگە قويۇپلا ئويۇنغا كەتكەندى. — مانا تۇرمۇش! — دېدى شامىل قولىقىمغا پىچىرلاپ.

يەنە بىر - ئىككى رومكىدىن ئىچىش تۇق. شۇ ئەسنادا يېشى توختىغان بىر كىشى يېرىم بوتۇلكىدەك ھاراقنى كۆتۈرۈپ، بېشىنى ئۈستەلگە قويۇپ ئۇخلاۋاتقان ھېلىقى ئىچەرمەنىڭ يېنىغا كېلىپ ئولتۇردى. — پاي، ھەسەنباي ئويۇنغا تېگىپتۇ - دە! — دېدى ئۇ يېنىدىكى ئادەمگە قاراپ، — قوپە! مېنىڭ ھاراقىمدىن بىرەر رومكا ئىچىپ قويمامسەن.

ئۇخلاۋاتقان كىشى بېشىنى كۆتۈرۈپ، يېڭى كەلگەن مېھمان سۇنغان ھاراقنى «رەھمەت» دەپ ئېلىپ، يەنە ئالدىرىماي يۇتتى - دە، بېشىنى ئۈستەلگە قويدى.

— ياخشى ئادەم، — دېدى يېڭى كەلگەن كىشى ھەسەنباينى بىزگە تونۇشتۇرۇپ، — كاتتابىراينىڭ ئوغلى ئىدى. ئۆمرى ئويناپلا ئۆتۈپ كەتتى - دە بىچارىنىڭ، مانا، ئاخىرىدا ھەممىدىن ئايرىلىپ، ئىچمەسە تۇرالمىدىغان كۈنگە قالدى. قېنى، ھاراقىمغا ئېغىز تەگمەمسەلەر.

— خوش، رەھمەت، — دېيىشتۇق.

— ھەي، بۇ ھاراق دېگەن نېمىنىڭ مەنىمۇ تاشلىۋەتكەن، — دەپ گەپ باشلىدى ھېلىقى كىشى قولىدىكى ھاراقنى كۆتۈرۈپ ۋېتىپ، — يېقىندا بىر ئىشتىن رەنجىپ قېلىپ يەنە ئىچىپ سالىم. نېمىدىن رەنجىدىڭ، دېمەمسەلەر، مەن ئۇزۇن يىلدىن بېرى ئۆي باشقۇرۇش ئىدارىسىنىڭ ئۆي - دە ئولتۇراتتىم. بىر كۈنى ئولتۇرسام،

يېزىشنى ئۇنتۇپ، ئۆزىنىڭ گېپىگە چۈشكەندى.

— قارا، قارا! — دەپ مېنى نوقۇيتتى ئۇ، — ئاۋۇ رومكا تۇتۇپ تۇرغان ئادەمنى كۆردۈڭمۇ؟ ئۇ چوقۇم يا تامچى، يا تۆمۈرچى. ئاۋازىنىڭ بازغان ئۇرغاندەك گۈلدۈرلەپ چىقىۋاتقىنىنى ئاڭلىدىڭمۇ؟ ... ماۋۇ ئادەمنىڭ يۈزى — كۆزلىرىدىكى قورۇقلارغا سەپسالىدىڭمۇ؟ ئۇنىڭ ۋۇجۇدىدا نۇرغۇن ئاچچىق كەچۈرمىشلەرنىڭ يىغىندىسى بار... مۇنۇ قولىنى كۆكسىدىن چۈشۈرمەي جىمىسى ئادەمگە قاراپ ھىجىيىپ تۇرغان كاززاپقا قارا، ھەقىچان ئۇ يېنىدا ئولتۇرغان ئاۋۇ بىچارىنىڭ پۇلىنى ئالداپ خەجلەيدۇ... يا قۇدرەت! باياتىنىڭ بېشىنى ئۈستەلدىن كۆتۈرمەي مۇگدەۋاتقان ھەسەنباينى كۆرۈۋاتامسەن؟ ئەمدى ئۈسەگىپ، باشقىدىنلا تېپتىكىلىشىپ كېتىپتۇ... قانداق، مېنىڭ دېگىنىمدەك-ھەممەن؟ ئۆگىنىمەن دېگەن ئادەمگە بۇ يەردە تۇرمۇش دېگىنىڭ ئېشىپ-تېشىپ تۇردۇ. بولۇپمۇ سەندەك ھېكايە يازدىغان ئادەم كۈندە كەلسە بولىدۇ بۇ يەرگە! ... ھاراق ئەكىلىي دېسەم ئۇنىمايۋاتسەن، قورساقمۇ ئېچىپ قالدى، بولمىسا سېنى يەنە بىر يەرگە باشلاپ باراي... ياق، ياق، قاۋاق ئەمەس، كۆڭۈلدىكىدەك بىز ياش چوكاننىڭ ئۆيى. قورقما، ئۆزى تۇل، پۇللۇق خوتۇن. يەمەن، ئىچمەسەن، ھەممە نەرسە تەييار. ئۇ يەردىكى تۇرمۇش دېگەن يەنە باشقا گەپتە، چىۋىقتەك بەل، تولىغان ساغرا، ئاپئاق كۆكرەك، مانا، ناز، خۇلق، ئادەم كۈتۈش دېگەنلەرنى شۇلاردىن سورا...

شامىلىنىڭ ئاغزىدىن ئەمدى تېپتىقىز گەپلەر چىققىلى تۇردى. كەتمەسەك بولماي-دىغانلىقىنى پەھلەپ قالىدەم. يەنە ئازراقلا

ئەدە كۆزەتچىلىك قىلسام، ئىككى-ئۈچ ئاي ئۆتمەيلا بوشىتىۋېتىپ، شۇ يەرنىڭ كادىرىدىن بىرسى ئۇرۇق-تۇغقىنىنى ئەكىلىپ ئورۇنلاشتۇرۇۋالىدۇ. ئۆتكەندە بىر ئورۇنغا كۆزەتچىلىك قىلىپ 500 يۈەن قەرزدار بولۇپ قېلىۋېتىدەم، قەرزنى ئۆزۈم ۋەتسۇن، دەپ خېلى ئۇزاق ئىشلىتىپ قالدى. «ھە، ئىشنىڭ يولى مۇنداقكەن-دە!» دېدىم. ھازىرقى كۆزەتچىلىك قىلىۋاتقان ئورۇنغا 2000 يۈەندەك قەرزدار بولدۇم. خۇدا بۇيرىسا، ئەمدى ئۇ يەرگە چىكىپلا كەتتۇق دەڭلا... قېنى كەلمەسەلەر...

ئۇ مۇغەمبەرلەرچە كۆز قىسىپ قويۇپ، قولىدىكى ھاراقنى كۆتۈرۈۋەتتى. شامىل «مانا تۇرمۇش!» دېگەندەك مەنىدە ماڭا لاپ قىلىپ قارىدى-دە، قۇيۇن دەپتىرىنى ئېلىپ كىتىۋېتىپ بىر نېمىلەرنى خاتىرەلەشكە باشلىدى.

قاراڭغۇ چۈشكەنسىڭىز مومىسى باقىقان خوجايىنىڭ سودىسى قىزغىلى تۇردى. كونا مەستلەرگە يېڭى كىرگەن مەستلەر قېتىلىپ، دۇكاننىڭ ئىچى ۋاڭ-چۇڭغا توشتى. كەيپىچىلىكتە خېرىدارلار تونۇشسۇن-تونۇشمىسۇن بىر-بىرىگە قاراپ كۆلۈمسىرەپ ھاراق سۇنۇشاتتى. دوللىرىغا قېقىشىپ ئەھۋال سورىشاتتى، قايسىبىرلىرى بىزگىمۇ ئۈلپەتچىلىك كۆرسىتىپ ھاراق تەڭلەيتتى. ئاز-ئازدىن ئىچىپ بىزمۇ ھېلىقى بىر بوتۇلكىنى قۇرۇغداپ قويغاندەك دۇق. شامىل يەنە ھاراق ئەكىلىش ئۈچۈن تەمەشەلگەن بولسىمۇ، مەن ئۇنى تۇتۇۋالدىم، ئۇمۇ ئەتراپتىكىلەرنىڭ ھاراقىغا شېرىك بولۇپ ئوبدانلا مەست بولغانىدى. بۇ يەردىن ئالدىراپ كەتكىسىمۇ يوقتەك قىلاتتى. ئەمدى، ئۇ تۇرمۇش ئۆگىنىشى، خاتىرە

كۆزى شامىلغا قالدى. شامىل خۇددى ئۆزىنىڭ كىملىكىنى ئەمدى چۈشىنىۋاتقان دەك ئۆزىگە سالاپەت بېرىپ، قولى يەت كەن ئەتراپتىكى ھەممەيلەن بىلەن قايتا كۆرۈشۈپ چىقتى.

— مانا، ماۋۇ مېنىڭ ئاغىنەم بولىدۇ، — دېدى ئۇ كۆپچىلىككە مېنى تونۇشتۇرۇپ، — يازغۇچى، يازغۇچى دېسەم نېمە قىلىدىغان ئادەمكىن دەپ قالماڭلار، ھېكايە يازىدىغان شائىر.

پاھ! كۆپنىڭ ھۈرمەت نەزەرى ما- كىمۇ تىكىلدى.

— سىلەرنىڭمۇ قەدىمىڭلار بۇ يەرلەر- گە يېتىدىكەن - ھە؟ ھېلىقى ئولتۇرۇشتىكى ئىش ئېسىمدىن چىقمايدۇ - دە، — دېدى بايىقى شامىلنى تونۇۋالغان كىشى ئۇنىڭغا قاراپ، — ۋاتىلداپ سورۇننى بېشىغا كىي گەن ۋاھاپ كاسكىنى:

ھەي ۋاھاپ،

ھەي، ھەي ۋاھاپ،

ئولتۇرۇشنى بۇزدۇڭ ئىتتەك قاۋاپ.

دەپ قالتىس رەسۋا قىلغانتىڭىز.

— ھە، ئۇ شۇنداقلا بىر كېلىپ قال خان ئىلھام دەڭما...

— «بولاي» دېگەن كىتابىڭىزنى ئو- قۇدۇم، قالتىس يېزىپسىزە! ...

كىتابنىڭ گېپى چىقىۋىدى، باشقىلار تېخىمۇ جىمپ كەتتى. پوكەيدىن بېشىنى چىقىرىپ قاراپ تۇرغان مومىسى باققان خوجاينىنىڭ چىرايمۇ شادلىققا چۆمدى، كىتاب يازغان ئادەملەرنىڭ بۇ يەرگە كېلىپ ئولتۇرۇشى مۇساپىرلار قاۋىقى ئۈچۈن- مۇ بىر شەرەپ - تە! ... ئۇ ئۆزىگە خاس سىپايى ھەرىكەتلەر بىلەن پوكەيدىن ئاتلاپ چىقىپ شامىل بىلەن ئىككىمىزنىڭ

ئولتۇرساق، خەقنىڭ ئۇيۇنىنى كۆرىمىز دەپ كېلىپ ئۆزىمىز ئويۇن قويۇپ بېرىدەنغاندەك قىلاتتۇق... دەل شۇ چاغدا، قول تۇققا نەقىشلىك دۇتار قىستۇرۇۋالغان بىرەيلەنگە يەنە ئىككى - ئۈچ خېرىدار ئەگىشىپ دۇكانغا كىرىپ كەلدى. ئولتۇرغانلار: ۋاھ، مانا ياسىن دۇتارمۇ كېلىپ قالدى. تازا بىر ساز ئاڭلايدىغان بولدۇق - تە، دېيىشىپ چۇقۇرۇشۇپ كەتتى.

ياسىن دۇتار قولتۇقىدىكى دۇتارنى تامنىڭ بۇلۇڭىغا تىكلەپ قويۇپ، شامىلنىڭ يېنىدىكى بوش ئورۇنغا كېلىپ ئولتۇردى. ئۇنىڭغا ئەگىشىپ كىرگەنلەر تىۋت - بەش بوتۇلكا ھاراق، خاسىڭ، مايلىق پۇرچاق دېگەندەك زاكوسكىلارنى ئەكىلىپ ئۈستەلنىڭ ئوتتۇرىسىغا يايىدى. بىرسى ھاراقنىڭ ئاغزىنى گۈپپىدە ئېچىپ: قېنى ئاغىنىلەر، ھەممەيلەن مۇشۇ ئوتتۇرىغا قارايمىز، دەپ ھاراق قۇيۇشنى باشلىۋەتتى. ئەمدى يېرىم تۈنگە سوزۇلىدىغان كاتتا بىر ئولتۇرۇشنىڭ بولىدىغانلىقى جەزملىشىپ قالغانىدى. مەن كەتسەك بولاتتى، دەپ شەرەت قىلىپ شا- مىلنىڭ يېڭىمىنى تارتىپ قويدۇم. لېكىن ئۇ ماڭا قارايمۇ قويماي: بۈگۈن قانغۇچە بىر ئويىنىۋالىدىغان بولدۇق - تە، دەپ ئۈستەلگە بىرنى شاپىلاقلىدى - دە، ئورنىدىن قو- پۇپ سوزۇلۇپ تۇرۇپ، بايا كىرگەنلەر بىلەن قول ئېلىشىپ كۆرۈشۈپ، باشقىدىنلا جانلىنىپ كەتتى. يېڭى مېھمانلارنىڭ بىرى شامىلنىڭ قولىنى سىقىپ تۇرۇپ تۇيۇقسىزلا: — ھوي قاراڭلار، ماۋۇ شامىل شائىر ئەمەسمۇ! — دەپ ۋارقىرىۋەتتى، — قېنى ئولتۇرۇڭ، ئولتۇرۇڭ!

«شائىر» دېگەن سۆز ئاڭلىنىش بىلەنلا ۋاراڭ - چۈرۈڭ بېسىقى ھەممىنىڭ

— ھازىرقى ۋاقتتا پويىز دېگىنىڭلار  
بىر كۆتەك ھارۋىدە كلا نەرسە بولۇپ قال  
دى. ئايروپىلان بىلەن ئۇچتۇم.  
— ۋاھ، ھۇزۇر قىپسىز - دە!  
ئولتۇرغانلار تاماقليرىنى چېكىپ  
كېتىشتى.

— ھۇزۇرى شۇ! — دەپ تەستىقلىدى  
شامىل، باشقىلاردىن ئاڭلىۋالغانلىرى بويى -  
چە ئايروپىلاننىڭ ئىچىنى تەشۋىرلەپ، — ئا -  
زادە، ئۆم - لۆم ئورۇندۇقتا خىيال سۇرۇپ ئۆگ -  
دەپ ياتىدىغان گەپ، تازا مەڭزىگە ئەركەك  
چىۋىنىمۇ قونىمىغان چىرايلىق قىزلار «نېمە  
يەيسىز، نېمە ئىچىسىز؟» دەپ سوراپ تۇ -  
رىدۇ. ئايروپىلان موللاق ئاتىدىغان يەرگە  
كەلگەندە «بەللىرىگە تاسمىنى باغلىۋېلىش -  
سىلا» دەيدۇ. «ماڭاۋاي كىراغا نەچچە يۈز  
يۈەن پۇلنى ئالغاندىن كېيىن، ئۆزۈڭ كې -  
لىپ باغلاپ قويماستەن!» دەپ قورساقنى  
چىقىرىپ، كىرىپسۇدا يانتۇ يېتىپ بېرىد -  
غان گەپ. ھېلىقى ئايدەك خېنىملار بېلىمىزنى  
قۇچاقلاپ، تاسمىسىنى ئۆزى باغلاپ قويى -  
دۇ. شۇنداق قىلىپ نەچچە كۈنلۈك يولغا  
بىر - ئىككى سائەتتىلا يېتىپ بارىدىغان گەپ...  
ئاڭلاۋاتقانلار «قالتىس گەپكەن - ھە!»  
دېيىشىپ گۇدۇڭلىشىپ كەتتى. شامىلنىڭ  
ئاتقان پولىرىدىن خىجىل بولۇپ ئولتۇرال -  
ماي قالدۇم. پېشىنى تارتىپ - تارتىپ قوي -  
ساممۇ، ئۇنىڭ شۇ تۇرقدا ماڭا قارايدىغان  
كۆزى يوق ئىدى. يەنە بىرەيلەن:

— ئۇكام، شاڭخەي دېگەننى ناھايىتى  
ئادەم چىق شەھەر دەيدىغۇ؟ — دەپ سو -  
راپ قالدى.

— ئۇنى بىر دېمەك، — دېدى شامىل، —  
ئادەمنىڭ تولىقىدىن ئىچىڭىز ئېلىشىدۇ.  
كوچىسىدا كېتىپ بېرىپ ئىتتىك ئارقىڭىزغا

ئالدىغا كېلىپ كۆرۈشتى.  
— بىزنىڭ بۇ دۇكىنىمىزنىڭ شارائىتى  
ناچار، خاپا بولۇشىمىغا، مانا ماۋۇ دەستە -  
مىنىڭلارغا ئاتىغىنىم بولسۇن، — دېدى - دە،  
20 - 30 تۇخۇمنى ئەكىلىپ ئۈستەلگە قاتار  
تىزىۋېتىپ كەتتى.

شۇنىڭ بىلەن ھاراق ئىچىش باشلىنىپ  
كەتتى. لېكىن كىشىلەر ئىختىيارى پاراڭ  
قىلىشتىن سەل قورۇنۇپ، شامىلنىڭ ئاغزى -  
غا قاراپ قېلىشتى.

— ئۇزۇن بولدى كۆرۈنىمىدىڭىز،  
چوڭراق بىر نېمە يېزىۋاتامسىز يا... ھۆ -  
كۈمەت شائىرلارنى شەھەرمۇ شەھەر ئايلا -  
دۇرىدۇ، دەپ ئاڭلىۋىدىم، يىمراقراق بىر  
يەرلەردە ساياھەتتە بولىدىڭىزمۇ؟

— ھە، — دېدى شامىل بىر رومىكا  
ھاراقنى شاققىدە ئېلىپ ئىچىۋېتىپ، —  
ئىچكى ئۆلكىلەرنى ئايلىنىپ كەلدىم.

«ئىم!» دەپ قالدۇم. ئەمدى ئاغ -  
نەمنىڭ راست - يالغاننى قېتىپ پو ئاتىدىغان  
كېسىلى قوزغالغانىدى.

— نەلەرنى ئايلىنىدىڭىز؟

— گۇاڭجۇ، خاڭجۇ، بېيىچىڭ، شاڭ -  
خەي دېگەندەك ھەممە چوڭ شەھەرلەردە  
بولدۇم.

شامىلنىڭ 2 - 3 يىلىنىڭ ئالدىدا  
تونۇش شوپۇرغا يالۋۇرۇپ يۈرۈپ، قارا  
ماشىنىغا ئولتۇرۇپ ئۈرۈمچىگە بىر بېرىپ  
كەلگىنىنى ھىسابقا ئالمىغاندا، ئۇنىڭ «چوڭ  
شەھەرلەرنى كۆردۈم» دېگىنى قىسپقىزىل  
يالغانىدى. قېرىشقاندا ھېلىقى ئاغنىمۇ  
كوچىلاپ سوراۋەرگىلى تۇردى.

— ۋاھ، قالتىس يەرلەر، دەپ ئاڭلى -  
ۋىدۇق، ئايروپىلان بىلەن بارىدىڭىزمۇ، پو -  
يىزدىمۇ؟

ئادەملەرى كېلىۋاتىدۇ، ئەمدى بىر قەپەس مۇشتلاش بولىدىغان بولدى» دېدى، راست دېگەندەك، گەپ ئاخىرلاشمايلا ئىككى تەرەپ تار كوچىدا تۇتىشىپ ئوپۇر - توپۇر بولۇشۇپ كەتتى. مەن نېمە قىلارمىنى بىلمەي تۇرغان ئورنۇمدا تۇرۇپلا قاپتىمەن، بىر چاغدا يېنىمدا بىر قارا كۆلەڭگە پەيدا بولغاندەك قىلدى. شۇنداق قارىشىمغا قۇلاق تۇتۇۋىمگە «قارس!» قىلىپ بىرنى سالىمى، يۈزۈمنى سىلىسام بەش قولنىڭ ئىزى مانامەن دەپلا چىقىپتۇ. ئاچچىق-ھەپلىقنى ياقىسىدىن قاماپلا تۇتۇپ يېقىنغا نەچچىنى سالىدىم. «ئەھ، ئەھ...» دەپ ئىنە چىقلاپلا قالدى، تىڭشىسام ئاۋازى تونۇش تەكلا قىلىدۇ. يورۇققا سۆرەپ ئاپىرىپ قالسام، لەڭگەردىكى بىر تۇغقان تاغامنىڭ ئوغلى ئىكەن...

قاۋاق ئىچىنى پاراققىدە كۈلكە قاپلىدى. بۇ كەيپىياتتىن ئىلھاملانغان شامىل ئورنىدىن چاچراپ تۇردى - دە:  
— بۇرادەرلەر، سىلەرگە يېڭى يازغان بىر شېئىرىمنى ئوقۇپ بېرىشىمگە رۇخسەت قىلىڭلار، دەپ يانچۇقىدىن خاتىرىسىنى چىقاردى، «ئىت بولاي» دەپ شېئىرنىڭ ماۋزۇسىنى تەنتەنىلىك جاكارلاپ ئەتراپىغا بىر قارۋەتتى.

خالايمەن بۇرادەرلەر،

خالايمەن.

بىر ئۆمۈر ئىشىكىڭلاردا ئىت بولۇشنى،

ئۆزۈڭلارنى،

مۈلكۈڭلارنى،

چىل بۆرىلەر -

ياۋلاردىن سەگەك تۇرۇپ قوغداشنى.

قاراڭغۇ تۇن،

سىلەر ئۆيۈڭلاردا،

بۇرۇلىدىغان بولسىڭىز چوقۇم ئىككى - ئۈچ ئادەمگە ئۇسۇۋالسىز. يىكشەنبە كۈنىدىكى قىستا - قىستاڭچىلىقتا كۈنىگە نەچچە ئون ئادەم دەسسەلىپلا يىقىلىدىكەن. بىر تەرەپتىن يىقىلىپ تۇرىدىكەن، بىر تەرەپتىن يىقىلىغانلارنى دوختۇرلار ئارىغا كىرىپ زەمبىلىگە سېلىپ توشۇپ تۇرىدىكەن.

— يائىلا، پىلانلىق تۇغۇڭلار، دېگەن گەپمۇ توغرا جۇمۇ!

— گۇاڭجۇدا شىنجاڭدىن بېرىپ ئوقەت قىلىۋاتقانلار خېلى بار دەيدۇ، كۆرگەنسىز؟  
— كۆردۈم... دېدى شامىل يەنە بىر رومكا ھاراقنى غۇرتۇلىدىتىپ ئىچىپ تۇرۇپ.  
— بەزى ياش بالىلارنى شۇ يەردىمۇ جېدەل - ماجىرا چىقىرىپ تۇرىدۇ دەيدىغۇ؟  
— مانا شۇ گەپ ئەمەسمۇ، تۇرمۇش ئۆگىنەي دەپ ئۇلارغا بىر ئاز ۋاقىت ئايدىلىشىپ يۈردۈم. كۆپىنچىسى ياش بالىلار ئىكەن. تەرەپ بولۇشۇپ بىر - بىرى بىلەن سوقۇشۇپ ئوينىدايدىكەن. كۆرگەنلەر ھېچ - ۋاقىتتا ئۇنى پالانچاخۇن، پۇكۇنچاخۇن دەپسەيدۇ - دە، «شىنجاڭلىقلار» دەيدۇ، ھەممىزنىڭ نامىغا سەت.

— شۇنداق بولماي! - دەپ كۆپچەلىك بۇ گەپنى تەستىقلاشتى.

— بىرنەچچە خوجايىنلارنى تۇتۇۋېلىپ «ئاغىنلەر مۇشۇ قىلىقىڭلار قاملاشماپتۇ» دەپ نەسەتتمۇ قىلدىم، يەنە ئادەم دېگەن غەلىتە نېمىدە، جېدەل بولغان جايدا تۇرۇپ قالسىڭىز، قېنىڭىز قىزىپ، ئىختىيار - سىزلا جېدەلگە ئارىلىشىپ قالىدىكەنسىز. بىر كۈنى كەچتە بىرقانچە يىلەن رېستۇراندىن يېنىپ مېھمانخانىغا قايتىپ كېتىۋاتاتتىمۇ، «كەلدى، كەلدى!» دېيىشىپ كەتتى. «نېمە كەلدى؟» دېسەم، «پۇكۇنى قوشۇنىڭ

زامانە ئەھلىگە گەر يۈز قۇياشچە مېھرى  
كۆرگۈزسەڭ،

ۋاپانى سەن ئۇلاردىن زەررە چاغلىق ئىستې-  
مات ئەتمە.

شۇ چاغدا قۇلقىغا مۇقامنىڭ پەيزىنى  
ئۇچرىدىغان بىر غەلتە تاۋۇش ئىشتىلگەن-  
دەك بولدى. بۇ نېمە ئاۋازدۇ، دەپ ئەترا-  
پىمىغا نەزەر سالدىم. قارىسام، شامىل ئىككى  
ئالقىنىنىڭ ئۈستىگە بېشىنى قويۇپ، خۇددى  
بوسۇغىدا ياتقان ئىتتەك خاتىرجەم ئۇيغۇغا  
كېتىپتۇ. «ئىت بولغان بولسىمۇ، قورسىقى  
تويىسىلا ئۇخلايدىغان ناھايىتى ناچار ئىت  
بولغىدەك...» دەپ قالدۇم. بايىقى غەيرىي  
ئاۋاز ئۇنىڭ يېرىم ئوچۇق قالغان ئاغزىدىن  
چىقىۋاتقان خورەك ئىكەن.

ياسىن دۇتار مۇقامىنى ناھايىتى  
بېرىلىپ، تەسىرلىك ئىپتىۋاتاتتى. ئاغىنە-  
نىڭ كانىمىدىن چىقىۋاتقان ھېلىقى خۇ-  
رەك-مۇ كىشىنى بىئارام قىلىپ بارغانسېرى  
ئەۋجىگە چىققىلى تۇردى. بايقىغانلار  
نارازى بولۇپ غۇدۇراشقا باشلىدى. ئالاق-  
زادىلىك ئىچىدە شامىلنى قاتتىق بىر نو-  
قۇپ قويۇۋىدىم، خورىكى توختىماق تۈگۈل،  
تېخىمۇ ئەۋجىگە چىقىپ، بە ئەينى چالا  
بوغۇزلانغان كالىدەك خارقراشقا باشلىدى.  
شامىلنىڭ يېنىدا ئولتۇرۇپ دۇتار چېلى-  
ۋاتقان ياسىن دۇتارنىڭ چىرايى تامدەك  
تاتىرىپ كەتتى. ئۇ دۇتارنى قويۇپ، ئور-  
نىدىن چاچىراپ تۇردى - دە، شامىلنى  
گەجگىسىدىن تۇتۇپ يۇلۇۋېلىپ، سىلكىپ-  
سىلكىپ يەنە بېسىپ ئورنىغا ئولتۇرغۇزۇپ  
قويدى.

— نېمە بولدى، نېمە بولدى؟! —  
دېدى، ھېچنېمىنى چۈشەنمىگەن شامىل  
ئەتراپىغا چەكچىيىپ قاراپ.

مەن ئويغاقمەن ھويلاڭلاردا!  
ئىھ!

نېمە ئارمان ئۆلۈپ كەتسەم.  
سادىق ئىت بوپ بوسۇغىدا...

ئاغىنەمنىڭ تېتىقسىز قىلىقلىرىغا  
ئىچىم تىتىلداپ، قاۋاقىتىن قېچىپ چىقىپ  
كەتسكۈدەك بولدۇم. شېئىر ئاخىرلىشىشى  
بىلەن، مەستلەر ۋارقىرىشىپ «ئاجايىپ!...  
ياشا!» دېيىشىشى كەتتى. بۇ چۇقان  
پەسىيىشى بىلەن ئارىدىن ياشتا چوڭراق  
بىرەيلەن تۇرۇپ:

— شامىل ئىنىمىز ئوبدان گەپلەرنى  
قىلىپ بەردى، شېئىرنىمۇ ئاڭلىدۇق،  
ئەمدى، ماۋۇ ياسىنجان ئىنىمىز دۇتارنى  
ئېلىپ بىردەم چېلىپ بەرسە قانداق دەيس-  
لەر؟ — دېدى.

كۆپچىلىك «بولدۇ!» دېيىشتى. مەن  
مۇ «خۇدايا شۇكرى» دەپ يېنىك تىندىم.  
ياسىنجان ساقىي تولدۇرۇپ قۇيغان بىر  
رۇمكا ھاراقنى گۈپپىدە ئىچىۋېتىپ، دۇتارنى  
قولغا ئېلىپ سازلىدى. دۇكاننىڭ  
ئىچىنى قايتا جىمجىتلىق باشتى. ۋاقىتىمۇ  
خېلى بىر يەرگە بېرىپ قالغان ئوخشايدۇ.  
قارىسام دەمىسى باققان خوجايىن دۇكاننىڭ  
ھاراق ساتىدىغان تەرىپىنى قۇلۇپلاپ كېتىپ  
قاپتۇ. كىمىدۇر بىرى دۇكاننىڭ قاناتلىق  
ئىشىكىنىمۇ قىيا يېپىپ قويۇپتۇ. ياسىنجان  
دۇتارنى لەرزەن چېلىپ، مۇقام باشلىدى.  
پەلەكتىن ياخشىلىق كەلدى، دىيان كۆڭلۈڭ  
نى شاد ئەتمە،

يامانلىق ھەم يېتەر، ھالا ئۇنۇت، ئىۋت-  
كەننى ياد ئەتمە.

كەيپ بولغانلارنىڭ كۆزلىرى تېخىمۇ  
يۇمۇلۇپ، باشلىرى تۆۋەن چۈشتى. چوڭلار  
«ھەق!» دەپ ئېغىر تىنىشتى.

— سەن ئادەممۇ، ھايۋانمۇ؟

— مەن نېمە قىلدىم؟

— ماۋۇ ئاغىنىسىنى قانداق قىلىمىز؟

— ئۇنىمۇ شائىر دەۋاتاتتىغۇ؟

— ھايدا!...

— بىزنىڭ ناخشا - سازلىرىمىز قام -

لاشمايۋاتقان بولسىمۇ بىردەم قۇلاق سېلىپ

ئاڭلاپ قويساڭ ئۆلەمسەن؟ سېنىڭ نەرنىڭ

شائىر؟ باياتىن بېرى سېنىڭ ئاتقان پو -

لىرىڭ، لاۋزا شېئىرلىرىڭنى ساڭا ھۆرمەت

قىلىپ، چىداپ تۇرۇپ ئاڭلىدۇق - قۇ!...

ئۆزۈڭچە بىزنى ھېچنېمە بىلمەيدىغان نېمە -

لەركەن، دەپ ئويلاۋاتامسەن؟ بوران بولاي،

شامال بولاي، ئىت بولاي، مۈسۈك بولاي

دېگەنلىرىڭ شېئىر بولامدۇ؟ ھەقىقىي شائىر

بولساڭ «ئادەم بولاي» دەپ يازمامسەن.

دۇنيادا ئادەم بولماقتىن تەس ئىش

بارمۇ؟!... چىقە دۇكاندىن، خورىكىڭنى

ئۆيۈڭگە بېرىپ تارت!...

شۇ ئەسنادا، بىرەيلەن قويۇپ شا -

مىلنى ياقىسىدىن سۆرىدى، يەنە بىرەيلەن

«شائىر دېگەن سەندەك بولسا» دەپ كۆتتە

بىرنى تېپىپ، دۇكاندىن ئىتتىرىپ چىقىرىد -

ۋەتتى.

«ھايدا!» دېگۈچىنىڭ گېپى ئاخىر -

لىشىپ بولغىچە چاققانلىق قىلىپ، تالاغا

ئوقتەك ئېتىلىپ چىقىۋېلىپ، تېپىك يېيىش -

تىن قۇتۇلۇپ قالدىم. ئەمما، تالاغا چىقىپلا

تۇرۇپ قالدىم. 50 يۈەنگە يېڭى ئالغان

شىلەپەم ئۈستەل ئۈستىدە ئۇنتۇلۇپ قالغا -

ندى. «ئېسىت، مەستلەر سېتىپ پۇلغا ھا -

راق ئېلىپ ئىچىۋېتىدىغان بولدى - دە!»

دەپ تۇرۇشۇمغا شىلەپەممۇ ئارقامدىن

ئۇچۇپ چىقتى، يەردىن ئېلىپ، توپىسىنىمۇ

قاقماي بېشىمغا كىيىدىم - دە، ئاغىنەمنىڭ

ئارقىسىدىن يۈگۈردۈم.

مانا، «مۇساپىرلار قاۋىقى» دىن قوغ -

لانغىنىمىزغىمۇ خېلى كۈنلەر بولۇپ قالدى.

شۇنىڭدىن بېرى ئاغىنەم شامىلنى كۆرمى -

دىم. ئاڭلىسام، ئۇ «ئادەم بولاي» دېگەن

يېڭى شېئىرى ئۈستىدە ئىشلەۋېتىپ -

تۇمش...

(«ئىلى دەرياسى» ژۇرنىلىنىڭ 1990 - يىللىق 3 - سانىدىن)

مەسئۇل مۇھەررىر روزىمەھمەت جۈمە





# ئەدەبىي ھايات - ۋە ئۇچۇرلار

ۋە بارچە گۈللەر تەكشى ئېچىلىش، ھەممە ئېقىملار بەس - بەستە سايراش فاڭجېنىدا چىڭ تۇرۇپ، ئەدەبىيات - سەنئەتنى تازا كۈچ سەرپ قىلىپ گۈللەندۈرۈش كېرەك. بىر يىلدىن بۇيان ئەدەبىيات - سەنئەت خەرىتىمىز دە نەتىجىلەر زور بولدى، بىر تۈركۈم مۇنەۋۋەر ئەسەرلەر بارلىققا كەلدى. لېكىن ئاممىنىڭ قارشى ئېلىشىغا ئېرىشكەن ياخشى ئەسەرلەر يەنىلا دېگەندەك كۆپ بولمىدى. پارتىيە مەركىزىي كومىتېتى ئەدەبىيات - سەنئەت ساھەسىدىكى يولداش لارنىڭ ئاممىغا، تۇرمۇشقا، ئەمەلىيەتكە تېخىمۇ يېقىنلىشىپ، دادىل ئىزدىنىپ، يېڭىلىق يارىتىشقا جۈرئەت قىلىپ، خەلق ئاممىسىنى تېخىمۇ كۆپ، ساغلام، پايدىلىق، قىزىقارلىق مەنئى مەھسۇلاتلار بىلەن تەمىنلىشىنى سەمىمىي ئۈمىد قىلدۇم.»

جۇڭگو ئەدەبىيات - سەنئەتچىلەر بىرلەشمىسىنىڭ مۇئاۋىن رەئىسى يىن شۇشى مەدەنىيەت مىنىستىرلىكى بىلەن جۇڭگو ئەدەبىيات - سەنئەتچىلەر بىرلەشمىسى بىر - لىكتە ئۆتكۈزگەن بۇ كوللېكتىپ ھېيتلاش يىغىنىغا رىياسەتچىلىك قىلدى. يىغىندا يولداش خې جىڭجى مەدەنىيەت مىنىستىرلىكىگە ۋە كالتەن تەبىرىك سۆزى سۆزلەپ مۇنداق دېدى: «بۇ يىل 8 - بەش يىللىق پىلاننىڭ تۇنجى يىلى، كەلگۈسىدىكى ئون يىلغا ۋە 21 - ئەسىرگە يۈرۈش قىلىدىغان ئاچقۇچلۇق بىر يىل. دەۋر بىزگە شەرەپلىك

△ 1991 - يىلى 2 - ئاينىڭ 9 - كۈنى ئەدەبىيات - سەنئەت ساھەسىدىكى 1000 دىن ئارتۇق كىشى بېيجىڭدىكى «جۇڭگو» مېھمانخانىسىنىڭ زالىدا باھار بايرىمىنى خۇشاللىق بىلەن كۈتۈۋالدى. بۇ قېتىمقى كوللېكتىپ ھېيتلاش يىغىنىغا جۇڭگو كوممۇنىستىك پارتىيىسى مەركىزىي كومىتېتى سىياسىي بىۋىروسى دائىمىي كومىتېتىنىڭ ئەزاسى لى رۇيخۇەن قاتناشتى ھەمدە مۇھىم سۆز قىلدى. ئۇ مۇنداق دېدى: «يېقىندا ئېچىلغان پارتىيە 13 - نۆۋەتلىك مەركىزىي كومىتېتىنىڭ 7 - ئومۇمىي يىغىنى پارتىيىمىزنىڭ تارىخىدىكى ھالقىلىق پەيتتە ئېچىلغان بىر قېتىملىق مۇھىم يىغىن. ھازىر ئالدىمىزدا تۇرغان مەركىزىي ۋەزىپە 7 - ئومۇمىي يىغىننىڭ روھىنى ئەستايىدىل، ئىزچىل ئەمەلىيلەشتۈرۈپ، ئىتتىپاقلىشىپ خىزمەتلەرنى پۇختا ئىشلەپ، بىر نىيەت - بىر مەقسەتتە قۇرۇلۇش ئېلىپ بېرىپ، زېھنىي كۈچىمىزنى مەركەزلەشتۈرۈپ، ئىگىلىكىنى يۈكسەلدۈرۈشتىن ئىبارەت. مانا بۇ پۈتكۈل دۆلىتىمىزنىڭ ئومۇمىيلىقى، ھەر ساھە، ھەر كەسىپتىكىلەر بۇ ئومۇمىيلىققا بويىسۇنۇشى ۋە مۇشۇ ئومۇمىيلىق ئۈچۈن خىزمەت قىلىشى كېرەك. ئەدەبىيات - سەنئەت خىزمىتىمۇ مۇشۇ ئومۇمىيلىققا بويىسۇنۇشى ۋە ئۇنىڭ ئۈچۈن خىزمەت قىلىشى، خەلق ئۈچۈن خىزمەت قىلىش، سوتسىيالىزىم ئۈچۈن خىزمەت قىلىش يۆنىلىشى

قىلىپ، ژۇرنالىنى تېخىمۇ ياخشى چىقىرىشىغا تىلەكداشلىق بىلىدۇردى.

«مىللەتلەر ئەدەبىياتى» نىڭ باش

مۇھەررىرى جىن جې بۇ ژۇرنال بېسىپ ئۆتكەن مۇساپىنى ئەسلەپ مۇنداق دېدى: 55 ئاز سانلىق مىللەتكە تەۋە بولغان مەملىكەت خاراكتېرلىك بۇ بىردىنبىر ئەدەبىيات ئىستىكامى پارتىيىمىزنىڭ نۇرى ئاس تىدىلا راۋاجلاندى ۋە زورايدى؛ سوتسىيالىزمىنىڭ باھار شامىلى پەرۋىش قىلغاچقا، ھەممە گۈللەر بەس - بەستە ئېچىلغان گۈللىك نىش مەنزىرىسى بارلىققا كەلدى. بۇ ژۇرنال قىسقىغىنا ئون يول ئىچىدە 52 مىللەتنىڭ 2900 ئادەم - قېتىمىغا يېتىدىغان، 30 مىليون خەتتىن ئاشىدىغان ھەر خىل ئەسەرلىرىنى ئېلان قىلدى، بۇ ئەسەرلەرنىڭ 100 پارچىگە يېقىنى مۇكاپاتلاندى. مەملىكەتتىمىزنىڭ ھەرقايسى جايلىرىدا 13 قېتىم ئىجادىيەت يىغىنى ۋە مۇخبىرلىق پائالىيەتلىرى ئۇيۇشتۇرۇپ، 30 نەچچە مىللەتنىڭ مىڭدىن ئارتۇق ئاپتورىنى يېتىشتۈردى. يىغىنغا قاتناشقان پارتىيە ۋە دۆلەت رەھبەرلىرى 10 يىل مابەينىدە «مىللەتلەر ئەدەبىياتى» تەھرىر بۆلۈمىدىكى خىزمەت نەتىجىسى ئالاھىدە بولغان بىر قىسىم مۇھەررىرلەرگە ۋە مەملىكەتتىمىزنىڭ ھەرقايسى جايلىرىدىكى ئاز سانلىق مىللەتلەر ئەدەبىياتىنى قىزغىن قوللىغان بەزى كارخانا ۋە شەخسلەرگە شەرەپ گۇۋاھنامىسى بەردى. تەبرىكلەش يىغىنىغا يەنە فىلىم، يۈجەن، دۇڭ لياڭخۇي، خۇاڭ يىڭ، جېن بو-نۇڭ، شى يۇڭشياڭ، دېڭ يۇمېي، جاڭ جى، جاڭ شىلار ۋە ھەرقايسى ساھەدىكى زاتلاردىن 250 نەچچە كىشى قاتناشتى.

ۋەزىپە يۈكلەندى. ئەدەبىيات - سەنئەت خادىملىرىنى - نى ئىشلارنى قىلالايدۇ، ئۇلار جەزمەن پارتىيە ۋە خەلقنىڭ مۇھىم تاپشۇرۇقىنى ئۈستىگە ئېلىپ، تۈزەش، ياخشىلاشنى يەنىمۇ ئوبدان ئىشلەپ، تېخىمۇ كۆپ يۇقىرى سەۋىيىلىك، دەۋرنىڭ ئاساسىي ئېقىمىنى ئەكس ئەتتۈرىدىغان، مەزمۇنى، شەكلى، ئۇسلۇبى كۆپ خىل بولغان ئەسەرلەرنى ئىجاد قىلىپ، سوتسىيالىستىك ئەدەبىيات - سەنئەتنىڭ كۆركەم باھارىنى كۈتۈۋالىدۇ.»

△ بۇ يىل جۇڭگو يازغۇچىلار جەمئىيىتى چىقىرىۋاتقان «مىللەتلەر ئەدەبىياتى» ژۇرنىلىنىڭ نەشىر قىلىنغانغا 10 يىل بولدى. 1 - ئاينىڭ 15 - كۈنى «مىللەتلەر ئەدەبىياتى» تەھرىر بۆلۈمى بېيجىڭدا بۇ ژۇرنال نەشىر قىلىنغانلىقىنىڭ 10 يىللىقىنى تەبرىكلەش يىغىنى ئۆتكۈزدى. يولداش شى جۇڭشۈن تېلېگرامما ئەۋەتىپ، يىغىننى تەبرىكلەدى. چىڭ سىيۈەن، خې جىڭجى، چياۋ شياۋگۇاڭ، رۇڭ گۇاڭتاڭ، خەن تىيەنشى، ۋىن جىڭ قاتارلىق يولداشلار يىغىنغا قاتناشتى.


جۇڭگو يازغۇچىلار جەمئىيىتى پارتىيە گۇرۇپپىسىنىڭ شۇجىسى ما فېڭ يازغۇچىلار جەمئىيىتى پارتىيە گۇرۇپپىسىغا ۋە كالىتەن تەبرىك سۆزى قىلدى. جۇڭگو يازغۇچىلار جەمئىيىتى پارتىيە گۇرۇپپىسىنىڭ مۇئاۋىن شۇجىسى، شۇجىچۇنىڭ دائىمىي شۇجىسى مالىچىنخۇ مەلۇم ئىش تۈپەيلىدىن يىغىنغا قاتنىشالمىدى. ئۇ «مىللەتلەر ئەدەبىياتى» تەھرىر بۆلۈمىدىكى بارلىق يولداشلارنىڭ غەيرەت ئۈستىگە غەيرەت



فېڭ داچىن ،  
ماھىنۇر قاسىملار بەزمىدە .



سۈرەتلەرنى قىيۇم تۇرسۇن ، سۇن جىياڭلار تارتقان .



《塔里木》文学月刊（维吾尔文）

TARIMAMONTHLY LITERATURE JOURNAL  
IN UIGHUR LANGUAGE

تارىم

编辑：《塔里木》编辑部  
出版：新疆人民出版社  
印刷：新疆新华印刷厂  
发行：乌鲁木齐市邮局  
订阅、零售：各地邮局所

1991 - 4 - سان (362 - سان) ، 41 - يىل نەشرى .

تۇرگۈچى « تارىم » ژۇرنىلى تەھرىر بۆلۈمى .

ئۈرۈمچى جەنۇبىي دوستلۇق يولى 22 - قورۇ ، تېلېفون نومۇرى : 416214 .

شىنجاڭ خەلق نەشرىياتى نەشر قىلدى ، شىنجاڭ شىنخۇا باسما زاۋۇتىدا بېسىلدى .

ئۈرۈمچى پوچتا ئىدارىسىدىن تارقىتىلدى . مەملىكەت بويىچە ھەمىمە

جايلاردىكى پوچتا ئىدارىلىرى مۇستىرى قوبۇل قىلىدۇ

国内统一刊号：CN 65-1010/I

CN 65 - 1010 / I : ژۇرنال نومۇرى

本刊代号：58-66 定价：1.40 元 ۋەن 1.40 : باھاسى ، 10 ، باسما تاۋاق : 58 - 66 ، ژۇرنال ۋاكالىت نومۇرى :

邮政编码：830000 : پوچتا نومۇرى